

تفسیر و جمالِ اسرار سے بحث اور طے کرنے کے لیے اور
قیامت کی چھوٹی روایتیں بائبل میں بیان

تفسیر و جمالِ اسرار

17

کمال الدخان ابنراط السباعۃ

دَجَالِ اَوْ عَلَامَاتِ قِیَامَتِ کی کتاب

www.iqbalkalmati.blogspot.com



تألیف و تخریج:
مافظ عمران بنیوب الہوری
ترجمہ و تخریج:
علامہ ناصر الدین البانی

دجال علامت قیامت کی کتاب



تالیف و تخریج:

مافظ عمران ایوب لاہوری رحمہ اللہ

از تحقیق افادات:

علامہ ناصر الدین البانی رحمہ اللہ

جملہ حقوق بحق فیضانِ اسلامیہ پاکستان محفوظ ہیں



COPY RIGHT

(All rights reserved)

Exclusive rights by **Fiqh-ul-Hadith Publications**
Lahore Pakistan. No part of this publication may be
translated, reproduced, distributed in any form or by
any means or stored in a data base retrieval system,
without the prior written permission of the publisher.

تاریخ اشاعت _____ فروری 2011ء
مطبوعہ _____
www.KitaboSunnat.com

ناشر

فقیہ الحدیث پبلیکیشنز

لاہور - پاکستان

Phone: 0300-4206199

E-mail: fiqhulhadith@yahoo.com


Website: www.fiqhulhadith.com

نعمانی کتب خانہ
حق سنیٹ اردو بازار لاہور

Phone: 042-321865

E-mail: nomamra2000@hotmail.com

بِسْمِ اللّٰهِ الرَّحْمٰنِ الرَّحِیْمِ



www.KitaboSunnat.com

دنیاوی چمک دمک محض ایک جلوہ سراب ہے جس کی فی الحقیقت کچھ حیثیت نہیں۔ اس بات سے کسی کو مفر نہیں کہ بالآخر یہ دنیا اپنی تمام تر رنگینوں سمیت منہائے اجل کو پہنچنے والی ہے۔ اس یقینی خبر کے باوجود آج انسانیت دنیا کی آرائش و زیبائش میں کھوکرا اپنی عاقبت کو فراموش کر چکی ہے۔ ہر کسی کو دنیا کمانے، مال اکٹھا کرنے، جائیداد بنانے اور دنیوی عیش و آرام کا سامان جمع کرنے کی فکر ہے لیکن کسی کو اخروی حساب کتاب اور اللہ تعالیٰ کے سامنے پیش ہونے کی کوئی فکر نہیں۔ (الا ماشاء اللہ)

ضرورت اس امر کی ہے کہ لوگوں کے سامنے واضح کر دیا جائے کہ ایک ایسا دن آنے والا ہے جس دن دنیا میں گزارے ہوئے ہر لمحے کا حساب دینا ہوگا، لوگوں پر کیے ہوئے ظلم و ستم، جھوٹ، دھوکہ، فریب، قطع رحمی، بری ہمسائیگی اور اپنے پرانے کی معمولی سے معمولی حق تلفی کا بھی جواب دینا پڑے گا اور وہ قیامت کا دن ہوگا جس کی اکثر و بیشتر علامات ظاہر ہو چکی ہیں اور کچھ مستقبل قریب میں ظاہر ہونے والی ہیں کہ جس کے بعد کسی کی توبہ بھی قبول نہیں ہوگی لہذا جلد از جلد صراطِ مستقیم کو اختیار کر لینا چاہیے۔ بس یہ کتاب اسی کاوش کا مظہر ہے۔

اس کتاب کو تین حصوں میں تقسیم کیا گیا ہے۔ پہلے حصے میں بالاستیعاب قیامت کی چھوٹی علامات بیان کی گئی ہیں۔ دوسرے حصے میں خروج و دجال پر تفصیلی بحث کی گئی ہے۔ اور تیسرے حصے میں قیامت کی بڑی بڑی اور فیصلہ کن علامات کا ذکر کیا گیا ہے۔ واضح رہے کہ قیامت کی چند چھوٹی علامات (جو چند ناگزیر وجوہات کی بنا پر پہلے حصے میں نہیں آسکیں) خروج و دجال کے ضمن میں آگئی ہیں۔ آخر میں چند متفرق مسائل

اور چند ضعیف روایات کے ساتھ ساتھ کتاب کا حاصل بحث اور خلاصہ بھی ”خاتمہ“ کے عنوان کے تحت نقل کر دیا گیا ہے تاکہ ایک نظر میں کتاب کے اہم مندرجات پر روشنی پڑ سکے۔

دورانِ تالیف اس چیز کا خصوصی اہتمام کیا گیا ہے کہ صرف وہی بات نقل کی جائے جو قرآن کریم اور صحیح احادیث سے ثابت ہو۔ دلائل کو مکمل حوالہ جات کے ساتھ مزین کیا گیا ہے اور احادیث کی مکمل تخریج و تحقیق کا بھی اہتمام کیا گیا ہے۔

اللہ تعالیٰ سے دعا ہے کہ وہ اس کوشش کو قبول فرمائے، ہمارے اندر فکر آخرت پیدا فرمائے اور روزِ محشر ہمیں کامیاب و سرخرو کر دے۔ (آمین)

”وما توفیقی الا باللہ علیہ توکلت والیہ انیب“
www.KitaboSunnat.com

کتبہ

حافظ عمران ایوب لاہوری

بتاریخ: فروری 2011ء، بمطابق: صفر 1431ھ

فون: 0324-4474674 (مغرب تا عشاء)

ای میل: hfzimran_ayub@yahoo.com

ویب سائٹ: www.fiqhulhadith.com

فہرست

عنوانات

صفحہ نمبر

مقدمہ

- 13 علامات قیامت کا مفہوم
- 14 علامات قیامت کا ذکر قرآن کریم میں
- 15 علامات قیامت کا ذکر حدیث نبوی میں
- 15 علامات قیامت کا مقصد
- 16 علامات قیامت کا وقوع یقینی ہے
- 18 علامات قیامت سے متعلقہ ایک ضروری وضاحت
- 20 علامات قیامت کی اقسام

حصہ (اول): قیامت کی چند چھوٹی علامات

- 23 ① نبی کریم ﷺ کی بعثت اور وفات
- 23 ② چاند کا دو ٹکڑے ہونا
- 25 ③ بیت المقدس فتح ہوگا
- 25 ④ طاعون کی وبا پھیلے گی
- 26 ⑤ ارض حجاز سے آگ کا ظہور ہوگا
- 26 ⑥ ترکوں سے جنگ ہوگی
- 28 ⑦ فتنوں کا ظہور ہوگا
- 29 ⑧ ہر آنے والا زمانہ پہلے زمانے سے برا ہوگا
- 29 ⑨ شدتِ فتن کے باعث انسان موت کی تمنا کرے گا
- 30 ⑩ جھوٹے نبیوں اور دجالوں کا ظہور ہوگا

www.KitaboSunnat.com

- 31 ⑪ علم کا خاتمہ ہو جائے گا ❧❧
- 32 ⑫ علم کا خاتمہ علماء کے خاتمے کے ذریعے ہوگا ❧❧
- 33 ⑬ بدعتی استاد بنا لیے جائیں گے ❧❧
- 34 ⑭ مال و دولت کی فراوانی ہوگی ❧❧
- 35 ⑮ نشر و اشاعت کے کام کا عروج ہوگا ❧❧
- 35 ⑯ عمل کا فقدان ہوگا ❧❧
- 36 ⑰ شراب کو حلال سمجھ لیا جائے گا ❧❧
- 37 ⑱ گانے بجانے کا رواج عام ہو جائے گا ❧❧
- 38 ⑲ فحاشی و عریانی کا فروغ ہوگا ❧❧
- 39 ⑳ عورتیں عریاں لباس پہن کر باہر نکلیں گی ❧❧
- 39 ㉑ زنا کاری عام ہو جائے گی ❧❧
- 40 ㉒ امانت اٹھ جائے گی ❧❧
- 41 ㉓ جھوٹ کی کثرت ہوگی ❧❧
- 42 ㉔ جھوٹی گواہی دی جائے گی ❧❧
- 42 ㉕ سود پھیل جائے گا ❧❧
- 43 ㉖ حلال و حرام ہر ذریعے سے مال کمایا جائے گا ❧❧
- 43 ㉗ خواتین کا روبرو میں شریک ہو جائیں گی ❧❧
- 44 ㉘ لوگوں میں بخیلی پھیل جائے گی ❧❧
- 44 ㉙ ہمسائیگی بری ہوگی ❧❧
- 45 ㉚ حق چھپایا جائے گا ❧❧
- 45 ㉛ سیاہ خضاب استعمال کیا جائے گا ❧❧
- 46 ㉜ رشتہ داری توڑی جائے گی ❧❧
- 46 ㉝ شرک کی کثرت ہوگی ❧❧
- 47 ㉞ بدعات پھیل جائیں گی ❧❧
- 48 ㉟ مساجد میں خوب تزئین و آرائش کی جائے گی ❧❧

- 48 36) سلام صرف جان پہچان کے لوگوں کو کیا جائے گا۔
- 49 37) زمانہ قریب ہو جائے گا۔
- 49 38) لوگ اجنبی ہو جائیں گے۔
- 50 39) دھوکہ بازی عام ہو جائے گی۔
- 51 40) نا اہل افراد عہدوں پر متمکن ہو جائیں گے۔
- 51 41) لوٹڈی اپنے مالک کو جنم دے گی۔
- 52 42) قرآن کے ذریعے بھیک مانگی جائے گی۔
- 52 43) بلند و بالا عمارتیں بنانے میں مقابلے کیے جائیں گے۔
- 53 44) بازار قریب ہو جائیں گے۔
- 54 45) غریب امیر ہو جائیں گے۔
- 54 46) قتل و غارت بڑھ جائے گی۔
- 55 47) مساجد کو راستہ بنا لیا جائے گا۔
- 55 48) اچانک اموات واقع ہوں گی۔
- 56 49) پہلی رات کا چاند بڑا نظر آئے گا۔
- 56 50) دین کو دنیاوی متاع کے عوض بیچا جائے گا۔
- 56 51) دعا اور طہارت میں حد سے تجاوز کیا جائے گا۔
- 57 52) امر بالمعروف اور نہی عن المنکر کا فریضہ ختم ہو جائے گا۔
- 57 53) دنیا سے محبت اور موت سے نفرت کی جائے گی۔
- 58 54) مرد کم اور عورتیں زیادہ ہو جائیں گی۔
- 59 55) گمراہ حکمرانوں کا ظہور ہوگا۔
- 60 56) تجارت بڑھ جائے گی۔
- 60 57) زلزلے بہت زیادہ آئیں گے۔
- 61 58) خواہشات پیڑوں اور شرمگاہوں کے فتنے کا باعث ہوں گی۔
- 62 59) بارش ہوگی مگر اناج نہیں اُگے گا۔
- 62 60) یہود و نصاریٰ کی مشابہت شروع ہو جائے گی۔

- 63 قبیلہ قریش فنا ہو جائے گا ﴿۶۱﴾
- 64 اخلاقی قد ریں برباد ہو جائیں گی ﴿۶۲﴾
- 64 مسلمان کا ہر خواب سچا ہوگا ﴿۶۳﴾
- 65 درندے اور بے جان اشیاء کلام کریں گی ﴿۶۴﴾
- 65 عرب کی زمین سرسبز و شاداب ہو جائے گی ﴿۶۵﴾
- 66 قحطان کا ایک آدمی حکمران بنے گا ﴿۶۶﴾
- 67 ججھاہ نامی شخص بادشاہ بنے گا ﴿۶۷﴾
- 67 ایمان حرمین تک محصور ہو جائے گا ﴿۶۸﴾
- 68 اہل ایمان اجنبی ہو جائیں گے ﴿۶۹﴾

حصہ دوم: فتنہ دجال اور اس سے بچاؤ کے طریقے

۷۰ فتنہ دجال

- 70 لفظ دجال کی توضیح ﴿۷۰﴾
- 71 دجال کا ظہور یقینی ہے ﴿۷۱﴾
- 71 دجال کائنات کا سب سے بڑا فتنہ ہے ﴿۷۲﴾
- 73 تمام انبیاء نے اپنی امتوں کو دجال کے فتنے سے ڈرایا ہے ﴿۷۳﴾
- 73 اس وقت دجال کہاں ہے؟ ﴿۷۴﴾
- 76 ظہور دجال کی چند علامات ﴿۷۵﴾
- 76 قیامت کی چھوٹی نشانیوں کا ظہور: ﴿۷۶﴾
- 76 (۷۱) رومیوں کی تعداد میں اضافہ: ﴿۷۷﴾
- 77 (۷۲) مسلمانوں اور عیسائیوں کا باہم مل کر کسی دشمن سے جنگ کرنا: ﴿۷۸﴾
- 77 (۷۳) مسلمانوں اور عیسائیوں کے مابین جنگ عظیم برپا ہونا: ﴿۷۹﴾
- 78 (۷۴) سونے کے پہاڑ کا ظہور: ﴿۸۰﴾
- 79 (۷۵) قسطنطنیہ کی فتح: ﴿۸۱﴾

- 80 ﴿٧٦﴾ تلواروں کے دور کی دوبارہ واپسی:
- 81 ظہور دجال کا مقام
- 82 ظہور کے وقت دجال کی کیفیت
- 82 اللہ کے نزدیک دجال کی حیثیت
- 83 دجال کی شکل و شباہت
- 85 دجال، ایک انسان ہی
- 85 دجال رسول اللہ ﷺ کے خواب
- 86 دجال بے اولاد ہوگا
- 86 دجال اپنے ماتھے پر لکھا لفظ ”کافر“ نہیں مٹا سکے گا
- 87 دجال کے پاس ظاہری جنت اور جہنم ہوگی
- 88 دجال کے ظہور کے بعد کسی کو ایمان لانا فائدہ نہیں دے گا
- 88 دجال کے خوف سے عائشہ رضی اللہ عنہا رو پڑیں
- 88 دجال کے زمانے کے مسلمان اس کا سامنا نہ کریں
- 88 دجال کا لشکر
- 90 دجال کے خوف سے لوگ پہاڑوں پر چڑھ جائیں گے
- 90 دجال پہلے نبوت کا دعویٰ کرے گا
- 90 پھر خدائی کا دعویٰ کرے گا
- 91 دجال مکہ اور مدینہ میں داخل نہیں ہو سکے گا
- 93 دجال کی شرانگیزی اور فتنہ پردازیاں
- 95 دجال کے مقابلے میں سخت لوگ
- 95 دجال کے خلاف جہاد
- 96 دمشق کے قریب پڑاؤ
- 96 دجالی لشکر کی ہلاکت
- 97 درخت اور پتھر دجالی لشکر کی نشان دہی کریں گے
- 97 عیسیٰ علیہ السلام خود دجال کو قتل کریں گے

- 98 دجال کی قتل گاہ ۱۱۱
- 99 زمین پر دجال کے قیام کی مدت ۱۱۱
- 99 دجال کے خلاف ہونے والا معرکہ اہل حق کا آخری معرکہ ہوگا ۱۱۱
- 100 عیسیٰ علیہ السلام کے ساتھ مل کر دجال کے خلاف جہاد کرنے والوں کی فضیلت ۱۱۱
- 100 دجال کے متعلق طویل حدیث ابو امامہ ۱۱۱
- 103 کیا ابن صیاد دجال تھا؟ ۱۱۱
- 103 ابن صیاد کی عجیب صورت و کیفیت: ۱۱۱
- 104 بعض صحابہ کا ابن صیاد کو دجال سمجھنا: ۱۱۱
- 104 نبی ﷺ اور ابن صیاد کی تحقیق: ۱۱۱
- 105 ابن صیاد کی طرف سے دجال ہونے کی تردید: ۱۱۱
- 106 درحقیقت ابن صیاد دجال نہیں: ۱۱۱
- 107 ابن صیاد ، ایک کاهن: ۱۱۱
- 108 کیا ابن صیاد مسلمان ہوا تھا؟: ۱۱۱
- 109 ابن صیاد حرہ کے دن گم ہو گیا: ۱۱۱

دجال سے بچاؤ کے طریقے

- 110 فتنہ دجال سے پناہ مانگنا ۱۱۱
- 111 سورہ کہف کی ابتدائی دس آیات حفظ کرنا ۱۱۱
- 112 دجال کا سامنا نہ کرنا ۱۱۱
- 112 دجال کے خلاف جہاد میں شرکت کرنا ۱۱۱
- 112 مکہ اور مدینہ میں رہائش اختیار کرنا ۱۱۱

حصہ سو: قیامت کی چند بڑی علامات

- 114 ۷۷ ظہور مہدی ۱۱۱
- 114 مہدی کا ظہور اور صفات ۱۱۱

- 115 ظہور مہدی کی علامات ۛۛ
- 116 ظہور مہدی نزول عیسیٰ سے پہلے ہوگا ۛۛ
- 116 مہدی کے لشکر کی کیفیت ۛۛ
- 117 مہدی کی بیعت ۛۛ
- 117 مہدی کے لشکریوں کے پاس سیاہ جھنڈے ہوں گے ۛۛ
- 118 مہدی کی مدت حکومت ۛۛ
- 119 مہدی کا دور خوشحالی کا دور ہوگا ۛۛ
- 119 دنیا امن و سلامتی کا گہوارہ بن جائے گا ۛۛ
- 120 چند ضروری وضاحتیں ۛۛ
- 120 ⑦۸ نزول عیسیٰ ﷺ ۛۛ
- 122 حضرت عیسیٰ ﷺ کہاں نازل ہوں گے؟ ۛۛ
- 123 حضرت عیسیٰ ﷺ کا حلیہ ۛۛ
- 124 حضرت عیسیٰ ﷺ کے نزول کا وقت ۛۛ
- 125 حضرت عیسیٰ ﷺ دجال کے خلاف جہاد کریں گے ۛۛ
- 126 حضرت عیسیٰ ﷺ اور خوشحالی و امن ۛۛ
- 127 حضرت عیسیٰ ﷺ حج یا عمرہ کریں گے ۛۛ
- 127 حضرت عیسیٰ ﷺ کی زمین پر مدت قیام، وفات اور نماز جنازہ ۛۛ
- 128 حضرت عیسیٰ ﷺ کی قبر ۛۛ
- 128 حضرت عیسیٰ ﷺ کی شادی اور اولاد ۛۛ
- 129 ⑦۹ یاجوج ماجوج کا خروج ۛۛ
- 129 یاجوج ماجوج دیوار کے پیچھے قید کر دیئے گئے تھے ۛۛ
- 130 قیامت کے قریب یاجوج ماجوج کو آزاد کر دیا جائے گا ۛۛ
- 131 یاجوج و ماجوج کیا کر رہے ہیں؟ ۛۛ
- 131 یاجوج ماجوج کب خروج کریں گے؟ ۛۛ
- 132 یاجوج ماجوج کی تعداد ۛۛ

- 133 یا جوج ماجوج کی شکل و صورت ۛۛ
- 133 یا جوج ماجوج کا فتنہ فساد ۛۛ
- 134 یا جوج ماجوج کی ہلاکت و بربادی ۛۛ
- 135 یا جوج ماجوج جدید مفکرین کی نظر میں ۛۛ
- 138 ⑧۰ دھوئیں کا چھا جانا ۛۛ
- 140 ⑧۱ مغرب سے طلوع آفتاب ۛۛ
- 142 سورج سجدہ کرے گا اور قبول نہ ہوگا ۛۛ
- 142 مغرب سے طلوع آفتاب کے بعد کسی کی توبہ قبول نہ ہوگی ۛۛ
- 144 ⑧۲ دابة الارض کا خروج ۛۛ
- 145 دابة الارض کے خروج کا وقت ۛۛ
- 145 دابة الارض کے خروج کے بعد کسی کا ایمان لانا سودمند نہ ہوگا ۛۛ
- 146 ⑧۳ زمین میں دھنسنا ۛۛ
- 147 ⑧۴ مکہ و مدینہ کی بربادی ۛۛ
- 148 ⑧۵ نیک لوگوں کا خاتمہ اور بدترین لوگوں کی بقا ۛۛ
- 149 ⑧۶ آک کا خروج ۛۛ

چند متفرق مسائل

- 151 کیا دجال اولادِ آدم میں سے ہے؟ ۛۛ
- 151 کیا دجال کا ظہور مَرُور دوں پر بھی ہوگا؟ ۛۛ
- 151 دجال کا ذکر قرآن میں کیوں نہیں؟ ۛۛ
- 153 دجال کے کانا ہونے کا مفہوم ۛۛ
- 153 گناہوں کی کثرت اللہ تعالیٰ کے عمومی عذاب کا سبب ہوگی ۛۛ
- 153 ایسا بدترین وقت بھی آئے گا کہ لوگ سرعام بدکاری کریں گے ۛۛ
- 154 علاماتِ قیامت کے موضوع پر مختلف کتب ۛۛ
- 156 چند ضعیف روایات ۛۛ
- 158 خاتمہ ۛۛ

بِسْمِ اللَّهِ الرَّحْمَنِ الرَّحِيمِ

مُقَدِّمَةٌ

قیامت کا وقوع یقینی ہے لیکن اس کے وقت کی تعیین کرنا ناممکن ہے کیونکہ اس کا حتمی علم محض اللہ تعالیٰ کے پاس ہی ہے۔ تاہم اس کی علامات جا بجا نمودار ہوتی رہتی ہیں جن کی وجہ سے یہ اندازہ لگانا مشکل نہیں کہ قیامت کا وقوع قریب ہے۔ قیامت سے مراد وہ وقت ہے جب کائنات کا سارا ظاہری نظام تباہ و برباد ہو جائے گا، آسمان پھٹ جائے گا، ستارے ٹوٹ جائیں گے، زمین میں خوفناک زلزلہ آئے گا اور وہ اپنے اندر کے تمام خزانے نکال باہر پھینکے گی، سورج لپیٹ لیا جائے گا، سمندروں کو جلا دیا جائے گا، لوگ حیران و پریشان پھر رہے ہوں گے اور اگر کوئی اوپر دیکھ رہا ہو گا تو مارے دہشت کے اپنی طرف دیکھنے کی سکت بھی نہیں رکھتا ہوگا۔ پھر سب کو میدانِ محشر میں اکٹھا کر کے حساب لیا جائے گا۔ اُس دن ہر کوئی اپنے کیے کی جزایا سزا پائے گا بس وہی قیامت کا دن ہوگا۔

علاماتِ قیامت کا مفہوم

علاماتِ قیامت کے لیے عربی میں اَشْرَاطُ السَّاعَةِ کا لفظ استعمال کیا جاتا ہے۔ اَشْرَاطُ جمع ہے شَرْط کی اور اس کا معنی علامات ہے۔ امام ابنِ اثیر رحمۃ اللہ علیہ نے یہی وضاحت فرمائی ہے۔^(۱) امام جوہری رحمۃ اللہ علیہ فرماتے ہیں کہ اَشْرَاطُ السَّاعَةِ سے مراد ہے قیامت کی علامات اور وہ اسبابِ جو وقوعِ قیامت سے پہلے ظاہر ہوں گے۔^(۲) قرآن کریم کی جس آیت میں علاماتِ قیامت کے لیے ﴿أَشْرَاطُهَا﴾ کا ذکر ہے، امام قرطبی رحمۃ اللہ علیہ فرماتے ہیں کہ اس سے مراد قیامت کی علامات اور نشانیاں ہیں۔^(۳) نیز السَّاعَةُ کا معنی ہے ”وقت“ یعنی وہ وقت جس میں قیامت قائم ہوگی۔

اصطلاحاً علاماتِ قیامت سے مراد روزِ قیامت سے پہلے ظاہر ہونے والی وہ نشانیاں ہیں جو قیامت کی آمد پر دلالت کرتی ہیں۔ حافظ ابن حجر رحمۃ اللہ علیہ نے فرمایا ہے کہ علاماتِ قیامت سے مراد وہ نشانیاں ہیں جو وقوعِ قیامت سے

(۱) [النهاية في غريب الحديث (۲/۴۶۰)]

(۲) [الصحاح للجوهري (۳/۱۳۶)]

(۳) [الجامع لاحكام القرآن للقرطبي (۶/۲۴۰)]

پہلے ظاہر ہوں گی۔^(۱) امام بیہقی رحمہ اللہ نے فرمایا ہے کہ علامات قیامت سے مراد وہ نشانیاں ہیں جو قیامت کے قریب ہونے پر دلالت کرتی ہیں۔^(۲) حلیمی رحمہ اللہ فرماتے ہیں کہ حیاتِ اولیٰ (پہلی دنیوی زندگی) کے خاتمے کی کچھ علامات ہیں، انہی کو علامات قیامت کہا جاتا ہے۔^(۳)

معلوم ہوا کہ اشراط الساعة سے مراد وہ نشانیاں اور علامات ہیں جو قیامت سے پہلے ظاہر ہوں گی یا جو قیامت کے وقوع پر دلالت کریں گی۔ بالفاظِ دیگر یوں کہا جاسکتا ہے کہ علامات قیامت سے مراد وہ حادثات و واقعات ہیں جن کے متعلق نبی کریم ﷺ نے پیش گوئیاں فرمائی تھیں کہ قیامت سے پہلے یا آخری زمانے میں اُن کا ظہور ہوگا۔

علامات قیامت کا ذکر قرآن کریم میں

علامات قیامت کا جملہ قرآن کریم میں یوں ذکر کیا گیا ہے کہ ﴿فَهَلْ يَنْظُرُونَ إِلَّا السَّاعَةَ أَنْ تَأْتِيَهُمْ بَغْتَةً فَقَدْ جَاءَ أَشْرَاطُهَا﴾ [محمد: ۱۸] ”تو کیا یہ قیامت کا انتظار کر رہے ہیں کہ وہ ان کے پاس اچانک آجائے یقیناً اس کی علامات تو آچکی ہیں۔“

اس آیت کی تفسیر میں امام ابن کثیر رحمہ اللہ رقمطراز ہیں کہ (قیامت کی یہ نشانیاں) قیامت کے قریب ہونے کی علامات ہیں جیسا کہ ارشاد باری تعالیٰ ہے کہ ”یہ محمد (ﷺ) بھی اگلے ڈرانے والوں میں سے ایک ڈرانے والے ہیں۔ آنے والی (قیامت) قریب آن پہنچی۔“^(۴) اور فرمایا ”اور قیامت قریب آن پہنچی اور چاند شق ہو گیا۔“^(۵) اور فرمایا ”اللہ کا حکم (عذاب گویا) آہی پہنچا تو (کافرو!) اس کے لیے جلدی مت کرو۔“^(۶) اور فرمایا ”لوگوں کا حساب (اعمال کا وقت) نزدیک آپہنچا ہے اور وہ غفلت میں (پڑے اس سے) اعراض کر رہے ہیں۔“^(۷) رسول اللہ ﷺ کی بعثت بھی علامات قیامت میں سے ہے کیونکہ آپ تو خاتم الرسل ہیں جن کے ساتھ اللہ تعالیٰ نے دین کو مکمل اور تمام جہانوں پر اپنی حجت کو پورا کیا ہے۔ رسول اللہ ﷺ نے قیامت کی علامات کے بارے میں اس قدر تفصیل اور وضاحت کے ساتھ خبر دی ہے کہ آپ سے پہلے کسی بھی نبی نے اس قدر تفصیل کے ساتھ خبر نہیں دی۔^(۸)

(۱) [فتح الباری (۹۷/۱۳)]

(۲) [البعث والنشور (ص: ۶۹)]

(۳) [المنهاج فی شعب الایمان (۲۲/۱)]

(۴) [النجم ۵۶ - ۵۷]

(۵) [القمر: ۱]

(۶) [النحل: ۱]

(۸) [تفسیر ابن کثیر (۱۵۹/۴)]

(۷) [الانبیاء: ۱]

علاماتِ قیامت کا ذکر حدیثِ نبوی میں

متعدد احادیث میں بھی علاماتِ قیامت کا جملہ مذکور ہے جیسا کہ وہ روایت جس میں ہے کہ حضرت جبریل علیہ السلام انسانی شکل میں رسول اللہ ﷺ کے پاس تشریف لائے اور قیامت کے متعلق دریافت کیا کہ قیامت کب آئے گی؟ تو آپ نے فرمایا جس سے سوال کیا گیا ہے اسے سوال کرنے والے سے زیادہ علم نہیں (آپ نے مزید فرمایا کہ) ﴿وَلَكِنْ سَأَحْذَرُكَ عَنْ أَشْرَاطِهَا إِذَا وَلَدَتْ الْأُمَّةُ رَبَّتَهَا وَإِذَا تَطَاوَلَتْ رِعَاةُ الْأَيْلِ الْبُحْمِ فِي الْبُنْيَانِ﴾ ”البتہ میں تمہیں قیامت کی کچھ علامات بتا دیتا ہوں۔ جب بوٹڑی اپنی مالکہ کو جنم دے گی اور جب سیاہ فام چرواہے بلند و بالا عمارتیں بنانے میں آپس میں فخر کریں گے۔“ (۱) اسی طرح ایک دوسری روایت میں ہے کہ صحابہ قیامت کا ذکر کر رہے تھے تو نبی ﷺ تشریف لائے اور فرمایا ﴿إِنَّهَا لَنْ تَقُومَ حَتَّى تَرَوْا قَبْلَهَا عَشَرَ آيَاتٍ...﴾ ”بلاشبہ قیامت قائم نہیں ہوگی حتیٰ کہ تم اس سے پہلے اس کی دس نشانیاں دیکھو گے۔“ (۲)

علاماتِ قیامت کا مقصد

یہ فطری امر ہے کہ انسان کا دل اسی چیز پر مطمئن ہوتا ہے جسے اپنی آنکھوں سے دیکھ لے اور جسے کبھی دیکھنا نہ ہو اس کے متعلق شکوک و شبہات کا ہی شکار رہتا ہے۔ اس بات کا ثبوت رسول اللہ ﷺ کا یہ فرمان بھی ہے ﴿لَيْسَ الْخَبْرُ كَالْمُعَايَنَةِ...﴾ ”سنی سنائی بات آنکھوں دیکھی جیسی نہیں۔ بے شک اللہ تعالیٰ نے حضرت موسیٰ علیہ السلام کو اس کام کی خبر دی جو ان کی قوم نے پچھڑے کے متعلق کیا تھا (یعنی اسے معبود بنا لیا تھا) تو انہوں نے تختیاں نہیں پھینکیں لیکن جب انہوں نے اپنی آنکھوں سے قوم کا کیا دھرا دیکھ لیا تو تختیاں پھینک دیں اور وہ ٹوٹ گئیں۔“ (۳)

علاوہ ازیں دیکھنے سے قلبی اطمینان نصیب ہوتا ہے اس کی دلیل قرآن کریم میں مذکور حضرت ابراہیم علیہ السلام کا قصہ بھی ہے۔ چنانچہ ارشاد باری تعالیٰ ہے کہ

﴿وَإِذْ قَالَ إِبْرَاهِيمُ رَبِّ ارْنِي كَيْفَ تُنْجِي السَّوْءَ قَالَ أَوْ لَمْ تُؤْمِنْ ۖ قَالَ بَلَىٰ وَلَٰكِنْ لِّيُظْمِنَ قَلْبِي ۖ قَالَ فَخُذْ أَرْبَعَةً مِّنَ الظُّلُمِ فَصُرْهُنَّ إِلَيْكَ ثُمَّ اجْعَلْ عَلَىٰ كُلِّ جَبَلٍ مِّنْهُنَّ جُزْءًا

(۱) [بخاری (۵۰) کتاب الإيمان: باب سؤال جبریل النبی عن الإسلام والإيمان والإحسان، مسلم (۱۰)

ترمذی (۲۶۱۰) ابوداؤد (۴۶۹۶) نسائی (۵۱۰۰) ابن ماجہ (۵۰) احمد (۵۱/۱)

(۲) [مسلم (۲۹۰۱) کتاب الفتن: باب فی الآيات التي تكون قبل الساعة، ترمذی (۲۱۸۳) احمد (۱۰/۴)]

(۳) [صحیح: صحیح الجامع (۵۳۷۴) تخریج المشکاة (۵۷۳۸) مسند احمد (۲۷۱/۱) مستدرک حاکم

(۳۲۱/۲) ابن حبان (۶۲۱۳) ابن عدی فی الکامل (۲۵۹۶) خطیب فی التاریخ (۵۶/۶) مسند شہاب

(۱۱۸۲) شیخ شعبہ الرناؤوط نے اس حدیث کو صحیح کہا ہے۔ [الموسوعة الحديثية (۲۴۴۷، ۱۸۴۲)]

ثُمَّ اَدْعُهُمْ يٰٓاَيُّهَا النَّاسُ اَعْلَمُوْا اَنَّ اللّٰهَ عَزِيزٌ حَكِيْمٌ ﴿٦٠﴾ [البقرة: ٢٦٠] ”جب حضرت ابراہیم علیہ السلام نے کہا اے میرے پروردگار! مجھے دکھا تو مردوں کو کیسے زندہ کرے گا؟ اللہ تعالیٰ نے فرمایا، کیا تمہیں ایمان نہیں؟ انہوں نے جواب دیا، ایمان تو ہے لیکن میرے دل کی تسکین ہو جائے گی، فرمایا چار پرندے لو، ان کے ٹکڑے کر ڈالو، پھر ہر پہاڑ پر ان کا ایک ایک ٹکڑا رکھ دو پھر انہیں پکارو تمہارے پاس دوڑتے ہوئے آجائیں گے اور جان رکھو کہ اللہ تعالیٰ غالب ہے، حکمتوں والا ہے۔“

اس بشری و فطری جذبہ کے باوجود ایک خالص موحّد مسلمان کا اُن تمام غیبی امور پر بھی پختہ ایمان ہوتا ہے جن کا ذکر کتاب و سنت میں کیا گیا ہے مثلاً اللہ تعالیٰ کو کسی نے نہیں دیکھا لیکن اُمت مسلمہ کے تمام افراد وجود باری تعالیٰ کے اثبات پر بلا تردد متفق ہیں۔ اسی طرح سب مسلمان بغیر دیکھے فرشتوں کے وجود اور یومِ آخرت کو بھی تسلیم کرتے ہیں۔ انہی غیب پر ایمان رکھنے والے متقی مومنوں کا اللہ تعالیٰ نے سورہ بقرہ کی ابتدا میں تذکرہ فرمایا ہے اور یہ وضاحت فرمائی ہے کہ یہی لوگ متقی و پرہیزگار ہیں اور انہی کو قرآن کریم ہدایت دیتا ہے۔ چنانچہ فرمایا:

﴿اِنَّ الَّذِيۡلِكَ الْكِتٰبُ لَا رَيْبَۡ فِيْهِۗ هُدًى لِّلْمُتَّقِيْنَ ﴿٦١﴾ الَّذِيْنَ يُؤْمِنُوْنَ بِالْغَيْبِ....﴾ [البقرة: ١-٤] ”اَلَمْ۔ اس کتاب (کے اللہ کی کتاب ہونے) میں کوئی شک نہیں، پرہیزگاروں کو ہدایت دینے والی ہے۔ جو لوگ غیب پر ایمان لاتے ہیں۔“

لیکن چونکہ ایمان میں کمی بیشی برحق ہے ^(۱) لہذا اس مادی و پر فتن دور میں اور ماحولیاتی اثرات کے باعث ایک خالص مومن کے ایمان میں بھی کمی آجانا کوئی امر محال نہیں۔ دنیا داروں میں رہتے ہوئے عیش پرستی، حرص و طمع، طلب جاہ اور علو فی الارض کی تلاش میں مسلمان آخرت کے حساب کتاب کو بھلا کر محض اپنی خواہشات کی تکمیل کے لیے ہی شب و روز محنت کرنا شروع کر دیتے ہیں۔ بس علاماتِ قیامت کا مقصد یہی ہے کہ ایسے بے راہ مسلمانوں کے سامنے جا بجا وہ نقوش و اثرات پیش کر دیئے جائیں جن سے ان کا ایمان بالآخرت دوبارہ مضبوط ہو جائے اور وہ اپنے دلوں میں فکرِ آخرت پیدا کر کے دنیا میں محرمات سے اجتناب اور اعمالِ صالحہ کی کثرت کے ذریعے آخرت کی کامیابی کے لیے تیاری شروع کر دیں۔

علاماتِ قیامت کا وقوع یقینی ہے

قیامت سے پہلے رونما ہونے والے حالات و واقعات کے حوالے سے نبی کریم ﷺ کی زبان مبارک سے

(۱) [الانفال: ۲]، [التوبة: ۱۲۴]، [الكهف: ۱۳]، [بخاری (۴۴) کتاب الایمان: باب زیادة الایمان و بقصانہ، مسلم (۱۹۳) ترمذی (۲۵۹۳)] اس مسئلے کی مزید تفصیل اور مفصل دلائل کے لیے اسی سیریز کی پہلی کتاب ”ایمان کی کتاب“ ملاحظہ فرمائیے۔

جو بھی خبر بیان ہوئی ہے وہ یقیناً برحق ہے اور لازماً واقع ہو کر رہے گی۔ اولاً تو تمام مسلمانوں کا اس پر کامل ایمان ہونا چاہیے جیسا کہ قرآن کریم میں متعدد مقامات پر اللہ تعالیٰ کی اطاعت کے ساتھ ساتھ نبی کریم ﷺ کی اطاعت و اتباع کا بھی حکم دیا گیا ہے ^(۱) اور آپ کے مافران کو آتش جہنم میں داخلے کی وعید سنائی گئی ہے۔ ^(۲) شیخ الاسلام امام ابن تیمیہ رحمہ اللہ نے فرمایا ہے کہ اللہ تعالیٰ نے قرآن کریم میں تیس (۳۰) سے زیادہ مقامات پر رسول ﷺ کی اطاعت کا حکم دیا ہے، اپنی اطاعت کو آپ ﷺ کی اطاعت کے ساتھ اور اپنی مخالفت کو آپ ﷺ کی مخالفت کے ساتھ ملایا ہے جیسا کہ (ہمیشہ) اپنے نام کو آپ ﷺ کے نام کے ساتھ ملایا ہے۔ ^(۳)

ایمان کے اصول اور لوازم میں بھی یہ چیز شامل ہے کہ نبی کریم ﷺ کی بیان کردہ ہر خبر کی پختہ تصدیق کی جائے اور اور اس کی صحت پر کامل یقین رکھا جائے کیونکہ آپ ﷺ کی ہر خبر کی بنیاد وحی الہی ہے۔ چنانچہ ارشاد باری تعالیٰ ہے کہ ﴿وَمَا يَنْطِقُ عَنِ الْهَوَىٰ ۚ إِنْ هُوَ إِلَّا وَحْيٌ يُوحَىٰ﴾ [النجم: ۳-۴] ”وہ اپنی خواہش سے کوئی بات نہیں کہتے۔ وہ تو وحی ہے جو اتاری جاتی ہے۔“ اور ایک دوسرے مقام پر نبی کریم ﷺ کے متعلق فرمایا کہ ﴿وَالَّذِي جَاءَ بِالصِّدْقِ وَصَدَّقَ بِهِ أُولَٰئِكَ هُمُ الْمُتَّقُونَ﴾ [الزمر: ۳۳] ”اور جو سچے دین کو لائے اور جس نے اس کی تصدیق کی یہی لوگ متقی ہیں۔“ یہ تو نبوت و رسالت کے بعد کی بات ہے آپ ﷺ تو بعثت سے پہلے بھی صادق و امین کے لقب سے مشہور تھے۔ مزید برآں آپ ﷺ کی بیان کردہ ہر پیش گوئی کا مستقبل میں بعینہ رونما ہونا آپ کے معجزات اور نبوت کی نشانیوں میں سے بھی ہے۔

بہر حال یہ تو بات تھی ایمان و ایقان کی، دوسری طرف اگر تاریخ کا مطالعہ کیا جائے تو بھی یہی معلوم ہوتا ہے کہ نبی ﷺ کی بیان کردہ ہر پیش گوئی بعد میں بعینہ ثابت ہوئی۔ جیسا کہ آپ ﷺ نے فرمایا تھا کہ قیامت سے پہلے بیت المقدس فتح ہوگا تو ۱۸ ہجری میں حضرت عمر رضی اللہ عنہ کے دور خلافت میں مسلمانوں نے قبلہ اول بیت المقدس کو فتح کر لیا۔ آپ ﷺ نے فرمایا تھا کہ مسلمانوں کی دو جماعتیں آپس میں جنگ کریں گی جبکہ دونوں کا دعویٰ ایک ہی ہوگا تو یہ پیش گوئی جنگ جمل اور جنگ صفین کی صورت میں پوری ہوئی۔ آپ ﷺ نے فرمایا تھا کہ ارض حجاز سے آگ روشن ہوگی تو ۶۵۴ ہجری میں مدینہ کے لوگوں نے اس آگ کو بھی دیکھ لیا۔

علاوہ ازیں اگر غور کیا جائے تو معلوم ہوتا ہے کہ آپ ﷺ نے قیامت کی جو علامات بیان کی تھیں ان میں سے چھوٹی علامات تو تقریباً ساری ہی ظاہر ہو چکی ہیں جیسا کہ زنا کاری کا پھیل جانا، موسیقی کا عام ہو جانا، علم کا

(۱) [آل عمران: ۳۱، ۳۲، ۱۳۲]، [النساء: ۸۰]، [الحشر: ۷]، [الفتح: ۱۷]

(۲) [الحج: ۲۳]، [النساء: ۱۴]

(۳) [مجموع الفتاوی لابن تیمیہ (۱۰۳۹/۱۰۴۰)]

اٹھ جانا، جہالت کا پھیل جانا، نشر و اشاعت کے کام کا عروج پر ہونا، عورتوں کا تجارت میں شرکت کرنا، امانت اٹھ جانا، جھوٹ پھیل جانا، حق چھپانا، جھوٹی گواہی دینا اور قتل و غارت کا عام ہو جانا وغیرہ۔ بعینہ قیامت کی بڑی علامات (جیسے دجال اور امام مہدی کا ظہور اور عیسیٰ علیہ السلام کا نزول وغیرہ) اور چند چھوٹی علامات جو ابھی ظاہر نہیں ہوئیں (جیسے فحطان کے ایک آدمی کا حکمران بننا اور جھجاہ نامی شخص کا بادشاہ بننا وغیرہ) وہ بھی ظاہر ہو کر رہیں گی اور بالآخر قیامت آ کر رہے گی۔

علامات قیامت سے متعلقہ ایک ضروری وضاحت

یہاں یہ واضح رہے کہ قیامت سے پہلے پیش آنے والے حالات و واقعات سے متعلقہ نبوی پیش گوئیوں میں من مانی تاویلات کرنا درست نہیں بلکہ انہیں من وعن قبول کرنا اور ظاہری معنی پر ہی محمول کرنا زیادہ قرین قیاس ہے۔ چنانچہ اگر احادیث میں دجال یا امام مہدی کے ظہور کا ذکر ملتا ہے تو ان سے حقیقی طور پر یہ شخصیات ہی مراد ہیں کوئی قوم، قوت و طاقت یا کوئی بھی مجدد یا عادل و منصف حکمران نہیں۔ جیسا کہ بعض حضرات نے دجال کی تاویل کرتے ہوئے اس سے امریکہ اور اسرائیل مراد لیا ہے، اسی طرح دجال کے ماتھے پر لکھے ہوئے ”ک۔ف۔ر۔“ سے اسرائیل کا K-F-R جنگی طیارہ مراد لیا ہے اور کچھ نے دجال کی پیش گوئی سے ہر وہ طاقت مراد لی ہے جو دجل و فریب میں حد درجہ بڑھ کر ہو اور مسلمانوں کو نقصان پہنچانے کے درپے ہو۔ حالانکہ آئندہ اوراق میں ذکر کردہ صحیح احادیث سے ان تاویلات کی نفی ہوتی ہے اور یہ ثابت ہوتا ہے کہ دجال کوئی قوم یا بادی کی طاقت نہیں بلکہ ایک متعین شخص ہے جو اولادِ آدم میں سے ہوگا، بس اسے اللہ تعالیٰ نے ایک عظیم آزمائش بنایا ہوگا لہذا اسے کچھ ایسی طاقتیں عطا کی ہوں گی جو لوگوں کو گمراہ کرنے کے لیے کافی مؤثر ہوں گی۔

اسی طرح امام مہدی کی پیش گوئی کا انطباق کچھ حضرات ہر عادل و منصف حکمران پر کرتے ہیں، جبکہ بعض نے ہر تجدید دین کا کام کرنے والے پر اس کا انطباق کیا ہے۔ حالانکہ حقیقت یہ ہے کہ امام مہدی سے بھی ایک خاص شخصیت مراد ہے جس کی چند علامات صحیح احادیث میں موجود ہیں، اس کا خاص نام مذکور ہے، اس کے والد کا نام مذکور ہے، اس کی نسل کی وضاحت ہے۔ تو یہ کیسے ممکن ہے کہ اس سے ہر مجدد مراد لے لیا جائے؟

بعض احادیث میں یہ پیش گوئی مذکور ہے کہ قیامت سے پہلے دریائے فرات سے سونے کا پہاڑ ظاہر ہوگا۔ تو اب پہاڑ سے مراد پہاڑ ہی لیا جائے گا اور ان الفاظ کو حقیقت پر ہی محمول کیا جائے گا کیونکہ جیسے اللہ تعالیٰ کانوں میں سونا پیدا کر سکتے ہیں اسی طرح کسی دریا یا سمندر سے بھی ایسا خزانہ ظاہر فرما سکتے ہیں۔ لیکن بعض حضرات نے یہاں بھی تاویل سے کام لیا اور کہا کہ سونے کے پہاڑ سے مراد پٹرول ہے۔ حالانکہ اگر اس موضوع سے متعلقہ تمام

احادیث کو جمع کیا جائے تو معلوم ہوتا ہے کہ اس پہاڑ کا ظہور مسلمانوں کے لیے ایک فتنہ ہوگا جبکہ اہل عرب پٹرول کو بطور نعمت استعمال کر رہے ہیں، حدیث کے مطابق یہ پہاڑ دریائے فرات کے ساتھ ہی خاص ہوگا جبکہ پٹرول تو ہر دریا، سمندر بلکہ خشکی سے بھی نکلا جا رہا ہے۔ پھر فرمان نبوی کے مطابق اس خزانے پر بہت بڑی جنگ ہوگی جس میں 99 فیصد لوگ قتل ہو جائیں گے جبکہ پٹرول ظاہر ہوئے ایک عرصہ ہوا لیکن کبھی کسی نے اس مقام پر اتنی بڑی جنگ نہیں دیکھی۔ بہر حال یہ تاویل بھی درست نہیں اور اس کی تردید کے اور بھی بہت سے دلائل ہیں۔

اسی طرح حدیث میں ہے کہ قیامت سے پہلے یہودیوں کے خلاف جنگ میں پتھر اور درخت پکار پکار کر یہودیوں کی نشاندہی کریں گے تو اس پر بھی تمام مسلمانوں کا ایمان ہونا چاہیے کہ گو پتھر اور درخت قوت گویائی نہیں رکھتے لیکن قیامت کے قریب اللہ کے حکم سے یہ بھی کلام کریں گے۔ اسی طرح بعض احادیث میں درندوں کے انسانوں سے ہم کلام ہونے کا بھی ذکر ہے تو یقیناً ایسا بھی واقع ہوگا۔ اسی طرح احادیث میں ذکر ہے کہ قبل از قیامت زمین سے ایک جانور ”دابة الارض“ نکلے گا اور لوگوں سے کلام کرے گا تو اس سے بھی بلا تاویل وہ خاص جانور ہی مراد لیا جائے گا۔ اسی طرح کچھ نبوی پیش گوئیوں میں خاص علاقہ جات کا بھی ذکر ہے جیسا کہ فلسطین کی طرف پیش قدمی کرنے والا پہلا اسلامی لشکر جنتی ہے اور مکہ و مدینہ میں دجال داخل نہیں ہو سکے گا وغیرہ وغیرہ تو اس طرح کی پیش گوئیوں میں بھی وہی مخصوص علاقے مراد ہوں گے۔

خلاصہ کلام یہ ہے کہ نبوی پیش گوئیوں کو تین اقسام میں تقسیم کیا جاسکتا ہے۔ ”ایک قسم“ شخصیات ^(۱) سے متعلقہ پیش گوئیوں پر مشتمل ہے، ایسی پیش گوئیوں کا اطلاق بلا تاویل انہی خاص شخصیات پر کیا جائے گا۔ ”دوسری قسم“ علاقہ جات سے متعلقہ ہے، ان میں سے کچھ پیش گوئیوں میں تو علاقوں کی وضاحت ہے جیسا کہ مکہ و مدینہ میں دجال داخل نہیں ہوگا وغیرہ تو اس صورت میں مکہ و مدینہ سے مراد مدینہ ہی مراد لیا جائے گا، البتہ کچھ پیش گوئیوں میں مبہم انداز بھی اختیار کیا گیا ہے جیسا کہ مشرق کی طرف سے ایک لشکر آئے گا وغیرہ۔ تو ایسے علاقوں کی تعیین بھی از خود نہیں کی جائے گی بلکہ دیگر روایات میں ہی اس کی وضاحت تلاش کی جائے گی اور آثار و علامات کے ذریعے ان کی تعیین کی جائے گی، اسی طرح اگر اس مبہم علاقے کی تعیین کسی صحابی سے منقول ہو تو اسی کو ترجیح دی جائے گی۔ ”تیسری قسم“ غیر مرئی اشیاء ^(۲) سے متعلقہ پیش گوئیوں پر مشتمل ہے تو انہیں بھی من و عن تسلیم کیا جائے گا۔ اگرچہ کچھ عقل پرست حضرات ایسی پیش گوئیوں کو تسلیم کرنے سے انکار می ہیں اور محض دیکھی سنی جانے والی اشیاء کے

(۱) یعنی قائم بالذات اور اپنا مستقل وجود رکھنے والی اشیاء خواہ جاندار ہوں یا بے جان جیسے دجال، امام مہدی، دابة الارض،

درخت اور پتھر وغیرہ۔

(۲) یعنی ایسی اشیاء جنہیں دیکھا نہیں جاسکتا جیسے گھروں میں ہارش کے قطروں کی مانند فتنوں کا گرتا وغیرہ۔

وجود کو ہی تسلیم کرتے ہیں لیکن حقیقت یہ ہے کہ بہت سی اشیاء ایسی ہیں جو دیکھی سنی نہیں جاسکتیں لیکن ان کا وجود ہے اور کوئی بھی ان کا منکر نہیں جیسے روح، درد اور عقل وغیرہ۔ بہر حال کوئی تسلیم کرے یا نہ کرے اہل اسلام کا ہر اس بات پر کامل ایمان ہونا چاہیے جو نبی کریم ﷺ نے بیان فرمائی ہے خواہ وہ عقل میں آئے یا نہ۔^(۱)

علاماتِ قیامت کی اقسام

اہل علم نے علاماتِ قیامت کو دو قسموں میں تقسیم کیا ہے:

(1) علاماتِ صغریٰ (یعنی چھوٹی علامات) (2) علاماتِ کبریٰ (یعنی بڑی علامات)

علاماتِ صغریٰ سے مراد وہ علامات ہیں جن کے متعلق کوئی ایسی دلیل مل جائے کہ قیامت سے پہلے ان کا وقوع ہوگا اور وہ ان دس علامات میں سے نہ ہوں جو قیامت کے انتہائی قریب ظاہر ہوں گی۔ یہ علامات بہت زیادہ اور مختلف الانواع ہیں۔ ان علامات کے ظہور کا آغاز عہدِ نبوی سے ہی ہو چکا ہے اور علاماتِ کبریٰ کے ظہور تک ان کا تسلسل قائم رہے گا۔ یعنی ان علامات میں سے کچھ ایسی ہیں جو عہدِ نبوی کے انتہائی قریب ہیں جیسے فتح بیت المقدس، کچھ ایسی ہیں جو عہدِ نبوی سے بعید ہیں جیسے ارضِ حجاز سے آگ کا روشن ہونا اور کچھ ایسی ہیں جو علاماتِ کبریٰ کے قریب ظاہر ہوں گی جیسے جھجھانا نامی شخص کا حکمران بننا یا عالمی جنگ وغیرہ۔ یہاں یہ بات واضح رہے کہ کسی امر کا قیامت کی علامت ہونا اس کی مدح یا مذمت پر دلالت نہیں کرتا بلکہ اس کا مقصد محض قربِ قیامت کو ظاہر کرنا ہے، لہذا یہ علامات ممدوح (لائقِ تعریف) بھی ہو سکتی ہیں جیسے بعثتِ نبوی، واقعہ شقِ قمر اور فتح بیت المقدس وغیرہ اور مذموم بھی جیسے جہالت کا پھیل جانا، بدکاری کا عام ہو جانا، قتل و غارت بڑھ جانا اور عالمی جنگ وغیرہ۔

علاماتِ کبریٰ سے مراد وہ علامات ہیں جو قیامت کے انتہائی قریب ظاہر ہوں گی یعنی جب ان کا ظہور ہوگا تو قیامت بالکل قریب ہوگی جیسے دجال، امام مہدی، عیسیٰ علیہ السلام اور یاجوج ماجوج وغیرہ۔ انہیں کبریٰ کا نام اس لیے دیا گیا ہے کیونکہ یہ بہت بڑی بڑی علامات ہوں گی۔ بہر حال آئندہ اوراق میں بالترتیب پہلے چھوٹی اور پھر بڑی علامات کا تذکرہ کیا جا رہا ہے، ملاحظہ فرمائیے۔



(۱) [اس موضوع پر مزید تفصیلی بحث دیکھنے کے لیے عصر حاضر کے معروف ریسرچ سکا لارناظ بھٹہ حسین لاہوری کی کتاب ”پیش گوئیوں کی حقیقت“ کا مطالعہ مفید ہے۔]

کتاب الخصال بشرط الساعات
وَجَالَ علامات قیامت

- حصہ اول: قیامت کی چند چھوٹی علامات
- حصہ دوم: فتنہ دجال اور اس سے بچاؤ کے طریقے
- حصہ سوم: قیامت کی چند بڑی علامات
- چند متفرق مسائل
- چند ضعیف احادیث
- خاتمہ

ارشاد باری تعالیٰ ہے کہ

﴿فَهَلْ يَنْظُرُونَ إِلَّا السَّاعَةَ أَنْ تَأْتِيَهُمْ بَغْتَةً ۖ

فَقَدْ جَاءَ أَشْرَاطُهَا﴾ [محمد: ۱۸]

”تو کیا یہ قیامت کا انتظار کر رہے ہیں کہ وہ ان کے پاس اچانک آجائے
یقیناً اس کی علامات تو آچکی ہیں۔“

حدیث نبوی ہے کہ

﴿إِنَّهَا لَنْ تَقُومَ حَتَّى تَرَوْا قَبْلَهَا عَشَرَ آيَاتٍ﴾

”بلاشبہ قیامت قائم نہیں ہوگی حتیٰ کہ تم اس سے پہلے اس کی دس نشانیاں دیکھو گے۔“

[مسلم (۲۹۰۱) ترمذی (۲۱۸۳)]

حصہ اول

قیامت کی چند چھوٹی علامات

اشارات القيامة الصغرى

① نبی کریم ﷺ کی بعثت اور وفات

(1) حضرت انس رضی اللہ عنہ سے روایت ہے کہ نبی کریم ﷺ نے فرمایا ﴿بُعِثْتُ أَنَا وَالسَّاعَةُ كَهَاتَيْنِ وَضَمَّ السَّبَابَةَ وَالْوُسْطَى﴾ ”میری بعثت اور قیامت دونوں اس طرح قریب ہیں جیسے یہ دو انگلیاں۔ پھر آپ نے (اپنی) انگشت شہادت اور درمیان انگلی کو ملا لیا۔“ (۱)

(2) حضرت عوف بن مالک رضی اللہ عنہ فرماتے ہیں کہ میں غزوہ تبوک کے موقع پر رسول اللہ ﷺ کے پاس آیا جبکہ آپ چمڑے کے خیमे میں تشریف فرما تھے، میں خیमे سے باہر صحن میں ہی بیٹھ گیا تو آپ نے فرمایا، عوف اندر آ جاؤ۔ میں نے عرض کیا کہ (خیمہ چھوٹا ہے اس لیے) کیا سارا ہی اندر آ جاؤں؟ آپ نے فرمایا، ہاں! آ جاؤ۔ پھر آپ نے فرمایا ﴿يَا عَوْفُ احْفَظْ خَلَالًا سِنًا بَيْنَ يَدَيِ السَّاعَةِ اِحْذَاهُنَّ مَوْتِي...﴾ ”اے عوف! قیامت سے پہلے چھ علامات یاد رکھنا جن میں سے ایک میری وفات بھی ہے۔“ (۲)

② چاند کا دو ٹکڑے ہونا

ارشاد باری تعالیٰ ہے کہ ﴿اِقْتَرَبَتِ السَّاعَةُ وَالشَّقِ الْقَمَرُ ①﴾ [القمر: ۱] ”قیامت قریب آن پئی اور چاند پھٹ گیا۔“

امام ابن کثیر رحمہ اللہ اس آیت کی تفسیر میں رقمطراز ہیں کہ یہ (چاند پھٹنے کا) واقعہ رسول اللہ ﷺ کے زمانے میں ہی رونما ہوا تھا جیسا کہ صحیح اسانید کے ساتھ بہت سی احادیث متواترہ میں اس کا ذکر موجود ہے۔ اس بات پر تمام علما کا اتفاق ہے کہ شق قمر کا واقعہ رسول اللہ ﷺ کے زمانے میں رونما ہوا تھا اور یہ واقعہ آپ کے عظیم الشان معجزات میں سے ایک معجزہ تھا۔ (۳)

اس حوالے سے صحیح بخاری میں حضرت انس رضی اللہ عنہ سے مروی ایک روایت میں ہے کہ ﴿أَنَّ أَهْلَ مَكَّةَ سَأَلُوا رَسُولَ اللَّهِ ﷺ أَنْ يُرِيَهُمْ آيَةً فَأَرَاهُمْ انشِقَاقَ الْقَمَرِ﴾ ”اہل مکہ نے رسول اللہ ﷺ سے یہ

(۱) [بخاری (۶۵۰۴) کتاب الرقاق: باب بعثت انا والساعة كهاتين، مسلم (۲۹۵۱)]

(۲) [صحيح: صحيح الجامع الصغير (۷۹۵۶) صحيح ابن ماجه (۳۲۶۷) التعليقات الحسان على صحيح

ابن حبان (۶۶۴۰) ابن ماجه (۴۰۳۲) كتاب الفتن: باب اشارات الساعة، ابن حبان (۶۶۷۵)]

(۳) [تفسير ابن كثير (۳۳/۶)]

مطالبہ کیا کہ آپ انہیں کوئی نشانی دکھائیں تو آپ نے انہیں چاند دوکڑے ہوتے ہوئے دکھا دیا۔“ (۱) حضرت ابن عباس رضی اللہ عنہما کی روایت میں ہے کہ نبی ﷺ کے زمانے میں چاند کے دوکڑے ہو گئے تھے۔ (۲) حضرت ابن عمر رضی اللہ عنہما درج بالا سورہ قمر کی آیت کے متعلق فرماتے ہیں کہ یہ واقعہ رسول اللہ ﷺ کے زمانے میں پیش آیا تھا کہ چاند کے دوکڑے ہو گئے تھے، ایک ٹکڑا پہاڑ کے آگے تھا اور دوسرا پہاڑ کے پیچھے تھا، نبی ﷺ نے فرمایا ﴿اللَّهُمَّ اشْهَدْ﴾ ”اے اللہ! تو گواہ رہنا۔“ (۳) اور حضرت ابن مسعود رضی اللہ عنہما کا بیان ہے کہ ﴿انْشَقَّ الْقَمَرُ عَلَى عَهْدِ رَسُولِ اللَّهِ ﷺ حَتَّى رَأَيْتُ الْجَبَلَ مِنْ بَيْنِ فَرْجَتَيْ الْقَمَرِ﴾ ”رسول اللہ ﷺ کے زمانے میں چاند شق ہو گیا تھا حتیٰ کہ میں نے چاند کے دو ٹکڑوں کے درمیان میں سے پہاڑ کو دیکھا۔“ (۴)

بعض جدید مفکرین کی طرف سے اس واقعہ پر دو طرح کے اعتراضات کیے جاتے ہیں۔ ایک یہ کہ ایسا ہونا ممکن ہی نہیں کہ چاند جیسے عظیم گرے کے دو ٹکڑے ہو جائیں اور سیکنڈوں میل کے فاصلے تک ایک دوسرے سے دور جانے کے بعد پھر باہم جڑ جائیں۔ دوسرے یہ کہ اگر ایسا ہوا ہوتا تو دنیا میں مشہور ہو جاتا، تاریخوں میں اس کا ذکر آتا اور علم نجوم کی کتابوں میں اسے بیان کیا جاتا۔ درحقیقت یہ دونوں اعتراضات بے وزن ہیں۔ جہاں تک اس کے امکان کی بحث ہے، قدیم زمانے میں تو شاید وہ چل بھی سکتی تھی لیکن موجودہ دور میں سیاروں کی ساخت کے متعلق انسان کو جو معلومات حاصل ہوئی ہیں ان کی بنا پر یہ بات بالکل ممکن ہے کہ ایک کرہ اپنے اندر آتش فشاں کی باعث پھٹ جائے اور اس زبردست انفجار سے اس کے دو ٹکڑے دور تک چلے جائیں اور پھر اپنے مرکزی مقناطیسی قوت کے سبب سے وہ ایک دوسرے کے ساتھ آلیں۔ رہا دوسرا اعتراض تو وہ اس لیے بے وزن ہے کہ یہ واقعہ اچانک بس ایک لمحہ کے لیے پیش آیا تھا۔ ضروری نہیں تھا کہ اُس خاص لمحے میں دنیا بھر کی نگاہیں چاند کی طرف لگی ہوئی ہوں۔ اس سے کوئی دھماکہ نہیں ہوا تھا کہ لوگوں کی توجہ اس کی طرف منعطف ہوتی۔ پہلے سے کوئی اطلاع اس کی نہ تھی کہ لوگ اس کے منتظر ہو کر آسمان کی طرف دیکھ رہے ہوتے۔ پوری روئے زمین پر اسے دیکھا بھی نہیں جا سکتا تھا، بلکہ صرف عرب اور اس کے مشرقی جانب کے ممالک ہی میں اس وقت چاند نکلا ہوا تھا۔ تاریخ نگاری کا ذوق اور فن بھی اس وقت تک اتنا ترقی یافتہ نہ تھا کہ مشرقی ممالک میں جن لوگوں نے اسے دیکھا ہوتا وہ اسے ثبت کر لیتے اور کسی مؤرخ کے پاس شہادتیں جمع ہوتیں اور وہ تاریخ کی کسی کتاب میں ان کو درج کر لیتا۔ تاہم مالا بارکی تاریخوں میں یہ ذکر آیا ہے کہ اس رات وہاں کے راجہ نے یہ منظر دیکھا تھا۔ رہیں علم نجوم کی کتابیں اور جنتریاں تو

(۱) [بخاری (۳۸۶۸) کتاب مناقب الانصار: باب انشقاق القمر]

(۲) [بخاری (۴۸۶۶) کتاب التفسیر: باب وانشق القمر]

(۳) [دلائل النبوة للبيهقي (۲/۲۶۷) مسلم (۲۸۰۰) کتاب صفات المنافقين، ترمذی (۳۲۸۵)]

(۴) [صحیح: احمد (۱/۴۱۳)] [شعب اب ارناؤوط نے اسے صحیح کہا ہے۔ [الموسوعة الحديثية (۳۹۲۴)]]

ان میں اس کا ذکر آنا صرف اُس حالت میں ضروری تھا جبکہ چاند کی رفتار اور اس کی گردش کے راستے اور اس کے طلوع و غروب کے اوقات میں اس سے کوئی فرق واقع ہوا ہوتا۔ یہ صورت چونکہ پیش نہیں آئی اس لیے قدیم زمانے کے اہل تخیم کی توجہ اس کی طرف منعطف نہیں ہوئی۔ اس زمانے میں رصد گاہیں اس حد تک ترقی یافتہ نہ تھیں کہ افلاک میں پیش آنے والے ہر واقعہ کا نوٹس لیتیں اور اس کو ریکارڈ کر لیتیں۔^(۱)

③ بیت المقدس فتح ہوگا

حضرت عوف بن مالک رضی اللہ عنہ سے روایت ہے کہ رسول اللہ ﷺ نے فرمایا ﴿اعْلُذْ سِتًّا بَيْنَ يَدَيِ السَّاعَةِ مَوْتِي ثُمَّ فَتَحَ بَيْتَ الْمَقْدَسِ...﴾ ”قیامت سے پہلے چھ علامتیں شمار کرو؛ میری وفات پھر بیت المقدس کی فتح۔“^(۲)

بیت المقدس فلسطین کا شہر اور دار الحکومت ہے۔ یہودیوں، عیسائیوں اور مسلمانوں تینوں کے نزدیک مقدس ہے۔ یہاں حضرت سلیمان علیہ السلام کا تعمیر کردہ معبد ہے جو بنی اسرائیل کے نبیوں کا قبلہ تھا۔ بیت المقدس کو القدس بھی کہا جاتا ہے۔ یہاں مسلمانوں کا قبلہ اول مسجد اقصیٰ بھی واقع ہے۔ مسلمان تبدیلی قبلہ سے قبل اسی کی طرف رخ کر کے نماز ادا کیا کرتے تھے۔ مکہ مکرمہ سے بیت المقدس کا فاصلہ تقریباً 1300 کلومیٹر ہے۔^(۳)

فتح بیت المقدس کی پیش گوئی حضرت عمر رضی اللہ عنہ کے دور حکومت میں پوری ہوئی اور 18 ہجری میں مسلمانوں نے بیت المقدس کو فتح کر لیا اور اسے یہود و نصاریٰ سے آزاد کر لیا۔ 1099ء میں عیسائیوں نے دوبارہ اس پر قبضہ کر لیا تو 1187ء میں سلطان صلاح الدین ایوبی نے اسے آزاد کر لیا۔ اب پھر اس پر یہودی قابض ہیں لیکن ان شاء اللہ وہ دن دور نہیں جب مسلمان دوبارہ اسے آزاد کرالیں گے۔

④ طاعون کی وبا پھیلے گی

حضرت عوف بن مالک رضی اللہ عنہ سے روایت ہے کہ رسول اللہ ﷺ نے فرمایا ﴿اعْلُذْ سِتًّا بَيْنَ يَدَيِ السَّاعَةِ... ثُمَّ مَوْتَانِ يَأْخُذُ فِيكُمْ كَقَعَاصِ الْغَنَمِ﴾ ”قیامت سے پہلے چھ علامتیں شمار کرو... پھر تم میں ایک وبا شدت سے پھیل جائے گی جیسے بکریوں میں طاعون پھیلتا ہے۔“^(۴)

طاعون ایک متعددی بیماری ہے جو ایک امحائیہ (enterobacteria) جراثیم، یرسینہ طاعونی (Yersinia)

(۱) [ماخوذ از، تفہیم الاحادیث (۷۸/۸)]

(۲) [بخاری (۳۱۷۶) کتاب الحجۃ: باب ما یحذر من الغدر، ابن ماجہ (۴۰۴۲)]

(۳) [ماخوذ از، آن لائن آزاد دائرۃ المعارف ”ویکیپیڈیا“ (بیت المقدس)]

(۴) [بخاری (۳۱۷۶) کتاب الحجۃ: باب ما یحذر من الغدر، ابن ماجہ (۴۰۴۲)]

(pestis) کی وجہ سے پیدا ہوتی ہے۔ یہ متعدی بیماری انتہائی مہلک شمار کی جانے والی ایک بیماری ہے جس کے علاج میں کوتاہی کے باعث اس کی شرح اموات 50 سے 90 فیصد ہوتی ہے۔^(۱)

طاعون کی وبا پھیلنے کا جو ذکر درج بالا حدیث میں ہے اس کے متعلق حافظ ابن حجر رحمہ اللہ کا کہنا ہے کہ بتایا جاتا ہے کہ ((اِنَّ هَذِهِ الْآيَةَ ظَهَرَتْ فِى طَاعُونِ عَمَاسٍ)) ”یہ نشانی طاعونِ عماس میں ظاہر ہو چکی ہے۔“^(۲) طاعونِ عماس 18 ہجری میں پھیلی تھی جس سے بہت سے لوگ ہلاک ہو گئے تھے حتیٰ کہ کچھ صحابہ بھی فوت ہوئے۔ امین الامت حضرت ابو عبیدہ بن جراح رحمہ اللہ بھی انہی میں تھے۔

⑤ ارضِ حجاز سے آگ کا ظہور ہوگا

حضرت ابو ہریرہ رحمہ اللہ سے روایت ہے کہ رسول اللہ ﷺ نے فرمایا ﴿ لَا تَقُومُ السَّاعَةُ حَتَّى تَخْرُجَ نَارٌ مِّنْ اَرْضِ الْحِجَازِ تُضِيءُ اَعْنَاقَ الْاِبِلِ بِبُصْرَى ﴾ ”قیامت قائم نہیں ہوگی حتیٰ کہ ارضِ حجاز سے ایک آگ نکلے گی جس سے بصری^(۳) شہر میں اونٹوں کی گردنیں روشن ہو جائیں گی۔“^(۴)

امام نووی رحمہ اللہ کے بیان کے مطابق یہ آگ 654 ہجری میں مدینہ کے مشرقی جانب حرہ کے پیچھے سے ظاہر ہو چکی ہے۔^(۵) اسی طرح امام ابن کثیر رحمہ اللہ نے شیخ شہاب الدین ابوشامہ رحمہ اللہ (اپنے زمانے کے شیخ الحدیث اور استاد المؤمنین) کے حوالے سے بھی یہ بات نقل فرمائی ہے کہ 654 ہجری میں 5 جمادی الآخرہ کو بروز جمعہ مدینہ منورہ کی ایک وادی میں آگ روشن ہوئی تھی جس کی روشنی میں لوگ رات کو سفر کر لیتے تھے اور یہ آگ ایک ماہ مسلسل روشن رہی تھی۔^(۶) یہاں یہ یاد رہے کہ قیامت کے بالکل قریب ایک دوسری آگ بھی ظاہر ہوگی جو لوگوں کو محشر کی جانب ہانکنے کی، وہ اس آگ کے علاوہ ہوگی جیسا کہ حافظ ابن حجر رحمہ اللہ نے یہ وضاحت فرمائی ہے۔^(۷)

⑥ ترکوں سے جنگ ہوگی

(1) حضرت عمرو بن تغلبہ رحمہ اللہ سے روایت ہے کہ نبی کریم ﷺ نے فرمایا ﴿ اِنَّ مِنْ اَشْرَاطِ السَّاعَةِ اَنْ

(۱) [ماخوذ از، آن لائن آزاد دائرۃ المعارف ”ویکیپیڈیا“ (طاعون)]

(۲) [فتح الباری (۲۷۸/۶)]

(۳) [بصری شام کا ایک معروف شہر ہے جسے حوران بھی کہا جاتا ہے، دمشق اور اس کے درمیان تین دن کی مسافت ہے، مسلمانوں

نے اسے ۱۳ ہجری میں فتح کیا تھا۔ [معجم البلدان (۴۱۱/۱) فتح الباری (۸۰/۱۳)]

(۴) [بحاری (۷۱۱۸) کتاب الفتن: باب خروج النار، مسلم (۲۹۰۲)]

(۵) [شرح مسلم للنووی (۲۸/۱۸)]

(۶) [النهاية في الفتن والملاحم (۲۶/۱-۲۷)]

(۷) [فتح الباری (۷۹/۱۳)]

تُقَاتِلُوا قَوْمًا يَنْتَعِلُونَ نِعَالَ الشَّعْرِ وَإِنَّ مِنْ أَشْرَاطِ السَّاعَةِ أَنْ تُقَاتِلُوا قَوْمًا عِرَاصَ الْوُجُوهِ كَأَنَّ وَجُوهُهُمْ الْمَجَانُ الْمُطْرَقَةُ ﴿﴾ ”قیامت کی نشانیوں میں سے ہے کہ تم ایسی قوم سے جنگ کرو گے جن کے جوتے بالوں کے ہوتے ہیں اور قیامت کی ایک نشانی یہ ہے کہ تم ان لوگوں سے لڑو گے جن کے منہ چوڑے چوڑے ہوں گے گویا وہ ہڈیاں ہیں چمڑا جی ہوئی (یعنی بہت موٹے منہ والے ہوں گے)۔“ (۱)

(2) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿﴾ لَا تَقُومُ السَّاعَةُ حَتَّى تُقَاتِلُوا التُّرْكَ صِغَارَ الْأَعْيُنِ حُمْرَ الْوُجُوهِ ذُلْفَ الْأَنْوْفِ كَأَنَّ وَجُوهُهُمْ الْمَجَانُ الْمُطْرَقَةُ وَلَا تَقُومُ السَّاعَةُ حَتَّى تُقَاتِلُوا قَوْمًا يَنْعَالُهُمُ الشَّعْرُ ﴿﴾ ”قیامت اس وقت تک قائم نہیں ہوگی جب تک تم ترکوں سے جنگ نہ کرو گے، جن کی آنکھیں چھوٹی ہوں گی، چہرے سرخ ہوں گے، ناک موٹی پھیلی ہوئی ہوگی، ان کے چہرے ایسے ہوں گے جیسے تہ بند چمڑا لگی ہوئی ہوتی ہے اور قیامت اس وقت تک قائم نہ ہوگی جب تک تم ایک ایسی قوم سے جنگ نہ کرو گے جن کے جوتے بال کے بنے ہوئے ہوں گے۔“ (۲)

ان احادیث سے معلوم ہوا کہ قیامت کی ایک نشانی یہ ہے کہ مسلمانوں کی ترکوں سے جنگ ہوگی اور ترکوں کی چند صفات بھی یہاں بیان ہوئی ہیں۔ پھر دوبارہ ایک قوم کے ساتھ جنگ کا ذکر ہے جن کے جوتے بالوں کے بنے ہوں گے۔ علامہ عینی رحمہ اللہ کی توضیح کے مطابق یہ بھی ترکوں میں سے ہی ہیں۔ (۳) تاہم حافظ ابن حجر رحمہ اللہ کے بیان کے مطابق یہ قوم ترکوں کے علاوہ ہے اور اسماعیلی کی روایت کے مطابق اصحاب بابک کی جو تیاں بالوں کی ہوا کرتی تھیں۔ بابک کو خرمی بھی کہا جاتا تھا جو کہ زنادقہ کا ایک گروہ تھا، انہوں نے بہت سی حرام اشیاء کو مباح بنا لیا تھا، مامون الرشید کے دور حکومت میں ان کے پاس بہت قوت و طاقت تھی، اسی وجہ سے انہوں نے بہت سے عجمی علاقوں (جیسے طبرستان اور رے وغیرہ) پر غلبہ پالیا تھا۔ پھر معتصم کے زمانے میں انہیں قتل کر دیا گیا۔ ان کا خروج ۲۰۱ ہجری کے قریب ہوا اور ۲۲۰ ہجری کے قریب انہیں قتل کر دیا گیا۔ (۴)

علاوہ ازیں ترکوں سے کون لوگ مراد ہیں تو امام خطابی رحمہ اللہ کے بیان کے مطابق ترکوں سے مراد بنو قنطورا ہیں اور قنطورا ابراہیم علیہ السلام کی لونڈی تھی، پھر اسی کی نسل بنو قنطورا کہلائی۔ (۵) وہب بن منبہ رحمہ اللہ کا بیان ہے کہ ترک یا جوج ماجوج کے چمچیرے بھی ہیں۔ جب دیوار ذوالقرنین بنائی گئی تو یہ لوگ غائب تھے لہذا وہ دیوار کے اسی طرف رہ گئے تھے اسی لیے ان کا نام ترک یعنی متروک (چھوڑ دیئے گئے) ہو گیا۔ (۶) مولانا داود راز رحمہ اللہ نقل

(۱) [بخاری (۲۹۲۷) کتاب الجہاد: باب قتال الترك]

(۲) [بخاری (۲۹۲۸) کتاب الجہاد: باب قتال الترك]

(۳) [عمدة القاری شرح صحیح بخاری (۴۳۱/۱۲)]

(۴) [فتح الباری (۱۰۴/۶)] (۵) [ایضاً]

(۶) [ایضاً]

فرماتے ہیں کہ یہاں ترکوں سے مراد وہ قوم ہے جو یافث بن نوح کی اولاد میں سے ہے انہی کو قوم تاتار کہا گیا ہے۔ یہ لوگ خلفاء کے عہد تک کافر تھے یہاں تک کہ ہلاکو خان ترک نے عربوں پر چڑھائی کی اور خلافت بنو عباسیہ کا کام تمام کر دیا۔ اس کے کچھ عرصہ بعد ترک مشرف باسلام ہو گئے۔^(۱)

خلاصہ کلام یہ ہے کہ قیامت کی یہ نشانی بھی ظاہر ہو چکی ہے۔

⑦ فتنوں کا ظہور ہوگا

(۱) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿بَادِرُوا بِالْأَعْمَالِ فِتْنًا كَقَطْعِ اللَّيْلِ الْمُظْلِمِ يُضْبِحُ الرَّجُلُ مُؤْمِنًا وَيُمْسِي كَافِرًا يَبِيعُ دِينَهُ بِعَرَضٍ مِّنَ الدُّنْيَا﴾ ”اعمال (صالحہ) بجالانے میں جلدی کرو کیونکہ اندھیری رات کی مانند فتنے نازل ہونے والے ہیں۔ آدمی صبح کو مومن ہوگا تو شام کو کافر ہو جائے گا۔ وہ دنیا کے کچھ سامان کی خاطر اپنا دین بیچ ڈالے گا۔“^(۲)

(۲) حضرت اسامہ بن زید رضی اللہ عنہ سے روایت ہے کہ ﴿أَشْرَفَ النَّبِيُّ ﷺ عَلَى أَطْعَمِ مِّنْ أَطْعَمِ الْمَدِينَةِ فَقَالَ هَلْ تَرَوْنَ مَا أَرَى؟ قَالُوا لَا قَالَ: فَإِنِّي لَا أَرَى الْفِتْنَ تَقَعُ خِلَالَ بَيُوتِكُمْ كَوَقْعِ الْقَطْرِ﴾ ”نبی کریم ﷺ مدینہ کے محلات میں سے ایک محل پر چڑھے اور صحابہ کرام سے دریافت فرمایا کہ کیا تم وہ دیکھ رہے ہو جو میں دیکھ رہا ہوں؟ صحابہ نے عرض کیا نہیں آپ ﷺ نے فرمایا، میں فتنوں کو تمہارے گھروں میں بارش کے قطروں کی طرح گرتا دیکھ رہا ہوں۔“^(۳)

(۳) حضرت ابو ہریرہ رضی اللہ عنہ کا بیان ہے کہ رسول اللہ ﷺ نے فرمایا ﴿يَتَقَارَبُ الزَّمَانُ وَ يَنْقُصُ الْعَمَلُ وَ يُلْقَى الشُّعْخُ وَ تَظْهَرُ الْفِتْنُ﴾ ”زمانہ قریب ہو جائے گا، عمل کم ہو جائے گا، (لوگوں میں) بخیلی ڈال دی جائے گی اور فتنوں کا ظہور ہوگا۔“^(۴)

کسی نے شیخ عبد المحسن العباد سے سوال کیا کہ جس دور سے آج ہم گزر رہے ہیں کیا یہ وہی دور ہے کہ جس کے متعلق نبی ﷺ نے پیش گوئی فرمائی تھی کہ اس میں اندھیری رات کی طرح فتنے ہوں گے، آدمی صبح کو مومن ہوگا اور شام کو کافر ہو جائے گا۔ تو شیخ نے جواب دیا کہ اس کا صحیح علم تو اللہ تعالیٰ کو ہی ہے لیکن یہ بات حقیقت ہے کہ آج کے دور میں بہت زیادہ فتنے ظاہر ہو چکے ہیں جیسا کہ یہ بات معلوم ہی ہے کہ لوگ اپنے دین

(۱) [شرح صحیح بخاری، از مولانا داود راز (۳/۴۷۱)]

(۲) [مسلم (۱۱۸) کتاب الایمان: باب الحث علی المبادرة بالاعمال قبل تظاهر الفتن، احمد (۳۰۴/۲)]

(۳) [بخاری (۷۰۶۰) کتاب الفتن: باب قول النبی ﷺ ویل للعرب]

(۴) [بخاری (۷۰۶۱) کتاب الفتن: باب ظهور الفتن]

سے منہ موڑ چکے ہیں، بہت سے لوگ خود کو مسلمان تو کہلاتے ہیں لیکن اسلامی احکامات پر عمل نہیں کرتے۔ اسی لیے آج ذلت و رسوائی ان کا مقدر بن چکی ہے جیسا کہ نبی ﷺ نے بھی فرمایا تھا کہ ”میرا رزق میرے نیزے کی آئی کے نیچے ہے اور جو بھی میرے حکم کی مخالفت کرے گا ذلت و رسوائی اس کا مقدر بنا دی جائے گی۔“ (۱)

⑧ ہر آنے والا زمانہ پہلے زمانے سے برا ہوگا

حضرت زبیر بن عدی رضی اللہ عنہ سے روایت ہے کہ ﴿اَتَيْنَا اَنَسَ بْنَ مَالِكٍ فَشَكَّوْنَا اِلَيْهِ مَا نَلْقَى مِنَ الْحَجَّاجِ فَقَالَ اضْبِرُّوا فَاِنَّهُ لَا يَأْتِيْ عَلَيْنَكُمْ زَمَانٌ اِلَّا الَّذِي بَعْدَهُ شَرٌّ مِنْهُ حَتَّى تَلْقَوْا رَبَّكُمْ سَمِعْتُهُ مِنْ نَبِيِّكُمْ﴾ ”ہم انس بن مالک رضی اللہ عنہ کی خدمت میں حاضر ہوئے اور جو مصیبتیں حجاج کی طرف سے ہمیں لاحق ہوئی تھیں ان کی شکایت کی تو حضرت انس رضی اللہ عنہ نے فرمایا، صبر کرو تم پر ایسا زمانہ آنے والا ہے جس میں ہر آنے والا دن تمہارے آج سے بدتر ہوگا حتیٰ کہ تم اپنے رب سے جا ملو گے۔ یہ بات میں نے تمہارے نبی (محمد ﷺ) سے سنی ہے۔“ (۲)

واضح رہے کہ اس حدیث میں جو یہ بیان ہوا ہے کہ ”ہر آنے والا زمانہ پہلے سے برا ہی ہوگا“ اس سے مراد یہ ہے کہ اغلباً ایسا ہی ہوگا، البتہ کبھی کبھار اس کے برعکس بھی ہو سکتا ہے جیسا کہ حجاج کے بعد عمر بن عبدالعزیز رضی اللہ عنہ کا اچھا دور آیا تھا۔ اسی طرح مختلف اوقات میں ایسا ہوتا رہتا ہے کہ کہیں پہلے ایک برائی پھیلی ہوتی ہے لیکن وہ ختم ہو جاتی ہے اور وہاں خیر و فلاح کا دروازہ کھل جاتا ہے۔ لیکن حدیث بھی اپنی جگہ برحق ہے لہذا اگر مجموعی طور پر دیکھا جائے تو شاید ہی کوئی انسان موجودہ وقت کو پہلے سے بہتر کہے ورنہ سب ہی یہی کہیں گے کہ پہلا زمانہ ہی بہتر تھا۔

⑨ شدتِ فتن کے باعث انسان موت کی تمنا کرے گا

حضرت ابو ہریرہ رضی اللہ عنہ سے روایت کہ رسول اللہ ﷺ نے فرمایا ﴿لَا تَقُومُ السَّاعَةُ حَتَّى يَمُرَّ الرَّجُلُ بِقَبْرِ الرَّجُلِ فَيَقُولُ يَلَيْتَنِي مَكَانُهُ﴾ ”قیامت قائم نہیں ہوگی حتیٰ کہ آدمی کسی دوسرے آدمی کی قبر کے قریب سے گزرے گا تو یہ تمنا کرے گا کہ کاش اس کی جگہ میں ہوتا۔“ (۳)

امام ابن عبدالبر رضی اللہ عنہ کا بیان ہے کہ اس حدیث میں زمانے کی اُس تبدیلی کی خبر دی گئی ہے کہ جس میں لوگ انتہائی سختی، پریشانی اور آزمائش کا شکار ہو جائیں گے اور یقیناً ہم اس زمانے کو دیکھ چکے ہیں۔ (۴) امام زرقانی رضی اللہ عنہ

(۱) [شرح سنن ابی داود (۴۶۴/۲۳)]

(۲) [بخاری (۷۰۶۸) کتاب الفتن: باب لا یأتی زمان الا الذی بعده شر منه]

(۳) [بخاری (۷۱۱۵) کتاب الفتن: باب لا تقوم الساعة حتی یغبط أهل القبور]

(۴) [التمہید لابن عبد البر (۱۴۶/۱۸)]

فرماتے ہیں کہ یہ تمنا اس وقت کی جائے گی جب فتنے ظاہر ہوں گے اور باطل و معاصی کے غلبہ کی وجہ سے لوگوں کو دین کے ضیاع کا خدشہ ہوگا یا پھر جب لوگ اپنی ذات، اپنے اہل و عیال یا اپنے دنیوی امور میں بہت زیادہ مصائب کا شکار ہوں گے خواہ ان امور کا تعلق دین سے نہ بھی ہو۔^(۱)

بلاشبہ آج یہ وقت بھی آن پہنچا ہے کہ لوگ جہاں ایک طرف سیلاب، زلزلے اور دیگر قدرتی آفات کا بدترین شکار ہیں وہاں دوسری طرف ظالم و جابر اور فاسق و فاجر حکمرانوں کے ظلم و زیادتی کی چکی میں بھی پس رہے ہیں اور آئے روز خود کشیاں کر رہے ہیں اور غربت و افلاس اور تنگی حالات کے ستائے ہوئے لوگ یہی تمنا کرتے نظر آتے ہیں جو درج بالا حدیث میں مذکور ہے۔

⑩ جھوٹے نبیوں اور دجالوں کا ظہور ہوگا

(۱) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿لَا تَقُومُ السَّاعَةُ حَتَّى تَقْتَلَ فِئْتَانِ عَظِيمَتَانِ نَكُورُ بَيْنَهُمَا مَقْتَلَةٌ عَظِيمَةٌ دَعَوَاهُمَا وَاحِدَةٌ وَحَتَّى يُبْعَثَ دَجَالُونَ كَذَّابُونَ قَرِيبٌ مِنْ ثَلَاثِينَ كُلُّهُمْ يَزْعُمُ أَنَّهُ رَسُولُ اللَّهِ﴾ ”قیامت قائم نہیں ہوگی حتیٰ کہ دو بڑی جماعتوں کے درمیان ایک بہت بڑی جنگ برپا ہوگی (جس میں) ان دونوں کا دعویٰ ایک ہی ہوگا اور حتیٰ کہ میں (30) کے قریب جھوٹے دجال بھیجے جائیں گے جن میں سے ہر ایک یہ گمان کرتا ہوگا کہ وہی اللہ کا رسول ہے۔“^(۲)

(۲) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿لَيَكُونَنَّ قَبْلَ الْمَسِيحِ الدَّجَالُ كَذَّابُونَ ثَلَاثُونَ أَوْ أَكْثَرُ وَفِي رِوَايَةٍ قَبْلَ يَوْمِ الْقِيَامَةِ﴾ ”مسح دجال سے پہلے تیس یا اس سے کچھ اوپر جھوٹے دجال ظاہر ہوں گے۔ ایک روایت میں ہے کہ آپ ﷺ نے فرمایا ان کا ظہور قیامت سے پہلے ہوگا۔“^(۳)

نبوت کا جھوٹا دعویٰ کرنے والوں کا سلسلہ تو عہد رسالت سے ہی شروع ہو گیا تھا جیسا کہ ”مسلمہ کذاب“ اور ”اسود غسی“ نے آپ ﷺ کے زمانے میں ہی نبوت کا دعویٰ کر دیا تھا۔ مسلمہ کذاب کو مسلمانوں نے عہد صدیقی میں جنگ یمامہ کے دوران ہلاک کیا جبکہ اسود غسی عہد رسالت میں ہی صحابہ کے ہاتھوں قتل ہو گیا۔ ایک عورت ”سجاح بنت حارث“ نے بھی نبوت کا دعویٰ کیا حتیٰ کہ اس نے جھوٹے نبی مسلمہ کذاب سے شادی بھی کر لی لیکن

(۱) [شرح الزرقانی علی موطا (۱۲۳/۲)]

(۲) [بخاری (۳۶۰۹) کتاب المناقب: باب علامات النبوة فی الاسلام، مسم (۱۵۷) کتاب الفتن: باب

اذا تواجد المسلمان یسیفہما، احمد (۳۱۳/۲) ابو داؤد (۴۳۴) ترمذی (۲۲۱۸)]

(۳) [صحیح لغیرہ: مجمع الروائد (۶۴۲/۷) ابویعلیٰ (۵۷۰۶) احمد (۱۰۳/۲)] شیخ شعبارنا ووط نے اسے صحیح لغیرہ کہا ہے۔ [الموسوعة الحدیثیة (۵۸۰۸)] شیخ احمد شاکر نے اس کی سند کو حسن کہا ہے۔ [مسند احمد

بتحقیق الشاکر (۱۱۰/۸) مطبوعہ دار الحیل]

جب مسلمہ کذاب کو قتل کر دیا گیا تو یہ تاب ہو گئی۔ قبیلہ بنو اسد کے ”طلیحہ“ نامی شخص نے بھی نبوت کا دعویٰ کیا لیکن بعد میں جب اسے اور اس کے ساتھیوں کو شکست سے دوچار ہونا پڑا تو پہلے تو فرار ہونے کی کوشش کی لیکن پھر امان لے کر حضرت خالد بن ولید رضی اللہ عنہ کے پاس حاضر ہو گیا اور اسلام قبول کر لیا، پھر تاحیات اسلام اور اہل اسلام کا معاون ہی بنا رہا حتیٰ کہ جنگ نہادند میں شرکت کر کے شہادت کے مرتبہ پر فائز ہوا۔ ”مختار بن ابی عبید ثقفی“ نے بھی نبوت کا دعویٰ کیا لیکن حضرت مصعب بن عمیر رضی اللہ عنہ نے اس کی سرکوبی فرمادی۔

علاوہ ازیں عہد خلافت راشدہ کے بعد بھی کچھ طالع آزمائوں نے نبوت کا دعویٰ دیا جنہیں ان کے مسلم حکمرانوں اور وقت کے علماء و مشائخ نے خارج اسلام قرار دیتے ہوئے گرفتار کر لیا اور انہیں سزائے موت سنائی حتیٰ کہ انہیں مقام عبرت بنانے کے لیے کچھ عرصہ سولی پر بھی لٹکا کر رکھا گیا۔ عبدالملک بن مروان کے زمانے میں ”حارث“ نامی ایک شخص نے نبوت کا دعویٰ کیا مگر اسے جلد ہی اپنے منطقی انجام تک پہنچا دیا گیا۔ ہارون الرشید کے دور میں ایک شخص نے نبوت کا دعویٰ کرتے ہوئے خود کو نوح قرار دیا، اسے بھی اس دور کے اہل علم نے علمائے سلف کی اتباع میں مرتد قرار دے کر قتل کر دیا۔

مرزا غلام احمد قادیانی نے بھی انگریزوں کی سازش اور منصوبہ بندی سے قادیان میں نبوت کا جھوٹا دعویٰ کیا۔ اگرچہ اس نے مختلف حیلہ سازیوں کے ذریعے کچھ لوگوں کو گمراہ کرنے میں کامیابی حاصل کر لی لیکن امت کی اکثریت نے اسے دائرہ اسلام سے خارج اور اس کے ماننے والوں کو نجات سے محروم ہی قرار دیا۔ بعینہ قیامت تک جو بھی نبوت کا دعویٰ کرے گا، یقیناً وہ جھوٹا تو ہے ہی لیکن اس کا جھوٹ اس دنیا میں بھی ظاہر ہو کر رہے گا۔

⑪ علم کا خاتمہ ہو جائے گا

(۱) حضرت انس رضی اللہ عنہ سے روایت ہے کہ رسول اللہ ﷺ نے فرمایا: ﴿إِنَّ مِنْ أَشْرَاطِ السَّاعَةِ أَنْ يُرْفَعَ الْعِلْمُ وَيُنْبِتَ الْجَهْلُ﴾ ”بے شک قیامت کی نشانیوں میں سے یہ نشانیاں بھی ہیں: علم کا اٹھ جانا اور جہالت کا چھا جانا۔“ (۱)

(۲) ایک روایت میں ہے کہ ﴿يَكُونُ بَيْنَ يَدَيِ السَّاعَةِ أَيَّامٌ، يُرْفَعُ فِيهَا الْعِلْمُ وَيُنْزَلُ فِيهَا الْجَهْلُ وَيَكْثُرُ فِيهَا الْهَرْجُ وَالْهَرْجُ الْقَتْلُ﴾ ”قرب قیامت کے ایام میں علم اٹھایا جائے گا، جہالت اتار دی جائے گی اور ہرج بہت زیادہ ہو جائے گا اور ہرج سے مراد قتل ہے۔“ (۲)

(۱) [بحاری (۸۰) کتاب العلم: باب رفع العلم وظهور الجهل، مسلم (۶۷۲۷) کتاب العلم: باب رفع العلم

وقبضه وظهور الجهل، ترمذی (۲۲۰۵) کتاب الفتن: باب ما جاء في اشراط الساعة]

(۲) [بحاری (۶۷۲۹) کتاب الفتن: باب رفع العلم وقبضه وظهور الجهل والفتن في آخر الزمان، ترمذی (۲۲۰۰)]

(3) حضرت زیاد بن لبید رضی اللہ عنہ کہتے ہیں کہ ﴿ذُكِرَ النَّبِيُّ ﷺ شَيْنًا فَقَالَ ذَاكَ عِنْدَ آوَانَ ذَهَابِ الْعِلْمِ قُلْتُ يَا رَسُولَ اللَّهِ وَكَيْفَ يَذْهَبُ الْعِلْمُ وَنَحْنُ نَقْرَأُ الْقُرْآنَ وَنُقَرِّئُهُ أَبْنَانَنَا وَابْنَاتَنَا أَبْنَانَهُمْ إِلَى يَوْمِ الْقِيَامَةِ؟ قَالَ ثِكَلَتِكَ أُمُّكَ زِيَادُ إِنْ كُنْتُ لَأَرَاكَ مِنْ أَقْفِهِ رَجُلٍ بِالْمَدِينَةِ أَوْ لَيْسَ لَهُذِهِ الْيَهُودُ وَالنَّصَارَى يَقْرَءُونَ التَّوْرَةَ وَالْإِنْجِيلَ لَا يَعْمَلُونَ بِشَيْءٍ مِمَّا فِيهَا؟﴾ ”نبی کریم ﷺ کے سامنے کسی بات کا ذکر ہوا تو آپ نے ارشاد فرمایا یہ اس وقت ہوگا جب علم اٹھ جائے گا۔ میں نے عرض کیا اے اللہ کے رسول! علم کیسے اٹھے گا جبکہ ہم قرآن پڑھتے ہیں، اپنی اولاد کو قرآن پڑھاتے ہیں اور وہ آگے اپنی اولاد کو قرآن پڑھائیں گے اور یہ سلسلہ تا قیامت چلتا رہے گا۔ آپ ﷺ نے فرمایا: زیاد! تجھے تیری ماں گم پائے! میں تو تمہیں مدینہ کے سمجھار لوگوں میں شمار کرتا تھا کیا یہ حقیقت نہیں کہ یہود و نصاریٰ توراۃ اور انجیل پڑھتے ہیں لیکن ان میں جو کچھ (لکھا) ہے اس میں سے کسی چیز پر بھی عمل نہیں کرتے (یعنی علم اٹھ جانے کا مطلب یہ ہے کہ دینی علم پر عمل نہیں کیا جائے گا)۔“ (۱)

واضح رہے کہ یہاں علم سے مراد سائنس یا ریاضی کا علم نہیں بلکہ یہاں علم سے مراد دینی علم ہے۔ قیامت کی یہ نشانی بھی ظاہر ہو چکی ہے اور اس کا اندازہ لگانا چنداں مشکل نہیں کیونکہ ہر شخص اپنے ارد گرد کا جائزہ لے سکتا ہے کہ اس کے گھر، محلے، قصبے، شہر اور ملک میں کتنے افراد دینی تعلیم حاصل کرنے والے ہیں اور کتنے دینی۔ مزید برآں یہ بھی یاد رہے کہ دینی علم کا تسلسل اگرچہ آج بھی قائم ہے لیکن عمل کا فقدان جا بجا دیکھنے کو ملتا ہے اور درج بالا آخری حدیث کے مطابق علم کے خاتمے کا یہی مطلب ہے کہ عمل ختم ہو جائے گا۔

② علم کا خاتمہ علماء کے خاتمے کے ذریعے ہوگا

حضرت عبداللہ بن عمرو بن عاص رضی اللہ عنہ سے روایت ہے کہ رسول اللہ ﷺ نے فرمایا ﴿إِنَّ اللَّهَ لَا يَقْبِضُ الْعِلْمَ انْتِزَاعًا يَنْتَزِعُهُ مِنَ الْعِبَادِ وَلَكِنْ يَقْبِضُ الْعِلْمَ يَقْبِضُ الْعُلَمَاءَ حَتَّى إِذَا لَمْ يَبْقَ عَالِمٌ اتَّخَذَ النَّاسُ رُءُوسًا جُهًّا لَا فَسْئَلُوا فَافْتَوُوا بِغَيْرِ عِلْمٍ فَضَلُّوا وَأَضَلُّوا﴾ ”اللہ تعالیٰ لوگوں سے زبردستی علم نہیں کھینچے گا بلکہ علماء کو کھینچنے کے ساتھ علم بھی کھینچ لیں گے حتیٰ کہ کوئی عالم باقی نہیں رہے گا پھر لوگ جاہلوں کو سردار بنالیں گے، ان سے سوال کیا جائے گا تو وہ بغیر علم کے ہی جواب دیں گے نتیجہ یہ نکلے گا کہ وہ خود بھی گمراہ ہوں گے اور لوگوں کو بھی گمراہ کریں گے۔“ (۲)

(۱) [صحیح: صحیح ابن ماجہ، ابن ماجہ (۴۰۴۸) کتاب الفتن: باب ذهاب القرآن والعلم، المشكاة (۲۴۵۰)، (۲۷۷) طبرانی کبیر (۵۲۹۱) مسند احمد (۱۶۰/۴) فتح شعب ابن اثیر ووط نے اس حدیث کو صحیح کہا ہے۔ [الموسوعة الحديثية (۱۷۵۰۸)]

(۲) [بخاری (۱۰۰) کتاب العلم: باب كيف يقبض العلم، مسلم (۶۷۳۷) ترمذی (۲۶۵۲)]

امام نووی رحمہ اللہ فرماتے ہیں کہ یہ حدیث وضاحت کرتی ہے کہ جن احادیث میں مطلق طور پر علم کے خاتمے کا ذکر ہے وہاں یہ مراد نہیں کہ علم کو حفاظ کے سینوں سے محو کر دیا جائے گا بلکہ یہ مراد ہے کہ علم والے اس دنیا سے رخصت ہو جائیں گے اور پھر لوگ جاہلوں کو قاضی و حکمران بنالیں گے جو خود بھی گمراہ ہوں گے اور دوسروں کو بھی گمراہ کریں گے۔^(۱) شیخ ابن عثیمین رحمہ اللہ فرماتے ہیں کہ اس حدیث میں یہ اشارہ ہے کہ عنقریب ایسا وقت آئے گا کہ علم ختم ہو جائے گا اور روئے زمین پر کوئی ایسا عالم باقی نہیں رہے گا جو لوگوں کی صحیح دینی رہنمائی کر سکے تب لوگ گمراہ ہو جائیں گے۔^(۲) شیخ عبد المحسن العباد سے کسی نے دریافت کیا کہ کیا علم کے اٹھ جانے کے عموم میں آخری زمانے میں قرآن کا اٹھ جانا بھی شامل ہے یا اس سے صرف علما کی موت کے ذریعے علم کا اٹھ جانا ہی مراد ہے؟ تو شیخ نے جواب دیا کہ علم کے اٹھ جانے میں قرآن کا اٹھ جانا شامل نہیں... بلکہ اس سے مراد صرف جہالت کی کثرت، علما کی قلت اور علما کے خاتمے کے ذریعے علم کا خاتمہ ہے۔^(۳)

⑬ بدعتی استاد بنا لیے جائیں گے

فرمان نبوی ہے کہ ﴿إِنَّ مِنْ أَشْرَاطِ السَّاعَةِ أَنْ يُلْتَمَسَ الْعِلْمُ عِنْدَ الْأَصَاغِرِ﴾ علامت قیامت میں یہ چیز بھی شامل ہے کہ اصغر (اہل بدعت) سے علم حاصل کیا جائے گا۔^(۴)

اس حدیث میں اصغر سے علم حاصل کیا جانا قیامت کی ایک نشانی بتائی گئی ہے۔ اصغر کے مفہوم کے متعلق امام ابن مبارک رحمہ اللہ نے فرمایا ہے کہ اس سے مراد اہل بدعت ہیں۔^(۵) علامہ عبدالرؤف مناوی رحمہ اللہ نقل فرماتے ہیں کہ بیان کیا جاتا ہے کہ اصغر سے مراد اہل بدعت ہیں اور طبرانی نے ایک روایت نقل کی ہے کہ ابن مسعود رحمہ اللہ نے فرمایا کہ لوگ جب تک اصحاب محمد اور ان میں سے اکابرین سے علم حاصل کرتے رہیں گے صالح اور کتاب و سنت پر قائم رہیں گے اور جب وہ اپنے اصغر کے پاس آئیں گے تو ہلاک ہو جائیں گے اور بعض حکما کا کہنا ہے کہ عزت چاہتے ہو تو اپنے اکابر کو سردار بناؤ اور اصغر کو سردار مت بناؤ ورنہ رسوا ہو جاؤ گے۔^(۶) کچھ اہل علم

(۱) [شرح مسلم للنووی (۲۲۴/۱۶)]

(۲) [شرح ریاض الصالحین (تحت الحدیث ۱۳۹۲)]

(۳) [شرح سنن ابی داود (۷۱/۱۹)]

(۴) [صحیح: السلسلة الصحيحة (۶۹۵) صحیح الجامع الصغیر (۲۲۰۷) ابن مبارک فی الزهد (۶۱) ابو عمرو الدانی فی الفتن (۶۲/۲) شرح اصول السنة (۲۳۰/۱) العلم للحافظ عبد الغنی المقدسی (۱۶/۲)]

ابن مندہ فی المعرفة (۲۲۰/۲)

(۵) [کما فی السلسلة الصحيحة (۱۹۴/۲)]

(۶) [فیض القدير (۶۷۶/۲)]

نے اصغر کی یوں توضیح کی ہے کہ اصغر سے مراد وہ لوگ ہیں جو کم علم ہیں اور علم کم ہونے کی وجہ سے محض اپنی آراء سے ہی لوگوں کی رہنمائی کرتے پھرتے ہیں جس کے نتیجے میں بدعات و خرافات پھیلتی ہیں۔

معلوم ہوا کہ اہل بدعت کو علم حاصل کرنے کا مرکز و محور بنالینا قیامت کی ایک علامت ہے۔ اور اگر بغور جائزہ لیا جائے تو معلوم ہوتا ہے کہ قیامت کی یہ علامت بھی ظاہر ہو چکی ہے۔ لوگوں نے حقیقی علما کو چھوڑ کر نام نہاد بزرگوں، جعلی پیروں اور کم علم خطباء و واعظین کو ہی اپنا مرجع بنا رکھا ہے۔ یہی باعث ہے کہ امت کی اکثریت اس وقت بدعات میں مبتلا ہے۔ گردنوں میں تعویذ لٹکانا اور بازوؤں پر باندھنا حصول منفعت اور دفع ضرر کا ذریعہ سمجھا جا رہا ہے، بدفالی اور شکون بد لینا عام ہے، اذان سے پہلے درود و سلام پڑھا جا رہا ہے، لفظوں کے ساتھ نماز کی نیت کی جا رہی ہے، قضاء عمری ادا کی جا رہی ہے، صدقہ و خیرات کے لیے جمعات کے دن کو خاص کیا جا چکا ہے، میت کی وفات کے ہفتہ بعد یا چالیس دن بعد یا سالانہ ختم دلا یا جا رہا ہے، میت کو ایصالِ ثواب کی غرض سے قرآن خوانی کرائی جا رہی ہے، قبروں پر فاتحہ خوانی کی جا رہی ہے اور قبروں کو پختہ بنایا جا رہا ہے وغیرہ وغیرہ۔

ضرورت اس امر کی ہے کہ اہل بدعت، کم علم خطباء اور نام نہاد علما کو چھوڑ کر کتاب و سنت کو مضبوطی سے تھاما جائے اور تمام مسائل میں اُن علمائے حق کی طرف رجوع کیا جائے جو دینی علم میں رسوخ رکھتے ہیں اور ہر مسئلہ قرآن کریم اور صحیح احادیث کی روشنی میں بیان کرتے ہیں۔

⑭ مال و دولت کی فراوانی ہوگی

(۱) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿لَا تَقُومُ السَّاعَةُ حَتَّى يَكُنَّ الْمَالُ وَيَفِيضَ حَتَّى يَخْرُجَ الرَّجُلُ بِزَكَاةٍ مَالِهِ فَلَا يَجِدُ أَحَدًا يَقْبَلُهَا مِنْهُ﴾ ”قیامت قائم نہیں ہوگی حتیٰ کہ مال بہت زیادہ ہو جائے گا حتیٰ کہ (اس کثرت کی وجہ سے) آدمی زکوٰۃ لے کر نکلے گا لیکن اسے کوئی لینے والا نہیں ملے گا۔“ (۱)

(۲) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿لَا تَقُومُ السَّاعَةُ حَتَّى يَفِيضَ فِيكُمْ الْمَالُ وَحَتَّى يَهْمَ الرَّجُلُ بِمَالِهِ مَنْ يَقْبَلُهُ مِنْهُ حِينَ يَتَصَدَّقُ بِهِ فَيَقُولُ الَّذِي يُعْرَضُ عَلَيْهِ لَا أَرَبَ لِي بِهِ﴾ ”قیامت قائم نہیں ہوگی حتیٰ کہ تم میں مال بہہ پڑے گا اور حتیٰ کہ آدمی صدقہ کے ارادے سے مال لے کر نکلے گا لیکن جس پر پیش کیا جائے گا وہ کہے گا مجھے اس کی حاجت نہیں۔“ (۲)

ان احادیث میں جس دور خوشحالی اور مال و دولت کی فراوانی کا ذکر ہے اس کا ایک حصہ تو تکمیل کو پہنچ چکا ہے

(۱) [بخاری (۱۴۱۱) کتاب الزکاة : باب الصدقة قبل الرد ، مسلم (۱۰۱۱) ابن ماجہ (۴۰۶۹)]

(۲) [بخاری (۱۴۱۲) کتاب الزکاة : باب الصدقة قبل الرد ، مسلم (۱۰۵۷) ابن ماجہ (۴۰۹۶)]

جیسا کہ عہد صحابہ میں جب فتوحات ہوئیں اور قیصر و کسریٰ کے خزانے مسلمانوں کے ہاتھ لگے تو یہی صورتحال تھی اور حافظ ابن حجر رحمہ اللہ کے بیان کے مطابق حضرت عمر بن عبدالعزیز رحمہ اللہ کے دور حکومت میں بہت کم ہی کوئی زکوٰۃ و صدقہ لینے والا ملتا تھا ورنہ سب دینے والے ہی تھے۔^(۱) گو آج صورتحال اس کے برعکس ہے لیکن قیامت سے پہلے جب امام مہدی اور حضرت عیسیٰ علیہ السلام کا ظہور ہوگا تو پھر دوبارہ یہی خوشحالی کا دور لوٹ آئے گا۔

⑮ نشر و اشاعت کے کام کا عروج ہوگا

حضرت ابن مسعود رضی اللہ عنہ سے روایت ہے کہ نبی ﷺ نے فرمایا ﴿إِنَّ بَيْنَ يَدَيِ السَّاعَةِ تَسْلِيمَ الْخَاصَّةِ وَفُشُوَ التَّجَارَةِ حَتَّى تُعَيِّنَ الْمَرْأَةُ زَوْجَهَا عَلَى التَّجَارَةِ وَقَطَعَ الْأَرْحَامَ وَشَهَادَةُ الزُّورِ وَكُتْمَانُ شَهَادَةِ الْحَقِّ وَظُهُورُ الْقَلَمِ﴾ ”قیامت کے قریب سلام صرف مخصوص لوگوں کو کیا جائے گا، تجارت پھیل جائے گی حتیٰ کہ عورت تجارت میں اپنے خاوند کا تعاون کرے گی، رشتہ داریاں توڑی جائیں گی، جھوٹی گواہی دی جائے گی، سچی گواہی چھپائی جائے گی اور قلم کا ظہور ہوگا۔“^(۲)

اس روایت میں محل شاہد یہ ہے کہ قلم کا ظہور ہوگا اس کا مطلب یہ ہے کہ قلم سے لکھنے والوں اور لکھی ہوئی کتابوں کی نشر و اشاعت کثرت کے ساتھ ہوگی جیسا کہ آج یہ نشانی بھی پوری آب و تاب کے ساتھ منظر عام پر آچکی ہے۔ دور جدید کی ایجاد کمپیوٹر اور پریس مشینوں نے کسی بھی قسم کے لٹریچر کی اشاعت کو آسان بنا کر اس میں بہت زیادہ اضافہ کر دیا ہے۔ لیکن اس قدر نشر و اشاعت کے باوجود علم اٹھتا جا رہا ہے اور جہالت چھاتی جا رہی ہے۔ (اللهم اهدنا الی صراط مستقیم وثبت اقدامنا)

⑯ عمل کا فقدان ہوگا

(۱) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿يَتَقَارَبُ الزَّمَانُ وَيَنْقُصُ الْعَمَلُ وَيُلْقَى الشُّعْخُ﴾ ”زمانہ قریب آجائے گا، عمل کم ہو جائے گا اور بخلی ڈال دی جائے گی۔“^(۳)

(۲) حضرت ابوامامہ باہلی رضی اللہ عنہ سے روایت ہے کہ رسول اللہ ﷺ نے فرمایا ﴿لَيَنْقُضَنَّ عَرَى الْإِسْلَامِ عُرْوَةُ عُرْوَةٍ فَكُلَّمَا انْقَضَتْ عُرْوَةٌ شَبَّتَ النَّاسُ بِالَّتِي تَلِيهَا فَأُولَئِهِنَّ نَقُضُ الْحُكْمِ وَآخِرُهُنَّ

(۱) [فتح الباری (۸۷/۱۳)]

(۲) [حسن: احمد (۴۰۸/۱) حاکم (۴۹۳/۴) بزار (۵۴/۲) شیخ شعیب ارنؤوط نے اس کی سند کو حسن درجہ کی قرار

دیا ہے۔ [الموسوعة الحديثية (۳۸۷۰)]

(۳) [بخاری (۷۰۶۱) کتاب الفتن: باب ظهور الفتن، مسلم (۱۵۷) ابوداؤد (۴۲۵۵) ابن ماجہ (۴۰۹۶)

مسند احمد (۶۸۷/۲)]

الصَّلَاةُ ﴿اسلام کی کڑیاں ایک ایک کر کے ٹوٹتی جائیں گی۔ جب کبھی ایک کڑی ٹوٹے گی تو لوگ اس کے قریب والی دوسری کو پکڑ لیں گے۔ سب سے پہلے حکم (یعنی خلافت کا معاملہ) اور سب سے آخر میں نماز کی کڑی ٹوٹے گی۔“ (۱)

ان احادیث میں مذکور عمل کا فقدان بھی آج ہر جگہ دکھائی دیتا ہے۔ خلافت و امارت کا خاتمہ تو ہو ہی چکا اور اب نماز بھی خال خال ہی نظر آتے ہیں۔ غوام تو درکنار علما میں بھی باعمل بہت کم ہیں۔ آج کے اس پرفتن دور میں ضرورت اس امر کی ہے کہ اپنی دینی حالت کو بہتر بنایا جائے، دینی مجالس و محافل کا اہتمام کیا جائے اور دینی لوگوں کے ساتھ میل جول رکھا جائے کیونکہ یہی چیز ہے جو انسان کو دین پر قائم رہنے اور عملی کوتاہیوں سے بچنے میں مدد و معاون ثابت ہو سکتی ہے۔ (واللہ الموفق)

⑰ شراب کو حلال سمجھ لیا جائے گا

(۱) حضرت ابو مالک اشعری رضی اللہ عنہ سے روایت ہے کہ رسول اللہ ﷺ نے فرمایا ﴿لَيَكُونَنَّ مِنْ أُمَمٍ أَقْوَامٌ لَيَسْتَحِلُّونَ الْحَرَّ وَالْحَرِيرَ وَالْخَمْرَ وَالْمَعَازِفَ﴾ ”میری امت میں کچھ ایسے لوگ پیدا ہو جائیں گے جو زنا، رشیم، شراب اور گانے بجانے کے آلات کو حلال سمجھ لیں گے۔“ (۲)

(۲) حضرت انس رضی اللہ عنہ سے روایت ہے کہ رسول اللہ ﷺ نے فرمایا ﴿مِنْ أَشْرَاطِ السَّاعَةِ أَنْ يُرْفَعَ الْعِلْمُ وَيَكْثُرَ الْجَهْلُ وَيَشْرَبَ الْخَمْرُ﴾ ”علم کا اٹھ جانا، جہالت کا بڑھ جانا اور شراب کا پیا جانا قیامت کی نشانیوں میں سے ہے۔“ (۳)

قیامت کی یہ نشانی بھی پوری ہو چکی ہے۔ آج دنیا بھر میں حتیٰ کہ مسلم ممالک میں بھی شراب نوشی عام ہو چکی ہے۔ جبکہ نبی کریم ﷺ نے نہ صرف اسے حرام قرار دیا ہے بلکہ اس سلسلے میں دس آدمیوں پر لعنت فرمائی ہے:

① شراب نہ پونے والا ② پینے والا ③ اٹھانے والا ④ جس کے پاس اٹھا کر لے جائی جائے ⑤ پلانے والا ⑥ بیچنے والا ⑦ قیمت کھانے والا ⑧ خریدنے والا ⑨ جس کے لیے خریدی جائے۔“ (۴)

دین اسلام میں شراب کو بطور دواء استعمال کرنا بھی جائز نہیں۔ (۵)

(۱) [صحیح: صحیح الترغیب (۵۷۲) صحیح الجامع (۵۰۷۵) طبرانی کبیر (۹۸/۸) حاکم (۱۰۴/۴)]

احمد (۲۳۲/۴) شیخ شعیب ارنؤوط نے اس کی سند کو جید کہا ہے۔ [الموسوعة الحداثیة (۲۲۱۶۰)]

(۲) [بخاری (۵۵۹۰) کتاب الأشربة: باب ماجاء فی من یستحل الخمر ویسمیہ بغیر اسمہ]

(۳) [بخاری (۵۲۳۱) کتاب النکاح: باب یقل الرجال ویکثر النساء، مسلم (۲۶۷۱)]

(۴) [حسن صحیح: صحیح الترغیب (۲۳۵۷) غایۃ المرام (۶۰) ترمذی (۱۲۹۵) ابن ماجہ (۳۳۸۱)]

(۵) [صحیح: صحیح ترمذی، ترمذی (۲۰۴۶) ابن ماجہ (۳۵۰۰)]

واضح رہے کہ شراب نوشی نہ صرف دینی حوالے سے ممنوع ہے بلکہ طبی حوالے سے بھی بے حد مضر ہے اور جدید تحقیق کے مطابق شراب نوشی ہیروئن اور کوکین سے بھی زیادہ نقصان دہ ہے، اس تحقیق کو پیش کرنے والوں میں پروفیسر ڈیوڈنٹ بھی شامل ہیں۔^(۱) لہذا مسلمانوں کو چاہیے کہ اس مضر صحت چیز کے جواز کے بہانے بنانے یا اس کا نام الکوحل وغیرہ رکھ کر اسے استعمال کی سند دینے کے بجائے اس سے خود بھی بچیں اور دوسروں کو بھی بچانے کی کوشش کریں اور اس سلسلے میں اہم کردار حکومتوں کا ہے کہ وہ شراب تیار کرنے والی فیکٹریوں کو لائسنس مہیا کرنے کے بجائے ان پر پابندی عائد کریں اور اس کی خرید و فروخت کو بھی قابل سزا جرم قرار دیں۔

⑧ گانے بجانے کا رواج عام ہو جائے گا

(۱) حضرت ابو مالک اشعری رضی اللہ عنہ سے روایت ہے کہ رسول اللہ ﷺ نے فرمایا ﴿لَيُشْرَبَنَّ نَاسٌ مِّنْ أُمَّتِي الْخَمْرَ يُسَمُّونَهَا بِغَيْرِ اسْمِهَا يُعَرِّفُ عَلَى رُؤُوسِهِم بِالْمَعَارِفِ وَالْمُعْنِيَاتِ يَخْسِفُ اللَّهُ بِهِمُ الْأَرْضَ وَيَجْعَلُ مِنْهُمْ الْقِرَدَةَ وَالْخَنَازِيرَ﴾ ”میری امت کے لوگ شراب پیئیں گے لیکن اس کا نام کچھ اور رکھ لیں گے، ان کی گمرانی میں باجے بچیں گے، گانے والیاں گائیں گی۔ (بالآخر) اللہ تعالیٰ انہیں زمین میں دھنسا دے گا اور (بعض کو) بندر اور خنزیر بنا دے گا۔“^(۲)

(۲) حضرت ابو عامر رضی اللہ عنہ سے روایت ہے کہ رسول اللہ ﷺ نے فرمایا ﴿لَيَكُونَنَّ مِنْ أُمَّتِي أَقْوَامٌ يَسْتَحِلُّونَ الْحَرَ وَالْحَرِيرَ وَالْخَمْرَ وَالْمَعَارِفَ وَلَيَنْزِلَنَّ أَقْوَامٌ إِلَى جَنْبِ عِلْمٍ يَرُوحُ عَلَيْهِمْ بِسَارِحَةٍ لَهُمْ يَأْتِيهِمْ يَغْنَى الْفَقِيرَ لِحَاجَةٍ فَيَقُولُونَ ارْجِعْ إِلَيْنَا غَدًا فَيَبْهَتُهُمُ اللَّهُ وَيَضَعُ الْعِلْمَ وَ يَمَسُّهُ آخِرِينَ قِرَدَةً وَ خَنَازِيرَ إِلَى يَوْمِ الْقِيَامَةِ﴾ ”میری امت میں سے کچھ ایسے لوگ ہوں گے جو زنا، ریشم، شراب اور گانے بجانے کے آلات کو حلال سمجھ لیں گے اور ان میں سے کچھ ایسے بھی ہوں گے جو پہاڑ کی چوٹی پر چلے جائیں گے۔ ان کے چرواہے صبح وشام مویشی لائیں گے اور لے جائیں گے۔ ان کے پاس کوئی فقیر اپنی ضرورت کی وجہ سے آئے گا تو وہ اسے مالنے کے لیے کہیں گے کہ کل آنا لیکن اللہ تعالیٰ رات ہی انہیں ہلاک کر دیں گے، ان پر پہاڑ گر دیں گے اور جو باقی بچیں گے انہیں قیامت تک کے لیے بندروں اور خنزیریوں کی صورتوں میں مسخ کر دیں گے۔“^(۳)

[www.bbc.co.uk/urdu/science/2010/11/101101_alcohol_harmfull_nj.shtml] (۱)

(۲) [صحیح: صحیح الترغیب (۲۳۷۸) صحیح ابن ماجہ، ابن ماجہ (۴۰۲۰) کتاب الفتن: باب العقوبات

، طبرانی کبیر (۲۸۳/۳) بیہقی فی الکبری (۲۲۱/۱۰)]

(۳) [بخاری (۵۵۹۰) کتاب الأشربة: باب ما جاء فيمن يستحل الخمر ويسميه بغير اسمه]

ان احادیث سے معلوم ہوتا ہے کہ گانے بجانے کا عام ہو جانا قیامت کی ایک نشانی ہے۔ بلاشبہ یہ نشانی بھی پوری ہو چکی ہے جیسا کہ آج شاید ہی کوئی گھر ہو جو اس لعنت سے پاک ہو ورنہ گھروں، بازاروں، دکانوں، بسوں، ویکٹوں، غرض ہر جگہ سرعام موسیقی کا رواج ہے۔ ریڈیو، ٹیلی ویژن، وی سی آر، ڈش انٹینا اور کیبل نیٹ ورک اس سلسلے میں سب سے آگے ہیں۔ اور اب تو کمپیوٹر اور موبائل فون بھی اکثر و بیشتر اسی مقصد کے لیے استعمال کیے جا رہے ہیں۔ کسی بھی شریف انسان کا موسیقی سے بچنا محال ہے کیونکہ اگر کوئی گانے بجانے کے آلات گھر میں نہیں رکھتا تب بھی اس کے ارد گرد کے لوگ اسے زبردستی موسیقی سننے پر مجبور کر دیتے ہیں۔ اس پر مترادف یہ کہ کچھ علمائے سوء اور نام نہاد دانشور موسیقی اور آلات موسیقی کو جدید دور کی سائنسی ایجادات کا نام دے کر اسے جائز قرار دینے کی بھی دلیلیں مہیا کر رہے ہیں اور اس کی حرمت کو پس پشت ڈال کر اسے مباحات و فطرت میں شامل کرنے کی مذموم کوشش کر رہے ہیں۔ جبکہ حقیقت یہ ہے کہ ان کے تمام تر دلائل بے اصل ہیں جن کی کتاب و سنت کی واضح نصوص کے مقابلے میں کوئی حیثیت نہیں۔ لہذا موسیقی روح کی غذا نہیں بلکہ سزا ہے اور ایک شیطانی فعل ہے جو عذاب الہی کا موجب ہے، اس لیے اس سے بہر صورت بچنے کی کوشش کرنی چاہیے۔

① فحاشی و عریانی کا فروغ ہوگا

- (1) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿إِنَّ اللَّهَ يُغِضُ الْفَاحِشَ وَ الْمُتَبَحِّشَ وَلَا تَقُومُ السَّاعَةُ حَتَّى يَظْهَرَ الْفُحْشُ﴾ ”بلاشبہ اللہ تعالیٰ بے حیا اور فحش کو انسان سے نفرت کرتا ہے اور قیامت قائم نہیں ہوگی حتیٰ کہ بے حیائی اور فحش گوئی عام ہو جائے گی۔“ (۱)
- (2) ایک دوسری روایت میں یہ لفظ ہیں کہ ﴿وَالَّذِي نَفْسُ مُحَمَّدٍ بِيَدِهِ لَا تَقُومُ السَّاعَةُ حَتَّى يَظْهَرَ الْفُحْشُ وَ الْبُخْلُ﴾ ”اس ذات کی قسم جس کے ہاتھ میں محمد کی جان ہے! قیامت قائم نہیں ہوگی حتیٰ کہ فحاشی و بے حیائی اور بخیلی عام ہو جائے گی۔“ (۲)

معلوم ہوا کہ فحاشی و بے حیائی کا پھیل جانا قیامت کی ایک نشانی ہے۔ یہاں یہ واضح رہے کہ فحاشی و بے حیائی میں جہاں بے پردگی، مرد و زن کی مخلوط مجالس اور مخلوط تعلیم وغیرہ شامل ہے وہاں گالی گلوچ، ہد زبانی، برے رسوم و رواج اور بد اخلاقی کے تمام مظاہر بھی شامل ہیں۔ بلاشبہ قیامت کی یہ علامت بھی ایک عرصہ سے ظاہر ہو چکی ہے بلکہ اگر یوں کہا جائے کہ عصر حاضر میں بے حیائی کے سیل بے اماں نے اخلاقیات کے ہر بند کو توڑ دیا ہے تو یقیناً

(۱) [صحیح لعیمرہ: مسند احمد (۲/۲۱۸) حاکم (۴/۵۵۹)] شیخ شعبان ارتاکوٹ نے اسے صحیح لعیمرہ کہا ہے۔

[الموسوعة الحديثية (۶۵۱۴)]

(۲) [صحیح: السلسلة الصحيحة (۳۲۱۱)]

بے جا نہ ہوگا۔ پھر میڈیا کا طرز عمل بھی اس حوالے سے انتہائی دلخراش ہے جو ہر لمحہ اسلام دشمن عناصر کے تعاون میں مصروف است۔ مسلمہ کی بہو بیٹیوں کو شرم و حیا کے پردے سے نکال کر دنیا کے سامنے پیش کر رہا ہے۔ اور فسوس صدافسوس ہے آج کے نام نہاد مسلمانوں پر جو مغرب کی نقالی میں اس معاملے کو انتہائی حقیر سمجھ بیٹھے ہیں۔ (واللہ المستعاہ)

② عورتیں عریاں لباس پہن کر باہر نکلیں گی

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿صِنْفَانِ مِنْ أَهْلِ النَّارِ لَمْ أَرَهُمَا ، قَوْمٌ مَعَهُمْ سِيَاطٌ كَأَذْنَابِ الْبَقَرِ يَضْرِبُونَ بِهَا النَّاسَ وَنِسَاءٌ كَاسِيَاتٌ عَارِيَاتٌ مُمِيَّلَاتٌ مَائِلَاتٌ رُءُوسُهُنَّ كَاسِيَمَةِ الْبُخْتِ الْمَائِلَةِ لَا يَدْخُلْنَ الْجَنَّةَ وَلَا يَجِدْنَ رِيحَهَا وَإِنَّ رِيحَهَا لَيُوجِدُ مِنْ مَسِيرَةٍ كَذَا وَكَذَا﴾ ”دو قسم کے لوگ جہنمی ہیں جو ابھی تک میں نے نہیں دیکھے۔ ایک وہ قوم جن کے پاس گائیوں کی دموں کی مانند کوڑے ہوں گے اور وہ ان کے ساتھ لوگوں کو ماریں گے اور دوسرے وہ عورتیں جو لباس پہننے کے باوجود (لباس کی باریکی اور چستی و تنگی کے باعث) تنگی ہوں گی۔ (دوسروں کو اپنی طرف) مائل کرنے والی اور (خود دوسروں کی طرف) مائل ہونے والی ہوں گی۔ ان کے سروں پر (جوڑے) سختی اونٹوں کے کوبانوں کی مانند حرکت کرتے ہوں گے۔ یہ خواتین تو جنت کو دیکھ سکیں گی اور نہ ہی اس کی خوشبو ہی محسوس کر سکیں گی حالانکہ جنت کی خوشبو اتنے اور اتنے فاصلے پر محسوس کی جاسکے گی۔“^(۱)

آج قیامت کی یہ نشانی بھی ہر طرف پوری ہوتی دکھائی دیتی ہے۔ عورتیں بے حجاب، تنگ و چست لباس پہن کر ہر جگہ گھومتی پھرتی ہیں اور اس پر شرم و حیا کے بجائے فخر محسوس کرتی ہیں۔ چہرے کے پردے کو تو آج کی دنیا میں انتہائی کمزور اور گھناؤنی چیز تصور کیا جاتا ہے۔ حالانکہ لفظ عورت کا معنی ہی پردہ ہے اور ہر عورت کو یہ حکم ہے کہ وہ کسی بھی اجنبی شخص کے سامنے بے حجابی کی حالت میں نہ آئے، محرم کے بغیر سفر نہ کرے، کسی بھی اجنبی آدمی کے ساتھ تنہائی اختیار نہ کرے، غیر مردوں سے نرم اور لوج دار انداز میں بات تک نہ کرے۔ تو پھر اسلام یہ کیسے برداشت کر سکتا ہے کہ عورتیں آئے دن فیشن شوز میں حصہ لیں اور پوری دنیا کے سامنے اپنے حسن کی نمائش کریں۔ خود کو مسلمان کہلوانے والی خواتین کو چاہیے کہ اسلامی احکامات کو سمجھیں اور پھر ان پر مکمل پابندی کی کوشش کریں۔

② زنا کاری عام ہو جائے گی

(۱) حضرت انس رضی اللہ عنہ سے روایت ہے کہ رسول اللہ ﷺ نے فرمایا ﴿إِنَّ مِنْ أَشْرَاطِ السَّاعَةِ أَنْ يُرْفَعَ الْعِلْمُ وَيَكْثُرَ الْجَهْلُ وَيَكْثُرَ الزَّوْنَا وَيَكْثُرَ شُرْبُ الْخَمْرِ وَيَقِلَّ الرَّجَالُ وَيَكْثُرَ النِّسَاءُ حَتَّى

(۱) [مسلم (۲۱۲۸) کتاب اللباس : باب النساء الکاسیات العاریات المائلات الممیلات ، مسند احمد]

يَكُونُ لِحَمْسَيْنِ امْرَأَةٍ الْقِيمِ الْوَاحِدُ ﴿١﴾ ”قیامت کی علامات میں یہ بھی ہیں کہ علم اٹھالیا جائے گا، جہالت بڑھ جائے گی، زنا کاری بہت زیادہ ہو جائے گی، شراب نوشی عام ہوگی، مردوں کی کمی اور عورتوں کی کثرت ہو جائے گی حتیٰ کہ پچاس پچاس عورتوں کا ایک مرد گمران ہوگا۔“ (۱)

(2) ایک روایت میں ہے کہ ﴿مِنْ أَشْرَاطِ السَّاعَةِ ... أَنْ يَظْهَرَ الزَّنا﴾ ”زنا کاری کا پھیل جانا قیامت کی نشانیوں میں سے ہے۔“ (۲)

معلوم ہوا کہ زنا کاری اور بدکاری کی کثرت قیامت کی ایک نشانی ہے۔ اگر جائزہ لیا جائے تو پتہ چلتا ہے کہ قیامت کی یہ نشانی بھی کافی حد تک پوری ہو چکی ہے۔ جگہ جگہ بدکاری کے اڈے بن چکے ہیں۔ معمولی معاوضے پر حوا کی بیٹیاں اپنی عصمت فروخت کر رہی ہیں۔ غیر مسلم ہی نہیں مسلم ممالک میں بھی یہ مہلک مرض وبا کی طرح پھیل چکا ہے۔ بڑے بڑے فائیسٹار ہوٹلوں میں تو شراب کی طرح زنا کاری بھی معمولی معاملہ ہے۔ حالانکہ شریعت اسلامیہ میں یہ کبیرہ گناہ ہے جس کی حد کنوارے کے لیے ۱۰۰ کوڑے اور شادی شدہ کے لیے سنگسار ہے۔ اسلام نے نہ صرف بدکاری کی شدید مذمت کی ہے بلکہ اس کے ہر ذریعے کو بھی روکنے کی پوری کوشش کی ہے۔ چنانچہ ستر و حجاب، غیر محرم سے خلوت کی ممانعت اور مرد و زن کے لیے لگا ہونے والی نچلی رکھنے جیسے احکام اسی قبیل سے ہیں۔

② امانت اٹھ جائے گی

(1) حضرت ابو ہریرہ رضی اللہ عنہ سے روایت ہے کہ ﴿بَيْنَمَا رَسُولُ اللَّهِ ﷺ جَالِسٌ يُحَدِّثُ الْقَوْمَ فِي مَجْلِسِهِ حَدِيثًا جَاءَ أَغْرَابِيٌّ فَقَالَ يَا رَسُولَ اللَّهِ اِمْتَنِي السَّاعَةَ؟ قَالَ إِذَا ضُيِّعَتِ الْأَمَانَةُ فَانْتَظِرِ السَّاعَةَ، قَالَ يَا رَسُولَ اللَّهِ كَيْفَ؟ قَالَ إِذَا تَوَسَّدَ الْأَمْرُ لغيرِ أَهْلِهِ فَانْتَظِرِ السَّاعَةَ﴾ ”رسول اللہ ﷺ اپنی مجلس میں لوگوں سے گفتگو فرما رہے تھے کہ ایک دیہاتی آیا اور کہنے لگا اے اللہ کے رسول؟ قیامت کب آئے گی؟ آپ نے فرمایا جب امانت ضائع کر دی جائے گی تو قیامت کا انتظار کرنا۔ اس نے کہا اے اللہ کے رسول امانت کیسے ضائع ہوگی؟ آپ نے فرمایا جب امر (کام) نا اہل لوگوں کے سپرد دیے جائیں گے تو قیامت کا انتظار کرنا۔“ (۳)

(2) حضرت حذیفہ رضی اللہ عنہ کا بیان ہے کہ ﴿حَدَّثَنَا رَسُولُ اللَّهِ ﷺ حَدِيثَيْنِ رَأَيْتُ أَحَدَهُمَا وَآنا أَنْتَظِرُ الْآخَرَ حَدَّثَنَا أَنَّ الْأَمَانَةَ نَزَلَتْ فِي جَذْرِ قُلُوبِ الرِّجَالِ ثُمَّ عَلِمُوا مِنَ الْقُرْآنِ ثُمَّ عَلِمُوا مِنْ

(۱) [بخاری (۵۲۳۱) کتاب النکاح : باب يقل الرجال ويكثر النساء، مسلم (۲۶۷۱) احمد (۲۲۲/۳)]

(۲) [مسلم (۲۶۷۱) کتاب العلم : باب رفع العلم في آخر الزمان]

(۳) [بخاری (۶۴۹۶) کتاب الرقاق : باب رفع الأمانة]

السَّيِّئَةُ وَ حَدَّثَنَا عَنْ رَفِيعِهَا ... ﴿ رسول اللہ ﷺ نے ہم سے دو احادیث بیان فرمائی تھیں جن میں سے ایک تو میں نے دیکھ لی ہے جبکہ دوسری کا مجھے انتظار ہے۔ آپ ﷺ نے ہم سے فرمایا تھا کہ امانت لوگوں کے دلوں کی جڑوں میں نازل ہوئی تھی، پھر لوگوں نے اسے قرآن سے سیکھا، پھر سنت سے سیکھا اور آپ ﷺ نے ہم سے امانت کے اٹھ جانے کے متعلق فرمایا تھا کہ ایک شخص ایک نیند سوئے گا اور امانت اس کے دل سے نکال لی جائے گی اور اس کا نشان ایک دھبہ جتنا باقی رہ جائے گا، پھر وہ ایک نیند سوئے گا اور پھر امانت نکال لی جائے گی تو اس کے دل میں آبلے کی طرح اس کا نشان باقی رہ جائے گا جیسے تم نے کوئی چنگاری اپنے پاؤں پر گرالی ہو اور اس کی وجہ سے آبلہ پڑ جائے، تم اس میں سو جھن دیکھو گے لیکن اندر کچھ نہیں ہوگا۔ لوگ خرید و فروخت کریں گے لیکن کوئی امانت ادا کرنے والا نہیں ہوگا۔ پھر کہا جائے گا کہ فلاں قبیلے میں ایک امانت دار آدمی ہے اور کسی کے متعلق کہا جائے گا کہ وہ کس قدر عقل مند، کتنا خوش طبع، کتنا دلاور آدمی ہے حالانکہ اس کے دل میں رائی کے برابر بھی ایمان نہ ہوگا اور مجھ پر ایک زمانہ گزر گیا اور میں اس کی پروا نہیں کرتا تھا کہ تم میں سے کس کے ساتھ لین دین کرتا ہوں اگر وہ مسلمان ہوتا تو اس کا اسلام اسے میرے حق کے ادا کرنے پر مجبور کرتا اور اگر وہ نصرانی ہوتا تو اس کے حاکم لوگ اس کو دباتے، ایمان داری پر مجبور کرتے۔ لیکن آج کل تو میں صرف فلاں فلاں لوگوں سے ہی لین دین کرتا ہوں (یعنی امانت دار لوگ چند ایک ہی ہیں باقی لوگ بھروسے کے لائق نہیں)۔“ (۱)

امانت کے ضیاع کے متعلق جیسے درج بالا احادیث میں بیان ہوا ہے بعینہ آج یہی صورتحال ہے کہ امانت دار شخص خال خال ہی کوئی نظر آتا ہے ورنہ سارا معاشرہ بددیانتوں سے بھرا پڑا ہے۔ معیشت، معاشرت، سیاست غرض زندگی کا کوئی بھی شعبہ ہو دیانت نام کی کہیں کوئی چیز نہیں۔ (واللہ المستعان)

(23) جھوٹ کی کثرت ہوگی

(1) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿ لَا تَقُومُ السَّاعَةُ حَتَّى تَظْهَرَ الْفِتْنُ وَيَكْثُرَ الْكِذْبُ وَتَقَارِبُ الْأَسْوَاقُ وَيَتَقَارَبُ الزَّمَانُ وَيَكْثُرُ الْهَرْجُ ، قِيلَ وَمَا الْهَرْجُ ؟ قَالَ : الْقَتْلُ ﴾ ”قیامت قائم نہیں ہوگی حتیٰ کہ فتنے ظاہر ہوں گے، جھوٹ کثرت سے بولا جائے گا، بازار قریب ہوں گے، زمانہ قریب ہو جائے گا اور ہرج بہت زیادہ ہوگا۔ دریافت کیا گیا کہ یہ ہرج کیا ہے؟ تو آپ ﷺ نے فرمایا اس سے مراد قتل ہے۔“ (۲)

(۱) [بخاری (۷۰۸۶) کتاب الفتن: باب اذا بقى في حثالة من الناس]

(۲) [صحيح: السلسلة الصحيحة (۲۷۷۲) مسند احمد (۵۱۹/۲) ابن حبان (۶۷۱۸) شيخ شيعب أرتاوط نے

اس کی سند صحیح کہا ہے۔ [الموسوعة الحديثية (۱۰۷۲۴)]

(2) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿يَكُونُ فِي آخِرِ الزَّمَانِ دَجَالُونَ كَذَّابُونَ يَأْتُونَكُم مِّنَ الْأَحَادِيثِ مَا لَمْ تَسْمَعُوا أَنْتُمْ وَلَا آبَاؤُكُمْ فَلْيَاكُم وَإِيَاهُمْ لَا يُضِلُّوكُمْ وَلَا يَقْتِنُوا كُمْ﴾ ”آخری زمانے میں ایسے فریبی اور جھوٹے لوگ پیدا ہوں گے جو ایسی احادیث بیان کریں گے جو نہ تم نے سنی ہوں گی اور نہ تمہارے آباؤ اجداد نے سنی ہوں گی۔ خبردار! ایسے لوگوں سے بچ کر رہنا۔ کہیں تمہیں گمراہ نہ کر دیں اور تمہیں فتنوں میں مبتلا نہ کر دیں۔“ (۱)

آج معاشرے میں جھوٹ بھی ناسور کی طرح پھیل چکا ہے۔ دوکاندار کی کوئی چیز اس وقت تک فروخت نہیں ہوتی جب تک وہ جھوٹ نہ بولے۔ بات بات پر جھوٹی قسمیں کھانا لوگوں کا معمول ہے۔ عوام کو جھوٹی تسلیاں دینا حکمرانوں کی عادت بن چکی ہے۔ حالانکہ شریعت نے جھوٹے پر لعنت کی ہے، اسے جہنم میں لے جانے والی چیز قرار دیا ہے (۲) اور اسے منافق کی علامت بتایا ہے۔ (۳) لہذا ہر حال میں جھوٹ سے بچنا چاہیے اور سچ کی راہ اپنانی چاہیے کیونکہ جیت ہمیشہ سچ ہی کی ہوتی ہے۔

24) جھوٹی گواہی دی جائے گی

حضرت ابن مسعود رضی اللہ عنہ سے روایت ہے کہ نبی ﷺ نے فرمایا ﴿إِنَّ بَيْنَ يَدَيِ السَّاعَةِ ... وَشَهَادَةُ الزُّورِ وَكِتْمَانُ شَهَادَةِ الْحَقِّ﴾ ”قیامت کے قریب ... جھوٹی گواہی دی جائے گی اور سچی گواہی چھپائی جائے گی۔“ (۴)

آج اگر عدالتوں کا رخ کیا جائے تو قیامت کی یہ نشانی بھی بھرپور طریقے سے پوری ہوتی دکھائی دیتی ہے کیونکہ ہماری عدالتیں اکثر و بیشتر جھوٹی گواہیوں پر ہی چل رہی ہیں اسی لیے تو آج انصاف مفقود ہے اور نیچے بے قصور سزائیں بھگت رہے ہیں جبکہ مجرم سرعام دندناتے پھر رہے ہیں۔ واضح رہے کہ جھوٹی گواہی کا عام ہونا نہ صرف قیامت کی ایک نشانی ہے بلکہ کبیرہ گناہ بھی ہے جس سے ہر ایک کو بچنے کی کوشش کرنی چاہیے۔

25) سود پھیل جائے گا

حضرت ابن مسعود رضی اللہ عنہ سے مروی ہے کہ نبی ﷺ نے فرمایا ﴿بَيْنَ يَدَيِ السَّاعَةِ يَظْهَرُ الرِّبَا﴾

(۱) [مسلم (۷) مقدمة: باب النهي عن الرواية عن الضعفاء، مشكل الآثار (۳۹۷/۷) ابن حبان (۱۶۸/۱۰)]

(۲) [بخاری (۶۰۹۴) مسلم (۲۶۰۷)]

(۳) [بخاری (۳۳) مسلم (۵۹)]

(۴) [حسن: احمد (۴۰۸/۱) حاکم (۴۹۳/۴) بزار (۵۴/۲) شیخ شعبان ارناؤوط نے اس کی سند کو حسن درجہ کی قرار

دیا ہے۔ [الموسوعة الحديثية (۳۸۷۰)]

”قیامت کے قریب سود پھیل جائے گا۔“ (۱)

قیامت کی یہ نشانی بھی ایک عرصہ سے پوری ہو چکی ہے اور سود موجودہ اقتصادی نظام کے رگ و پے میں پوری شدت کے ساتھ سرایت کر چکا ہے اور اگر کوئی بلا واسطہ سود میں ملوث نہیں تو بالواسطہ ضرور ملوث ہے۔ جبکہ شریعت اسلامیہ میں سود خوری نہ صرف حرام ہے بلکہ اللہ تعالیٰ سے جنگ کرنے کے مترادف ہے۔ حدیث نبوی میں یہ وضاحت بھی موجود ہے کہ جس قوم میں سود پھیل جاتا ہے وہ اللہ کے عذاب کی مستحق بن جاتی ہے۔ (۲) لہذا ہر مسلمان کو سود سے بچنے کی پوری کوشش کرنی چاہیے۔

②۶ حلال و حرام ہر ذریعے سے مال کمایا جائے گا

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿لَيَأْتِيَنَّ عَلَى النَّاسِ زَمَانٌ لَا يُسَالِي الْمَرْءُ بِمَا أَخَذَ آمِنٌ حَلَالٍ أَمْ مِنْ حَرَامٍ﴾ ”لوگوں پر ایک ایسا وقت ضرور آئے گا کہ آدمی کچھ پرواہ نہیں کرے گا کہ اس نے جو مال حاصل کیا ہے وہ حلال ذریعے سے حاصل کیا ہے یا حرام ذریعے سے۔“ (۳) بعینہ آج یہی صورتحال ہے کہ کسی کو حلال و حرام کی پرواہ نہیں بلکہ صرف مال و دولت اکٹھا کرنے کی فکر ہے۔ جبکہ نبی ﷺ یہ وضاحت فرما چکے ہیں کہ جسم کا جو حصہ بھی حرام سے نشوونما پاتا ہے وہ آگ کا زیادہ مستحق ہے۔ (۴)

②۷ خواتین کا روبرو شریک ہو جائیں گی

حضرت ابن مسعود رضی اللہ عنہ سے روایت ہے کہ نبی ﷺ نے فرمایا ﴿إِنَّ بَيْنَ يَدَيِ السَّاعَةِ تَسْلِيمَ الْخَاصَّةِ وَفُشُوَ التَّجَارَةِ حَتَّى تُبْعِنَ الْمَرْأَةُ زَوْجَهَا عَلَى التَّجَارَةِ﴾ ”قیامت کے قریب سلام صرف مخصوص لوگوں کو کیا جائے گا، تجارت پھیل جائے گی حتیٰ کہ عورت تجارت میں اپنے خاوند کا تعاون کرے گی۔“ (۵)

معلوم ہوا کہ قیامت کی ایک نشانی یہ بھی ہے کہ مردوں کی طرح خواتین بھی کاروبار میں شریک ہو جائیں گی۔ آج یہ نشانی بھی پوری ہو چکی ہے اور جگہ جگہ خواتین بھی روزگاری تلاش میں کوشاں نظر آتی ہیں۔ زیادہ تر خواتین بطور استاد نوکری کر رہی ہیں۔ کچھ نرسنگ، زراعت، پولٹری، دستکاری اور سلائی کے کام میں بھی مشغول ہیں۔ یہاں

(۱) [صحیح لغیرہ: صحیح الترغیب (۱۸۶۱) السلسلة الصحيحة (۳۴۱۵) طبرانی اوسط (۱۲۱/۸)]

(۲) [حسن لغیرہ: صحیح الترغیب (۱۸۶۰) کتاب البیوع: باب الترهیب من الربا 'مسند أبی یعلی (۴۹۸۱)]

(۳) [بخاری (۲۰۸۳) کتاب البیسوع: باب قول اللہ عزوجل: یاایہا الذین آمنوا لاتاکلوا الریبة نسائی

(۴۴۵۹) دارمی (۲۵۳۶)]

(۴) [صحیح: صحیح ترمذی، ترمذی (۶۱۴) صحیح الترغیب (۱۷۲۹)]

(۵) [حسن: احمد (۴۰۸/۱) حاکم (۴۹۳/۴) بزار (۵۴/۲) شیخ شعیب ارنؤوط نے اس کی سند کو حسن درجہ کی قرار

دیا ہے۔ [الموسوعة الحدیثیة (۳۸۷۰)]

یہ بات واضح رہے کہ اگرچہ اسلام نے بوقتِ ضرورت عورت کو شرعی حدود میں رہتے ہوئے معاشی جدوجہد کی اجازت تو دی ہے لیکن اس کے لیے زیادہ بہتر گھر کی چار دیواری ہی ہے۔ تاہم جو عورتیں کسی مجبوری کی وجہ سے ملازمت یا کاروبار میں حصہ لیں تو ان پر لازم ہے کہ ایسی نوکری کریں جہاں مردوں کے ساتھ اختلاط نہ ہو، جہاں بے پردگی نہ ہو اور جہاں انہیں محض گاہکوں کو راغب کرنے کے لیے نمائش نہ بنایا جائے۔ بصورتِ دیگر نہ صرف وہ حرام کی مرتکب ٹھہریں گی بلکہ معاشرے میں بگاڑ کی بھی موجب ہوں گی۔

②۸ لوگوں میں بخیلی پھیل جائے گی

- (۱) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿يَتَقَارَبُ الزَّمَانُ وَ يَنْقُصُ الْعَمَلُ وَ يُلْقَى الشُّعْ﴾ ”زمانہ قریب ہو جائے گا، عمل کم ہو جائے گا اور بخیلی ڈال دی جائے گی۔“^(۱)
- (۲) ایک دوسری روایت میں یہ لفظ ہیں کہ ﴿وَالَّذِي نَفْسُ مُحَمَّدٍ بِيَدِهِ لَا تَقُومُ السَّاعَةُ حَتَّى يَظْهَرَ... الْبُخْلُ﴾ ”اس ذات کی قسم جس کے ہاتھ میں محمد کی جان ہے اقیامت قائم نہیں ہوگی حتیٰ بخیلی پھیل جائے گی۔“^(۲)

آج معاشرے میں بخیلی و کنجوسی بھی عام ہے حتیٰ کہ اگر کوئی قریبی رشتہ دار بھی محتاج و ضرورت مند ہو تب بھی کوئی اس پر اپنا پیسہ خرچ کرنے کو تیار نہیں۔ واضح رہے کہ جو شخص کنجوس ہوتا ہے اسے مال و دولت کی ناقابل تسکین حرص و تمنا ہوتی ہے۔ وہ جائز و ناجائز ہر طریقے سے زیادہ سے زیادہ مال و دولت حاصل کرنے کی کوشش کرتا ہے اور اس کی حرص کبھی بھی پوری نہیں ہوتی۔ اسی لیے اسلام میں بخیلی کی شدید مذمت کی گئی ہے حتیٰ کہ فرمانِ نبوی ہے کہ بخیلی سے بچو کیونکہ تم سے پہلے لوگوں کو بخیلی نے ہی ہلاک کیا تھا۔^(۳)

②۹ ہسائیگی بری ہوگی

- (۱) حضرت عبداللہ بن عمرو رضی اللہ عنہ سے روایت ہے کہ نبی ﷺ نے فرمایا ﴿لَا تَقُومُ السَّاعَةُ حَتَّى يَظْهَرَ الْفُحْشُ وَ التَّفَحُّشُ وَ قَطِيعَةُ الْأَرْحَامِ وَ سُوءُ الْجَوَارِ﴾ ”قیامت قائم نہیں ہوگی حتیٰ کہ بے حیائی اور فحش گوئی پھیل جائے گی، رشتہ داری توڑی جائے گی اور ہسائیگی بری ہوگی۔“^(۴)

(۱) [بخاری (۷۰۶۳) کتاب الفتن: باب ظهور الفتن، مسلم (۱۵۷)]

(۲) [صحیح: السلسلة الصحيحة (۳۲۱۱)]

(۳) [مسلم (۲۵۷۸) کتاب البر والصلة والآداب: باب تحريم الظلم، بخاری فی الأدب المفرد (۴۸۳) احمد

(۳۲۳/۳) بیہقی فی السنن الکبری (۹۳/۴)]

(۴) [صحیح: السلسلة الصحيحة (۲۲۸۸) مجمع الزوائد (۶۳۲/۷) حاکم (۵۵۹/۴) عبدالرزاق (۴۰۴/۱۱)]

(2) حضرت عبداللہ بن عمرو رضی اللہ عنہ سے روایت ہے کہ رسول اللہ ﷺ نے فرمایا ﴿إِنَّ اللَّهَ يَبْعُثُ الْفُحْشَ وَ التَّفَحُّشَ وَالَّذِي نَفْسُ مُحَمَّدٍ بِيَدِهِ لَا تَقُومُ السَّاعَةُ حَتَّى يُخَوَّنَ الْأَمِينُ وَيُؤْتَمَنَ الْخَائِنُ حَتَّى يَظْهَرَ الْفُحْشُ وَ التَّفَحُّشُ وَ قَطِيعَةُ الْأَرْحَامِ وَ سُوءُ الْجَوَارِ﴾ ”بلاشبہ اللہ تعالیٰ بے حیائی اور فحش گوئی کو ناپسند کرتا ہے۔ اس ذات کی قسم جس کے ہاتھ میں محمد کی جان ہے! قیامت قائم نہیں ہوگی حتیٰ کہ امانت دار کو خائن اور خائن کو امانت دار کہا جائے گا اور حتیٰ کہ بے حیائی اور فحش گوئی پھیل جائے گی، رشتہ داری توڑی جائے گی اور ہمسائے سے برا سلوک کیا جائے گا۔“ (۱)

بری ہمسائیگی کا بھی کافی حد تک ظہور ہو چکا ہے۔ شاذ و نادر ہی ایسا ہوتا ہے کہ کسی کو اچھا پڑوسی ملے ورنہ عموماً ایسے لوگ ہی ملتے ہیں جو چھوٹی چھوٹی باتوں کو بہانہ بنا کر لڑنے جھگڑنے لگتے ہیں، اپنے قول و عمل سے ہمیشہ پریشان کرتے ہیں اور سمجھانے پر بھی کم ہی سمجھتے ہیں۔ اللہ تعالیٰ سے دعا کرنی چاہیے کہ اللہ تعالیٰ بری ہمسائیگی کی مصیبت سے محفوظ رکھے اور خود بھی اچھا ہمسایہ بننے کی کوشش کرنی چاہیے۔

③۰ حق چھپایا جائے گا

حضرت ابن مسعود رضی اللہ عنہ سے روایت ہے کہ نبی ﷺ نے فرمایا ﴿بَيْنَ يَدَيِ السَّاعَةِ ... كِتْمَانٌ شَهَادَةٌ الْحَقِّ﴾ ”قیامت کے قریب... سچی گواہی چھپائی جائے گی۔“ (۲)

③۱ سیاہ خضاب استعمال کیا جائے گا

حضرت ابن عباس رضی اللہ عنہ سے روایت ہے کہ رسول اللہ ﷺ نے فرمایا ﴿يَكُونُ قَوْمٌ يَخْضِبُونَ فِي آخِرِ الزَّمَانِ بِالسَّوَادِ كَحَوَاصِلِ الْحَمَامِ لَا يَرِيحُونَ رَائِحَةَ الْجَنَّةِ﴾ ”آخری زمانے میں کچھ لوگ (بالوں کو) سیاہ خضاب کے ساتھ رنگیں گے (یہ سیاہی کالے) کبوتر کے سینے کی مانند ہوگی۔ یہ لوگ جنت کی خوشبو بھی نہ پا سکیں گے۔“ (۳)

قیامت کی یہ نشانی بھی پوری ہو چکی ہے۔ لوگ بلا جھجک بالوں میں کالا خضاب (ہونگ) لگاتے ہیں اور اپنے

(۱) [صحيح لغيره: مسند احمد (۱۶۳/۲) التاريخ الكبير (۱۱۳/۴) مجمع الزوائد (۲۴۸/۷) حاكم

(۷۵/۱) شيخ شيبان ارناؤوط نے اس کی سند کو صحيح لغيره قرار دیا ہے۔ [الموسوعة الحديثية (۶۵۱/۴)]

(۲) [حسن: احمد (۴۰۸/۱) حاكم (۴۹۳/۴) بزار (۵۴۱/۲) شيخ شيبان ارناؤوط نے اس کی سند کو حسن درجہ کی قرار

دیا ہے۔ [الموسوعة الحديثية (۳۸۷/۰)]

(۳) [صحيح: صحيح الترمذي (۲۰۹۷) صحيح نسائي (۴۶۹۹) صحيح ابو داود، ابو داود (۴۲۱۲) كتاب

النرجل: باب ما جاء في خضاب السواد، مسند احمد (۳۳۹/۱)]

بڑھاپے کو چھپاتے ہیں حالانکہ یہ اتنا بڑا گناہ ہے کہ اس کا مرتکب جنت کی خوشبو بھی نہیں پائے گا۔ یہاں یہ واضح رہے کہ بڑھاپے کو تبدیل تو کرنا چاہیے لیکن کالے رنگ سے بچنا چاہیے بلکہ مہندی وغیرہ لگانی چاہیے۔ چنانچہ ایک روایت میں ہے کہ فتح مکہ کے روز ابو قحافہ (حضرت ابو بکر رضی اللہ عنہ کے والد) کو لایا گیا تو ان کا سر اور داڑھی بالکل سفید تھی، یہ دیکھ کر آپ ﷺ نے فرمایا اس سفیدی کو بدل لو لیکن سیاہ رنگ سے بچو۔^(۱)

③۲ رشتہ داری توڑی جائے گی

حضرت ابن مسعود رضی اللہ عنہ سے روایت ہے کہ نبی ﷺ نے فرمایا ﴿بَيْنَ يَدَيِ السَّاعَةِ ... قَطْعَ الْأَرْحَامِ﴾ ”قیامت کے قریب... رشتہ داریاں توڑی جائیں گی۔“^(۲)

(۲) ایک دوسری روایت میں ہے کہ ﴿بَيْنَ يَدَيِ السَّاعَةِ ... تَقْطَعُ الْأَرْحَامُ﴾ ”قیامت کے قریب رشتہ داریاں توڑی جائیں گی۔“^(۳)

معلوم ہوا کہ رشتہ داری توڑنا بھی قیامت کی ایک نشانی ہے۔ یہ چیز بھی آج کے معاشرے میں عام ہے۔ یہاں یہ واضح رہے کہ رشتہ داری توڑنا کبیرہ گناہ ہے۔ فرمان نبوی کے مطابق رشتہ داری توڑنے والا جنت میں داخل نہیں ہوگا۔^(۴) اس لیے ہمیشہ رشتہ داری ملانے کی کوشش کرنی چاہیے اور ایک حدیث کے مطابق رشتہ داری ملانے کا مفہوم یہ ہے کہ جو رشتہ دار تعلق توڑنے کی کوشش کرے اس کے ساتھ بھی رشتہ جوڑا جائے۔^(۵)

③۳ شرک کی کثرت ہوگی

(۱) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿لَا تَقُومُ السَّاعَةُ حَتَّى تَضْطَرِبَ الْبَنَاتُ زِنْشَاءَ دَوَسٍ عَلَى ذِي الْخَلَصَةِ وَذُو الْخَلَصَةِ طَاغِيَةُ دَوَسٍ الَّتِي كَانُوا يَعْبُدُونَ فِي الْجَاهِلِيَّةِ﴾ ”قیامت قائم نہیں ہوگی حتیٰ کہ قبیلہ دوس کی عورتوں کی سرینیں (پشتیں) دو اخصہ پر حرکت کریں گی اور ذوالاخصہ قبیلہ دوس کا وہ بت تھا جس کی وہ دور جاہلیت میں پوجا کیا کرتے تھے۔“^(۶)

(۱) [صحيح لغیرہ: التعليقات الحسان (۵۴۴۷) الصحیحة (۴۹۶) نسائی (۵۰۷۶) ابو داود (۴۲۰۴)]

(۲) [حسن: احمد (۴۰۸/۱) حاکم (۴۹۳/۴) بزار (۵۴/۲) شیخ شعب ارناؤوط نے اس کی سند کو حسن درج کی قرار دیا ہے۔ [الموسوعة الحديثية (۳۸۷۰)]

(۳) [حسن: احمد (۴۲۰/۱)] شیخ زبیب ارناؤوط نے اس کی سند کو حسن کہا ہے۔ [الموسوعة الحديثية (۳۹۸۲)]

(۴) [بخاری (۵۹۸۴) کتاب الأدب: باب [ثم القاطع] 'الأدب المفرد' (۶۴) مسلم (۲۵۰۶) ابو داود

(۱۶۹۶) ترمذی (۱۹۰۹) احمد (۸۰/۴) پہنقی (۲۷/۷)]

(۵) [بخاری (۵۹۹۱) ابو داود (۱۶۹۷) ترمذی (۱۹۰۸)]

(۶) [بخاری (۷۱۱۶) کتاب الفتن: باب تفسير الزمان حتى تعبد الأوثان، مسلم (۲۹۰۶)]

”دوس“ یمن کا ایک قبیلہ۔ ”ذوالخصلہ“ ایک بت کا نام ہے جس کو نبی ﷺ کے حکم سے حضرت جریر بن عبد اللہ بجلي رضی اللہ عنہ نے منہدم کیا تھا، لیکن بعد میں پھر جب مسلمانوں میں جہالت آئی تو اس کی پوجا شروع ہو گئی اور عورتیں اس کا طواف کرنے لگیں، بالآخر سعودی فرمانروا ملک عبدالعزیز آل سعود کے دور حکومت میں جدید مشینوں کے ذریعے اسے صفحہ ہستی سے مٹا دیا گیا اور اس کا نام و نشان تک ختم کر دیا گیا۔

(2) حضرت ثوبان رضی اللہ عنہ سے روایت ہے کہ رسول اللہ ﷺ نے فرمایا ﴿لَا تَقُومُ السَّاعَةُ حَتَّى تَلْحَقَ قِبَابُكُلِّ مِنْ أُمَّتِي بِالْمُشْرِكِينَ وَحَتَّى تَعْبُدَ قِبَابُكُلِّ مِنْ أُمَّتِي الْأَوْثَانَ﴾ ”قیامت قائم نہیں ہوگی حتیٰ کہ میری امت کے کچھ قبائل مشرکین کے ساتھ مل جائیں گے اور حتیٰ کہ میری امت کے کچھ قبائل بتوں کی پوجا کرنے لگیں گے۔“ (۱) اس حدیث سے معلوم ہوتا ہے کہ قیامت کی ایک نشانی یہ بھی ہے کہ امت مسلمہ کے افراد شرک میں مبتلا ہو جائیں گے۔ بلاشبہ یہ نشانی بھی آج ظاہر ہو چکی ہے اور قوموں، مزاروں اور آستانوں پر آج جو کچھ ہو رہا ہے وہ اس کا منہ بولنا ثبوت ہے۔ آئندہ حدیث بھی اسی کی طرف اشارہ ہے۔

(3) حضرت عائشہ رضی اللہ عنہا سے روایت ہے کہ رسول اللہ ﷺ نے فرمایا ﴿لَا يَذْهَبُ اللَّيْلُ وَالنَّهَارُ حَتَّى تَعْبُدَ اللَّاتُ وَالْعُزَّى﴾ ”دن رات ختم نہیں ہوں گے حتیٰ کہ لات اور عزیٰ (جاہلیت کے بتوں) کی (دوبارہ) پوجا شروع ہو جائے گی۔“ (۲)

③۴ بدعات پھیل جائیں گی

(1) حضرت اسماء بنت ابی بکر رضی اللہ عنہا سے روایت ہے کہ رسول اللہ ﷺ نے فرمایا ﴿أَنَا عَلَى حَوْضِي أَنْتَظِرُ مَنْ يَرِدُ عَلَيَّ فَيُؤْخَذُ بِنَاسٍ مِنْ دُونِي فَأَقُولُ أُمَّتِي فَيَقَالُ لَا تَدْرِي مَشَوْا عَلَى الْفَهْقَرَى - قَالَ ابْنُ مُلَيْكَةَ اللَّهُمَّ إِنَّا نَعُوذُ بِكَ أَنْ نَرْجِعَ عَلَى أَعْقَابِنَا أَوْ نُفْتَنَ﴾ ”(قیامت کے دن) میں حوض کوثر پر ہوں گا اور اپنے پاس آنے والوں کا انتظار کرتا رہوں گا پھر (حوض کوثر پر) کچھ لوگوں کو مجھ تک پہنچنے سے پہلے ہی گرفتار کر لیا جائے گا تو میں کہوں گا کہ یہ تو میری امت کے لوگ ہیں۔ جواب ملے گا کہ آپ کو معلوم نہیں یہ لوگ الٹے پاؤں پھر گئے تھے۔ ابن ابی ملیکہ اسی حدیث کو روایت کرتے وقت یہ دعا کیا کرتے تھے ”اے اللہ! ہم تیرے پناہ مانگتے ہیں کہ ہم الٹے پاؤں پھر جائیں یا فتنے میں پڑ جائیں۔“ (۳)

(۱) [صحیح: صحیح ابوداؤد، ابوداؤد (۴۲۵۲) کتاب الفتن والملاحم: باب ذکر الفتن ودلائلها، ابن

ماجاہ (۳۹۵۲) ترمذی (۲۲۱۹) طیالسی (۹۹۱) احمد (۳۵۰/۵)]

(۲) [مسلم (۲۹۰۷) کتاب الفتن: باب لا تقوم الساعة حتى تعبد دوس ذوالخصلہ]

(۳) [بخاری (۷۰۴۸) کتاب الفتن: باب ما جاء في قول الله تعالى: واتقوا فتنة لا تصيبن الذين ظلموا منكم خاصة]

(2) ایک دوسری روایت میں ہے کہ رسول اللہ ﷺ کہیں گے یہ تو میرے ساتھی ہیں تو جواب ملے گا ﴿لَا تَذَرْنِي مَآ أَخَذَتْنِآ بَعْدَكَ﴾ ”آپ کو معلوم نہیں کہ انہوں نے آپ کے بعد دین میں کیا کیا نئی باتیں نکال لی تھیں۔“ (۱)

35 مساجد میں خوب تزئین و آرائش کی جائے گی

حضرت انس رضی اللہ عنہ سے روایت ہے کہ رسول اللہ ﷺ نے فرمایا ﴿لَا تَقُومُ السَّاعَةُ حَتَّى يَتَبَاهَى النَّاسُ فِي الْمَسَاجِدِ﴾ ”قیامت قائم نہیں ہوگی حتیٰ کہ لوگ مساجد میں ایک دوسرے پر (زیب و زینت میں مقابلہ کر کے) فخر کریں گے۔“ (۲)

معلوم ہوا کہ قیامت کی ایک نشانی یہ بھی ہے کہ مساجد کو خوب مزین کیا جائے گا اور پھر اس پر فخر و تکبر کا بھی مظاہرہ کیا جائے گا۔ یہ نشانی بھی عرصہ دراز سے ظاہر ہو چکی ہے۔ سب سے پہلے خلیفہ ولید بن عبد الملک نے اپنی ذاتی خواہش سے مسجد نبوی میں آرائش و زیبائش کا کام کرایا تھا، اس کے بعد تاحال اس کام میں شدت آتی جا رہی ہے۔ حضرت ابن عباس رضی اللہ عنہ نے بھی فرمایا تھا کہ تم ضرور مساجد کو اس طرح مزین کرو گے جیسے یہود و نصاریٰ نے مزین کیا تھا۔ (۳) اس سے معلوم ہوتا ہے کہ مساجد میں نقش و نگاری اور تزئین و آرائش کا کام خلاف سنت اور ناجائز ہے۔ اہل علم نے اس کا سبب یہ بیان کیا ہے کہ مساجد میں تیل بوٹوں اور آرائش کے کام کے باعث نمازی کی توجہ اللہ تعالیٰ سے ہٹ جاتی ہے اس لیے اس سے روک دیا گیا ہے۔ نیز عہد رسالت مآب اور عہد خلافت راشدہ میں مالی فراوانی کے باوجود کہیں بھی مساجد میں نقش و نگار کرانے کے آثار نہیں ملتے۔

36 سلام صرف جان پہچان کے لوگوں کو کیا جائے گا

حضرت ابن مسعود رضی اللہ عنہ سے روایت ہے کہ نبی ﷺ نے فرمایا ﴿إِنَّ بَيْنَ يَدَيِ السَّاعَةِ تَسْلِيمَ الْخَاصَّةِ...﴾ ”قیامت کے قریب سلام صرف مخصوص لوگوں کو کہا جائے گا۔۔۔۔۔“ (۴)

قیامت کی یہ نشانی بھی عرصہ دراز سے ظاہر ہو چکی ہے۔ ایک روایت کے مطابق کسی شخص نے حضرت ابن مسعود رضی اللہ عنہ کو پوری جماعت میں سے خاص کر کے سلام کیا تو آپ نے فرمایا نبی ﷺ نے سچ ہی فرمایا تھا کہ قیامت

(۱) [بخاری (۷۰۴۹) کتاب الفتن: باب قول الله تعالى: واتقوا فتنة لا تصيبن الذين]

(۲) [صحیح: صحیح ابو داود، ابو داؤد (۴۴۹) کتاب الصلاة: باب فی بناء المساجد، ابن ماجہ (۷۲۴)]

دارمی (۱۴۰۸) ابن حبان (۱۶۱۴) احمد (۱۷۰/۳)]

(۳) [صحیح: صحیح ابو داود، ابو داؤد (۴۴۸) المشکاة (۷۱۸)]

(۴) [حسن: احمد (۴۰۸/۱) حاکم (۴۹۳/۴) بزار (۵۴۱/۲) شیخ شعیب ارنؤوط نے اس کی سند کو حسن درجہ کی قرار

دیا ہے۔ [الموسوعة الحديثية (۳۸۷۰)]

کی ایک نشانی یہ بھی ہے کہ سلام صرف جان پہچان کے لوگوں کو کیا جائے گا۔^(۱) آج بھی تقریباً یہی حالت ہے حالانکہ نبی کریم ﷺ کی طرف سے امت کو یہ حکم ہے کہ ﴿أَفْشُوا السَّلَامَ﴾ ”سلام کو پھیلاؤ۔“^(۲) اور یہ بھی کہ ”ہر اس شخص کو سلام کہو جسے تم جانتے ہو یا جسے تم نہیں جانتے۔“^(۳) اس لیے سلام کو زیادہ سے زیادہ پھیلانے اور عام کرنے کی کوشش کرنی چاہیے اور ہر مسلمان کو سلام کرنا چاہیے خواہ اس سے تعارف ہو یا نہ۔

37) زمانہ قریب ہو جائے گا

- (۱) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿يَتَقَارَبُ الزَّمَانُ وَ يَنْقُصُ الْعَمَلُ وَ يُلْقَى الشَّعْثُ﴾ ”زمانہ قریب ہو جائے گا، عمل کم ہو جائے گا اور لوگوں میں بخیلی ڈال دی جائے گی۔“^(۴)
- (۲) حضرت ابو ہریرہ رضی اللہ عنہ سے روایت ہے کہ نبی ﷺ نے فرمایا ﴿لَا تَقُومُ السَّاعَةُ حَتَّى يُقْبَضَ الْعِلْمُ وَ تَكْثُرَ الزَّلَازِلُ وَ يَتَقَارَبُ الزَّمَانُ﴾ ”قیامت قائم نہیں ہوگی حتیٰ کہ علم قبض کر لیا جائے گا، زلزلے بکثرت ہوں گے اور زمانہ قریب ہو جائے گا۔“^(۵)

زمانہ قریب ہو جائے گا! اس کے کئی مطالب اہل علم نے بیان کیے ہیں۔ مثلاً وقت اتنی تیزی سے گزرے گا کہ ہفتہ یوں گزر جائے گا جیسے ایک دن گزرتا ہے اور مہینہ یوں گزر جائے گا جیسے ابھی ہفتہ ہی ہوا ہو اور اس کی وجہ یہ بھی ہوگی کہ لوگوں کی مصروفیات اس قدر بڑھ جائیں گی کہ پتہ ہی نہیں چلے گا کہ وقت کیسے گزر گیا اور پھر بھی کئی کام ادھورے اور نامکمل ہی ہوں گے۔ اس کا مفہوم یہ بھی بیان کیا گیا ہے کہ دنیا قریب ہو جائے گی فاصلے سمٹ آئیں گے مہینوں کا سفر دنوں میں اور دنوں کا سفر گھنٹوں میں طے ہوا کرے گا، پوری دنیا میں پیغام رسانی کا جو کام مہینوں پر محیط ہوتا تھا اس کے لیے صرف چند سیکنڈ درکار ہوں گے جیسا کہ آج کمپیوٹر کے ذریعے پوری دنیا میں رابطے کا نظام انتہائی آسان ہو گیا ہے انسان جب چاہے دنیا کے کسی بھی ملک میں پلک جھپکتے ہی اپنا پیغام بھیج سکتا ہے۔ اس تفصیل سے یہ بھی معلوم ہوتا ہے کہ مذکورہ قیامت کی علامت ظاہر ہو چکی ہے۔

38) لوگ اجنبی ہو جائیں گے

حضرت حذیفہ رضی اللہ عنہ سے روایت ہے کہ نبی ﷺ نے فرمایا ﴿سُئِلَ رَسُولُ اللَّهِ ﷺ عَنِ السَّاعَةِ فَقَالَ:

(۱) [صحیح: السلسلة الصحيحة (۶۴۸) مسند احمد (۳۸۷/۱) طبرانی (کبیر (۹۴۹۰)]

(۲) [صحیح: صحیح ترمذی، ترمذی (۲۴۸۵) کتاب صفة القيامة والرقائق، ابن ماجہ (۱۳۳۴-۳۲۵۱)]

احمد (۲۸۲/۴) دارمی (۱۴۶۰-۲۶۳۲) حاکم (۱۳/۳)]

(۳) [صحیح: صحیح الترغیب (۹۴۴) ابو داؤد (۵۱۹۴) ابن ماجہ (۳۲۵۳) نسائی (۵۰۰۰)]

(۴) [بخاری (۷۰۶۱) کتاب الفتن: باب ظهور الفتن، مسلم (۱۵۷)]

(۵) [بخاری (۱۰۳۶) کتاب الاستسقاء: باب ما قبل فی الزلازل والآيات، مسلم (۲۶۷۱)]

”عِلْمُهَا عِنْدَ رَبِّي لَا يُجَلِّيهَا لِوُفْقَيْهَا إِلَّا هُوَ“ [الاعراف] وَلَكِنْ أُخْبِرُكَ بِمَشَارِطِهَا وَمَا يَكُونُ بَيْنَ يَدَيْهَا، إِنَّ بَيْنَ يَدَيْهَا فِتْنَةٌ وَهَرَجًا، قَالُوا: يَا رَسُولَ اللَّهِ! الْفِتْنَةُ قَدْ عَرَفْنَاهَا فَمَا الْهَرَجُ؟ قَالَ: بِلِسَانِ الْحَبَشَةِ الْقَتْلُ، قَالَ: وَيَلْقَى بَيْنَ النَّاسِ التَّنَافُرُ، فَلَا يَكَادُ أَحَدٌ أَنْ يَعْرِفَ أَحَدًا ﴿١﴾ ”رسول اللہ ﷺ سے قیامت کے بارے میں پوچھا گیا تو آپ نے فرمایا، اس کا علم میرے رب کے پاس ہے اور اس کے وقت سے صحیح طور پر وہی واقف ہے لیکن میں تمہیں قیامت کی کچھ علامات کی خبر دیتا ہوں جو کہ قیامت سے پہلے ظاہر ہو کر رہیں گی۔ قیامت سے پہلے فتنہ اور ہرج کا ظہور ہوگا۔ لوگوں نے کہا، اے اللہ کے رسول! فتنے کا تو ہمیں علم ہے لیکن یہ ہرج کیا ہے؟ آپ ﷺ نے فرمایا، جسبی زبان میں ہرج کا معنی قتل ہے (مزید فرمایا) لوگ آپس میں اجنبی ہو جائیں گے اور کوئی آدمی کسی کو نہیں پہچانے گا۔“ (۱)

لوگوں کے اجنبی ہونے کا مطلب یہ ہے کہ سب اپنے اپنے کاموں میں اس قدر مصروف ہو جائیں گے کہ کسی کے پاس اتنا وقت ہی نہیں ہوگا کہ کسی دوسرے کے پاس جا کر بیٹھے یا اس سے تعارف کرے۔ اس کی مثالیں آج کل اکثر بڑے شہروں کی اعلیٰ سوسائٹیوں میں دیکھی جاسکتی ہیں۔ بلکہ اب تو عام لوگوں کی بھی تقریباً یہی حالت ہے اور بطور خاص کمپیوٹر، انٹرنیٹ، سی۔ ڈی پلیئر، ٹی۔ وی اور کیبل نیٹ ورک وغیرہ کی وجہ سے ہر بندہ اپنا فارغ وقت انہی آلات پر صرف کرتا ہے جس وجہ سے اکثر اوقات لوگوں کو اپنے پڑوسیوں کے حالات تک کی بھی واقفیت نہیں ہوتی۔

③۹ دھوکہ بازی عام ہو جائے گی

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿سَيَأْتِي عَلَى النَّاسِ سَنَوَاتٌ خَدَاعَاتٌ يُصَدَّقُ فِيهَا الْكَاذِبُ وَيَكْذَبُ فِيهَا الصَّادِقُ وَيُؤْتَمَنُ فِيهَا الْخَائِنُ وَيُخَوَّنُ فِيهَا الْأَمِينُ وَيَنْطَلِقُ فِيهَا الرُّوْبِيضَةُ، قِيلَ وَمَا الرُّوْبِيضَةُ؟ قَالَ الرَّجُلُ النَّافِهُ فِي أَمْرِ الْعَامَةِ﴾ ”غنقریب لوگوں پر ایسا وقت آئے گا جس میں ہر طرف دھوکہ ہی دھوکہ ہوگا۔ جھوٹے کو سچا سمجھا جائے گا اور سچے کو جھوٹا سمجھا جائیگا، خائن کو امانتدار اور امانتدار کو خائن سمجھا جائے گا اور رو بیضہ خوب بولے گا؟ دریافت کیا گیا اے اللہ کے رسول! رو بیضہ کون ہے؟ تو آپ نے فرمایا، عوام الناس کے معاملات پر اختیار رکھنے والا کمینہ شخص۔“ (۲)

(۱) [صحیح: السلسلة الصحيحة (۲۷۷۱) مسند احمد (۳۸۹/۵) غایۃ المقصد فی زوائد المسند

(۲) [صحیح: کنز العمال (۳۸۵/۴۳) مسند ابو یعلیٰ (۷۲۲۸) شیخ شعیب الرناؤوط نے اسے صحیح لغیرہ کہا ہے۔

[الموسوعة الحديثية (۲۲۳۰۶)]

(۲) [صحیح: السلسلة الصحيحة (۱۸۸۷) صحیح الجامع الصغیر (۳۶۵۰) صحیح ابن ماجہ، ابن ماجہ

(۴۰۳۶) کتاب الفتن: باب شدة الزمان، صحیح کنوز السنة النبوية (ص: ۱۵۲)]

④ نااہل افراد عہدوں پر متمکن ہو جائیں گے

(۱) حضرت ابو ہریرہ رضی اللہ عنہ سے روایت ہے کہ ﴿يَسْمَا رَسُولُ اللَّهِ ﷺ جَالِسٌ يُحَدِّثُ الْقَوْمَ فِي مَجْلِسِهِ حَدِيثًا جَاءَ أَعْرَابِيٌّ فَقَالَ يَا رَسُولَ اللَّهِ اِمْتَنِي السَّاعَةُ؟ قَالَ إِذَا ضُيِّعَتِ الْأَمَانَةُ فَانْتَظِرِ السَّاعَةَ، قَالَ يَا رَسُولَ اللَّهِ! كَيْفَ؟ قَالَ إِذَا تَوَسَّدَ الْأَمْرُ لْغَيْرِ أَهْلِهِ فَانْتَظِرِ السَّاعَةَ﴾ ”رسول اللہ ﷺ اپنی مجلس میں لوگوں سے گفتگو فرما رہے تھے کہ ایک دیہاتی آیا اور کہنے لگا اے اللہ کے رسول؟ قیامت کب آئے گی؟ آپ نے فرمایا جب امانت ضائع کر دی جائے گی تو قیامت کا انتظار کرنا۔ اس نے کہا اے اللہ کے رسول امانت کیسے ضائع ہوگی؟ آپ نے فرمایا جب امر (کام) نااہل لوگوں کے سپرد دیے جائیں گے تو قیامت کا انتظار کرنا۔“ (۱)

④ لونڈی اپنے مالک کو جنم دے گی

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿كَانَ رَسُولُ اللَّهِ ﷺ يَوْمًا بَارِزًا لِلنَّاسِ، فَأَتَاهُ رَجُلٌ فَقَالَ يَا رَسُولَ اللَّهِ اِمْتَنِي السَّاعَةُ؟ قَالَ مَا الْمَسْئُولُ عَنْهَا بِأَعْلَمَ مِنَ السَّائِلِ وَلَكِنْ سَأَحْذَرُكَ عَنْ أَشْرَاطِهَا إِذَا وَلَدَتِ الْأَمَّةُ رَبَّتَهَا﴾ ”رسول اللہ ﷺ ایک روز لوگوں کے سامنے بیٹھے ہوئے تھے کہ ایک آدمی آیا اور اس نے کہا اے اللہ کے رسول! قیامت کب آئے گی؟ آپ نے فرمایا، جس سے سوال کیا گیا ہے وہ بھی سوال کرنے والے سے زیادہ علم نہیں رکھتا، لیکن میں تمہیں اس کی کچھ علامات بتاتا ہوں، جب لونڈی اپنی مالک کو جنم دے گی (تو قیامت آنے والی ہوگی)۔“ (۲)

لونڈی اپنے مالک کو جنم دے گی اس کے کئی مفہوم بیان کیے گئے ہیں مثلاً قیامت کے قریب جنگیں بہت زیادہ ہوں گی جس کی وجہ سے غلام لونڈیوں کی خرید و فروخت بھی بکثرت ہوگی۔ اسی خرید و فروخت میں ایسا بھی ہوگا کہ اولاد اپنی ماؤں کو لونڈیوں کی حیثیت سے خریدے گی لیکن ناولاد کو علم ہوگا کہ یہ ہماری مائیں ہیں اور نہ ہی ماؤں کو علم ہوگا کہ یہ ہماری اولاد ہے۔ اس کا مفہوم یہ بھی بیان کیا گیا ہے کہ اولاد ماں کی نافرمان ہوگی اور ماں سے وہ سلوک کرے گی جو کسی لونڈی سے کیا جاتا ہے۔ علاوہ ازیں بعض حضرات اس بات کو حقیقی معنی پر بھی محمول کرتے ہیں اور کہتے ہیں کہ لونڈی فی الحقیقت اپنے مالک کو جنم دے گی جیسا کہ آج جدید سائنس نے یہ ثابت کر دیا ہے کہ کسی مرد کا نطفہ کرائے پر لی ہوئی عورت کے رحم میں رکھ کے بچہ پیدا کیا جاسکتا ہے۔ بچے کی پیدائش کے بعد چونکہ وہ بچہ

(۱) [بخاری (۶۴۹۶) کتاب الرقاق : باب رفع الأمانة]

(۲) [بخاری (۵۰) کتاب الأيمان : باب سؤال جبريل النبي عن الايمان والاسلام والا حسان مسلم (۹۳)]

ابوداؤد (۴۶۹۶) ترمذی (۲۶۱۰) ابن ماجہ (۵۱) نسائی (۵۰۰۱) طيالسي (۲۱)

مالک کا ہوتا ہے اور اسے جہنم دینے والی کرائے کی عورت نوکرانی ہی ہوتی ہے اس طرح وہ اس بچے کی بھی نوکرانی ہوئی قطع نظر اس سے کہ اس نے اسے جہنم دیا ہے۔ (واللہ اعلم)

④ قرآن کے ذریعے بھیک مانگی جائے گی

حضرت عمران بن حصین رضی اللہ عنہ کا بیان ہے کہ ﴿اِنَّهُ مَرَّ عَلٰی قَارِیْ یَقْرَءُ ثُمَّ سَالَ فَاَسْتَرْجَعَ ثُمَّ قَالَ سَمِعْتُ رَسُوْلَ اللّٰهِ ﷺ یَقُوْلُ: مَنْ قَرَأَ الْقُرْآنَ فَلَیْسَ سَالٍ اِلَیْهِ فَاِنَّهُ سَبَّحَیْءٌ اَقْوَامٌ یَقْرَءُوْنَ الْقُرْآنَ یَسْأَلُوْنَ بِهٖ النَّاسَ﴾ ”وہ ایک قاری کے پاس سے گزرے جو قرآن مجید کی تلاوت کر رہا تھا اس نے تلاوت کے بعد مانگنا شروع کر دیا تو انہوں نے انا للہ وانا الیہ راجعون پڑھا پھر کہا میں نے رسول اللہ ﷺ کو فرماتے ہوئے سنا ہے کہ جس نے قرآن پڑھا وہ اس کے ذریعے اللہ تعالیٰ سے مانگے کیونکہ عنقریب ایسے لوگ پیدا ہوں گے جو قرآن پڑھیں گے اور پھر اس کے ذریعے لوگوں سے مانگیں گے۔“ (۱)

اس حدیث سے معلوم ہوا کہ قرآن کو بھیک مانگنے کا ذریعہ بنالینا قیامت کی ایک نشانی ہے۔ اس نشانی کا بھی ظہور ہو چکا ہے اور یہ کام بھی عرصہ دراز سے جاری ہے جیسا کہ درج بالا روایت سے معلوم ہوتا ہے کہ عہد صحابہ میں ہی اس کی مثالیں ملنی شروع ہو گئی تھیں۔ آج بھی جگہ جگہ ایسے بھکاری نظر آتے ہیں جو مختلف قرآنی سورتیں یا آیتیں تلاوت کرتے ہیں اور پھر لوگوں سے مانگتے ہیں۔ یہاں یہ واضح رہے کہ شریعت کی نظر میں قرآن پڑھ کر بھیک مانگنا یا کسی دنیوی مفاد کے لیے قرآن پڑھنا تو مذموم ہے لیکن اگر کسی دوسرے کو قرآن کی تعلیم دی جائے یا کسی کو اس کے ذریعے دم کیا جائے اور پھر اس کے بدلے میں اجرت لی جائے تو اس میں کوئی حرج نہیں جیسا کہ فرمان نبوی ہے کہ ”جس چیز پر تم سب سے زیادہ اجرت لینے کے مستحق ہو وہ کتاب اللہ ہے۔“ (۲) شیخ ابن شمیم رحمۃ اللہ علیہ نے بھی یہی فتویٰ دیا ہے قرآنی تعلیم اور قرآنی دم وغیرہ پر اجرت حاصل کی جاسکتی ہے اور یہ صحیح احادیث سے ثابت ہے۔ (۳) سعودی مستقل فتویٰ کمیٹی کا بھی یہی فتویٰ ہے۔ (۴)

④ بلند و بالا عمارتیں بنانے میں مقابلے کیے جائیں گے

(۱) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿لَا تَقُوْمُ السَّاعَةُ ... حَتّٰی یَتَطَاوَلَ

(۱) [صحیح: السلسلة الصحيحة (۲۵۷) صحیح ترمذی، ترمذی (۲۹۱۷) کتاب فضائل القرآن، مسند

احمد (۵۷۸/۴) طبرانی (۱۶۷/۱۸) سنن سعید بن منصور (۱۸۷/۱) بیہقی فی الشعب (۲۶۲۷)]

(۲) [بخاری (۵۷۳۷) کتاب الطب: باب الشروط فی الرقبة بغاتحة الكتاب]

(۳) [فتاوی اسلامیة (۳۸/۱)]

(۴) [فتاوی اللجنة الدائمة (۱۳۳/۴)]

النَّاسُ فِي الْبَنِيَانِ ﴿”قیامت قائم نہیں ہوگی حتیٰ کہ لوگ بڑی بڑی عمارتوں میں آپس میں فخر کریں گے۔“﴾ (۱)
 (۲) حضرت ابو ہریرہ رضی اللہ عنہ سے روایت ہے کہ نبی کریم ﷺ سے ایک آدمی نے آکر سوال کیا قیامت کب قائم ہوگی؟ تو آپ نے لاعلمی کا اظہار کیا اور اس کی نشانیاں بیان کرتے ہوئے فرمایا ﴿وَإِذَا تَطَاعَا لِرُعَاةِ الْإِبِلِ الْبُھْمُ فِي الْبَنِيَانِ﴾ ”جب سیاہ فام چرواہے بلند و بالا عمارتوں میں آپس میں فخر کریں گے (تو قیامت قریب ہوگی)۔“ (۲)

معلوم ہوا کہ قیامت کے قریب فلک بوس عمارتیں بنائی جائیں گی۔ قیامت کی یہ نشانی بھی ظاہر ہو چکی ہے اور آج دنیا کے مختلف ممالک میں بلند و بالا عمارتیں تعمیر کی جا چکی ہیں جیسے کہ پاکستان میں مینار پاکستان، دبئی میں برج خلیفہ، پیرس میں ایفل ٹاور، نیویارک میں ایمپائر سٹیٹ بلڈنگ، ٹورانٹو میں CN ٹاور، شنگھائی میں ورلڈ فائنشل سنٹر وغیرہ۔ ایسی عمارتوں کی تعمیر اگر کسی ضرورت کی وجہ سے ہو تو اس میں کوئی حرج نہیں لیکن اگر فخر و مباہات اور تکبر و غرور کے لیے ہو تو پھر مذموم ہے۔

④ بازار قریب ہو جائیں گے

حضرت ابو ہریرہ رضی اللہ عنہ سے روایت ہے کہ نبی کریم ﷺ نے فرمایا ﴿لَا تَقُومُ السَّاعَةُ حَتَّى تَظْهَرَ الْفِتَنُ وَ يَكْثُرَ الْكِذْبُ وَ يَتَقَارَبُ الْأَسْوَاقُ﴾ ”قیامت قائم نہیں ہوگی حتیٰ کہ فتنے ظاہر ہوں گے، جھوٹ بڑھ جائے گا اور بازار قریب ہو جائیں گے۔“ (۳)

”بازار قریب ہو جائیں گے“ اس کا مطلب یا تو یہ ہے کہ بازار ایک دوسرے کے قریب ہوں گے، انسان ایک بازار سے نکلے گا تو دوسرے میں داخل ہو جائے گا۔ یا اس کا مطلب یہ ہے کہ بازار لوگوں کے قریب ہوں گے یعنی ہر گلی محلے میں بازار ہوگا کہ جہاں سے بآسانی لوگ خرید و فروخت کر سکیں گے۔ یا اس کا مطلب یہ بھی ہو سکتا ہے کہ ذرائع ابلاغ اور مواصلاتی روابط کی اس قدر ترقی ہو جائے گی کہ لوگ گھر بیٹھے دنیا کے کسی بھی بازار سے کچھ بھی خرید سکیں گے جیسا کہ آج دنیا کے گلوبل ویلج بن جانے کی وجہ سے ایسا ممکن ہو چکا ہے اور آپ جب چاہیں انٹرنیٹ پر دنیا کے مختلف ممالک کی آن لائن شاپس سے گھر بیٹھے خریداری کر سکتے ہیں۔

(۱) [بخاری (۷۱۲۱) کتاب الفتن، الادب المفرد (۴۴۹) مسند احمد (۷۰۱/۲)]

(۲) [بخاری (۵۰) کتاب الایمان: باب سؤال جبریل النبی ﷺ عن الایمان والاسلام والاحسان مسلم

(۱۰) ابو داؤد (۴۶۹۶) ترمذی (۲۶۱۰) ابن ماجہ (۵۱)]

(۳) [صحیح: مسند احمد (۵۱۹۲) ابن حبان (۶۷۱۸) شیخ شعبان ارنؤوط نے اس کی سند کو صحیح کہا ہے۔] مسند

④۵ غریب امیر ہو جائیں گے

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿وَإِذَا رَأَيْتَ الْحُفَاةَ الْعُرَاةَ الصُّمَّ الْبُكْمَ مُلُوكَ الْأَرْضِ فَذَلِكَ مِنْ أَشْرَاطِهَا وَإِذَا رَأَيْتَ رِعَاءَ الْبُھَمِ يَتَطَاوُلُونَ فِي الْبُنْيَانِ فَذَلِكَ مِنْ أَشْرَاطِهَا﴾ ”جب تم دیکھو گے کہ ننگے قدموں والے، ننگے جسموں والے، بہرے اور گونگے (انتہائی غریب و مفلس لوگ) زمین کے بادشاہ بن جائیں گے تو یہ قیامت کی نشانیوں میں سے ہے اور جب تم دیکھو گے کہ سیاہ قام چرواہے عمارتوں میں آپس میں فخر کریں گے تو یہ قیامت کی نشانیوں میں سے ہے۔“ (۱)

نبی کریم ﷺ نے جب یہ پیش گوئی فرمائی تھی تب واقعتاً عرب کی یہی حالت تھی کہ لوگ اکثر و بیشتر موسیقی پال کر گزارہ کرتے تھے، کچھ ریگستانوں اور صحراؤں میں رہائش پذیر تھے لیکن پھر جب جزیرہ عرب سے تیل کی نعمت ظاہر ہوئی تو یہی پھٹے پرانے کپڑے پہننے والے لوگ زمین کے بادشاہ بن گئے، غریب امیر ہو گئے، پھٹے پرانے لباس پہننے والے ریشمی لباس پہننے لگے، جھوپڑیوں میں رہنے والے خوبصورت گھروں اور محلات میں مقیم ہو گئے، گدھوں پر سواری کرنے والوں نے ذاتی (ہوائی اور بحری) جہاز خرید لیے۔

④۶ قتل و غارت بڑھ جائے گی

(۱) حضرت ابن مسعود رضی اللہ عنہ سے روایت ہے کہ رسول اللہ ﷺ نے فرمایا ﴿إِنَّ بَيْنَ يَدَيِ السَّاعَةِ آيَاتٌ يُرْفَعُ فِيهَا الْعِلْمُ وَ يُنْزَلُ فِيهَا الْجَهْلُ وَ يَكْثُرُ فِيهَا الْهَرْجُ وَ الْهَرْجُ الْقَتْلُ﴾ ”قیامت سے پہلے ایسے دن آئیں گے جن میں علم اٹھایا جائے گا، جہالت اتر آئے گی اور ہرج یعنی قتل و غارت بڑھ جائے گی۔“ (۲)

(۲) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿وَالَّذِي نَفْسِي بِيَدِهِ لَا تَذْهَبُ الدُّنْيَا حَتَّى يَأْتِيَ عَلَى النَّاسِ يَوْمٌ لَا يُدْرَى الْقَاتِلُ فِيْمَ قَتَلَ وَلَا الْمَقْتُولُ فِيْمَ قُتِلَ ، فَقِيلَ كَيْفَ يَكُونُ ذَلِكَ؟ قَالَ: الْهَرْجُ ، الْقَاتِلُ وَالْمَقْتُولُ فِي النَّارِ﴾ ”اس ذات کی قسم جس کے ہاتھ میں میری جان ہے! دنیا ختم نہیں ہوگی حتیٰ کہ لوگوں پر ایک ایسا دن آئے گا کہ قاتل کو یہ علم نہیں ہوگا کہ اس نے کیوں قتل کیا اور مقتول کو یہ علم نہیں ہوگا کہ اسے کیوں قتل کیا گیا۔ صحابہ نے عرض کیا ایسا کیسے ہوگا؟ آپ ﷺ نے فرمایا، قتل و غارت کی کثرت کی وجہ سے اور پھر قاتل اور مقتول دونوں آگ میں داخل ہوں گے۔“ (۳)

(۱) [مسلم (۱۰) کتاب الایمان: باب الاسلام ما هو ویبہن خصالہ، بخاری (۵۰) کتاب الایمان: باب سؤال

جبریل النبی عن الاسلام والایمان والاحسان، ابو داؤد (۴۶۹۷) ترمذی (۲۶۱۰) ابن ماجہ (۵۱)]

(۲) [مسلم (۲۶۷۲) کتاب العلم: باب رفع العلم فی آخر الزمان]

(۳) [مسلم (۲۹۰۸) کتاب الفتن: باب لا تقوم الساعة حتی یمر الرجل بقبر الرجل فیتمنی ...]

جس قتل و غارت گری کا تذکرہ درج بالا احادیث میں کیا گیا ہے آج ایسے معلوم ہوتا ہے کہ یہ وقت بھی آن پہنچا ہے۔ جگہ جگہ دھماکوں اور خودکش حملوں نے تو ایسا خوف و حراس پیدا کر دیا ہے کہ انسان گھر سے نکلتے ہوئے بھی گھبراتا ہے کہ پتہ نہیں وہ واپس لوٹے گا بھی کہ نہیں اور پھر یحییٰ بنہ نہ تو قاتل کو علم ہوتا ہے کہ وہ کیوں قتل کر رہا ہے اور نہ مقتول کو علم ہوتا ہے کہ اسے کیوں قتل کیا گیا؟ حالیہ ٹارگٹ کلنگ کے واقعات بھی اسی قبیل سے معلوم ہوتے ہیں۔ (واللہ اعلم)

④۷ مساجد کو راستہ بنا لیا جائے گا

حضرت انس رضی اللہ عنہ سے روایت ہے کہ رسول اللہ ﷺ نے فرمایا ﴿مِنْ أَقْتَرَابِ السَّاعَةِ ... وَأَنْ تَتَّخِذَ الْمَسَاجِدُ طَرِيقًا﴾ ”قیامت کے قریب... مساجد کو راستہ بنا لیا جائے گا۔“^(۱)

علامہ عبد الرؤف مناوی رحمہ اللہ فرماتے ہیں کہ ”مساجد کو راستہ بنا لیا جائے گا“ یعنی گزرنے والوں کے لیے، آدمی ایک دروازے سے داخل ہوگا اور دوسرے سے نکل جائے گا، نہ تو تحیۃ المسجد کے نوافل ادا کرے گا اور نہ ہی کچھ دیر مسجد میں بیٹھے گا (بلکہ مساجد کی حیثیت کسی گزرگاہ سے زیادہ نہ ہوگی)۔^(۲)

بلاشبہ قیامت کی یہ نشانی بھی ظاہر ہو چکی ہے، یہی وجہ ہے کہ آج کسی کے پاس اتنا وقت ہی نہیں کہ وہ مسجد میں جا کر کچھ نوافل ادا کرے اور وہاں کچھ وقت گزارے بلکہ افسوس تو یہ ہے کہ فرائض کی ادائیگی بھی مفقود ہے۔ (الاہا

شاء اللہ)

④۸ اچانک اموات واقع ہوں گی

فرمان نبوی ہے کہ ﴿مِنْ أَقْتَرَابِ السَّاعَةِ ... أَنْ يَظْهَرَ مَوْتُ الْفَجَاةِ﴾ ”قیامت کے قریب... اچانک پن کی موت عام ہو جائے گی۔“^(۳)

علامہ عبد الرؤف مناوی رحمہ اللہ فرماتے ہیں کہ ”اچانک اموات واقع ہوں گی“ یعنی آدمی اچانک گرے گا اور فوت ہو جائے گا حالانکہ وہ اس وقت کھڑا (اچھا بھلا) اپنے ساتھی سے بات چیت کر رہا ہوگا۔^(۴)

آج اچانک اموات کا وقوع بھی عام ہو چکا ہے۔ بطور خاص دل کے دورے (ہارٹ ایک) کی وجہ سے اکثر لوگ اچانک مر رہے ہیں۔ اس لیے ہر لمحہ توبہ و استغفار کرتے رہنا چاہیے اور اس دنیائے فانی سے کوچ اور اپنے رب سے ملاقات کے لیے تیار رہنا چاہیے۔

(۱) [حسن: صحيح الجامع الصغير (۵۸۹۹)]

(۲) [فيض القدير (۱۳/۶)]

(۳) [حسن: صحيح الجامع الصغير (۵۸۹۹)]

(۴) [فيض القدير (۱۳/۶)]

(49) پہلی رات کا چاند بڑا نظر آئے گا

فرمان نبوی ہے کہ ﴿مِنْ أَقْتَرَابِ السَّاعَةِ أَنْ يُرَى الْهَيْلَالُ قَبْلًا فَيَقَالُ لِلْبَلَّتَيْنِ﴾ ”قیامت کے قریب پہلی رات کا چاند بڑا نظر آئے گا (حتیٰ کہ) لوگ کہیں گے کہ یہ دوسری رات کا چاند ہے۔“ (۱)

علامہ عبد الرؤف مناوی رحمہ اللہ فرماتے ہیں کہ اس سے مراد یہ ہے کہ چاند جس وقت طلوع ہوگا تو بغیر کسی کوشش و جستجو کے دیکھا جاسکے گا کیونکہ وہ بڑا اور واضح ہوگا۔ (۲)

(50) دین کو دنیاوی متاع کے عوض بیچا جائے گا

حضرت انس رضی اللہ عنہ سے روایت ہے کہ رسول اللہ ﷺ نے فرمایا ﴿تَكُونُ بَيْنَ يَدَيِ السَّاعَةِ فِتْنٌ كَقَطْعِ اللَّيْلِ الْمُظْلِمِ يُصْبِحُ الرَّجُلُ فِيهَا مُؤْمِنًا وَيَمْسِي كَافِرًا وَيَمْسِي مُؤْمِنًا وَيُصْبِحُ كَافِرًا يَبِيعُ أَقْوَامٌ دِينَهُمْ بِعَرَضٍ مِنَ الدُّنْيَا﴾ ”قیامت سے پہلے اندھیری رات کی مانند فتنے ظاہر ہوں گے۔ آدمی صبح کو مومن ہوگا تو شام کو کافر ہو جائے گا اور شام کو مومن ہوگا تو صبح کو کافر ہو جائے گا۔ لوگ اپنا دین دنیاوی سامان کے عوض فروخت کریں گے۔“ (۳)

دنوی مفاد کی خاطر دین کو فروخت کرنے والے بھی آج ظاہر ہو چکے ہیں اور دنیا کے حقیر سامان اور معمولی فائدے کے عوض لوگوں کو مذہب کے نام پر دھوکہ دے رہے ہیں۔ ناجائز طریقوں سے لوگوں کا مال کھا رہے ہیں۔ اپنے مفادات کی خاطر کتاب اللہ میں رد و بدل کرنے کی بدترین حرکت کر رہے ہیں۔ اللہ کے احکامات میں من مانی تاویلات کے مرتکب ہیں اور دینی احکامات کے حقیقی مفہوم کو دنیوی اغراض کے لیے بدل کے پیش کر رہے ہیں۔ حالانکہ دنیا سوائے دھوکے کے سامان کے کچھ نہیں۔

(51) دعا اور طہارت میں حد سے تجاوز کیا جائے گا

حضرت عبداللہ بن مغفل رضی اللہ عنہ نے اپنے بیٹے کو یہ کہتے ہوئے سنا کہ ﴿اَللّٰهُمَّ اِنِّیْ اَسْأَلُكَ الْقَصَرَ الْاَبْيَضَ عَنْ يَمِیْنِ الْجَنَّةِ اِذَا دَاخَلْتُهَا﴾ ”اے اللہ! میں تجھ سے جنت کے دائیں جانب سفید محل کا سوال کرتا ہوں جب میں اس (جنت) میں داخل ہو جاؤں (تو مجھے وہ محل عطا کر دینا)۔ یہ سن کر عبداللہ بن مغفل رضی اللہ عنہ

(۱) [حسن: صحیح الجامع الصغیر (۵۸۹۹)]

(۲) [فیض القدیر (۱۳/۶)]

(۳) [صحیح: صحیح الجامع الصغیر (۲۹۹۳) السلسلة الصحيحة (۷۵۸)، (۸۱۰) ترمذی (۲۱۹۷)]

کتاب الفتن: باب ما جاء فی ستكون فتنة كقطع الليل المظلم، مسلم (۱۱۸) کتاب الایمان: باب

البحث علی المبادرة بالأعمال قبل تظاھر الفتن، مسند احمد (۳۰۴/۲)

نے کہا اے بیٹے! اللہ تعالیٰ سے جنت کا سوال کرو اور (جہنم کی) آگ سے پناہ مانگو بلاشبہ میں نے رسول اللہ ﷺ کو یہ فرماتے ہوئے سنا کہ ﴿سَيَكُونُ فِي هَذِهِ الْأُمَّةِ قَوْمٌ يَعْتَدُونَ فِي الطَّهَوْرِ وَالْذُّعَاءِ﴾ ”عنقریب اس امت میں ایسے لوگ ہوں گے جو طہارت اور دعائیں حد سے تجاوز کریں گے۔“ (۱)

دعائیں حد سے تجاوز کا مفہوم کافی حد تک متن حدیث سے ہی واضح ہو گیا ہے جبکہ وضو میں حد سے تجاوز کا مطلب یہ ہے کہ اعضائے وضو کو تین تین مرتبہ سے زیادہ دھویا جائے کیونکہ مسنون طریقہ یہ ہے کہ اعضائے وضو کم از کم ایک ایک مرتبہ اور زیادہ سے زیادہ تین تین مرتبہ دھوئے جائیں۔

⑤۲ امر بالمعروف اور نہی عن المنکر کا فریضہ ختم ہو جائے گا

حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿كَيْفَ بِكُمْ وَبِزَمَانٍ يُوشِكُ أَنْ يَأْتِيَ يُغْرِبِلُ النَّاسَ فِيهِ غَرْبَلَةٌ وَتَبْقَى حُثَالَةٌ مِنَ النَّاسِ قَدْ مَرَجَتْ عَنْهُمْ أَمَانَاتُهُمْ فَاخْتَلَفُوا وَكَانُوا هَكَذَا وَشَبَّكَ بَيْنَ أَصَابِعِهِ قَالُوا كَيْفَ بِنَا يَا رَسُولَ اللَّهِ إِذَا كَانَ ذَلِكَ قَالَ تَأْخُذُونَ بِمَا تَعْرِفُونَ وَتَدْعُونَ مَا تَنْكُرُونَ وَتَقْبَلُونَ عَلَى خَاصَّتِكُمْ وَتَذَرُونَ أَمْرَ عَوَامِكُمْ﴾ ”بہت جلد وہ وقت آن پہنچے گا کہ جب نیک لوگ اٹھالیے جائیں گے اور صرف برے لوگ ہی باقی رہ جائیں گے۔ وعدہ اور امانت خلط ملط ہو جائیں گے۔ اچھے اور برے لوگ آپس میں یوں گھل مل جائیں گے پھر آپ نے اپنی انگلیوں کو تشبیہ دی (یعنی ایک ہاتھ کی انگلیاں مضبوطی سے دوسرے ہاتھ کی انگلیوں میں داخل کیں) لوگوں نے کہا اگر وہ وقت ہم پر آجائے تو ہم کیا کریں؟ آپ ﷺ نے فرمایا، جس کام کو اچھا سمجھو اسے اختیار کر لینا اور جسے برا سمجھو اسے چھوڑ دینا اور پھر اپنے قابل اعتماد خاص لوگوں کے پاس چلے جانا اور دوسرے لوگوں کو ان کے حال پر ہی چھوڑ دینا۔“ (۲)

⑤۳ دنیا سے محبت اور موت سے نفرت کی جائے گی

حضرت ثوبان رضی اللہ عنہ سے روایت ہے کہ رسول اللہ ﷺ نے فرمایا ﴿يُوشِكُ الْأَمَمُ أَنْ تَدَاعَى عَلَيْكُمْ كَمَا تَدَاعَى الْأَكَلَةُ إِلَى قَصْعَتِهَا فَقَالَ قَائِلٌ وَمِنْ قِلَّةٍ نَحْنُ يَوْمَئِذٍ قَالَ بَلْ أَنْتُمْ يَوْمَئِذٍ كَثِيرٌ وَلَكِنَّكُمْ غُثَاءٌ كَغُثَاءِ السَّيْلِ وَلَيَنْزِعَنَّ اللَّهُ مِنْ صُُدُورِ عَدُوِّكُمْ الْمَهَابَةَ مِنْكُمْ وَلَيَقْذِفَنَّ اللَّهُ فِي

(۱) [صحیح: صحیح ابوداؤد، ابوداؤد (۹۶) کتاب الطہارۃ: باب الاسراف فی الوضوء، ابن ماجہ

(۳۸۶۳) مسند احمد (۳/۴) بیہقی فی الکبری (۹۰۰) ارواء الغلیل (۱۷۱/۱)]

(۲) [صحیح: صحیح الجامع الصغیر (۴۵۹۴) صحیح ابوداؤد، ابوداؤد (۴۳۴۲) صحیح ابن ماجہ، ابن

ماجہ (۳۹۵۷) کتاب الفتن: باب الثبت فی الفتن]

﴿قُلُوبُكُمْ الْوَهْنُ فَقَالَ قَائِلٌ يَا رَسُولَ اللَّهِ وَمَا الْوَهْنُ قَالَ حُبُّ الدُّنْيَا وَكَرَاهِيَةُ الْمَوْتِ﴾
 ”عنقریب (کافر) تو میں تمہارے خلاف چڑھ دوڑنے کے لیے ایک دوسرے کو یوں بلائیں گی جیسے کھانے والے
 ایک دوسرے کو دسترخوان کی طرف بلاتے ہیں۔ ایک آدمی نے کہا کیا ہم اس دن تعداد میں کم ہوں گے؟
 آپ ﷺ نے فرمایا (نہیں) بلکہ اس وقت تمہاری تعداد بہت زیادہ ہوگی لیکن تمہاری حیثیت صرف اس جھاگ کی
 مانند ہوگی جو پانی کے اوپر بہتی ہے اور اللہ تعالیٰ تمہارے دشمنوں کے سینوں سے تمہارا رعب نکال لیں گے اور اللہ
 تعالیٰ تمہارے دلوں میں وہن کی بیماری ڈال دیں گے۔ ایک آدمی نے عرض کیا اے اللہ کے رسول! یہ وہن کیا ہے؟
 آپ ﷺ نے فرمایا، دنیا کی محبت اور موت سے نفرت۔“ (۱)

آج یہ بیماری بھی عام ہے۔ ہر کوئی دنیا کی فکر میں ہے اور موت کی کسی کو فکر نہیں۔ حلال و حرام ہر ذریعے سے
 مال اکٹھا کیا جا رہا ہے لیکن آخرت کے حساب کی کسی کو فکر نہیں۔ کوئی شخص بھی دنیوی رنگینیوں کو چھوڑ کر قتل و قتال اور
 وارو یلغار کے جہادی راستے پر چلنے کو تیار نہیں۔ یہی وجہ ہے کہ آج مسلمان ساری دنیا میں ذلیل و رسوا ہو رہے ہیں
 اور کفار کی بدترین غلامی میں جکڑے ہوئے ہیں، مسلم خواتین کی عزت محفوظ نہیں، مسلمانوں کے علاقے اور ملک
 یہود و ہنود کے ناجائز تسلط کا شکار ہیں۔ ان تمام پریشانیوں کا یقیناً ایک ہی حل ہے اور وہ یہ کہ مسلمان دنیا کی
 (اندھی) فکر چھوڑ کر موت سے محبت شروع کر دیں اور جہاد و قتال کا نبوی راستہ اپنالیں، آخرت کی فکر کریں، اپنے
 اندر خدا خونی پیدا کریں اور اسوۂ صحابہ کو اپناتے ہوئے سچے مسلمان بن جائیں۔

⑤۴ مرد کم اور عورتیں زیادہ ہو جائیں گی

حضرت انس رضی اللہ عنہ سے روایت ہے کہ رسول اللہ ﷺ نے فرمایا ﴿إِنَّ مِنْ أَشْرَاطِ السَّاعَةِ أَنْ يَرْفَعَ
 الْعِلْمُ وَيَكْثُرَ الْجَهْلُ وَيَكْثُرَ الزَّنا وَيَكْثُرَ شُرْبُ الْخَمْرِ وَيَقِلَّ الرِّجَالُ وَيَكْثُرَ النِّسَاءُ حَتَّى
 يَكُونُوا لِخَمْسِينَ امْرَأَةً الْقِيمُ الْوَاحِدُ﴾ ”قیامت کی علامات میں یہ بھی ہیں کہ علم اٹھالیا جائے گا، جہالت
 بڑھ جائے گی، زنا کاری بہت زیادہ ہو جائے گی، شراب نوشی عام ہوگی، مردوں کی کمی اور عورتوں کی کثرت ہو جائے
 گی حتیٰ کہ پچاس پچاس عورتوں کا ایک مرد دگرمان ہوگا۔“ (۲)

اہل علم کا کہنا ہے کہ عورتوں کی اس قدر کثرت کے دو اسباب ہوں گے۔ ایک یہ کہ عورتوں کی پیدائش ہی
 مردوں کی بہ نسبت زیادہ ہوگی۔ دوسرے یہ کہ آخری زمانے میں جنگوں کی وجہ سے بڑی تعداد میں مرد مقتول ہوں

(۱) [صحیح: السلسلة الصحيحة (۹۵۸) صحیح ابوداؤد، ابوداؤد (۴۲۹۷) کتاب الملاحم: باب فی

تداعی الأمم علی الاسلام، ابن أبی شیبہ (۶۱۳/۸) مسند احمد (۳۵۹/۲) مجمع الزوائد (۵۳۶/۷)

(۲) [بخاری (۵۲۳۱) کتاب النکاح: باب یقل الرجال ویکثر النساء، مسلم (۲۶۷۱) احمد (۲۲۲/۳)]

گے جس وجہ سے مرد کم اور عورتیں زیادہ ہو جائیں گی۔ یہ نشانی تا حال ظاہر نہیں ہوئی۔

۵۵ گمراہ حکمرانوں کا ظہور ہوگا

حضرت حذیفہ بن یمان رضی اللہ عنہ سے روایت ہے کہ میں نے عرض کیا اے اللہ کے رسول! ہم لوگ برائی میں مبتلا تھے اللہ تعالیٰ نے ہمیں (آپ کے ذریعے) بھلائی عطا فرمائی کیا اس خیر اور بھلائی کے بعد دوبارہ برائی آئے گی؟ آپ ﷺ نے فرمایا ہاں، میں نے عرض کیا اے اللہ کے رسول! کیا اس برائی کے بعد پھر بھلائی آئے گی؟ آپ ﷺ نے فرمایا ہاں، میں نے عرض کیا، کیا اس بھلائی کے بعد پھر برائی آئے گی؟ آپ ﷺ نے فرمایا ہاں، میں نے عرض کیا وہ کیسے؟ آپ ﷺ نے فرمایا:

﴿يَكُونُ بَعْدِي أَيْمَةٌ لَا يَهْتَدُونَ بِهَدَايَ وَلَا يَسْتَنُونَ بِسُنَّتِي وَ سَيَقُومُ فِيهِمْ رِجَالٌ قُلُوبُهُمْ قُلُوبُ الشَّيَاطِينِ فِي جُحُمَانٍ إِنْشَى قَالَ قُلْتُ كَيْفَ أَصْنَعُ يَا رَسُولَ اللَّهِ إِنْ أَدْرَكْتُ ذَلِكَ قَالَ تَسْمَعُ وَ تُطِيعُ الْإِمِيرَ وَ إِنْ ضُرِبَ ظَهْرُكَ وَ أَخِذَ مَا لَكَ فَاسْمَعْ وَ اطِيعْ﴾ ”میرے بعد ایسے لوگ حکمران بنیں گے جو میری ہدایت کے مطابق لوگوں کی رہنمائی نہیں کریں گے اور نہ ہی لوگوں کو میری سنت پر چلائیں گے اور عنقریب ان حکمرانوں میں کچھ ایسے لوگ بھی ہوں گے جن کے جسم تو انسانی ہوں گے لیکن دل شیطانوں کے ہوں گے۔ حضرت حذیفہ رضی اللہ عنہ نے عرض کیا کہ اے اللہ کے رسول! اگر میں ایسا وقت پا لوں تو کیا کروں؟ آپ ﷺ نے فرمایا، تم اس حکمران کی بات سننا، اس کی اطاعت کرنا خواہ وہ تیری پیٹھ پر مارے یا تیرا مال چھین لے (ہر حال میں) اس کا حکم سننا اور اطاعت کرنا۔“ (۱)

(2) حضرت شداد بن اوس رضی اللہ عنہ سے روایت ہے کہ نبی ﷺ نے فرمایا ﴿إِنِّي أَخَافُ عَلَى أُمَّتِي الْإِيمَةَ الْمُضِلِّينَ وَ إِذَا وُضِعَ السَّيْفُ فِي أُمَّتِي لَا يُرْفَعُ عَنْهُمْ إِلَى يَوْمِ الْقِيَامَةِ﴾ ”میں اپنی امت پر گمراہ کرنے والے حکمرانوں سے بہت خائف ہوں (کہ وہ میری امت کو گمراہ کر دیں گے) اور اگر میری امت میں تلوار نکل آئی تو قیامت تک نہیں اٹھائی جائے گی۔“ (۲)

علامہ شمس الحق عظیم آبادی رحمۃ اللہ علیہ فرماتے ہیں کہ گمراہ حکمرانوں سے مراد بدعات اور فسق و فجور کی طرف دعوت دینے والے حکمران ہیں۔ (۳) شیخ ابن عثیمین رحمۃ اللہ علیہ فرماتے ہیں کہ گمراہ حکمرانوں سے مراد وہ لوگ ہیں جو شریعت

(۱) [مسلم (۱۸۴۷) کتاب الامارۃ: باب وجوب ملازمة جماعة المسلمين عند ظهور الفتن]

(۲) [صحیح: مسند احمد (۲۷۸/۵) مجمع الزوائد (۴۰۲/۷)] شیخ شعیب ارنؤوط نے اس کی سند کو مسلم کی شرط پر صحیح کہا ہے۔ [الموسوعة الحديثية (۲۲۴۷)]

(۳) [عون المعبود (۲/۱۸۱)]

کے نام پر لوگوں کی قیادت کریں گے اور وہ جو لوگوں پر ظلم و جبر کریں گے، نیز فاسد حکام اور گمراہ علماء بھی اسی ذیل میں آتے ہیں جو دوسروں کو یہ دعوت دیتے ہیں کہ جس چیز پر وہ ہیں وہی اللہ کی شریعت ہے۔ امام احمد رحمۃ اللہ علیہ نے فرمایا ہے کہ اگر مجھے کسی مقبول دعا کا اختیار ہوتا تو میں حکمران کے لیے دعا کرتا کیونکہ اس کی درنگی میں ہی امت کی درنگی ہے۔ اور نبی صلی اللہ علیہ وسلم کا یہ فرمان کہ ”اور اگر میری امت میں توارکل آئی تو قیامت تک نہیں اٹھائی جائے گی“ یہ آپ صلی اللہ علیہ وسلم کی نبوت کی ایک نشانی ہے اور یہ ایسے ہی واقع بھی ہوا اور جب سے عثمان رضی اللہ عنہ کی شہادت ہوئی ہے مسلمانوں میں قتل و غارت کا سلسلہ جاری ہے، وہ ایک دوسرے کو قتل کر رہے ہیں اور قیدی بنا رہے ہیں۔^(۱)

(۵۶) تجارت بڑھ جائے گی

(۱) حضرت ابن مسعود رضی اللہ عنہ سے روایت ہے کہ نبی صلی اللہ علیہ وسلم نے فرمایا ﴿إِنَّ بَيْنَ يَدَيِ السَّاعَةِ ... فُشُوَ التَّجَارَةُ حَتَّى تُعِينَ الْمَرْأَةُ زَوْجَهَا عَلَى التَّجَارَةِ﴾ ”قیامت کے قریب... تجارت پھیل جائے گی حتیٰ کہ عورت تجارت میں اپنے خاوند کا تعاون کرے گی۔“^(۲)

(۲) حضرت عمرو بن تغلب رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ﴿إِنَّ مِنْ أَشْرَاطِ السَّاعَةِ أَنْ يُفْشُوَ الْمَالُ وَيَكْثُرَ وَتَفْشُوَ التَّجَارَةُ وَيَظْهَرَ الْعِلْمُ وَيَبِيعَ الرَّجُلُ الْبَيْعَ فَيَقُولُ لَا حَتَّى أَسْتَأْمَرَ تَاجِرَ بَنِي فُلَانٍ وَيَلْتَمِسُ فِي الْحَيِّ الْعَظِيمِ الْكَاتِبُ فَلَا يُوجَدُ﴾ ”قیامت کی نشانیوں میں سے ہے کہ مال عام ہو جائے گا اور بڑھ جائے گا، تجارت پھیل جائے گی، علم ظاہر ہوگا، آدمی سودا کرے گا پھر کہے گا نہیں پہلے میں فلاں تاجر سے مشورہ کر لوں اور ایک بڑے محلے میں کوئی لکھنے والا تلاش کیا جائے گا لیکن نہیں ملے گا۔“^(۳)

جیسا کہ آج سائنسی ترقی اور جدید مشینری اور کمپیوٹر وغیرہ کی ایجاد کی وجہ سے تجارت تو بڑھ گئی ہے لیکن ہاتھ سے لکھنے والے کاتبوں کی اہمیت کم ہو گئی ہے یا اس کا مطلب یہ بھی ہو سکتا ہے کہ تجارت اور کاروبار بڑھ جانے کی وجہ سے لوگ بچوں کو ابتدائی عمر میں ہی کام کاج میں ڈال دیں گے تعلیم نہیں دلوائیں گے اسی لیے پھر لکھنے والا یعنی پڑھا لکھا شخص کم ہی کوئی نظر آئے گا۔ (واللہ اعلم)

(۵۷) زلزلے بہت زیادہ آئیں گے

- (۱) [ماخوذ از، مجموع فتاویٰ ابن عثیمین (۴۷۷/۹)]
- (۲) [حسن: احمد (۴۰۸/۱) حاکم (۴۹۳/۴) بیزار (۵۴/۲) شیخ شعیب ارنؤوط نے اس کی سند کو حسن درجہ کی قرار دیا ہے۔ [الموسوعة الحديثية (۳۸۷۰)]
- (۳) [صحیح: السلسلة الصحيحة (۲۷۶۷) صحیح نسائی، نسائی (۴۴۶۱) کتاب البیوع: باب التجارة]
- شیخ شعیب ارنؤوط نے اس کی سند کو صحیح کہا ہے۔ [الموسوعة الحديثية (۵۲۰/۳۹)]

(2) حضرت ابو ہریرہ رضی اللہ عنہ سے روایت ہے کہ نبی ﷺ نے فرمایا ﴿لَا تَقُومُ السَّاعَةُ حَتَّى يَقْبُضَ الْعِلْمُ وَتَكْثُرَ الزَّلَازِلُ﴾ ”قیامت قائم نہیں ہوگی حتیٰ کہ علم قبض کر لیا جائے گا اور زلزلے بکثرت ہوں گے۔“^(۱)

درحقیقت قیامت کے روز بھی ایک شدید زلزلہ ہی آئے گا اور آپن واحد میں سب کچھ ہلاک ہو جائے گا۔^(۲)

تاہم فرمان نبوی کے مطابق قیامت سے پہلے بھی علامت کے طور پر کچھ زلزلے آئیں گے۔ اگر تاریخ کا مطالعہ کیا جائے تو معلوم ہوتا ہے کہ ایک عرصہ سے زلزلوں کا سلسلہ بھی جاری ہے اور روز بروز ان میں اضافہ ہی ہوتا جا رہا ہے۔

تاریخ کا قدیم ترین زلزلہ کب اور کہاں آیا، یہ تو وثوق سے نہیں کہا جاسکتا البتہ وہ پہلا زلزلہ جو انسان نے اپنی تحریر میں ریکارڈ کیا تقریباً تین ہزار برس قبل 1177 قبل مسیح میں چین میں آیا تھا۔ پورے شہر کو ملیامیٹ کر دیئے والا زلزلہ 226 قبل مسیح یونان کے جزیرے رھوڈس میں آیا تھا جس نے یہاں کے شہر کمریوس کو نیست و نابود کر دیا اور ساتھ ہی اس شہر کے ساحل پر نصب عظیم الشان مجسمہ ”ہیلوس“ بھی تباہ ہو گیا جس کا شمار دنیا کے سات عجائبات میں ہوتا ہے۔ 18 ویں صدی میں تقریباً 13 بڑے زلزلے آئے، جنہوں نے امریکہ، جاپان، چین، انڈیا، ایران، اٹلی، ایکواڈور، پیرا وائرڈونیشیا وغیرہ کے علاقوں کو متاثر کیا۔ 19 ویں صدی میں زلزلوں کی یہ تعداد مزید بڑھ گئی حتیٰ کہ ایک ملک (امریکہ) میں ہی 17 زلزلے آئے۔ یہ سلسلہ 20 ویں صدی میں بھی بدستور جاری رہا۔

21 ویں صدی میں بھی یہ تسلسل قائم رہا حتیٰ کہ 2004ء میں سب سے بڑی تباہی 26 دسمبر کو انڈونیشیا کی ریاست سائرما میں زیر سمندر زلزلے ”سونامی“ سے آئی جس سے اٹھنے والی لہریں انڈونیشیا، ملائیشیا، بنگلہ دیش، انڈیا، تھائی لینڈ، سری لنکا، برما، مالدیپ، صومالیہ، کینیا، تنزانیہ، مدغاسکر اور جنوبی افریقہ تک گئیں۔ اس تباہی سے ہونے والی اموات 5 لاکھ سے زائد ہیں۔ پھر 18 اکتوبر 2005ء کو اب تک کا شدید ترین زلزلہ پاکستان کے شمالی علاقے میں آیا۔ ریکٹر سکیل پر اس کی شدت 7.6 تھی۔ اس زلزلے سے کشمیر، اسلام آباد، بالا کوٹ، مانسہرہ اور ہزارہ سمیت بہت سے چھوٹے بڑے دیہاتوں اور قصبوں کو شدید نقصان پہنچا ہے۔^(۳)

(58) خواہشات پٹوں اور شرمگاہوں کے بقیے کا باعث ہوں گی

حضرت ابو ہریرہ رضی اللہ عنہ سے روایت ہے کہ نبی کریم ﷺ نے فرمایا ﴿إِنَّ مِمَّا أَخْشَى عَلَيْكُمْ شَهَوَاتِ الْغَىِّ فَيُبْطُونَكُمْ وَفُرُوجِكُمْ وَمُضَلَّاتِ الْفِتَنِ﴾ ”بلاشبہ میں تمہارے متعلق ان گمراہ کن

(۱) [بخاری (۱۰۳۶) کتاب الاستسقاء: باب ما قبل فی الزلازل والآیات، مسلم (۲۶۷۱)]

(۲) ﴿إِنَّ زَلْزَلَةَ السَّاعَةِ شَيْءٌ عَظِيمٌ﴾ ”بلاشبہ قیامت کا زلزلہ بہت بڑی چیز ہے۔“ [الحج: ۱]

(۳) [ماخوذ از، آن لائن آزاد دائرۃ المعارف ”ویکیپیڈیا“ (زلزلہ کی تاریخ)]

خواہشات سے خائف ہوں جو تمہارے پیٹوں اور تمہاری شرمگاہوں کو گمراہ کر دیں گی اور گمراہ کر دینے والے فتنوں سے بھی خائف ہوں۔“ ایک روایت میں ﴿مُضِلَّاتِ الْهَوَىٰ﴾ ”گمراہ کر دینے والی خواہشات“ کے لفظ ہیں۔^(۱)

اہل علم کا کہنا ہے کہ الغی گمراہی اور برائی میں انہماک کا نام ہے۔ المضلات ہر وہ چیز ہے جو لوگوں کو حق سے دور کرتی ہے اور باطل کی طرف مائل کر کے انہیں ہلاک کر دیتی ہے۔ الہوی ہر وہ چیز ہے جس کا انسان قصد کرتا ہے، جسے پسند کرتا ہے، جس سے خوش ہوتا ہے، جسے چاہتا ہے اور جس کی طرف مائل ہوتا ہے۔ اس حدیث سے معلوم ہوا کہ نبی ﷺ خائف تھے کہ امت کے افراد پیٹوں اور شرمگاہوں کی خواہشات کی پیروی میں لگ کر گمراہی کا شکار ہو جائیں گے۔ تو یقیناً آج ایسا ہی واقع ہو چکا ہے اور لوگ نہ تو پیٹ بھرنے کے لیے حلال و حرام کی پرواہ کرتے ہیں اور نہ ہی حسی تسکین کے لیے۔ (العباد باللہ)

⑤۹ بارش ہوگی مگر اناج نہیں اُگے گا

(۱) حضرت انس رضی اللہ عنہ سے روایت ہے کہ نبی کریم ﷺ نے فرمایا ﴿لَا تَقُومُ السَّاعَةُ حَتَّىٰ يُمَطَّرَ النَّاسُ مَطَرًا عَامًا وَلَا تَنْبُتُ الْأَرْضُ شَيْئًا﴾ ”قیامت قائم نہیں ہوگی حتیٰ کہ لوگوں پر بہت زیادہ بارش برسائی جائے گی لیکن زمین کوئی چیز نہیں اگائے گی۔“^(۲)

(۲) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿لَيْسَتِ السَّنَةُ بِأَنَّ لَا تُمَطَّرُوا وَلَكِنَّ السَّنَةَ أَنَّ تُمَطَّرُوا وَتُمَطَّرُوا وَلَا تَنْبُتُ الْأَرْضُ شَيْئًا﴾ ”قطعیہ نہیں کہ تم پر بارش نہ برسائی جائے بلکہ قطعیہ ہے کہ تم پر بارش تو خوب برسائی جائے لیکن زمین کچھ نہ اگائے۔“^(۳)

قیامت کی یہ نشانی تا حال ظاہر نہیں ہوئی تاہم قیامت سے پہلے اس کا ظہور ضرور ہوگا اور موسلا دھار بارش کے باوجود لوگ پیداوار سے محروم اور قحط سالی کا شکار ہوں گے۔

⑥۰ یہود و نصاریٰ کی مشابہت شروع ہو جائے گی

(۱) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿لَا تَقُومُ السَّاعَةُ حَتَّىٰ تَأْخُذَ

(۱) [صحیح: صحیح الترغیب (۵۲) احمد (۴۲۰/۴) مجمع الزوائد (۵۹۵/۷) بزار (۶۷/۲) الدولابی فی

الکفی (۱۵۴/۱) طبرانی صغیر (۵۱۱) ابو نعیم فی الحلیۃ (۳۲۱/۲) بیہقی فی الزہد (۷۳۲)]

(۲) [صحیح: السلسلۃ الصحیحہ (۲۷۷۳) مسند احمد (۱۴۰/۳) مستدرک حاکم (۵۱۳/۴) ابو نعیم فی أنحبار أصبھان (۶۹/۲) التاریخ الکبیر للبخاری (۳۶۲/۷) شیخ شعبان راؤ ڈوٹ نے اس حدیث کو صحیح

کہا ہے۔ [الموسوعة الحديثية (۱۲۴۲۹)]

(۳) [مسلم (۲۹۰۴) کتاب الفتن: باب فی سکنی المدینۃ وعمارۃا قبل الساعۃ]

أَمْسَى بِأَخِذِ الْقُرُونِ قَبْلَهَا شَبْرًا شَبْرًا وَذِرَاعًا بِذِرَاعٍ فَقِيلَ يَا رَسُولَ اللَّهِ اكْفَارِسَ وَالرُّومَ فَقَالَ وَمَنِ النَّاسُ إِلَّا أَوْلَئِكَ ﴿١﴾ ”قیامت قائم نہیں ہوگی حتی کہ میری امت پہلی امتوں کے بالکل برابر ہو جائے گی جیسے بالشت بالشت کے اور ہاتھ ہاتھ کے برابر ہوتا ہے۔ پوچھا گیا اے اللہ کے رسول! پہلی امتوں سے مراد اہل فارس اور رومی (نصرانی) ہیں؟ آپ ﷺ نے فرمایا، پھر اور کون ہیں؟“ (۱)

(2) حضرت ابوسعید خدری رضی اللہ عنہ سے روایت ہے کہ نبی ﷺ نے فرمایا ﴿لَتَتَّبِعَنَّ سُنَنَ مَنْ كَانَ قَبْلَكُمْ شَبْرًا شَبْرًا وَذِرَاعًا ذِرَاعًا حَتَّىٰ لَوْ دَخَلُوا جَحْرَ ضَبٍّ تَبِعْتُمُوهُمْ قُلْنَا يَا رَسُولَ اللَّهِ الْيَهُودَ وَالنَّصَارَىٰ؟ قَالَ: فَمَنْ﴾ ”تم اپنے سے پہلی امتوں کی ایک ایک بالشت اور ایک ایک گز میں اتباع کرو گے حتیٰ کہ اگر وہ کسی گوہ کے سوراخ میں داخل ہوئے ہوں گے تو تم اس میں بھی ان کی پیروی کرو گے۔ ہم نے پوچھا اے اللہ کے رسول! کیا یہود و نصاریٰ مراد ہیں؟ آپ ﷺ نے فرمایا پھر اور کون مراد ہیں؟“ (۲)

بعینہ آج مسلمان اس گمراہی میں بھی مبتلا ہیں اور شب و روز یہود و ہنود کی اندھی تقلید میں مصروف ہیں۔ ویلنٹائن ڈے، اپریل فول، کرسمس، بسنت اور اس جیسے دیگر تہوار کفار سے بڑھ کر مسلمان منار ہے ہیں اور صرف تہوار ہی نہیں بلکہ لباس و زینت، رہن سہن، بود و باش، وضع قطع اور بول چال میں بھی پوری ان کی نقالی کی ہی کوشش کرتے ہیں۔ آج مسلمانوں کی معیشت، معاشرت، سیاست، کلچر اور تعلیم پر بطور خاص اہل مغرب کا رنگ چڑھا ہوا ہے جو اس بات کا واضح ثبوت ہے کہ مسلمان غیر محسوس انداز میں یہ تسلیم کر چکے ہیں کہ اسلامی تعلیمات اور نبوی طرز زندگی سے بڑھ کر ان کے لیے مفید اور بہتر کفار کے طور طریقے ہیں اور یہی چیز ان کی تباہی، ذلت و رسوائی، غلامی، زوال اور روز بروز کی پستی کا بنیادی سبب ہے۔ لہذا آج اگر مسلمان حقیقی ترقی، خوشحالی اور دنیا میں عزت چاہتے ہیں تو انہیں کفار کی مشابہت اور اندھی تقلید چھوڑ کر اسلامی تعلیمات پر عمل پیرا ہونا ہوگا۔

www.KitaboSunnat.co

⑥ قبیلہ قریش فنا ہو جائے گا

حضرت ابو ہریرہ رضی اللہ عنہ سے روایت ہے کہ نبی ﷺ نے فرمایا ﴿أَسْرَعُ قَبَائِلِ الْعَرَبِ فَنَاءُ قُرَيْشٍ وَ يُوشِكُ أَنْ تَمُرَّ الْمَرْأَةُ بِالنَّعْلِ فَتَقُولَ إِنَّ هَذَا نَعْلُ قُرَيْشٍ﴾ ”قبائل عرب میں سے سب سے جلد قبیلہ

(۱) [بخاری (۷۳۱۹) کتاب الاعتصام بالکتاب والسنة: باب قول النبی لتبعن سنن من کان قبلكم، مسند

احمد (۲۸۴/۲)]

(۲) [بخاری (۷۳۲۰) کتاب الاعتصام بالکتاب والسنة: باب قول النبی لتبعن سنن من کان قبلكم، مسلم

(۲۶۶۹) مستدرک حاکم (۹۳/۱) مسند احمد (۴۳۲/۲)]

قریش فنا ہوگا اور قریب ہے کہ عورت گزرتی ہوئی کہے گی کہ یہ فلاں قریشی کی جوتی ہے۔“ (۱)

اگرچہ آج قریشیوں کی تعداد کم ہے لیکن ابھی ان کا خاتمہ نہیں ہوا۔ چونکہ یہ قیامت کی ایک نشانی ہے اس لیے ایک دن وہ بالکل ضرور ختم ہو جائیں گے۔ مزید برآں یہاں یہ بات بھی یاد رکھنے کی ہے کہ قریشی (سید) ہونا نجات کی ضمانت نہیں بلکہ نجات کا دار و مدار ایمان کامل اور عمل صالح پر ہے۔ اس لیے اگر کوئی قریشی ہے تو اسے بھی نیک اعمال بجالانے کی کوشش کرنی چاہیے اور اگر کوئی قریشی نہیں تو اسے جھوٹا قریشی بن کر اپنا قد اونچا اور مقام بلند کرنے کی کوشش نہیں کرنی چاہیے بلکہ اپنے اعمال ہی درست کرنے چاہئیں۔

⑥ اخلاقی قدریں برباد ہو جائیں گی

حضرت حذیفہ بن یمان رضی اللہ عنہ سے روایت ہے کہ رسول اللہ ﷺ نے فرمایا ﴿لَا تَقْشُرُوا النَّسَاءَ حَتَّىٰ يَكُونُوا أَسْعَدَ النَّاسِ بِالدُّنْيَا لُكْعَ بَنٍ لُّكْعٍ﴾ ”قیامت قائم نہیں ہوگی حتیٰ کہ خاندانی کمینہ شخص لوگوں میں سب سے زیادہ خوش بخت ہوگا۔“ (۲)

امام ابن بطلان رحمۃ اللہ علیہ فرماتے ہیں کہ ہم اپنی آنکھوں سے اس چیز کا مشاہدہ کر چکے ہیں، اللہ تعالیٰ ہمیں اپنی پناہ میں رکھے.... (۳) بلاشبہ آج ردی النسب، کمینہ ابن کمینہ اور ذلیل ترین شخص ہی خوش بخت سمجھا جا رہا ہے اور بدکردار لوگوں کو ہی بلند عہدوں پر فائز کر دیا گیا ہے جو ایک طرف قومی خزانوں کو دیمک کی طرح چاٹ رہے ہیں اور دوسری طرف ساری دنیا میں مسلمانوں کی ذلت و رسوائی کا بھی موجب ہیں۔ (العباد باللہ)

⑦ مسلمان کا ہر خواب سچا ہوگا

حضرت ابو ہریرہ رضی اللہ عنہ سے روایت ہے رسول اللہ ﷺ نے فرمایا ﴿إِذَا اقْتَرَبَ الزَّمَانُ لَمْ تَكُذِّ تَكْذِبُ رُؤْيَا الْمُؤْمِنِ وَرُؤْيَا الْمُؤْمِنِ مِنْ سِتَّةٍ وَارْبَعِينَ جُزْءًا مِنَ النَّبُوَّةِ وَمَا كَانَ مِنَ النَّبُوَّةِ فَإِنَّهُ لَا يَكْذِبُ﴾ ”جب قیامت قریب ہوگی تو مومن کا خواب جھوٹا نہیں ہوگا اور مومن کا خواب نبوت کے چھالیس حصوں میں سے ایک حصہ ہے۔ امام محمد بن سیرین رحمۃ اللہ علیہ (جو علم تعبیر کے عالم تھے) نے کہا نبوت کا حصہ جھوٹ نہیں

(۱) [صحیح : السلسلة الصحيحة (۷۳۸) مسند احمد (۳۳۶/۲) بزار (۲۷۸۸) كشف الاستار ابو یعلیٰ

(۶۲۰۵) صحیح ابن حبان (۶۸۵۳) شیخ شعبان رناؤوط نے اس کی سند کو مسلم کی شرط پر صحیح کہا ہے۔ [الموسوعة

الحديثية (۸۴۳۷)]

(۲) [حسن لغیرہ : مسند احمد (۳۸۹/۵) بیہقی فی دلائل النبوة (۳۹۲/۶) بغوی (۴۱۵۴) ترمذی

(۲۲۰۹) کتاب الفتن، شیخ شعبان رناؤوط نے اس کو حسن لغیرہ قرار دیا ہے [الموسوعة الحديثية (۲۳۳۰۳)]

(۳) [شرح صحیح البخاری - لابن بطلان (۲۷/۳)]

(۱) ہو سکتا۔

یہ نشانی تا حال ظاہر نہیں ہوئی لیکن مستقبل میں ضرور ظاہر ہوگی۔ البتہ اس کا ظہور کب ہوگا اس حوالے سے اہل علم کے مختلف اقوال ہیں۔ لیکن ان میں قابل ترجیح یہ ہے کہ اس نشانی کا ظہور قیامت کے قریبی زمانے میں ہو گا (جیسا کہ درج بالا حدیث کے الفاظ سے ہی ظاہر ہے کہ جب قیامت کا زمانہ قریب ہوگا)۔ امام ابن بطلان رحمہ اللہ نے بھی اسی کو ترجیح دی ہے۔ (۲)

⑥۴ درندے اور بے جان اشیاء کلام کریں گی

حضرت ابو سعید خدری رضی اللہ عنہ سے روایت ہے کہ رسول اللہ ﷺ نے فرمایا ﴿وَالَّذِي نَفْسِي بِيَدِهِ لَا تَقُومُ السَّاعَةُ حَتَّى تُكَلِّمَ السَّبَاعُ الْإِنْسَ وَحَتَّى تُكَلِّمَ الرَّجُلَ عَذْبَةً سَوْطِهِ وَشِرَاكَ نَعْلِهِ وَتُخْبِرُهُ فَخِذُهُ بِمَا أَحْدَثَ أَهْلُهُ مِنْ بَعْدِهِ﴾ ”اس ذات کی قسم جس کے ہاتھ میں میری جان ہے! قیامت قائم نہیں ہوگی حتیٰ کہ درندے انسانوں سے ہم کلام ہوں گے، آدمی کی چھڑی کا چھلکا اس سے بات کرے گا، آدمی کے جوتے کا تسمہ اس سے بات کرے گا اور آدمی کی ران اسے بتائے گی کہ اس کی بیوی نے (اس کی غیر حاضری میں) کیا کچھ کیا ہے۔“ (۳)

یہ نشانی تا حال ظاہر نہیں ہوئی لیکن ہر مسلمان کا اس پر کامل ایمان ہونا چاہیے کہ ایسا ضرور واقع ہو کر رہے گا اور اسے بلا تاویل من وعن تسلیم کرنا چاہیے۔ البتہ یہ یاد رہے کہ بھیڑیے کا انسان سے ہم کلام ہونے کا واقعہ عہد نبوی میں پیش آپکا ہے اور نبی ﷺ اس کی تصدیق بھی فرما چکے ہیں۔ (۴)

⑥۵ عرب کی زمین سرسبز و شاداب ہو جائے گی

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿لَا تَقُومُ السَّاعَةُ حَتَّى تَعُودَ أَرْضُ الْعَرَبِ مَرْوَجًا وَآنَهَارًا وَحَتَّى يَسِيرَ الرَّايِبُ بَيْنَ الْعِرَاقِ وَمَكَّةَ لَا يَخَافُ إِلَّا ضَلَالَ الطَّرِيقِ وَحَتَّى يَكْثُرَ الْهَرْجُ ، قَالُوا وَمَا الْهَرْجُ يَا رَسُولَ اللَّهِ ، قَالَ الْقَتْلُ﴾ ”قیامت قائم نہیں

(۱) [بخاری (۷۰۱۷) کتاب التعبير : باب القيد في المنام]

(۲) [كما في عمدة القاري شرح صحيح البخاري : كتاب التعبير : باب القيد في المنام]

(۳) [صحيح : السلسلة الصحيحة (۲۲) المشكاة (۵۴۵۹) صحيح الجامع الصغير (۷۰۸۳) ترمذی]

(۲۱۸۱) كتاب الفتن : باب ماجاء في كلام السباع ، الموسوعة الحديثية (۱۱۷۹۲)

(۴) [صحيح : السلسلة الصحيحة (۱۲۲) المشكاة (۵۴۵۹) التعليقات الحسان على صحيح ابن حبان]

(۶۴۶۰) صحيح ابن حبان (۶۴۹۴) شرح مشكل الآثار (۶۱۷۸) شرح السنة (۳۹۴/۷)

ہوگی حتیٰ کہ سرزمین عرب میں سرسبز و شاداب چراگا ہیں (باغات) اور نہریں ہوں گی۔ ایک سوار عراق اور مکہ کے درمیان سفر کرے گا اسے راستہ بھٹکنے کے علاوہ کوئی خوف نہ ہوگا اور ہرج بڑھ جائے گا۔ صحابہ نے عرض کیا اے اللہ کے رسول! یہ ہرج کیا ہے؟ آپ ﷺ نے فرمایا، ہرج سے مراد قتل ہے۔“ (۱)

شیخ ابن باز رحمہ اللہ نے فرمایا ہے کہ سرزمین عرب سے مراد جزیرہ عرب ہے، چراگا ہوں سے مراد سرسبز کھیتیاں (باغات و چمنستان) ہیں اور نہروں سے مراد کثرت بارش کی وجہ سے جاری ہونے والا پانی ہے۔ (۲) کچھ اہل علم کا کہنا ہے کہ سرزمین عرب کا باغات اور نہروں میں تبدیل ہو جانے کا ایک مفہوم تو یہ ہے کہ اس خطے کے رہائشی کنوئیں کھودیں گے اور زمین میں کھیتی باڑی کا کام کریں گے جیسا کہ آج ایسی کوششیں کی جا رہی ہیں جبکہ اس کا ایک دوسرا مفہوم یہ ہے کہ یہاں کی آب و ہوا ہی تبدیل ہو جائے گی، گرم موسم معتدل اور خوشگوار موسم میں تبدیل ہو جائے گا اور اللہ تعالیٰ اس علاقے میں نہریں اور چشمے پیدا فرمائیں گے جس کے باعث یہاں کی بنجر زمین زرخیز ہو جائے گی اور سخت زمین سرسبز و شاداب علاقے کا منظر پیش کرے گی۔ یہی مفہوم زیادہ ظاہر ہے اور ماہرین کے مطابق جزیرہ عرب پہلے بھی ایسا ہی تھا اور دوبارہ اسی حالت پر لوٹ آئے گا۔

⑥ قحطان کا ایک آدمی حکمران بنے گا

حضرت ابو ہریرہ رضی اللہ عنہ سے روایت ہے کہ نبی ﷺ نے فرمایا ﴿لَا تَقُومُ السَّاعَةُ حَتَّى يَخْرُجَ رَجُلٌ مِنْ قَحْطَانَ يَسُوقُ النَّاسَ بِعَصَاهُ﴾ ”قیامت قائم نہیں ہوگی حتیٰ کہ قحطان کا ایک آدمی نکلے گا وہ اپنی چھڑی کے ساتھ لوگوں کو ہانکے گا۔“ (۳)

امام ابن بطال رحمہ اللہ فرماتے ہیں کہ ”قیامت قائم نہیں ہوگی“ کے الفاظ سے ثابت ہوتا ہے کہ اس حکمران کا ظہور قیامت کی ایک نشانی ہے۔ (۴) امام ابن اثیر (۵)، امام ابن جوزی (۶)، امام قرطبی اور علامہ عینی رحمہم (۷) فرماتے ہیں کہ ”چھڑی کے ساتھ لوگوں کو ہانکے گا“ سے حقیقی معنی مراد نہیں بلکہ یہ اس بات کی طرف اشارہ ہے کہ وہ لوگوں پر

(۱) [صحيح: مسند حمد (۳۷۱/۲) مستدرک حاکم (۴۴۷/۴) صحيح ابن حبان (۹۳/۱۰) مجمع الزوائد (۱۴۱/۷) شیخ شعيب ارنؤوط نے اس کی سند کو مسلم کی شرط پر صحیح کہا ہے۔ [الموسوعة الحديثية (۸۸۳۳)]

(۲) [فتاوی اسلامیة (۱۵۶/۴)]

(۳) [بخاری (۷۱۱۷) کتاب الفتن: باب تغير الزمان حتى تعبد الأوثان، مسلم (۲۹۱۰) احمد (۴۱۷/۲)]

(۴) [شرح صحيح البخاری - ابن بطال (۲۱۲/۸)]

(۵) [النهاية (۱۰۳۶/۲)]

(۶) [كشف المشكل لابن الجوزي (۹۳۵/۱)]

(۷) [عمدة القاری شرح صحيح البخاری: کتاب الفتن: باب خروج النار]

غالب ہوگا اور لوگ اس کی پیروی اور حکومت پر متفق ہوں گے۔ تاہم ایک قول یہ بھی ہے کہ وہ حقیقی طور پر بڑے سے لوگوں کو ہانکے گا جیسے مویشیوں کو ہانکا جاتا ہے کیونکہ وہ عدل و انصاف کے قیام میں انتہائی سخت ہوگا۔ قیامت کی یہ نشانی تا حال ظاہر نہیں ہوئی۔^(۱)

⑥ جھجھانامی شخص بادشاہ بنے گا

حضرت ابو ہریرہ رضی اللہ عنہ سے روایت ہے کہ نبی ﷺ نے فرمایا ﴿لَا تَذْهَبُ الْآيَامُ وَاللَّيَالَى حَتَّى يَمْلِكَ رَجُلٌ يُقَالُ لَهُ الْجَهْجَاهُ﴾ ”دن اور رات ختم نہیں ہوں گے حتیٰ کہ ایک آدمی بادشاہ بنے گا جسے جھجھا کہا جائے گا۔“^(۲)

قیامت کی یہ نشانی تا حال ظاہر نہیں ہوئی۔ حافظ ابن حجر رحمہ اللہ کے بیان کے مطابق جھجھانامی بادشاہ مذکورہ بالا قحطانی کے علاوہ کوئی اور ہوگا کیونکہ وہ آزاد لوگوں میں سے ہوگا جبکہ یہ غلاموں میں سے ہوگا۔^(۳) ملا علی قاری رحمہ اللہ فرماتے ہیں کہ ایک روایت میں تو یہ لفظ ہیں ”حتیٰ کہ غلاموں میں سے ایک آدمی (یعنی جھجھا) بادشاہ بنے گا۔“^(۴)

⑥ ایمان حریم تک محصور ہو جائے گا

(۱) حضرت ابن عمر رضی اللہ عنہما سے روایت ہے کہ نبی ﷺ نے فرمایا ﴿إِنَّ الْإِسْلَامَ بَدَأَ غَرِيْبًا وَ سَيَعُوْدُ غَرِيْبًا كَمَا بَدَأَ وَ هُوَ يَارِزُ بَيْنَ الْمَسْجِدَيْنِ كَمَا تَارِزُ الْحَيَّةُ فِي جُحْرِهَا﴾ ”اسلام اجنبی شروع ہوا اور عنقریب دوبارہ ویسے ہی اجنبی ہو جائے گا جیسے ابتدا میں تھا اور وہ سکر (سمٹ) کر دو مسجدوں (مسجد حرام اور مسجد نبوی) میں آجائے گا جیسے سانپ سکر کر اپنے بل میں چلا جاتا ہے۔“^(۵)

(۲) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿إِنَّ الْإِيْمَانَ لَيَارِزُ إِلَى الْمَدِيْنَةِ كَمَا تَارِزُ الْحَيَّةُ إِلَى جُحْرِهَا﴾ ”بلاشبہ ایمان مدینہ کی جانب یوں سمٹ کر چلا جائے گا جیسے سانپ سمٹ کر اپنے بل کی طرف چلا جاتا ہے۔“^(۶)

ملا علی قاری رحمہ اللہ فرماتے ہیں کہ (ایمان مدینہ کی جانب سمٹ آئے گا) سے مراد یہ ہے کہ اہل ایمان اپنا دین

(۱) [فتح الباری (۵/۶۶۶)]

(۲) [مسلم (۲۹۱۱) کتاب الفتن: باب لا تقوم الساعة حتى يمر الرجل بقبر الرجل فيتمنى أن يكون مكان

الميت من البلاء، ترمذی (۲۲۲۸)]

(۳) [فتح الباری (۷۸/۱۳)]

(۴) [مرقاۃ المفاتیح شرح مشکاة المصابیح (۳۹۵/۱۵)]

(۵) [مسلم (۱۴۶) کتاب الایمان: باب بیان أن الاسلام بدأ غریبا و سيعود غریبا]

(۶) [مسلم (۱۴۷) ایضا]

ایمان بچانے کے لیے مدینہ کی طرف بھاگ کھڑے ہوں گے۔^(۱) شیخ صالح الفوزان فرماتے ہیں کہ اس حدیث کا معنی یہ ہے کہ آخری زمانے میں دین اور ایمان جاز میں جمع ہو جائے گا اور یہاں یوں پناہ لی جائے گی جیسے پہاڑ کی چوٹی پر شکار پناہ لیتا ہے۔^(۲)

⑥ اہل ایمان اجنبی ہو جائیں گے

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿بَدَأَ الْإِسْلَامُ غَرِيبًا وَ سَيَعُودُ كَمَا بَدَأَ غَرِيبًا فَطُوبَى لِلْغُرَبَاءِ﴾ ”اسلام اجنبی شروع ہوا تھا اور غمگین دوبارہ اسی طرح اجنبی ہو جائے گا جیسے ابتداء میں تھا لہذا اجنبی (اہل ایمان) کے لیے خوشخبری ہے۔“^(۳)

”اسلام اجنبی شروع ہوا“ امام سیوطی رحمۃ اللہ علیہ فرماتے ہیں کہ اس سے مراد یہ ہے کہ ابتداء اہل اسلام کی تعداد کم تھی پھر وہ بھیل گئے اور غالب آ گئے (حتیٰ کہ نصف دنیا پر اسلام غالب آ گیا) اور غمگین (قیامت سے پہلے فتن و بدعات کے ظہور، لوگوں کے فساد اور واجبات ایمان کے عدم قیام کی وجہ سے) وہ دوبارہ اسی حالت پر لوٹ آئیں گے (جس پر پہلے تھے) یعنی دوبارہ ان کی تعداد کم ہو جائے گی۔^(۴) اہل ایمان کے اجنبی ہو جانے کا ایک مفہوم یہ بھی بیان کیا گیا ہے کہ بلاد اسلامیہ کے طول و عرض میں ہر طرف فاسق و فاجر لوگ ہی عہدوں پر متمکن ہو جائیں گے جبکہ متقی و پرہیزگار لوگوں کو ان عہدوں سے دور کر دیا جائے گا سوائے ان کے جو اپنا ضمیر سچ دیں گے اور اپنے افسران بالا کی خدمت میں یوں بیٹھیں گے جیسے اساتذہ کے سامنے تلامذہ بیٹھے ہوں، بس اسی وجہ سے نیک لوگ خود کو تعداد میں کم اور اجنبی محسوس کریں گے۔

طوبیٰ کا معنی خوشخبری ہے۔ امام ابن اثیر رحمۃ اللہ علیہ فرماتے ہیں کہ یہ جنت کا ایک نام ہے اور ایک تول کے مطابق جنت میں ایک درخت کا نام بھی طوبیٰ ہے۔^(۵) ”غرباء یعنی اجنبی اہل ایمان“ کی توضیح نبی کریم ﷺ نے خود فرمائی ہے کہ ﴿الَّذِي يُضِلُّ حُوتًا إِذَا فَسَدَ النَّاسُ﴾ ”وہ لوگ جو فتنہ و فساد کے وقت لوگوں کی اصلاح کا فریضہ سرانجام دیں گے۔“^(۶) اور ایک دوسری روایت میں یہ لفظ ہے کہ ﴿السُّزَاعُ مِنَ الْقَبَائِلِ﴾ ”جو (دعوت دین

(۱) [کما فی تحفة الاخوان (۳۱۹/۷)]

(۲) [المنتقى من فتاوى الفوزان (۳۶/۲)]

(۳) [مسلم (۱۴۵) کتاب الایمان : باب بیان أن الاسلام بدأ غریبا و سيعود غریبا]

(۴) [الدیاج (حاشیة) علی مسلم (۱۶۴/۱) - مزید دیکھئے : مرعاة المفاتیح (۲۵۵/۱)]

(۵) [النهاية فی غریب الحديث (۳۱۸/۳)]

(۶) [صحیح : السلسلة الصحيحة (۱۲۷۳) ابو عمرو الدانی فی السنن الواردة فی الفتن (۲۵/۱)]

اور اصلاحِ معاشرہ کی خاطر) قبائل سے نکل گئے ہوں گے۔“ (۱)

خلاصہ کلام یہ ہے کہ ابتدائے اسلام میں مسلمان تعداد میں انتہائی کم تھے لیکن پھر آہستہ آہستہ دعوتِ دین اور فتوحاتِ اسلامیہ کا دائرہ وسیع ہوا تو اسلام دنیا کے اطراف و اکناف تک پہنچا اور مسلمان تعداد میں بہت زیادہ ہو گئے لیکن قیامت کے قریب دوبارہ مسلمان فتنوں اور بدعات و خرافات کا شکار ہو کر تعداد میں کم ہو جائیں گے، اس وقت وہی لوگ خوش بخت ہوں گے جو لوگوں کی دینی اصلاح، معاشرتی بگاڑ اور فتنہ و فساد کے خاتمہ کی کوشش کریں گے، دین کی خاطر کسی بھی قربانی سے دریغ نہیں کریں گے اور اپنا سب کچھ لٹا دیں گے حتیٰ کہ (بوقتِ ضرورت) اپنا گھر بار تک چھوڑ کر اللہ کے راستے میں ہجرت کر جائیں گے۔ یہی وہ سچے مسلمان ہوں گے جو بالآخر عیسیٰ علیہ السلام کے ساتھ مل کر دجال کا خاتمہ کریں گے۔

➡ یہ تو تھیں قیامت کی چھوٹی علامات، آئندہ اوراق میں قیامت کی بڑی علامات کا ذکر کیا جا رہا ہے۔ چونکہ دجال کائنات کا سب سے بڑا فتنہ ہے اور قیامت کی اولین بڑی علامات میں سے ہے لہذا اس کا قدرے تفصیلی بیان پہلے اور پھر باقی علامات کا ذکر کیا جائے گا۔



(۱) صحیح: مسند احمد (۳۹۸/۱) [شیخ شعیب ارناؤوٹ نے اس کی سند کو مسلم کی شرط پر صحیح کہا ہے۔] [الموسوعة

حصہ دوم

دجال اور اس سے بچاؤ کے طریقے

الدجال وطرق الوقاية منه

⑦۰ فتنہ دجال

لفظ دجال کی توضیح

لفظ دجال دجل سے مشتق ہے جو بروزن نهر باب دَجَلَ يَذْجُلُ کا مصدر ہے۔ اس کا معنی خلط ملط کرنا، جھوٹ بولنا، دھوکہ دینا اور ملمع سازی کرنا وغیرہ ہے اور یوں دجال کا معنی ہے بہت زیادہ جھوٹا اور دھوکے باز۔ امام ابن اثیر رحمہ اللہ نے دجال کا معنی بیان کرتے ہوئے یہ الفاظ ذکر فرمائے ہیں ((اَبَى كَذَابُونَ مُمُوْهُونَ)) ”یعنی دجال سے مراد جھوٹے اور خلاف واقعہ بات سنانے والے لوگ ہیں۔“^(۱) لفظ دجال کی تشریح میں مزید فرماتے ہیں کہ ((وَ اَصْلُ الدَّجَلِ الْخَلَطُ)) ”در اصل دجل خلط ملط کر دینے کا نام ہے۔“ لسان العرب میں ہے کہ ((وَ الدَّجَالُ هُوَ الْمَسِيْحُ الْكَذَّابُ وَ اِنَّمَا دَجَلُهُ سِحْرُهُ وَ كَذِبُهُ)) ”دجال سے مراد ہے جھوٹا مسیح اور یقیناً اس کے دجل سے مراد اس کا جادو اور اس کا جھوٹ ہے۔“ مزید فرماتے ہیں کہ مسیح دجال یہود کا ایک آدمی ہے جو اس امت کے آخر میں ظاہر ہوگا۔ اس کا نام دجال اس لیے رکھا گیا ہے کیونکہ وہ حق کو باطل کے ساتھ خلط ملط کر دے گا۔^(۲) المعجم الوسيط میں لفظ دجال کا معنی یوں مذکور ہے کہ ((الْكَذَّابُ الْمُمُوْهُ الْمُدَّعِي)) ”بہت زیادہ جھوٹ بولنے والا اور خلاف حقیقت بات کا دعویٰ کرنے والا۔“ نیز لفظ دجال کی جمع دجاجہ ہے۔^(۳)

یہاں یہ بھی واضح رہے کہ مسیح کا ایک معنی ”بہت سیاحت کرنے والا شخص ہے“^(۴) اور چونکہ دجال اپنے فتنے کو پھیلاتا ہوا پوری دنیا کی سیاحت کر جائے گا اسی لیے اسے مسیح کہا جاتا ہے۔ اس بات کی وضاحت صاحب قاموس کی اس توضیح سے بھی ہوتی ہے ((الدَّجَالُ الْمَسِيْحُ لِاَنَّهُ يَعْصِمُ الْاَرْضَ)) ”دجال کو مسیح اس لیے کہتے ہیں کیونکہ وہ (پوری) زمین اپنی پیٹ میں لے لے گا۔“^(۵)

(۱) [النهاية لابن الاثير (۲/۳۴۶)]

(۲) [لسان العرب (۵/۲۱۹)]

(۳) [المعجم الوسيط (ص: ۲۷۱ - ۲۷۲)]

(۴) [المنجد (ص: ۷۳۶)]

(۵) [القاموس المحيط (۳/۵۳۸)]

دجال کا ظہور یقینی ہے

حضرت حذیفہ بن اسید غفاری رضی اللہ عنہ سے روایت ہے کہ ﴿اَطْلَعَ النَّبِيُّ ﷺ عَلَيْنَا وَنَحْنُ نَنْذَاكِرُ فَقَالَ مَا تَذَاكِرُونَ قَالُوا نَذْكُرُ السَّاعَةَ قَالَ إِنَّهَا لَنْ تَقُومَ حَتَّى تَرَوْنَ قَبْلَهَا عَشْرَ آيَاتٍ فَذَكَرَ الدُّخَانَ وَالدَّجَالَ ...﴾ ”ہم لوگ باہم گفتگو کر رہے تھے کہ رسول اللہ ﷺ تشریف لائے اور دریافت کیا تم لوگ کیا باتیں کر رہے ہو؟ صحابہ نے عرض کیا ہم لوگ قیامت کا ذکر کر رہے تھے۔ آپ ﷺ نے فرمایا ”قیامت اس وقت تک قائم نہیں ہوگی جب تک تم دس نشانیاں نہ دیکھ لو۔ پھر آپ ﷺ نے ان کا ذکر فرمایا کہ دھواں، دجال...“ (۱)

درج بالا فرمان نبوی اس بات کا قطعی ثبوت ہے کہ قیامت سے پہلے دجال کا ظہور ہوگا اور یہ قیامت کی ایک بہت بڑی نشانی ہے۔ شیخ البانی رحمۃ اللہ علیہ نے اپنی کتاب ”قصۃ المسیح الدجال“ میں ایک روایت یوں نقل فرمائی ہے کہ ﴿وَهُوَ خَارِجٌ فِيكُمْ لَا مَحَالَةَ إِنَّهُ لَحَقٌّ وَأَمَّا إِنَّهُ قَرِيبٌ فَكُلُّ مَا هُوَ آتٍ قَرِيبٌ﴾ ”دجال لا محالہ تم میں آکر رہے گا اس کی آمد یقیناً برحق ہے، اس کی آمد قریب ہے اور ہر آنے والا قریب ہی ہوتا ہے۔“ (۲)

اسی طرح سنن ابن ماجہ کی ایک روایت میں بھی یہ لفظ ہیں کہ ﴿وَهُوَ خَارِجٌ فِيكُمْ لَا مَحَالَةَ﴾ ”دجال لازماً تم میں آکر رہے گا۔“ (۳)

(سعودی مستقل فتویٰ کمیٹی) مسیح دجال کا خرد صحیح اور متواتر احادیث سے ثابت ہے اور یہ قیامت کی نشانیوں میں سے ہے۔ (۴)

دجال کائنات کا سب سے بڑا فتنہ ہے

(۱) حضرت ابو امامہ باہلی رضی اللہ عنہ سے روایت ہے کہ رسول اللہ ﷺ نے فرمایا ﴿يَا أَيُّهَا النَّاسُ إِنَّهَا لَمْ تَكُنْ فِتْنَةً فِي الْأَرْضِ أَعْظَمَ مِنْ فِتْنَةِ الدَّجَالِ﴾ ”اے لوگو! بلاشبہ زمین میں دجال کے فتنے سے بڑا کوئی فتنہ

(۱) [مسلم (۲۹۰۱) کتاب الفتن: باب فی الآيات التي تكون قبل الساعة، ترمذی (۲۱۸۳) ابوداود

(۴۳۱۱) ابن ماجہ (۴۰۴۱) نسائی فی السنن الکبریٰ (۱۱۴۸۲)]

(۲) [مسند بزار بحوالہ قصۃ المسیح الدجال للألبانی (ص: ۱۲۹)]

(۳) [صحیح: صحیح الجامع الصغیر (۷۸۷۵) صحیح ابن ماجہ، ابن ماجہ (۴۰۷۷) کتاب الفتن: باب فتنۃ

الدجال وخروج عیسیٰ ابن مریم وخروج یاجوج وماجوج، السنۃ لابن ابی عاصم (۳۹۱)]

(۴) [فتاویٰ اللجنة الدائمة للبحوث العلمیة والافتاء (۱/۴۶/۳)]

نہیں۔“ (۱)

(2) حضرت ہشام بن عامر رضی اللہ عنہ سے روایت ہے کہ رسول اللہ ﷺ نے فرمایا ﴿مَا بَيْنَ خَلْقِ آدَمَ إِلَى قِيَامِ السَّاعَةِ خَلْقٌ أَكْبَرُ مِنَ الدَّجَالِ﴾ ”آدم ﷺ سے لے کر قیامت تک اللہ کی مخلوق میں (جسم کے اعتبار سے) دجال سے بڑا اور کوئی فتنہ نہیں ہوگا۔“ (۲)

(3) حضرت عبداللہ بن حوالہ رضی اللہ عنہ سے روایت ہے کہ رسول اللہ ﷺ نے فرمایا ﴿مَنْ نَجَا مِنْ ثَلَاثٍ فَقَدْ نَجَا ثَلَاثَ مَرَاتٍ مَوْنِيَّ وَالدَّجَالِ وَقَتْلَ خَلِيفَةِ مُصْطَبِرٍ بِالْحَقِّ مُعْطِيَةً﴾ ”جو شخص تین موقعوں پر محفوظ رہا وہ نجات پا گیا۔ آپ ﷺ نے تین مرتبہ یہی فرمایا (اور پھر کہا) میری موت (کے وقت)، دجال (کے ظہور کے وقت) اور حق پر قائم خلیفہ کے قتل (کے وقت)۔“ (۳)

(4) حضرت حذیفہ رضی اللہ عنہ سے روایت ہے کہ ﴿ذِكْرُ الدَّجَالِ عِنْدَ رَسُولِ اللَّهِ ﷺ فَقَالَ: لَا نَا لِفِتْنَةٍ بَعْضُكُمْ أَخَوْفُ عِنْدِي مِنْ فِتْنَةِ الدَّجَالِ وَلَنْ يَنْجُو أَحَدٌ مِمَّا قَبْلَهَا إِلَّا نَجَا مِنْهَا وَمَا صَنَعْتُ فِتْنَةً مُنْذُ كَانَتْ الدُّنْيَا صَغِيرَةً وَلَا كَبِيرَةً إِلَّا لِفِتْنَةِ الدَّجَالِ﴾ ”رسول اللہ ﷺ کے پاس دجال کا ذکر کیا گیا تو آپ نے فرمایا فتنہ دجال کے مقابلے میں مجھے تمہارے آپس کے فتنہ فساد کا زیادہ خطرہ ہے۔ پہلے لوگوں میں سے جو کوئی اس فتنے سے محفوظ رہا وہ دراصل محفوظ ہے اور آج تک دنیا میں جو کوئی چھوٹا بڑا فتنہ ظاہر ہوا ہے وہ دجال کے فتنے کی وجہ سے ہے۔“ (۴)

(5) حضرت جابر رضی اللہ عنہ سے روایت ہے کہ رسول اللہ ﷺ نے فرمایا، قیامت کے قریب کچھ جھوٹے لوگ ظاہر ہوں گے ان میں دجال بھی ہوگا ﴿وَالدَّجَالُ أَعْظَمُهُمْ فِتْنَةً﴾ ”اور ان میں سب سے بڑے فتنے والا دجال ہوگا۔“ (۵)

(۱) [صحیح: صحیح الجامع الصغیر (۷۸۷۵) صحیح ابن ماجہ، ابن ماجہ (۴۰۷۷) کتاب الفتن: باب فتنۃ

الدجال وخروج عیسیٰ ابن مریم وخروج یاجوج وماجوج، السنۃ لابن ابی عاصم (۳۹۱)]

(۲) [مسلم (۲۹۴۶) کتاب الفتن: باب فی بقیۃ من احادیث الدجال]

(۳) [حسن: احمد (۱۰۵/۴) شیخ شعیب ارنؤوط نے اس حدیث کو حسن کہا ہے۔ [الموسوعة الحدیثیة (۱۷۰۱۴)]

(۴) [صحیح: السلسلۃ الصحیحۃ (۳۰۸۲) التعلیقات الحسان علی صحیح ابن حبان (۶۷۶۹) قصۃ المسیح

الدجال (ص: ۵۰) مسند احمد (۳۸۹/۵) مسند بزار (۲۴۳۸) ابن حبان (۶۸۰۷) امام رحمۃ اللہ علیہ نے فرمایا ہے

کہ اس کے راوی صحیح کے راوی ہیں۔ [المجمع (۳۳۵/۷) شیخ شعیب ارنؤوط نے اس کی سند کو صحیحین کی شرط پر صحیح کہا

ہے۔ [الموسوعة الحدیثیة (۲۳۳۵۲)]

(۵) [الفتن لنعمین بن حماد (ص: ۳۸۶)]

(شیخ ابن عثیمین رحمہ اللہ) تخلیق آدم سے لے کر قیامت تک روئے زمین پر سب سے عظیم فتنہ دجال کا فتنہ ہے (اسی لیے ہر زمانے میں انبیاء اپنی امتوں کو اس سے ڈراتے رہے)۔^(۱)

تمام انبیاء نے اپنی امتوں کو دجال کے فتنے سے ڈرایا ہے

(۱) حضرت ابن عمر رضی اللہ عنہما کا بیان ہے کہ رسول اللہ ﷺ لوگوں میں کھڑے ہوئے اور اللہ کی تعریف اس کی شان کے مطابق بیان کی، پھر دجال کا ذکر کرتے ہوئے فرمایا کہ ﴿إِنِّي أَنْذِرُكُمْ وَ مَا مِنْ نَبِيٍّ إِلَّا وَقَدْ أَنْذَرَهُ قَوْمَهُ وَلَكِنِّي سَأَقُولُ لَكُمْ فِيهِ قَوْلًا لَمْ يَقُلْهُ نَبِيٌّ لِقَوْمِهِ إِنَّهُ أَعْوَرُ وَإِنَّ اللَّهَ لَيْسَ بِأَعْوَرَ﴾ ”میں تمہیں اس سے ڈراتا ہوں اور کوئی نبی ایسا نہیں گزرا جس نے اپنی قوم کو اس سے نہ ڈرایا ہو، البتہ میں تمہیں اس کے بارے میں ایک نئی بات بتاتا ہوں جو کسی نبی نے اپنی قوم کو نہیں بتائی اور وہ یہ ہے کہ وہ کانا ہوگا اور اللہ تعالیٰ کانا نہیں۔“^(۲)

(۲) حضرت ابوامامہ باہلی رضی اللہ عنہ سے روایت ہے کہ رسول اللہ ﷺ نے فرمایا ﴿يَا أَيُّهَا النَّاسُ إِنَّهَا لَمْ تَكُنْ فِتْنَةً فِي الْأَرْضِ أَعْظَمُ مِنْ فِتْنَةِ الدَّجَالِ وَإِنَّ اللَّهَ لَمْ يَبْعَثْ نَبِيًّا إِلَّا حَذَّرَ أُمَّتَهُ...﴾ ”اے لوگو! بلاشبہ زمین میں دجال کے فتنے سے بڑا کوئی فتنہ نہیں۔ اور بے شک اللہ تعالیٰ نے جو بھی نبی مبعوث فرمایا اس نے اپنی امت کو (دجال کے فتنے سے) ڈرایا۔“^(۳)

اس وقت دجال کہاں ہے؟

ایک صحیح حدیث سے معلوم ہوتا ہے کہ دجال اس وقت بھی دنیا میں موجود ہے جسے اللہ تعالیٰ نے کسی ویران جزیرے میں بیڑیوں کے ساتھ جکڑ کر چھپا رکھا ہے اور سیلابیٹ سٹم کے ذریعے دنیا کے ہر حصے کی معلومات رکھنے کے دعویدار آج تک دجال کو تلاش نہیں کر سکے، یقیناً یہ ان کے لیے اللہ تعالیٰ کی طرف سے کھلا چیلنج ہے۔ بہر حال دجال کے اس وقت دنیا میں موجود ہونے کے حوالے سے تفصیلی حدیث آئندہ سطور میں ملاحظہ فرمائیے۔

﴿عَنْ فَاطِمَةَ بِنْتِ قَيْسٍ قَالَتْ سَمِعْتُ مُنَادِي رَسُولِ اللَّهِ ﷺ يُنَادِي: الصَّلَاةُ جَامِعَةٌ فَخَرَجْتُ إِلَى الْمَسْجِدِ فَصَلَّيْتُ مَعَ رَسُولِ اللَّهِ ﷺ فَكُنْتُ فِي صَفِّ النِّسَاءِ الَّتِي تَلِي ظُهُورَ الْقَوْمِ فَلَمَّا قَضَى رَسُولُ اللَّهِ ﷺ صَلَاتَهُ جَلَسَ عَلَى الْمِنْبَرِ وَهُوَ يَضْحَكُ فَقَالَ لِيَلْزَمَ كُلُّ

(۱) [مجموع فتاویٰ و رسائل ابن عثیمین (۱۳/۲)]

(۲) [بخاری (۷۱۲۷) کتاب الفتن: باب ذکر الدجال]

(۳) [صحیح: صحیح الجامع الصغیر (۷۸۷۵) صحیح ابن ماجہ، ابن ماجہ (۴۰۷۷) کتاب الفتن: باب فتنۃ

الدجال و خروج عیسیٰ ابن مریم و خروج یاجوج و ماجوج، السنۃ لابن ابی عاصم (۳۹۱)]

إِنْسَانٌ مُّصَلٍّ ثُمَّ قَالَ أَتَدْرُونَ لِمَ جَمَعْتُكُمْ ... وَ حَدَّثَنِي حَدِيثًا وَافَقَ الَّذِي كُنْتُ أُحَدِّثُكُمْ عَنْ مَسِيحِ الدَّجَالِ ... ﴿ حضرت فاطمہ بنت قیس رضی اللہ عنہا سے روایت ہے کہ میں نے رسول اللہ ﷺ کے منادی کو اعلان کرتے سنا کہ نماز کے لیے جمع ہو جاؤ۔ میں بھی مسجد کی طرف نکلی اور میں نے رسول اللہ ﷺ کے ساتھ نماز ادا کی۔ میں لوگوں کے پیچھے اس صف میں تھی جس میں عورتیں تھیں جب آپ نے نماز پڑھ لی تو منبر پر بیٹھ گئے۔ آپ ہنس رہے تھے اور آپ نے فرمایا ہر ایک آدمی اپنی اپنی جگہ بیٹھا رہے۔ پھر فرمایا تم جانتے ہو میں نے تم کو کیوں اکٹھا کیا ہے؟ وہ بولے اللہ اور اس کا رسول خوب جانتے ہیں۔ آپ نے فرمایا، اللہ کی قسم میں نے تم کو رغبت دلانے یا ڈرانے کے لیے جمع نہیں کیا بلکہ اس لیے جمع کیا ہے کہ تم داری ایک نصرانی تھا وہ آیا اور اس نے بیعت کی اور مسلمان ہو گیا اور مجھ سے ایک حدیث بیان کی جو اس حدیث کے موافق تھی جو میں تمہیں دجال کے بارے میں بیان کیا کرتا تھا۔ اس نے کہا کہ وہ لخم اور جذام قبیلے کے تیس آدمیوں کے ساتھ بحری جہاز میں سوار تھا کہ مہینہ بھر بحری موجیں ان کی کشتی سے کھیلتی رہیں حتیٰ کہ ان کی کشتی مغرب کی طرف ایک جزیرے پر جا لگی پھر وہ ایک چھوٹی کشتی پر سوار ہو کر جزیرے میں جا ترے جہاں انہیں گھنے بالوں والا ایسا جانور ملا جس کے منہ یادم کی شناخت ناممکن تھی۔

انہوں نے پوچھا، تو کون ہے؟ جانور نے کہا کہ میں جاسوس ہوں انہوں نے کہا کس کا جاسوس؟ اس نے کہا اس شخص کی طرف چلو جو دیر (ایک ویران جگہ) میں ہے اور تمہاری خبر کا مشتاق ہے۔ تم نے کہا کہ پھر ہم تیز تیز چلتے ہوئے دیر میں داخل ہوئے تو وہاں ہم نے اتنا بڑا انسان دیکھا کہ ویسا قد آدمی کبھی نہ دیکھا تھا، مگر وہ جملڑا ہوا تھا، اس کے دونوں ہاتھ گردن کے پیچھے اور پاؤں ٹخنوں کے ساتھ مضبوط لوہے سے بندھے ہوئے تھے۔ ہم نے کہا کمبخت تو کون ہے؟ اس نے کہا کہ میری خبر تو تم حاصل کر ہی لو گے یہ بتاؤ کہ تم کون ہو؟ لوگوں نے کہا کہ ہم اہل عرب ہیں اور ایک سمندری جہاز میں محو سفر تھے کہ سمندر میں طغیانی آگئی جس کی وجہ سے مہینہ بھر ہمارا جہاز موجوں کا شکار رہا پھر ہم اس جزیرے کے قریب پہنچے تو ایک چھوٹی کشتی میں بیٹھ کر اس جزیرے میں داخل ہوئے تو ہمیں یہ جانور ملا جس کے بالوں کی کثرت کی وجہ سے منہ یا پشت معلوم نہیں ہوتی تھی، ہم نے اس سے پوچھا کمبخت تو کون ہے؟ تو اس نے کہا، میں جاسوس ہوں، تم اس دیر میں موجود آدمی کی طرف چلو وہ تمہاری خبر کا مشتاق ہے۔ سو ہم جلدی سے تمہاری طرف چلے آئے اور ہم تو اس کو شیطان سمجھتے ہیں۔

دجال نے کہا، مجھے بیسان (شام) کے نخلستان کی خبر دو؟ ہم نے کہا اس کی کوئی خبر مطلوب ہے؟ اس نے کہا کیا وہ پھل لاتا ہے؟ ہم نے کہا ہاں۔ اس نے کہا قریب ہے کہ وہ پھل نہیں لائے گا۔ مجھے بحیرہ طبریہ کی خبر دو؟ کیا

اس میں پانی رواں دواں ہے؟ ہم نے کہا، ہاں خوب رواں دواں ہے۔ اس نے کہا، قریب ہے کہ وہ خشک ہو جائے گا۔ اس نے کہا مجھے زغر (شام) کے چشمے کے متعلق بتاؤ کیا اس میں پانی موجود ہے؟ اور کیا لوگ اس کے پانی سے کھیتی باڑی کرتے ہیں؟ ہم نے کہا، ہاں اس میں پانی بھی ہے اور لوگ اس کے پانی سے کھیتی باڑی بھی کر رہے ہیں۔ اس نے کہا، مجھے عرب کے نبی کی خبر دو؟ ہم نے کہا، وہ مکہ سے ہجرت کر کے مدینہ جا پہنچا ہے۔ اس نے کہا کیلا اس نے اہل عرب سے لڑائی کی ہے؟ ہم نے کہا، ہاں۔ اس نے کہا، پھر نتیجہ کیا رہا؟ ہم نے کہا کہ وہ نبی اپنے گرد و پیش میں غالب آچکا ہے۔ اس نے کہا کیا واقعی ایسا ہو چکا ہے؟ ہم نے کہا، ہاں! اس نے کہا کہ لوگوں کے لیے اس کی اطاعت ہی بہتر ہے۔ میرے متعلق خبردار ہو جاؤ! میں مسیح دجال ہوں عنقریب مجھے خروج کی اجازت دے دی جائے گی اور میں چالیس دنوں میں پوری زمین کو فتح کر لوں گا البتہ مکہ اور مدینہ مجھ پر حرام ہے۔ اگر میں اس طرف رخ کروں گا تو وہاں تلوار لہراتے ہوئے فرشتے مجھے روک دیں گے جو وہاں پہرے پر مقرر رہوں گے۔

نبی ﷺ نے اپنی چھڑی کو تین مرتبہ منبر پر مارا اور فرمایا یہی طیبہ (مدینہ) ہے، یہی طیبہ ہے اور فرمایا ﴿آلَا هَلْ كُنْتُ حَدِّثُكُمْ ذَلِكَ؟ فَقَالَ النَّاسُ: نَعَمْ فَإِنَّهُ أَعْجَبَنِي حَدِيثُ تَمِيمٍ أَنَّهُ وَافَقَ الَّذِي كُنْتُ أُحَدِّثُكُمْ عَنْهُ وَعَنِ الْمَدِينَةِ وَمَكَّةَ أَلَا إِنَّهُ فُيَ بَحْرِ الشَّامِ أَوْ بَحْرِ الْيَمَنِ لَا بَلْ مِنْ قِبَلِ الْمَشْرِقِ مَا هُوَ مِنْ قِبَلِ الْمَشْرِقِ مَا هُوَ وَأَوْ مَا يَبْدُو إِلَى الْمَشْرِقِ﴾ ”کیا میں تمہیں اس (دجال) کے بارے میں بتایا نہیں کرتا تھا؟ لوگوں نے کہا، کیوں نہیں! پھر آپ ﷺ نے فرمایا کہ مجھے تميم کی بات اس لیے اچھی لگی کہ یہ میری اس خبر کے مشابہ ہے جو میں تمہیں دجال اور مکہ و مدینہ کے بارے میں بتایا کرتا تھا خبردار! دجال مدینے شام میں یا دریائے یمن میں ہے؟ نہیں بلکہ وہ مشرق کی طرف ہے، وہ مشرق کی طرف ہے، وہ مشرق کی طرف ہے۔ آپ ﷺ نے مشرق کی طرف اپنے ہاتھ سے اشارہ فرمایا۔“ (۱)

○ یہاں یہ یاد رہے کہ دجال کے موجود ہونے کے متعلق ایک رائے یہ بھی ہے کہ دجال اس وقت دنیا میں موجود نہیں کیونکہ نبی ﷺ نے اپنی زندگی کے آخری ایام میں فرمایا تھا ”سوسال کے آخر تک روئے زمین پر کوئی ایسا نفس باقی نہیں رہے گا جو اس وقت موجود ہے۔“ (۲) درج بالا حدیث کے مطابق چونکہ اس وقت دجال موجود تھا اس لیے سوسال بعد وہ بھی باقی نہیں رہا۔ لہذا دجال اس وقت موجود نہیں البتہ اللہ تعالیٰ قیامت کے قریب جب چاہیں گے اسے دوبارہ بھیج دیں گے۔ (۳) (واللہ اعلم)

(۱) [مسلم (۲۹۴۶) کتاب الفتن: باب قصة الحسامة، ابو داود (۴۳۲۵) ابن ماجہ (۲۰۴۵) نسائی

(۲۰۴۷) ترمذی (۲۲۵۳) مسند احمد (۴۱۹/۶)]

(۳) [مجموع فتاویٰ و رسائل ابن عثیمین (۲۰/۲)]

(۲) [مسلم (۱۹۶۵)]

ظہور دجال کی چند علامات

چند ایسی علامات جن کے ظہور کے بعد دجال کی آمد یقینی ہوگی یا جن کے بعد خروج دجال کو انتہائی قریب تصور کیا جاسکتا ہے، حسب ذیل ہیں۔

❖ قیامت کی جھوٹی نشانیاں کا ظہور:

قیامت کی جھوٹی نشانیاں سے مراد ایسی نشانیاں ہیں جو بڑی نشانیاں سے پہلے ظاہر ہوں گی جیسے مردوں کا کم اور عورتوں کا زیادہ ہو جانا، دین اجنبی ہو جانا، علم اٹھ جانا، جہالت کا بڑھ جانا، فحاشی کا فروغ ہونا، لوگوں کا بخیل ہو جانا، جھوٹی گواہی دینا، مال و دولت کی فراوانی ہونا، جھوٹے نبیوں کا ظاہر ہونا، امانت کا ختم ہو جانا، شراب کو حلال سمجھ لینا، زمانہ قریب ہو جانا، زلزلوں کی کثرت ہونا اور بدکاری کا عام ہو جانا وغیرہ وغیرہ۔ بلاشبہ ان جھوٹی نشانیاں کا ظہور اس بات کا ثبوت ہوگا کہ اب قیامت کی بڑی نشانیاں ظاہر ہونے والی ہیں اور یاد رہے کہ دجال بھی قیامت کی بڑی بڑی نشانیاں میں سے ایک ہے۔ اور اگر کچھ غور کیا جائے تو معلوم ہوتا ہے کہ درج بالا جھوٹی نشانیاں میں سے کم ہی کوئی ایسی نشانی ہوگی جو موجودہ دور تک ظاہر نہیں ہوئی بلکہ جسے بھی آپ پڑھ کر اپنے زمانے میں تلاش کرنا چاہیں وہی آپ کو سامنے نظر آئے گی۔ لہذا مسلمانوں کو چاہیے کہ اس وقت سے پہلے پہلے اپنے گناہوں کی مغفرت کے لیے استغفار اور اعمال صالحہ شروع کر دیں کہ جب دجال ظاہر ہوگا اور پھر کسی کی توبہ قبول نہ ہوگی۔

❖ (71) رومیوں کی تعداد میں اضافہ:

حضرت مستور رحمہ اللہ نے حضرت عمرو بن عاص رحمہ اللہ سے کہا کہ ﴿سَمِعْتُ رَسُولَ اللَّهِ ﷺ يَقُولُ السَّاعَةُ وَالرُّومُ أَكْثَرُ النَّاسِ...﴾ ”میں نے رسول اللہ ﷺ سے سنا ہے کہ قیامت سے پہلے رومی (یعنی عیسائی) سب سے زیادہ تعداد میں ہوں گے۔ حضرت عمرو رحمہ اللہ نے کہا کہ ذرا سوچ سمجھ کر بات کرو؟ مستور رحمہ اللہ نے کہا کہ میں وہی کہہ رہا ہوں جو میں نے رسول اللہ ﷺ سے سنا ہے۔ حضرت عمرو رحمہ اللہ نے کہا اگر تو یہ کہتا ہے (تو سچ ہی ہوگا) کیونکہ عیسائیوں میں چار خصلتیں ہیں: مصیبت کے وقت نہایت بردبار، مصیبت کے بعد سب سے جلدی ہو شیار ہونے والے، بھاگنے کے بعد دوبارہ سب سے پہلے حملہ کرنے والے، مسکین، یتیم اور کمزور کے حق میں بہتر ہیں اور اور ایک پانچویں بہت اچھی خصلت بھی ہے کہ یہ سب لوگوں سے زیادہ بادشاہوں کے ظلم سے روکنے والے ہیں۔“ (۱)

واضح رہے کہ حالیہ اعداد و شمار کے مطابق دنیا میں عیسائیوں کی تعداد سب سے زیادہ ہے۔

❦ (۷۲) مسلمانوں اور عیسائیوں کا باہم مل کر کسی دشمن سے جنگ کرنا :

حضرت ذی نجرؓ سے حضرت جبیرؓ نے صلح کے متعلق دریافت کیا تو انہوں نے کہا میں نے رسول اللہ ﷺ کو یہ فرماتے ہوئے سنا ہے ﴿سَتُصَالِحُونَ الرُّومَ صُلْحًا آمِنًا فَتَغْزُونَ أَنتُمْ وَهُمْ عَدُوًّا مِنْ وَرَائِكُمْ فَتَنْصَرُونَ وَتَغْنَمُونَ وَتَسْلَمُونَ ... وَتَجْمَعُ لِلْمَلْحَمَةِ﴾ ”تم لوگ عنقریب رومیوں سے امن والی صلح کر لو گے پھر تم اور وہ (رومی عیسائی) اپنے علاوہ کسی اور دشمن سے لڑو گے اور تم مدد کیے جاؤ گے، غنیمت حاصل کرو گے اور سلامت رہو گے، پھر تم واپس لوٹو گے اور ایک ٹیلوں والی زمین پر پڑاؤ کرو گے تو وہاں عیسائیوں کا ایک آدمی صلیب بلند کرے گا اور کہے گا صلیب غالب آگئی (یہ دیکھ کر) مسلمانوں کا ایک آدمی غضبناک ہو کر اسے مارے گا اس وقت رومی عیسائی عہد شکنی کر دیں گے اور (لوگوں کو) جنگ کے لیے جمع کریں گے۔“ (۱)

❦ (۷۳) مسلمانوں اور عیسائیوں کے مابین جنگ عظیم برپا ہونا :

حضرت یسیر بن جابرؓ سے روایت ہے کہ ﴿هَاجَتْ رِيحٌ حَمْرَاءُ بِالْكُوفَةِ فَجَاءَ رَجُلٌ لَيْسَ لَهُ هَجِيرٌ إِلَّا يَا عَبْدَ اللَّهِ بْنَ مَسْعُودٍ! جَاءَتِ السَّاعَةُ قَالَ فَقَعَدَ وَكَانَ مُتَكِنًا فَقَالَ إِنَّ السَّاعَةَ لَا تَقُومُ حَتَّى لَا يُقَسَّمِ مِيرَاثٌ وَلَا يُفْرَحَ بِغَنِيمَةٍ ثُمَّ قَالَ بِيَدِهِ هَكَذَا وَنَحَاهَا نَحْوَ الشَّامِ فَقَالَ عَدُوٌّ لَأَهْلِ الْأَسْلَامِ ... مِنْ خَيْرِ فَوَارِسَ عَلَى ظَهْرِ الْأَرْضِ يَوْمَئِذٍ﴾ ”ایک مرتبہ کوفہ میں سرخ طوفان آیا تو ایک آدمی آیا جس کا تکیہ کلام یہی تھا کہ اے عبد اللہ بن مسعود! قیامت آگئی۔ حضرت یسیرؓ فرماتے ہیں کہ حضرت ابن مسعودؓ ایک لگا کر بیٹھے ہوئے تھے (اتنی بات سن کر) سیدھے ہو کر بیٹھ گئے اور فرمایا قیامت قائم نہیں ہوگی جب تک وراثت کی تقسیم ختم نہ ہو جائے اور مالی غنیمت کے حصول میں کوئی خوشی نہ رہے۔ پھر ملک شام کی طرف اپنے ہاتھ سے اشارہ کر کے فرمایا، دشمن مسلمانوں کے خلاف اور مسلمان اپنے دشمن کے خلاف یہاں جمع ہوں گے۔ (راوی کا بیان ہے کہ) میں نے کہا آپ کی مراد رومی دشمن ہیں؟ فرمایا، ہاں۔ پھر اس وقت بہت سخت لڑائی شروع ہوگی، مسلمانوں کا ایک لشکر موت کی بیعت کرے گا اور کہے گا کہ ہم غالب ہوئے بغیر واپس نہیں لوٹیں گے۔ پھر لڑائی کریں گے حتیٰ کہ ان کے درمیان رات حائل ہو جائے گی اور دونوں گروہ (یعنی مسلمان اور رومی) فتح کے بغیر واپس لوٹ جائیں گے اور شرط بھی ختم ہو جائے گی۔ پھر (دوسرے دن) مسلمان موت کی شرط لگائیں گے کہ فتح کے بغیر ہم واپس نہیں جائیں گے اور لڑائی کریں گے حتیٰ کہ رات ان کے درمیان حائل ہو جائے

(۱) [صحیح: صحیح الجامع الصغیر (۳۶۱۲) المشکاۃ (۵۴۲۸) ابو داؤد (۴۲۹۲) کتاب الملاحم: باب

ما یدکر من ملاحم الروم، ابن ماجہ (۴۱۴۰) مستدرک حاکم (۴۶۷/۴)] شیخ شعبان را ناؤط نے اس کی سند

کو صحیح کہا ہے۔ [صحیح ابن حبان محقق (۶۷۰۹)]

گی اور دونوں گروہ فتح کے بغیر واپس چلے جائیں گے اور شرط بھی ختم ہو جائے گی پھر (تیسرے دن) مسلمان موت اور فتح کی شرط پر نکلیں گے اور شام تک لڑیں گے پھر دونوں گروہ بلا فتح واپس پلٹ جائیں گے اور پھر شرط ختم ہو جائے گی۔ پھر چوتھے دن باقی مسلمان رومیوں کی طرف بڑھیں گے اور اللہ تعالیٰ ان کے ذریعے دشمن کو مغلوب کریں گے اور وہ ایسی لڑائی کریں گے کہ اس جیسی کسی نے نہ دیکھی ہوگی حتیٰ کہ پرندہ ان کے ٹکڑوں سے گزرے گا مگر وہ مر کر گر جائے گا ان کی لاشوں سے آگے نہیں بڑھ سکے گا۔ ایک باپ کے اگر سو بیٹے ہوں گے تو واپسی پر ان میں سے صرف ایک ہی باقی ہوگا۔ پھر کس غنیمت پر خوشی ہوگی اور کونسی وراثت تقسیم کی جائے گی؟ دریں اثنا وہ اس سے بڑی بات سنیں گے کہ ایک منادی (یعنی شیطان) آواز بلند کرے گا کہ دجال تمہارے اہل و عیال میں آچکا ہے تو وہ لوگ سب کچھ وہیں چھوڑ کر اس طرف متوجہ ہو جائیں گے اور دس گھڑسواروں کو تفتیش کے لیے بھیجیں گے۔ نبی ﷺ نے فرمایا، میں ان کے اور ان کے آباء و اجداد کے نام اور ان کے گھوڑوں کے رنگ خوب اچھی طرح پہچانتا ہوں اور یہ گھڑسوار اس دن روئے زمین کے سب سے بہترین گھڑسوار ہوں گے۔“ (۱)

﴿۷۴﴾ سونے کے پہاڑ کا ظہور:

(۱) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿لَا تَقُومُ السَّاعَةُ حَتَّى يَحْصِرَ الْفُرَاتُ عَنْ جَبَلٍ مِّنْ ذَهَبٍ يَقْتُلُ النَّاسُ عَلَيْهِ فَيُقْتَلُ مِنْ كُلِّ مِائَةِ تِسْعَةٌ وَتِسْعُونَ وَيَقُولُ كُلُّ رَجُلٍ مِّنْهُمْ لَعَلِّي أَكُونُ أَنَا الَّذِي أَنْجُو﴾ ”قیامت اس وقت تک قائم نہیں ہوگی جب تک کہ دریائے فرات سے سونے کا پہاڑ نمودار نہ ہو، جس پر لوگ جنگ کریں گے اور ہر سو میں سے ننانوے مارے جائیں گے جبکہ ہر بندہ یہ سوچ (کر حصہ لے) رہا ہوگا کہ شاید وہ نجات پانے والا میں ہی ہوں۔“ (۲)

(۲) حضرت ابی بن کعب رضی اللہ عنہ سے روایت ہے کہ رسول اللہ ﷺ نے فرمایا ﴿يُوشِكُ الْفُرَاتُ أَنْ يَحْصِرَ عَنْ جَبَلٍ مِّنْ ذَهَبٍ...﴾ ”عنقریب دریائے فرات سے سونے کا ایک پہاڑ نمودار ہوگا جب لوگ اس کے بارے میں سنیں گے تو اس کی طرف چل پڑیں گے اور جو اس (پہاڑ) کے پاس ہوں گے وہ کہیں گے کہ اگر ہم نے اسے چھوڑ دیا تو دوسرے لوگ اسے لے اڑیں گے۔ آپ ﷺ نے فرمایا، پھر اس خزانے کو حاصل کرنے کے لیے لوگ لڑیں گے اور سو میں سے ننانوے قتل کر دیئے جائیں گے۔“ (۳)

(۳) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿يُوشِكُ الْفُرَاتُ أَنْ يَحْصِرَ عَنْ

(۱) [مسلم (۲۸۹۹) کتاب الفتن: باب اقبال الروم فی كثرة القتل عند خروج الدجال، مسند احمد (۵/۴۴۱)]

(۲) [مسلم (۲۸۹۴) کتاب الفتن: باب لا تقوم الساعة حتى يحصر الفرات عن جبل من ذهب]

(۳) [مسلم (۲۸۹۵) کتاب الفتن: باب لا تقوم الساعة حتى يحصر الفرات عن جبل من ذهب]

كَتَرِ مَنْ ذَهَبَ فَمَنْ حَضَرَهُ فَلَا يَأْخُذُ مِنْهُ شَيْئًا ﴿١﴾ ”عنقریب دریائے فرات سے سونے کا ایک خزانہ نکلے گا پس جو کوئی وہاں موجود ہو وہ اس میں سے کچھ نہ لے۔“ (۱)

واضح رہے کہ دریائے فرات عراق میں ہے، اس سے سونے کے پہاڑ کا ظاہر ہونا قیامت کی ایک نشانی ہے جو کہ تاحال ظاہر نہیں ہوئی۔ بعض علماء نے سونے کے پہاڑ سے پٹرول وغیرہ مراد لیا ہے لیکن ان کی یہ بات درست نہیں بلکہ سونے کے پہاڑ سے مراد حقیقی پہاڑ ہی ہے۔ بعض حضرات کا کہنا ہے کہ خروج دجال سے پہلے واقع ہونے والی جنگ عظیم کا سبب اس خزانے کا حصول ہوگا۔ (واللہ اعلم)

﴿۷۵﴾ قسطنطنیہ کی فتح:

(۱) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿لَا تَقُومُ السَّاعَةُ حَتَّى تَنْزِلَ الرُّومُ بِالْأَعْمَاقِ أَوْ يَذَاقُوا فَيْخْرُ الْجَيْشِ مِنَ الْمَدِينَةِ مِنْ خِيَارِ أَهْلِ الْأَرْضِ يَوْمَئِذٍ فَإِذَا تَصَافَوْا قَالَتِ الرُّومُ خَلُّوا بَيْنَنَا وَبَيْنَ الَّذِينَ سُبُوا مِنَّا نَقَاتِلُهُمْ فَيَقُولُ الْمُسْلِمُونَ لَا وَاللَّهِ لَا نُخَلِّي بَيْنَكُمْ ... وَلَكِنْ يَقْتُلُهُ اللَّهُ بِيَدِهِ فَيُرِيهِمْ دَمَهُ فِي حَرَبِهِ﴾ ”قیامت اس وقت تک قائم نہیں ہو گی جب تک کہ رومی اعماق یا دابق (شام) کے مقام پر پڑاؤ نہ کر لیں۔ ان کی طرف مدینے سے ایک لشکر (لڑائی کی غرض سے) نکلے گا۔ جب وہ مقابلے پر آئیں گے تو رومی انہیں کہیں گے تم ہمارے اور ہمارے ان لوگوں کے درمیان سے ہٹ جاؤ جو بے دین ہو گئے ہیں۔ مسلمان کہیں گے، خدا کی قسم! ہم ایسا ہرگز نہیں کر سکتے کہ اپنے مسلمان بھائیوں کو تمہارے حوالے کر دیں۔ پھر وہ ان سے لڑائی شروع کر دیں گے اور ان کا تہائی حصہ پیٹھ پھیر جائے گا جن کی توبہ اللہ تعالیٰ قبول نہیں کریں گے۔ ایک تہائی لوگ شہید ہو جائیں گے۔ جو اللہ کے نزدیک سب سے افضل شہید ہوں گے اور ایک تہائی لوگ فتح حاصل کر لیں گے جو پھر کبھی فتنہ کا شکار نہیں ہوں گے اور وہ قسطنطنیہ فتح کر لیں گے۔ پھر جب انہوں نے اپنی تلواریں زیتون (کے درختوں) پر لٹکائی ہوں گی اور غنائم اکٹھی کر رہے ہوں گے تو ان میں شیطان چیخ کر کہے گا کہ تمہارے گھروں میں مسیح (دجال) آچکا ہے۔ وہ (یہ سن کر) واپس نکل آئیں گے لیکن یہ خبر جھوٹی ہوگی۔ پھر جب وہ ملک شام پہنچیں گے تو دجال خروج کرے گا۔ وہ لوگ جنگ کی تیاری کریں گے، مصفیٰ برابر کریں گے اور جب نماز کے لیے اقامت کہیں گے تو حضرت عیسیٰ علیہ السلام نازل ہوں گے اور ان کی امامت کرائیں گے۔ جب اللہ کا دشمن (دجال) انہیں دیکھے گا تو اس طرح پکھل جائے گا جیسے پانی میں نمک پکھل جاتا ہے۔ اگر وہ اسے ویسے ہی چھوڑ دیں تو وہ پکھلتا ہوا خود ہی ہلاک ہو جائے گا لیکن اللہ تعالیٰ اسے حضرت

عیسیٰ علیہ السلام کے ہاتھ سے قتل کرائیں گے پھر وہ ان (مسلمانوں) کو اس کا خون اپنے برچھے میں دکھائیں گے۔“ (۱)

(۲) حضرت معاذ بن جبل رضی اللہ عنہ سے روایت ہے کہ رسول اللہ ﷺ نے فرمایا ﴿عُمَرَانُ بَيْتِ الْمَقْدَسِ خَرَابٌ يَثْرِبُ وَ خَرَابٌ يَثْرِبُ خُرُوجُ الْمَلْحَمَةِ وَ خُرُوجُ الْمَلْحَمَةِ فَتَحُ الْقُسْطُنِطِينِيَّةُ وَ فَتَحُ قُسْطُنِطِينِيَّةُ خُرُوجُ الدَّجَالِ﴾ ”بیت المقدس کی آبادی یثرب (مدینہ) کی خرابی کا پیش خیمہ ہوگی، مدینہ کی خرابی جنگوں کے آغاز کا سبب ہوگی، جنگوں کے آغاز کا انجام قسطنطنیہ کی فتح ہوگی اور قسطنطنیہ کی فتح دجال کے خروج کا اعلان ہوگی۔“ (۲)

(۳) حضرت نافع بن عتبہ رضی اللہ عنہ سے روایت ہے کہ رسول اللہ ﷺ نے فرمایا ﴿تَغْزُونَ جَزِيرَةَ الْعَرَبِ فَيَفْتَحُهَا اللَّهُ ثُمَّ فَارِسَ فَيَفْتَحُهَا اللَّهُ ثُمَّ تَغْزُونَ الرُّومَ فَيَفْتَحُهَا اللَّهُ ثُمَّ تَغْزُونَ الدَّجَالَ فَيَفْتَحُهَا اللَّهُ قَالَ فَقَالَ نَافِعٌ يَا جَابِرُ! لَا نَرَى الدَّجَالَ يَخْرُجُ حَتَّى يَفْتَحَ الرُّومَ﴾ ”تم جزیرہ عرب والوں سے لڑو گے اور اللہ تمہیں اس کا فاتح بنا دے گا، پھر تم روم سے لڑو گے اور اللہ تمہیں اس کا فاتح بنا دے گا، پھر تم روم سے لڑو گے اور اللہ تمہیں اس کا فاتح بنا دے گا، پھر تم روم سے لڑو گے اور اللہ تمہیں اس کا فاتح بنا دے گا۔ پھر حضرت نافع رضی اللہ عنہ نے کہا ”اے جابر! ہمارے علم کے مطابق دجال اس وقت تک نہیں نکلے گا جب تک روم فتح نہ ہو جائے۔“ (۳)

تاریخ کا مطالعہ کرنے سے معلوم ہوتا ہے کہ ۱۴۵۳ء میں سلطان محمد الفاتح کے ہاتھوں قسطنطنیہ فتح ہو چکا ہے لیکن یاد رہے کہ خروج دجال کے وقت دوبارہ مسلمان اسے فتح کریں گے۔ درج بالا دلائل کا یہی تقاضا ہے۔

❁ (۷۶) تلواروں کے دور کی دوبارہ واپسی:

جس روایت میں قسطنطنیہ کی فتح کا ذکر ہے اسی میں مذکور ہے کہ ﴿فَبَيْنَا هُمْ يَقْتَسِمُونَ الْغَنَائِمَ قَدْ عَلَقُوا سُيُوفَهُمْ بِالزَّيْتُونِ﴾ ”فتح قسطنطنیہ کے بعد جب مسلمانوں نے اپنی تلواریں زیتون (کے درختوں) پر لٹکائی ہوں گی اور وہ غنائم تقسیم کر رہے ہوں گے۔“ (۴)

بعض علما نے اس سے یہ استدلال کیا ہے کہ خروج دجال سے پہلے تلواروں کا دور دوبارہ لوٹ آئے گا۔ قسطنطنیہ کی فتح سے پہلے جنگ عظیم برپا ہوگی اسی جنگ میں تمام جدید قسم کے اسلحہ جات تباہ و برباد ہو جائیں گے اور

(۱) [مسلم (۲۸۹۷) کتاب الفتن: باب فی فتح قسطنطنیہ و خروج الدجال و نزول عیسیٰ ابن مریم]

(۲) [صحیح: صحیح الجامع الصغیر (۴۰۹۶) ابوداؤد (۴۲۹۴) کتاب الملاحم: باب فی امارات الملاحم

، مسند احمد (۳۰۹/۵) طبرانی کبیر (۶۹۷۱) مستدرک حاکم (۸۲۹۷)]

(۳) [مسلم (۲۹۰۰) کتاب الفتن: باب ما یكون من فتوحات المسلمين قبل الدجال]

(۴) [مسلم (۲۸۹۷) کتاب الفتن: باب فی فتح قسطنطنیہ و خروج الدجال و نزول عیسیٰ ابن مریم]

اس جنگ کے بعد قسطنطنیہ کی جنگ میں مسلمان تلواروں سے جنگ کریں گے۔ اس کے علاوہ ایک روایت میں گھوڑوں کا بھی ذکر ملتا ہے۔^(۱) نیز اس بات کی تائید اس حدیث سے بھی ہوتی ہے جس میں یہ ذکر ہے حضرت عیسیٰ علیہ السلام دجال کو اپنے برچھے کے ساتھ قتل کریں گے۔^(۲) اگر دجال کے دور میں جدید اسلحہ موجود ہوتا تو یقیناً حضرت عیسیٰ علیہ السلام اسے اسی اسلحہ کے ساتھ قتل کرتے جبکہ حدیث اس کے برعکس ہے لہذا ثابت ہوا کہ اس امت کے آخری دور میں لوگوں کے آلات حرب و ضرب گھوڑے، تلواریں، نیزے اور برچھے ہی ہوں گے۔

ظہور دجال کا مقام

(۱) حضرت فاطمہ بنت قیس رضی اللہ عنہا سے مروی روایت میں ہے کہ رسول اللہ ﷺ نے فرمایا ﴿إِنَّهُ فِى بَحْرِ الشَّامِ أَوْ بَحْرِ اليمَنِ لَا بَلْ مِنْ قِبَلِ الْمَشْرِقِ مَا هُوَ مِنْ قِبَلِ الْمَشْرِقِ مَا هُوَ مِنْ قِبَلِ الْمَشْرِقِ مَا هُوَ وَأَوْ مَا يَبْدِيهِ إِلَى الْمَشْرِقِ﴾ ”خبردار! دجال شام یا یمن کے سمندر میں ہے۔ نہیں بلکہ وہ مشرق کی جانب ہے، وہ مشرق کی جانب ہے، وہ مشرق کی جانب ہے۔ پھر آپ ﷺ نے اپنے ہاتھ کے ساتھ مشرق کی طرف اشارہ فرمایا۔“^(۳)

(۲) حضرت ابوبکر رضی اللہ عنہ سے روایت ہے کہ رسول اللہ ﷺ نے فرمایا ﴿الدَّجَالُ يَخْرُجُ مِنْ أَرْضِ الْمَشْرِقِ يُقَالُ لَهَا خُرَاسَانٌ يَتَّبِعُهُ أَقْوَامٌ كَأَنَّ وُجُوهُهُمْ الْمَجَانُ الْمُطْرَقَةُ﴾ ”دجال مشرق کی اس سرزمین سے خروج کرے گا جسے خراسان کہا جاتا ہے۔ اس کی پیروی ایسی اقوام کریں گی جن کے چہرے موٹی ڈھالوں کی طرح چمپے ہوں گے۔“^(۴)

(۳) حضرت نواس بن سمعان رضی اللہ عنہ سے روایت ہے کہ رسول اللہ ﷺ نے فرمایا ﴿إِنَّهُ خَارِجٌ خَلَّةَ بَيْنَ الشَّامِ وَالْعِرَاقِ فَعَاتٍ يَمِينًا وَعَاتٍ شِمَالًا﴾ ”دجال شام اور عراق کے درمیان ریگستانی علاقے سے خارج ہو گا۔“^(۵)

(۴) حضرت انس رضی اللہ عنہ سے روایت ہے کہ رسول اللہ ﷺ نے فرمایا ﴿يَخْرُجُ الدَّجَالُ مِنْ يَهُودِيَّةٍ﴾

(۱) [مسلم (۲۸۹۹) کتاب الفتن: باب اقبال الروم فى كثرة القتل عند خروج الدجال]

(۲) [مسلم (۲۸۹۸) کتاب الفتن: باب فى فتح قسطنطنية]

(۳) [مسلم (۲۹۴۲) کتاب الفتن: باب قصة الحساسة، ابن ماجه (۲۰۴۵) ابوداؤد (۴۳۲۵)]

(۴) [صحيح: المسلسلة الصحيحة (۱۵۹۱) صحيح الجامع الصغير (۳۴۰۴) ترمذی (۲۲۳۷) کتاب الفتن:

باب ما جاء من اين يخرج الدجال، ابن ماجه (۴۱۲۳) مسند عبد بن حميد (۴) مسند احمد (۴/۱)] شيخ

شعيب ارنؤوط نے اس کی سند کو صحیح کہا ہے۔ [الموسوعة الحديثية (۱۲)]

(۵) [مسلم (۲۹۳۷) کتاب الفتن: باب ذكر الدجال، ترمذی (۲۲۴۰) مستدرک حاکم (۵۳۷/۴)]

أَصْبَهَانَ مَعَهُ سَبْعُونَ أَلْفًا مِّنَ الْيَهُودِ ﴿١﴾ دجال اصہبان کے علاقے یہوداہ سے نمودار ہوگا اور اس کے ساتھ ستر ہزار (70,000) یہودی ہوں گے۔“ (۱)

ان روایات میں بظاہر کچھ تعارض معلوم ہوتا ہے جیسا کہ بعض میں ہے کہ دجال مشرق سے نکلے گا، بعض میں خراسان، بعض میں عراق اور شام کے درمیانی راستے اور بعض میں اصہبان کا ذکر ہے۔ لیکن حقیقت یہ ہے کہ ان میں کوئی تعارض نہیں اور اہل علم نے ان میں یوں تطبیق دی ہے کہ دجال مشرق کی جانب واقع خراسان میں موجود اصہبان کی بستی یہوداہ سے خروج کرے گا اور پھر حجاز کی طرف آنے کے لیے شام اور عراق کے درمیان ریگستانی علاقے کو اختیار کرے گا۔ یوں تمام احادیث کا مفہوم بھی واضح ہو گیا اور تعارض بھی رفع ہو گیا۔

ظہور کے وقت دجال کی کیفیت

ظہور کے وقت دجال انتہائی غصے کی حالت میں ہوگا جیسا کہ حضرت نافع کی روایت میں ہے کہ ﴿لَقِيَ ابْنُ عُمَرَ ابْنَ صَيَّادٍ فِي بَعْضِ طُرُقِ الْمَدِينَةِ فَقَالَ لَهُ قَوْلًا أَغْضَبَهُ فَاَنْتَفَعَ حَتَّى مَلَأَ السُّكَّةَ فَذَخَلَ ابْنُ عُمَرَ عَلَى حَفْصَةَ وَقَدْ بَلَغَهَا فَقَالَتْ لَهُ رَحِمَكَ اللَّهُ مَا أَرَدْتَ مِن ابْنِ صَيَّادٍ؟ أَمَا عَلِمْتَ أَنَّ رَسُولَ اللَّهِ ﷺ قَالَ إِنَّمَا يَخْرُجُ مِنْ غَضَبِهِ يَغْضَبُهَا﴾ ”حضرت ابن عمر رضی اللہ عنہما سے مدینے کے کسی راستے میں ملے اور اس سے کوئی ایسی بات کی جس سے وہ غصہ میں آکر پھول گیا حتیٰ کہ پوری گلی کو بھر دیا۔ حضرت ابن عمر رضی اللہ عنہما حضرت حفصہ رضی اللہ عنہا کے پاس گئے اور انہیں اس بات کی اطلاع مل چکی تھی لہذا انہوں نے کہا، اللہ تم پر رحم کرے تم ابن صیاد سے کیا چاہتے تھے؟ کیا تمہیں علم نہیں کہ رسول اللہ ﷺ نے فرمایا ہے کہ دجال کسی غصے کی وجہ سے خروج کرے گا۔“ (۲)

اللہ کے نزدیک دجال کی حیثیت

حضرت مغیرہ بن شعبہ رضی اللہ عنہ کا بیان ہے کہ ﴿مَا سَأَلَ أَحَدُ النَّبِيِّ ﷺ عَنِ الدَّجَالِ مَا سَأَلْتُهُ وَإِنَّهُ قَالَ لِي مَا يَضُرُّكَ مِنْهُ؟ قُلْتُ لَأَنْتُمْ يَقُولُونَ إِنَّ مَعَهُ جَبَلٌ خُبِيزٌ وَنَهْرٌ مَاءٌ قَالِ بَلْ هُوَ أَهْوَنُ عَلَى اللَّهِ مِنْ ذَلِكَ﴾ ”جنتا دجال کے بارے میں رسول اللہ ﷺ سے میں نے پوچھا ہے اتنا کسی نے نہیں پوچھا اور آپ نے مجھ سے فرمایا تھا کہ اس سے تمہیں کیا نقصان پہنچ سکتا ہے؟ میں نے کہا لوگ کہتے ہیں کہ اس کے ساتھ روٹیوں کا پہاڑ ہوگا اور پانی کا دریا ہوگا۔ آپ نے فرمایا، بلکہ وہ اللہ تعالیٰ پر اس سے بھی زیادہ آسان ہے۔“ (۳)

(۱) [مسلم (۲۹۴۴) کتاب الفتن: باب فی بقیۃ أحادیث من الدجال]

(۲) [مسلم (۲۹۳۲) کتاب الفتن: باب ذکر ابن صیاد، مسند احمد (۶/۲۸۴)]

(۳) [بحاری (۷۱۲۲) کتاب الفتن: باب ذکر الدجال، مسلم (۲۹۳۹) کتاب الفتن]

اس سے بھی آسان ہونے کا مفہوم یہ ہے کہ دجال کی حیثیت اللہ تعالیٰ کے نزدیک ان اشیاء سے بھی کم تر ہے جو اللہ تعالیٰ نے دجال کی قدرت و طاقت میں دے رکھی ہیں یعنی یہ روٹیوں کا پہاڑ اور پانی کا دریا وغیرہ۔ اور کچھ اہل علم نے اس کی توضیح یوں بیان کی ہے کہ دجال کے اس خرقی عادت کا کام کی اللہ تعالیٰ کے نزدیک کوئی حیثیت نہیں کیونکہ اللہ تعالیٰ ان اشیاء سے کہیں بڑے خرقی عادت اُمور ظاہر کرنے پر قادر ہے۔

دجال کی شکل و شباهت

(1) حضرت انس رضی اللہ عنہ سے روایت ہے کہ رسول اللہ ﷺ نے فرمایا ﴿مَا بُعِثَ نَبِيٌّ إِلَّا أَنْذَرَ أُمَّتَهُ الْأَعْوَرَ الْكَذَّابَ إِلَّا أَنَّهُ أَعْوَرٌ وَإِنْ رَبُّكُمْ لَيْسَ بِأَعْوَرَ وَإِنْ بَيْنَ عَيْنَيْهِ مَكْتُوبٌ كَافِرٌ﴾ ”جو نبی بھی مبعوث کیا گیا اس نے اپنی قوم کو کانے جھوٹے سے ڈرایا۔ آگاہ رہو کہ وہ کانہ ہے اور تمہارا رب کانہ نہیں ہے اور اس کی دونوں آنکھوں کے درمیان ”کافر“ لکھا ہوا ہے۔“ (۱)

(2) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿أَعْوَرُ عَيْنِ الْيُمْنَى كَأَنَّهَا عِنَبَةٌ طَافِيَةٌ﴾ ”دجال دائیں آنکھ سے کانہ ہوگا، اس کی آنکھ کیا ہے گویا پھولا ہوا انگور۔“ (۲)

(3) حضرت ابن عمر رضی اللہ عنہما سے روایت ہے کہ رسول اللہ ﷺ نے خواب میں دیکھا ﴿فَإِذَا رَجُلٌ جَسِيمٌ أَحْمَرُ جَعْدُ الرَّأْسِ أَعْوَرُ الْعَيْنِ كَأَنَّ عَيْنَهُ عِنَبَةٌ طَافِيَةٌ قَالُوا هَذَا الدَّجَالُ أَقْرَبُ النَّاسِ بِهَ شَبَهِ ابْنِ قُطَيْبٍ رَجُلٌ مِّنْ خُرَاعَةٍ﴾ ”میری نظر ایک موٹے شخص پر پڑی جو سرخ تھا اس کے بال گھنگھریالے تھے، ایک آنکھ سے کانہ تھا، اس کی ایک آنکھ انگور کی طرح پھولی ہوئی تھی، لوگوں نے بتایا یہ دجال ہے، اس کی صورت عبد العزیز بن قطن سے بہت ملتی تھی۔“ (۳)

(4) حضرت انس رضی اللہ عنہ سے روایت ہے کہ رسول اللہ ﷺ نے فرمایا ﴿الدَّجَالُ مَمْسُوحُ الْعَيْنِ مَكْتُوبٌ بَيْنَ عَيْنَيْهِ كَافِرٌ ثُمَّ تَهَجَّاهَا ك - ف - ر يَقْرَأُ كُلُّ مُسْلِمٍ﴾ ”دجال کانہ ہے اس کی دونوں آنکھوں کے درمیان کافر لکھا ہوگا۔ پھر آپ ﷺ نے جے کر کے بتایا ك، ف، ر اور اسے ہر مسلمان پڑھ سکے گا۔“ (۴)

(5) ایک روایت میں یہ بھی ہے کہ ﴿يَقْرَأُ كُلُّ مُؤْمِنٍ كَاتِبٍ وَغَيْرِ كَاتِبٍ﴾ ”اسے ہر مومن پڑھ سکے گا خواہ وہ پڑھا لکھا ہو یا جاہل ہو۔“ (۵)

(۱) [بخاری (۷۱۳۱) کتاب الفتن: باب ذكر الدجال، مسلم (۲۹۳۳) ابو داؤد (۴۳۱۶)]

(۲) [بخاری (۷۱۲۳) کتاب الفتن: باب ذكر الدجال]

(۳) [بخاری (۷۱۲۸) کتاب الفتن: باب ذكر الدجال]

(۴) [مسلم (۲۹۳۳) کتاب الفتن: باب ذكر الدجال]

(۵) [مسلم (۲۹۳۴) کتاب الفتن: باب ذكر الدجال وصفته وما معه، مسند احمد (۲۳۳۱۰)]

(6) حضرت حذیفہ رضی اللہ عنہ سے روایت ہے کہ رسول اللہ ﷺ نے فرمایا ﴿الدَّجَالُ أَعْوَرُ الْعَيْنِ الْيُسْرَى جَفَالَ الشَّعْرِ مَعَهُ جَنَّةٌ وَنَارٌ فَنَارُهُ جَنَّةٌ وَجَنَّتُهُ نَارٌ﴾ ”دجال بائیں آنکھ سے کانٹا ہوگا، گنے بالوں والا ہوگا اور اس کے ساتھ جنت اور آگ ہوگی۔ اس کی آگ درحقیقت جنت ہے اور اس کی جنت درحقیقت آگ ہے۔“ (۱)

(7) ایک روایت میں یہ لفظ ہیں کہ ﴿وَأَنَّهُ أَعْوَرُ مَمْسُوحُ الْعَيْنِ الْيُسْرَى عَلَيْهَا ظَفَرَةٌ غَلِيظَةٌ خَضِرَاءُ كَأَنَّهَا كَوْكَبٌ دُرِّيٌّ عَيْنُهُ الْيُمْنَى كَأَنَّهَا عِنَبَةٌ طَافِيَةٌ لَيْسَتْ بِنَاتِيَةٍ وَلَا حَجْرَاءُ جَفَالَ الشَّعْرِ﴾ ”دجال کانٹا ہوگا، اس کی بائیں آنکھ مٹی ہوگی، آنکھ کی جگہ موٹا ناخن سا ہوگا، جیسے سبز رنگ کا چمکدار ستارہ ہو، نہ تو زیادہ ابھری ہوئی اور نہ ہی زیادہ دبی ہوئی، بال پر انگنہ ہوں گے۔“ (۲)

(8) حضرت ہشام بن عامر رضی اللہ عنہ سے روایت ہے کہ رسول اللہ ﷺ نے فرمایا ﴿وَأَنَّ رَأْسَهُ مِنْ وَرَائِهِ حُبْكُ حُبْكٍ وَأَنَّهُ سَيَقُولُ أَنَا رَبُّكُمْ فَمَنْ قَالَ كَذَبْتَ لَسْتَ رَبَّنَا وَلَكِنَّ اللَّهَ رَبَّنَا وَعَلَيْهِ تَوَكَّلْنَا وَإِلَيْهِ أَنَبْنَا وَنَعُوذُ بِاللَّهِ مِنْكَ قَالَ فَلَا سَبِيلَ لَهُ عَلَيْهِ﴾ ”اس (دجال) کا سر پچھلی جانب سے کچھ گنجا ہو گا۔ عنقریب وہ کہے گا کہ میں تمہارا رب ہوں تو جس نے یہ کہا تو جھوٹا ہے، تو ہمارا رب نہیں بلکہ ہمارا رب اللہ ہے، ہم نے اسی پر بھروسہ کیا اور اسی کی طرف رجوع کیا اور ہم تجھ سے اللہ کی پناہ مانگتے ہیں تو اس پر اس کا کوئی زور نہیں چلے گا (یعنی دجال ایسا کہنے والے کو کوئی نقصان نہیں پہنچا سکے گا)۔“ (۳)

(9) حضرت ابن عباس رضی اللہ عنہ سے روایت ہے کہ نبی ﷺ نے دجال کے متعلق فرمایا ﴿أَعْوَرُ هَجَانُ أَزْهَرُ كَانَ رَأْسُهُ أَصْلَةً أَشْبَهَ النَّاسِ بِعَبْدِ الْعُزَّى بْنِ قَطَنِ﴾ ”دجال کانٹا، بے حد سفید اور چمکدار ہوگا، اس کا سر اُفنی سانپ کی مانند ہوگا، وہ لوگوں میں سے عبدالعزیٰ بن قطن سے سب سے زیادہ مشابہ ہوگا۔“ (۴)

(10) ایک روایت میں ہے کہ رسول اللہ ﷺ نے فرمایا ﴿هُوَ أَعْوَرُ عَيْنِهِ الْيُسْرَى بِعَيْنِهِ الْيُمْنَى ظَفَرَةٌ

(۱) [مسلم (۲۹۳۴) کتاب الفتن: باب ذکر الدجال]

(۲) [طبرانی کبیر، طبرانی اوسط، مسند احمد، ابن ماجہ، بحوالہ قصة المسيح الدجال للألبانی (ص: ۱۳۳)]

(۳) [صحیح: السلسلة الصحيحة (۲۸۰۸) مسند احمد (۱۰/۵) مستدرک حاکم (۸۵۵۱) طبرانی کبیر

(۱۷۵/۲۲) کنز العمال (۳۸۷۷۸)] امام حاکمؒ اور امام ذہبیؒ نے اس روایت کو تینوں کی شرط پر صحیح کہا ہے۔ شیخ

شعیب ارنؤوط نے بھی اس کی سند کو صحیح اور اس کے راویوں کو ثقہ کہا ہے۔ [الموسوعة الحديثية (۲۳۵۳۴)]

(۴) [صحیح: السلسلة الصحيحة (۱۱۹۳) التعليقات الحسان علی صحیح ابن حبان (۶۷۵۸) صحیح ابن

حبان (۱۹۰۰۔ الموارد) ابن مندہ فی التوحید (۸۳/۱) مسند احمد (۲۹۹/۱) شیخ شعیب ارنؤوط نے

اسے صحیح غیرہ کہا ہے اور اس کے راویوں کو ثقہ کہا ہے۔ [الموسوعة الحديثية (۲۱۴۸)]

عَلَيْهِمْ مَكْتُوبٌ بَيْنَ عَيْنَيْهِمَا كَافِرٌ ﴿١﴾ ”دجال کی بائیں آنکھ کافی ہوگی اور بائیں آنکھ گوشت کے ٹکڑے کی مانند ابھری ہوئی ہوگی اور اس کی دونوں آنکھوں کے درمیان ”کافر“ لکھا ہوگا۔“ (۱)

دجال، ایک انسان ہی

بعض جدید مفکرین نے یہ دعویٰ کیا ہے کہ امریکہ ہی دجال ہے اور بعض نے اسرائیل کو دجال کہا ہے۔ حالانکہ حقیقت یہ ہے کہ دجال ایک انسان ہی ہوگا، جیسا کہ اس کے چند دلائل حسب ذیل ہیں:

(۱) حضرت فاطمہ بنت قیس رضی اللہ عنہا سے مروی طویل روایت میں ہے کہ ﴿أَنَا الْجَسَّاسَةُ قَالُوا وَمَا الْجَسَّاسَةُ؟ قَالَتْ يَا أَيُّهَا الْقَوْمُ! انْطَلِقُوا إِلَى هَذَا الرَّجُلِ فِي الدَّيْرِ فَإِنَّهُ إِلَى خَبَرِكُمْ بِالْأَشْوَاقِ﴾ ”میں جاسوس ہوں، انہوں نے کہا، کس کا جاسوس؟ اس نے کہا، اس آدمی (یعنی دجال) کی طرف چلو جو دیر میں ہے اور تمہاری خبر کا مشتاق ہے۔“ (۲)

(۲) حضرت عبادہ بن صامت رضی اللہ عنہ سے روایت ہے کہ رسول اللہ ﷺ نے فرمایا ﴿أَنَّ مَسِيحَ الدَّجَالِ رَجُلٌ قَصِيرٌ أَفْحَجٌ جَعْدٌ...﴾ ”مسح دجال چھوٹے قد والا آدمی ہوگا، اس کے بال گھنگھریالے ہوں گے۔“ (۳)

(۳) ایک روایت میں ہے کہ رسول اللہ ﷺ نے دجال کے اوصاف بیان کرتے ہوئے فرمایا کہ ﴿فَإِذَا رَجُلٌ جَسِيمٌ﴾ ”وہ ایک خوب موٹا آدمی ہے۔“ (۴)

دجال رسول اللہ ﷺ کے خواب میں

اللہ تعالیٰ نے نبی کریم ﷺ کو ایک مرتبہ نہیں بلکہ دو مرتبہ دجال دکھلایا تاکہ آپ اس کے متعلق لوگوں کی صحیح رہنمائی کر سکیں۔ ایک دفعہ تو خواب میں دجال دکھلایا گیا اور دوسری مرتبہ معراج کے موقع پر۔

(۱) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿بَيْنَا أَنَا نَائِمٌ أَطُوفُ بِالْكَعْبَةِ فَإِذَا رَجُلٌ آدَمُ سَبَطُ الشَّعْرِ يَنْطَفُ... رَجُلٌ مِّنْ خُرَاعَةٍ﴾ ”ایک دفعہ میں خواب میں کعبہ کا طواف کر رہا تھا کہ ایک صاحب جو گندم گوں تھے اور ان کے سر کے بال سیدھے تھے اور سر سے پانی ٹپک رہا تھا (پر میری نظر پڑی) میں نے پوچھا یہ کون ہے؟ میرے ساتھ موجود لوگوں نے بتلایا کہ یہ حضرت عیسیٰ ابن مریم علیہ السلام ہیں۔ پھر

(۱) [حسن: قصة المسيح الدجال للالباني (ص: ۷۳) المعجم الكبير (۶۴۴۵) مسند احمد (۲۸۱/۵)] امام

ابن کثیرؒ نے فرمایا ہے کہ اس کی سند میں کوئی حرج نہیں۔ [النهاية في الفتن (۱۲۴/۱)]

(۲) [مسلم (۲۹۴۶) كتاب الفتن: باب قصة الجساسه، ترمذی (۲۲۵۳)]

(۳) [صحيح: صحيح الجامع (۲۴۵۹) ابوداؤد (۴۳۱۲) كتاب الملاحم: باب خروج الدجال]

(۴) [بخاری (۷۱۲۸) كتاب الفتن: باب ذكر الدجال]

میں نے مرکز دیکھا تو مونے شخص پر نظر پڑی جو سرخ تھا، اس کے بال گھٹھر یا لے تھے، ایک آنکھ کا کانا تھا، اس کی ایک آنکھ انگوڑی طرح اٹھی ہوئی تھی۔ لوگوں نے بتایا کہ یہ دجال ہے۔ اس کی صورت عبدالعزی بن قطن سے بہت ملتی تھی۔“ (۱)

(2) حضرت ابن عباس رضی اللہ عنہما سے روایت ہے کہ نبی ﷺ نے فرمایا ﴿رَأَيْتُ لَيْلَةَ أُسْرَىٰ بَنِي مُوسَىٰ رَجُلًا آدَمَ طَوًّا لَا جَعْدًا كَأَنَّهُ ... أَرَاهُنَّ اللَّهَ يَأْتِيهِ﴾ ”معراج کی رات میں نے حضرت موسیٰ علیہ السلام کو دیکھا وہ گندمی رنگ والے، دراز قد اور گھٹھر یا لے بالوں والے تھے یوں محسوس ہوتا تھا گویا قبیلہ شنوءہ کا کوئی شخص ہے اور میں نے حضرت عیسیٰ علیہ السلام کو بھی دیکھا جو درمیانے قد درمیانے جسم، سرخ و سفید رنگ اور سیدھے بالوں والے تھے۔ میں نے جہنم کے داروغے کو بھی دیکھا اور دجال کو بھی دیکھا۔ اللہ تعالیٰ نے (یہ سب) اپنی قدرت کی (نشانیوں) مجھے دکھائیں۔“ (۲)

دجال بے اولاد ہوگا

حضرت ابو سعید خدری رضی اللہ عنہ سے مروی روایت میں ہے کہ ابن صیاد نے صحابہ سے کہا کہ معلوم نہیں تمہیں میرے بارے میں کیا گمان ہے، کیا رسول اللہ ﷺ نے فرمایا نہیں کہ دجال یہودی ہوگا اور میں تو مسلمان ہوں اور رسول اللہ ﷺ نے یہ بھی فرمایا ہے کہ ﴿وَلَا يُؤَلِّدُ لَهُ وَفَدٌ وَلَدٌ لِّي﴾ ”دجال کی اولاد نہیں ہوگی جبکہ میری اولاد ہے۔“ (۳)

دجال اپنے ماتھے پر لکھا لفظ ”کافر“ نہیں مٹا سکے گا

گزشتہ اوراق میں چند ایسی احادیث نقل کی گئی ہیں جن میں یہ وضاحت ہے کہ دجال کی دونوں آنکھوں کے درمیان کافر لکھا ہوگا۔ (۴) انہی روایات سے یہ بات بھی معلوم ہوتی ہے کہ وہ اپنے ماتھے پر لکھا ہوا لفظ کافر نہیں مٹا سکے گا۔ کیونکہ اگر اس کے لیے یہ ممکن ہوتا تو وہ ایسا ضرور کرتا تاکہ لوگوں کو مزید گمراہ کر سکے لیکن حقیقت یہ ہے کہ اس کے لیے ایسا ممکن نہیں ہوگا بلکہ ہر مسلمان یہ لفظ باسانی اس کے ماتھے پر پڑھ سکے گا جیسا کہ ایک روایت میں ہے کہ نبی کریم ﷺ نے فرمایا ﴿يَقْرَأُهُ كُلُّ مُسْلِمٍ﴾ ”(دجال کے ماتھے پر لکھا لفظ کافر) ہر مسلمان پڑھ سکے گا۔“ (۵)

(۱) [بخاری (۷۱۲۸) کتاب الفتن: باب ذکر الدجال، مسلم (۱۲۹)]

(۲) [بخاری (۳۲۳۹) کتاب بدء الخلق: باب اذا قال أحدكم آمین]

(۳) [مسلم (۲۹۲۷) کتاب الفتن: باب ذکر ابن صیاد]

(۴) [بخاری (۷۱۳۱) کتاب الفتن: باب ذکر الدجال، مسلم (۲۹۳۳) کتاب الفتن: باب ذکر الدجال]

(۵) [مسلم (۲۹۳۳) کتاب الفتن: باب ذکر الدجال]

دجال کے پاس ظاہری جنت اور جہنم ہوگی

(۱) حضرت حذیفہ رضی اللہ عنہ سے مروی روایت میں ہے کہ رسول اللہ ﷺ نے فرمایا ﴿مَعَهُ جَنَّةٌ وَنَارٌ فَنَارُ جَنَّةٍ وَجَنَّتُهُ نَارٌ﴾ ”اس (دجال) کے پاس ایک جنت اور ایک جہنم ہوگی (اور یاد رکھو کہ) اس کی جہنم درحقیقت جنت اور اس کی جنت درحقیقت جہنم ہوگی۔“ (۱)

(۲) ایک روایت میں یہ لفظ ہیں کہ ﴿إِنَّ مَعَ الدَّجَالِ إِذَا خَرَجَ مَاءٌ وَنَارًا فَأَمَّا الَّذِي يَرَى النَّاسُ أَنَّهَا النَّارُ فَمَاءٌ بَارِدٌ وَأَمَّا الَّذِي يَرَى النَّاسُ أَنَّهُ مَاءٌ بَارِدٌ فَنَارٌ تُحْرِقُ فَمَنْ أَدْرَكَ مِنْكُمْ فَلْيَقَعْ فِي الَّذِي يَرَى أَنَّهَا نَارٌ فَإِنَّهُ عَذَابٌ بَارِدٌ﴾ ”جب دجال خروج کرے گا تو اس کے پاس پانی اور آگ ہوگی جسے لوگ آگ سمجھیں گے وہ دراصل ٹھنڈا پانی ہوگا اور جسے لوگ ٹھنڈا پانی سمجھیں گے وہ فی الحقیقت جلادینے والی آگ ہوگی۔ تم میں سے اگر کسی شخص کو اس فتنے سے وابستہ پڑے تو وہ اس کی آگ میں داخل ہو کیونکہ وہ فی الحقیقت بیٹھا اور ٹھنڈا پانی ہے۔“ (۲)

(۳) حضرت حذیفہ رضی اللہ عنہ سے روایت ہے کہ رسول اللہ ﷺ نے فرمایا ﴿يَخْرُجُ الدَّجَالُ بَعْدَ ذَلِكَ مَعَهُ نَهْرٌ وَنَارٌ مَنْ وَقَعَ فِي نَارِهِ وَجَبَ أَجْرُهُ وَحَطَّ وَزُرُّهُ وَمَنْ وَقَعَ فِي نَهْرِهِ وَجَبَ وَزُرُّهُ وَحَطَّ أَجْرُهُ﴾ ”دجال نکلے گا اور اس کے ساتھ نہر اور آگ ہوگی۔ جو شخص اس کی آگ میں داخل ہوگا اس کے لیے اجر واجب ہو گیا اور اس کا گناہ معاف ہو گیا اور جو شخص اس کی نہر میں داخل ہو گیا اس کا گناہ واجب ہو گیا اور اس کا اجر بر باو ہو گیا۔“ (۳)

امام نووی رحمہ اللہ نے نقل فرمایا ہے کہ ((هَذَا مِنْ جُمْلَةِ فِتْنَتِهِ اَمْتَحَنَ اللَّهُ بِهِ عِبَادَهُ لِيُحَقِّقَ الْحَقَّ وَيُسْطَلَّ الْبَاطِلُ ثُمَّ يَفْضَحُهُ وَيُظْهِرُ لِلنَّاسِ عِجْزَهُ)) ”اہل علم بیان کرتے ہیں کہ یہ (ایک ہاتھ میں آگ اور ایک ہاتھ میں جنت) دجال کے فتنے کا ہی حصہ ہوگی۔ اللہ تعالیٰ اس کے ذریعے اپنے بندوں کی آزمائش کریں گے تاکہ حق کو ثابت کر دکھائیں اور باطل کو مٹا ڈالیں، پھر اللہ تعالیٰ اسے (دجال کو) رسوا و نامراد کر دیں گے اور اس کا عاجز و بے بس ہونا لوگوں کے سامنے ظاہر فرمادیں گے۔“ (۴)

(۱) [مسلمہ (۲۹۳۴) کتاب الفتن: باب ذکر الدجال]

(۲) [بخاری (۳۴۵۰) کتاب الفتن: باب ذکر عن بنی اسرائیل، مسلم (۲۹۳۴) ابو داؤد (۳۴۱۵)]

(۳) [صحیح: المسلسلة الصحيحة (۲۷۳۹) صحیح الجامع الصغير (۸۰۴۹) ابو داؤد (۴۲۴۴) المشكاة

(۵۳۹۶) مصنف عبد الرزاق (۲۰۷۱۱) حاکم (۴۷۹/۴) ابن حبان (۲۰۹/۱۰) مسند احمد

(۴۰۳/۵) [شیخ شعبان ابن حبان (۲۳۴۷۶) الموسوعة الحديثية (۲۳۴۷۶)]

(۴) [شرح مسلم للنووی (۲۶۶/۱۸)]

دجال کے ظہور کے بعد کسی کو ایمان لانا نافذ نہیں دے گا

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿ثَلَاثٌ إِذَا خَرَجَ لَا يَنْفَعُ نَفْسًا إِيْمَانُهَا خَيْرًا طُلُوعُ الشَّمْسِ مِنْ مَغْرِبِهَا وَالدَّجَالُ وَدَابَّةُ الْأَرْضِ﴾ ”جب تین چیزیں ظاہر ہو جائیں گی تو کسی ایسے شخص کو اس کا ایمان لانا مفید ثابت نہیں ہوگا جو اس سے پہلے ایمان والا نہیں یا جس نے حالت ایمان میں کوئی اچھا کام نہیں کیا۔ سورج کا مغرب سے طلوع ہونا، دجال کا ظاہر ہونا اور دابۃ الارض کا خروج۔“ (۱)

دجال کے خوف سے عائشہ رضی اللہ عنہا رو پڑیں

حضرت عائشہ رضی اللہ عنہا کا بیان ہے کہ ﴿دَخَلَ عَلَيَّ رَسُولُ اللَّهِ ﷺ وَآنَا أَبْكِي فَقَالَ مَا يُبْكِيكَ؟ قُلْتُ يَا رَسُولَ اللَّهِ! ذَكَرْتُ الدَّجَالَ فَبَكَيْتُ فَقَالَ رَسُولُ اللَّهِ ﷺ إِنْ يَخْرُجُ وَآنَا فِيكُمْ كَفَيْتُمُوهُ وَإِنْ يَخْرُجُ بَعْدِي فَإِنَّ رَبَّكُمْ لَيْسَ بِأَعْوَرَ﴾ ”رسول اللہ ﷺ میرے پاس تشریف لائے تو میں رو رہی تھی، آپ نے دریافت فرمایا کہ کیوں رو رہی ہو؟ میں نے عرض کیا اے اللہ کے رسول! دجال یاد آ گیا تھا اس لیے رو رہی ہوں۔ آپ نے فرمایا، اگر دجال میری موجودگی میں نکلا تو تم سب کی طرف سے میں اس کے لیے کافی ہوں گا لیکن اگر وہ میرے بعد نکلا تو یاد رکھنا تمہارا رب کا نا نہیں ہے۔“ (۲)

دجال کے زمانے کے مسلمان اس کا سامنا نہ کریں

حضرت عمران بن حصین رضی اللہ عنہ سے روایت ہے کہ رسول اللہ ﷺ نے فرمایا ﴿مَنْ سَمِعَ بِالدَّجَالِ فَلْيَنَافِلًا عَنْهُ فَوَ اللَّهُ إِنَّ الرَّجُلَ لَيَأْتِيهِ وَهُوَ يَحْسِبُ أَنَّهُ مُؤْمِنٌ فَيَتَّبِعُهُ مِمَّا يَبْعَثُ بِهِ مِنَ الشُّبُهَاتِ أَوْ لِمَا يَبْعَثُ بِهِ مِنَ الشُّبُهَاتِ﴾ ”جو شخص دجال کی خبر سنے وہ اس کے سامنے آنے سے اجتناب کرے۔ اللہ کی قسم! جب کوئی آدمی اس کے پاس آئے گا تو یہی سمجھے کہ وہ مومن ہے لیکن جو شبہ کی چیزیں دے کر اسے بھیجا گیا ہے انہیں دیکھ کر وہ اس کی پیروی کرنے لگے گا۔“ (۳)

دجال کا لشکر

(۱) [مسلم (۱۵۸) کتاب الایمان : باب بیان الزمن الذی لا یقبل فیہ الایمان]

(۲) [صحیح : قصة المسيح الدجال (ص : ۶۰) ابن حبان (۱۹۰۵) مسند احمد (۷۵/۶) ابن مندہ (۹۷/۲)]

[مجمع الزوائد (۱۲۵۱۲)] شیخ شعیب الارناؤوط نے اس کی سند کو حسن کہا ہے۔ [الموسوعة الحديثية (۲۴۵۱۱)]

(۳) [صحیح : صحيح الجامع الصغير (۶۳۰۱) المشكاة (۵۴۸۸) ابو داؤد (۴۳۱۹) کتاب الملاحم : باب

خروج الدجال ، طبرانی کبیر (۱۵۲۶۰) حاکم (۵۷/۶) مسند احمد (۴۴۱/۴)] شیخ شعیب الارناؤوط

نے اس کی سند کو مسلم کی شرط پر صحیح کہا ہے۔ [الموسوعة الحديثية (۱۹۹۸۲)]

دجال کا اصل لشکر یہودی ہوں گے کیونکہ وہ خود انہیں میں سے ہوگا۔ علاوہ ازیں چوڑے اور موٹے چہرے والی اقوام بھی اس کے لشکر میں شامل ہوں گی اور ممکن ہے یہ اقوام چین، جاپان، کوریا اور روس وغیرہ کے لوگ ہوں کیونکہ ان کے چہرے اغلباً ایسے ہوتے ہیں۔ کافر اور منافق لوگ بھی اس کے لشکر میں شامل ہو جائیں گے اور اس کے فتنے کا شکار ہونے والی سب سے زیادہ خواتین ہوں گی۔ چند دلائل حسب ذیل ہیں۔

(1) حضرت انس رضی اللہ عنہ سے روایت ہے کہ رسول اللہ ﷺ نے فرمایا ﴿يَتَّبِعُ الدَّجَالُ مَنْ يَهُودٍ أَصْبَهَانَ سَبْعُونَ أَلْفًا عَلَيْهِمُ الطَّلِيَّةُ﴾ ”(ایران کے شہر) اصفہان کے ستر ہزار (70,000) یہودی سیاہ (یاسبز) چادریں اوڑھے ہوئی دجال کا ساتھ دیں گے۔“ (۱)

(2) حضرت ابو بکر صدیق رضی اللہ عنہ سے روایت ہے کہ رسول اللہ ﷺ نے فرمایا ﴿الدَّجَالُ يَخْرُجُ مِنْ أَرْضِ الْمَشْرِقِ يُقَالُ لَهَا خُرَّاسَانٌ يَتَّبِعُهُ أَقْوَامٌ كَأَنَّ وُجُوهُهُمْ الْمَجَانُ الْمُطْرَقَةُ﴾ ”دجال مشرق کی سرزمین سے ظاہر ہوگا جسے خراسان کہا جاتا ہے بہت سی قومیں اس کے ساتھ ہوں گی جن کے چہرے چمڑے کی ڈھالوں کی طرح (موٹے اور چوڑے) ہوں گے۔“ (۲)

(3) حضرت انس رضی اللہ عنہ سے روایت ہے کہ نبی ﷺ نے فرمایا ﴿لَيْسَ مِنْ بَلَدٍ إِلَّا سَيَطُوهُ الدَّجَالُ إِلَّا مَكَّةَ وَالْمَدِينَةَ... فَيُخْرِجُ اللَّهُ كُلَّ كَافِرٍ وَ مُنَافِقٍ﴾ ”مکہ اور مدینہ کے سوا ہر شہر کو دجال روند ڈالے گا۔ ان (مکہ و مدینہ) کی ہر گھاٹی پر صف بستہ فرشتے کھڑے ہوں گے۔ جو ان کی حفاظت کریں گے پھر مدینہ کی زمین تین مرتبہ کانپے گی جس سے ہر ایک کافر و منافق کو اللہ تعالیٰ اس سے باہر نکال دیں گے۔“ (۳)

(4) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿يَنْزِلُ الدَّجَالُ فِي هَذِهِ السَّبْحَةِ بِمَرْقَنَةٍ فَيَكُونُ أَكْثَرُ مَنْ يَخْرُجُ إِلَيْهِ النِّسَاءُ...﴾ ”دجال مرقاہ کی دلدلی زمین پر پڑاؤ ڈالے گا تو اس کی طرف نکلنے والی سب سے زیادہ عورتیں ہوں گی حتیٰ کہ آدمی اپنی بیوی، اپنی ماں، اپنی بیٹی، اپنی بہن، اپنی پھوپھی وغیرہ کی طرف جائے گا اور انہیں رسیوں سے باندھ دے گا اس ڈر سے کہ کہیں وہ دجال سے نہ جا ملیں۔“ (۴)

(۱) [مسلم (۲۹۴۴) کتاب الفتن: باب فی بقیہ من أحادیث الدجال، مسند احمد (۲۸۳/۳)]

(۲) [صحیح: السلسلة الصحيحة (۱۵۹۱) صحیح الجامع الصغیر (۳۴۰۴) ترمذی (۲۲۳۷) کتاب الفتن:

باب ما جاء من ابن یخرج الدجال، ابن ماجہ (۴۱۲۳) مسند عبد بن حمید (۴) مسند احمد (۴۱۱) شیخ

شعب الارناؤوط نے اس کی سند کو صحیح کہا ہے۔ [الموسوعة الحديثية (۱۲)]

(۳) [بخاری (۱۸۸۱) کتاب فضائل المدينة: باب لا یدخل المدينة الدجال، مسلم (۲۹۴۲)]

(۴) [حسن: قصة المسيح الدجال للالبانی (ص ۸۸) مسند احمد (۱۹/۷) طبرانی کبیر (۳۰۷/۲)]

دجال کے خوف سے لوگ پہاڑوں پر چڑھ جائیں گے

حضرت ام شریک رضی اللہ عنہا سے روایت ہے کہ رسول اللہ ﷺ نے فرمایا ﴿لَيَفِرَنَّ النَّاسُ مِنَ الدَّجَالِ فِي السَّجَالِ قَالَتْ أُمُّ شَرِيكِ يَا رَسُولَ اللَّهِ أَفَالَيْنَ الْعَرَبُ يَوْمَئِذٍ؟ قَالَ هُمْ قَلِيلٌ﴾ ”لوگ دجال کے ڈر سے پہاڑوں میں چلے جائیں گے۔ حضرت ام شریک رضی اللہ عنہا نے عرض کیا اے اللہ کے رسول! اس روز عرب مسلمان کہاں ہوں گے؟ آپ ﷺ نے ارشاد فرمایا ”اس وقت وہ تعداد میں کم ہوں گے۔“ (۱)

دجال پہلے نبوت کا دعویٰ کرے گا

حضرت ابو امامہ رضی اللہ عنہ سے روایت ہے کہ رسول اللہ ﷺ نے ہمیں دورانِ خطبہ ارشاد فرمایا، دجال عراق اور شام کے درمیانی ریگستانی علاقے سے خروج کرے گا اور دائیں اور بائیں (تمام اشیاء) کو فاسد کر دے گا (لہذا) اے اللہ کے بندو! ثابت قدم رہنا ﴿فَإِنَّهُ يَبْدَأُ فَيَقُولُ أَنَا نَبِيٌّ وَلَا نَبِيَّ بَعْدِي﴾ ”وہ شروع میں نبوت کا دعویٰ کرے گا اور میرے بعد کوئی نبی نہیں آئے گا۔“ (۲)

یہاں یہ واضح رہے کہ دجال اکبر سے پہلے چند چھوٹے دجال بھی آئیں گے اور وہ تمام بھی نبوت کا جھوٹا دعویٰ کریں گے جیسا کہ فرمانِ نبوی ہے کہ ﴿لَا تَقُومُ السَّاعَةُ حَتَّى تَقْتُلَ فِتْنَتَانِ عَظِيمَتَانِ تَكُونُ بَيْنَهُمَا مَقْتَلَةُ عَظِيمَةٍ دَعَوَتْهُمَا وَاحِدَةً وَحَتَّى يُبْعَثَ دَجَالُونَ كَذَّابُونَ قَرِيبٌ مِنْ ثَلَاثِينَ كُلُّهُمْ يَزْعُمُ أَنَّهُ رَسُولُ اللَّهِ﴾ ”قیامت اس وقت تک قائم نہ ہوگی جب تک دو عظیم جماعتیں جنگ نہ کریں گی۔ ان دونوں جماعتوں کے درمیان بڑی خونریزی ہوگی حالانکہ دونوں کا دعویٰ ایک ہی ہوگا اور یہاں تک کہ بہت سے جھوٹے دجال بھیجے جائیں گے تقریباً تیس دجال۔ ان میں سے ہر ایک دعویٰ کرے گا کہ وہ اللہ کا رسول ہے۔“ (۳)

پھر خدائی کا دعویٰ کرے گا

دجال نبوت کا دعویٰ کرنے کے بعد خدائی کا دعویٰ کرے گا اور جو لوگ اس کے فتنے کا شکار ہو کر اسے رب تسلیم کر لیں گے وہ ان کے لیے آسمان سے بارشیں برسائے گا اور زمین سے فصلیں کھیتیاں، پھل اور اناج اگائے گا تاکہ لوگ اس کی اطاعت و فرمانبرداری میں مزید پختہ ہو جائیں اور دوسرے لوگ بھی اس پر ایمان لانے کے متعلق سوچنے پر مجبور ہو جائیں۔ تاہم جو لوگ پختہ ایماندار ہوں گے ان کا دعویٰ یہ ہوگا کہ تم جھوٹے دجال ہو، تمہیں نہیں

(۱) [مسلم (۲۹۴۵) کتاب الفتن: باب فی بقیۃ من أحادیث الدجال]

(۲) [قصۃ المسیح الدجال للآلبانی (ص: ۱۳۱) مستدرک حاکم (۸۶۲۰)] امام حاکم نے اس حدیث کو مسلم کی

شرط پر صحیح کہا ہے اور امام ذہبی نے بھی ان کی موافقت کی ہے۔

(۳) [بخاری (۷۱۲۱) کتاب الفتن: باب خروج النار]

بلکہ آسمان والے اللہ تعالیٰ کو اپنا رب مانتے ہیں اور اسی پر بھروسہ کرتے ہیں۔ اس یقین کے حامل افراد لامحالہ اس دور آزمائش میں بھی کامیاب رہیں گے اور دجال ان کا کچھ بھی نقصان نہیں کر پائے گا۔

(1) حضرت ابوامامہ باہلی رضی اللہ عنہ سے روایت ہے کہ رسول اللہ ﷺ نے فرمایا ﴿فَإِنَّهُ يَبْدَأُ يَقُولُ أَنَا نَبِيٌّ وَلَا نَبِيَّ بَعْدِي ثُمَّ يَنْتَنِي حَتَّى يَقُولَ أَنَا رَبُّكُمْ...﴾ ”ابتدا میں دجال کہے گا کہ میں نبی ہوں اور (یاد رکھو کہ) میرے بعد کوئی نبی نہیں پھر وہ (زمین میں) پھرتا ہوا یہاں تک کہہ دے گا کہ میں تمہارا رب ہوں اور یقیناً تم فوت ہونے سے پہلے اپنے رب کو نہیں دیکھ سکو گے۔ اس کی دونوں آنکھوں کے درمیان کا فر لکھا ہوگا۔ جسے ہر مومن پڑھ سکے گا۔ تم میں سے جو بھی اسے دے وہ اس کے چہرے پر تھوک دے اور سورہ کہف کی ابتدائی آیات کی تلاوت کرے۔“ (۱)

(2) حضرت ابو قلابہ رضی اللہ عنہ سے روایت ہے کہ رسول اللہ ﷺ کے ایک صحابی نے ہمیں حدیث بیان کی کہ رسول اللہ ﷺ نے فرمایا ﴿وَأَنَّ رَأْسَهُ مِنْ وَرَائِهِ حُبُّ حُبِّكَ وَإِنَّهُ سَيَقُولُ أَنَا رَبُّكُمْ...﴾ ”اس (دجال) کا سر پچھلی جانب سے کچھ گنجا ہوگا۔ غریب وہ کہے گا کہ میں تمہارا رب ہوں تو جس نے یہ کہا تو جھوٹا ہے، تو ہمارا رب نہیں بلکہ ہمارا رب اللہ ہے، ہم نے اسی پر بھروسہ کیا اور اسی کی طرف رجوع کیا اور ہم تجھ سے اللہ کی پناہ مانگتے ہیں تو اس پر اس کا کوئی زور نہیں چلے گا (یعنی دجال ایسا کہنے والے کو کوئی نقصان نہیں پہنچا سکے گا)۔“ (۲)

(3) حضرت نواس بن سمعان رضی اللہ عنہ کی روایت ہے کہ رسول اللہ ﷺ نے دجال کا ذکر کرتے ہوئے فرمایا ﴿فَيَأْتِنِي عَلَى الْقَوْمِ فَيَدْعُوهُمْ فَيَوْمِنُونَ بِهِ وَيَسْتَجِيبُونَ لَهُ فَيَأْمُرُ السَّمَاءَ فْتُمْطِرُ وَالْأَرْضَ فْتَنْسِفُ﴾ ”دجال ایک قوم کے پاس آئے گا اور انہیں دعوت دے گا کہ وہ (اس کی ربوبیت پر) ایمان لائیں اور لوگ اس کے مطیع ہو جائیں گے۔ دجال آسمان کو حکم دے گا تو وہ بارش برسائے گا اور زمین کو حکم دے گا تو وہ نباتات اگائے گی۔“ (۳)

دجال مکہ اور مدینہ میں داخل نہیں ہو سکے گا

(1) حضرت عائشہ رضی اللہ عنہا سے روایت ہے کہ رسول اللہ ﷺ نے فرمایا ﴿لَا يَدْخُلُ الدَّجَالُ مَكَّةَ وَلَا

(۱) [قصۃ المسیح الدجال للألمانی (ص: ۱۳۱) مستدرک حاکم (۸۶۲۰)] امام حاکم نے اس حدیث کو مسلم کی شرط پر صحیح کہا ہے اور امام ذہبی نے بھی ان کی موافقت کی ہے۔

(۲) [صحیح: السلسلة الصحيحة (۲۸۰۸) مسند احمد (۴۱۰۱۵) مستدرک حاکم (۸۵۵۱) طبرانی کبیر (۱۷۵/۲۲) کسر العمال (۳۸۷۷۸)] امام حاکم اور امام ذہبی نے اس روایت کو تحفین کی شرط پر صحیح کہا ہے۔ شیخ شعیب ارنؤوط نے بھی اس کی سند کو صحیح اور اس کے راویوں کو ثقہ کہا ہے۔ [الموسوعة الحديثية (۲۳۵۳۴)]

(۳) [مسلم (۲۹۳۷) کتاب الفتن: باب ذکر الدجال، ابن ماجہ (۴۱۲۶) ترمذی (۲۲۴۰)]

الْمَدِينَةِ ﴿۱﴾ ”دجال مکہ اور مدینہ میں داخل نہیں ہو سکے گا۔“ (۱)

(۲) حضرت ابو بکر رضی اللہ عنہ سے روایت ہے کہ نبی ﷺ نے فرمایا ﴿لَا يَدْخُلُ الْمَدِينَةَ رُغْبُ الْمَسِيحِ الدَّجَالِ وَلَهَا يَوْمٌ مِئْذُ سَبْعَةِ أَبْوَابٍ عَلَى كُلِّ بَابٍ مَلَكٌ﴾ ”دجال کا رعب مدینہ والوں پر نہیں پڑے گا۔ اس دن مدینہ کے سات دروازے ہوں گے اور ہر دروازے پر دو فرشتے (پہرہ دیتے) ہوں گے۔“ (۲)

(۳) حضرت فاطمہ بنت قیس رضی اللہ عنہا سے مروی طویل روایت میں ہے کہ ایک ویران جزیرے میں جکڑے ہوئے دجال نے کہا کہ میں عنقریب (خروج کے بعد) چالیس راتوں میں مکہ اور مدینہ کے سواہر بستی سے چکر لگاؤں گا ﴿فَهُمَا مُحَرَّمَتَانِ عَلَيَّ كُلَّمَا أَرَدْتُ أَنْ أَدْخُلَ وَاحِدَةً أَوْ وَاحِدًا مِّنْهُمَا اسْتَقْبَلَنِي مَلَكٌ يَبِيدُهُ السَّيْفُ صَلَاتَا يَصُدُّنِي عَنْهَا وَإِنَّ عَلَى كُلِّ نَفْسٍ مِّنْهَا مَلَائِكَةٌ يَحْرُسُونَهَا﴾ ”کیونکہ یہ دونوں (مکہ و مدینہ) مجھ پر حرام ہیں۔ جب بھی میں ان دونوں میں سے کسی کی طرف جانے کے ارادے سے نکلوں گا تو تلوار سونتے ہوئے ایک فرشتہ میرے سامنے ہوگا جو مجھے اس میں داخل ہونے سے روکے گا اور ان (دونوں شہروں) کے ہر راستے پر فرشتے ہوں گے جو ان کی حفاظت کریں گے۔“ (۳)

(۴) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿عَلَى أَنْقَابِ الْمَدِينَةِ مَلَائِكَةٌ لَا يَدْخُلُهَا الطَّاعُونَ وَلَا الدَّجَالُ﴾ ”مدینہ منورہ کے راستوں پر فرشتے پہرہ دیتے ہیں نہ یہاں طاعون آسکتی ہے اور نہ دجال۔“ (۴)

(۵) حضرت ابو سعید خدری رضی اللہ عنہ سے روایت ہے کہ ایک دن رسول اللہ ﷺ نے ہم سے دجال کے متعلق طویل حدیث بیان کی۔ آپ نے یہ بھی فرمایا کہ دجال آئے گا اور اس کے لیے ناممکن ہوگا کہ مدینہ کی گھاٹیوں میں داخل ہو، چنانچہ وہ مدینہ منورہ کے قریب کسی شوز زمین پر قیام کرے گا۔ (۵)

(۶) ایک اور روایت میں ہے کہ ﴿يَجِيءُ الدَّجَالُ فَيَصْعَدُ أَحَدًا فَيَنْظُرُ إِلَى الْمَدِينَةِ فَيَقُولُ لَا صَحَابَ هَلْ تَذَرُونَهَا هَذَا الْقَصْرَ الْأَبْيَضُ؟ لَهَذَا مَسْجِدُ أَحْمَدَ ثُمَّ يَأْتِي الْمَدِينَةَ فَيَجِدُ عَلَى

(۱) [صحيح: قصة المسيح الدجال للالباني (۸۴) مسند احمد (۲/۲۱۳) كنز العمال (۳۴۷۰۰) نسائي في

المنن الكبرى (۴۲۵۷) شيخ شعيب الرناؤوط نے بھی اسے صحیح کہا ہے۔ [الموسوعة الحديثية (۲۶۰۸۹)]

(۲) [بخاری (۷۱۲۵) كتاب الفتن: باب ذكر الدجال]

(۳) [مسلم (۲۹۴۶) كتاب الفتن: باب قصة الحساسة، ابو داود (۴۳۲۵) ابن ماجه (۲۰۴۵) نسائي

(۳۵۴۷) ترمذی (۲۲۵۳) مسند احمد (۴۱۹/۶)]

(۴) [بخاری (۷۱۳۳) كتاب الفتن: باب لا يدخل الدجال المدينة]

(۵) [بخاری (۷۱۳۲) كتاب الفتن: باب لا يدخل الدجال المدينة]

فتنہ دجال اور اس سے بھاگنے کے طریقے

كُلُّ نَفْسٍ مِّنْ أَنْعَابِهَا مَلَكًا مُّضِلًّا سَيِّئُهُ ﴿١﴾ دجال نکلے گا اور اُحد پہاڑ پر چڑھ کر مدینہ کی طرف دیکھے گا تو اپنے ساتھیوں سے پوچھے گا کیا تم یہ سفید محل دیکھ رہے ہو؟ یہ احمد (یعنی محمد ﷺ) کی مسجد ہے پھر وہ مدینہ کی طرف آئے گا تو ہر راستے پر تلوار سونٹے ہوئے فرشتے کو پائے گا۔“ (۱)

دجال کی شرانگیزی اور فتنہ پردازی

اپنے مومن بندوں کی آزمائش کرنا اور ان کا امتحان لینا ہمیشہ سے اللہ تعالیٰ کا اصول رہا ہے۔ فتنہ دجال بھی انہی آزمائشوں میں سے ایک ہے اور اگر اس فتنہ کو کائنات کا سب سے بڑا فتنہ کہا جائے تو یقیناً یہ بھی بے جا نہیں کیونکہ دجال کو اللہ تعالیٰ نے ایسی قوت و طاقت عطا کی ہوگی جس کے ذریعے وہ ٹھنڈی ہوائیں چلائے گا، بارش برسائے گا، لوگوں کے لیے زمین سے پیداوار اور ہر قسم کا غلہ اُگائے گا۔ غرض یہ کہ لوگوں کو گمراہ کرنے کے لیے کوئی کسر باقی نہ چھوڑے گا اور اپنے تابع فرمان لوگوں کو خوشحالی کا سارا سامان مہیا کرے گا لیکن جو لوگ اسے جھٹلائیں گے اور اس کی خدائی کا انکار کریں گے وہ انہیں قحط سالی سے دوچار کر دے گا، ان کی فصلیں برباد کر دے گا اور انہیں اپنے ایک ہاتھ میں موجود آگ میں پھینک دے گا جو حقیقت میں جنت ہوگی۔ اسی لیے تو نبی کریم ﷺ نے فرمایا ہے کہ جو بھی دجال کے فتنے میں مبتلا ہو وہ اس کی آگ کو ہی ترجیح دے۔ یہاں یہ بھی یاد رہے کہ دجال اپنی قوت و طاقت کے ذریعے جو کچھ بھی کرے گا وہ سب اللہ کے اذن سے ہی ہوگا، اگر اللہ تعالیٰ کی اجازت نہ ہو تو وہ کچھ بھی نہیں کر سکے گا۔

(۱) حضرت مغیرہ بن شعبہ رضی اللہ عنہ سے روایت ہے کہ دجال کے بارے میں نبی کریم ﷺ سے جتنا میں نے پوچھا اتنا کسی نے نہیں پوچھا اور آپ نے مجھ سے فرمایا تھا کہ اس سے تمہیں کیا نقصان پہنچے گا؟ ﴿قُلْتُ لَا نَهْمُ يَقُولُونَ إِنَّ مَعَهُ جَبَلٌ خُبْرٌ وَ نَهْرٌ مَّاءٍ قَالَ: أَهْوَنُ عَلَى اللَّهِ مِنْ ذَلِكَ﴾ ”میں نے عرض کیا کہ لوگ کہتے ہیں کہ اس کے ساتھ روٹی کا پہاڑ اور پانی کی نہر ہوگی۔ آپ ﷺ نے فرمایا، وہ اللہ پر اس سے بھی زیادہ آسان ہے (یعنی اللہ کے نزدیک ایسے خرق عادت کام کی کوئی حیثیت نہیں)۔“ (۲)

(۲) حضرت ابوسعید خدری رضی اللہ عنہ سے مروی ایک روایت میں ہے کہ رسول اللہ ﷺ نے فرمایا ﴿يَأْتِي الدَّجَالُ وَهُوَ مُحَرَّمٌ عَلَيْهِ أَنْ يَدْخُلَ نَقَابَ الْمَدِينَةِ فَيَنْزِلُ بَعْضَ السَّبَاحِ الَّتِي تَلِي الْمَدِينَةَ ... فَيُرِيدُ

(۱) [صحیح: مسند احمد (۳۳۸/۴) مستدرک حاکم (۵۴۳/۴)] امام حاکمؒ نے اسے مسلم کی شرط صحیح کہا ہے۔

امام ذہبیؒ نے بھی ان کی موافقت کی ہے۔ شیخ البانیؒ نے فرمایا ہے کہ وہی برحق ہے۔ [فصلۃ

المسیح الدجال (ص: ۸۹)]

(۲) [بخاری (۷۱۲۲) کتاب الفتن: باب ذکر الدجال، مسلم (۲۱۵۲) ابن ماجہ (۴۱۶۴)]

الدَّجَّالَ أَنْ يَفْتُلَهُ فَلَا يُسَلِّطُ عَلَيْهِ ﴿۱﴾ ”دجال آئے گا اور اس کے لیے ناممکن ہوگا کہ مدینہ کی گھاٹیوں میں داخل ہو۔ چنانچہ وہ مدینہ منورہ کے قریب کسی شور زمین پر قیام کرے گا۔ پھر اس دن اس کے پاس ایک مرد مومن جائے گا اور وہ افضل ترین لوگوں میں سے ہوگا اور اس سے کہے گا کہ میں گواہی دیتا ہوں اُس بات کی جو رسول ﷺ نے ہم سے بیان فرمایا تھا۔ اس پر دجال کہے گا، تمہارا کیا خیال ہے اگر میں اسے قتل کر دوں اور پھر زندہ کروں تو کیا تمہیں میرے معاملہ میں شک و شبہ باقی رہے گا؟ اس کے پاس والے لوگ کہیں گے نہیں۔ چنانچہ وہ اس شخص کو قتل کر دے گا اور پھر اسے زندہ کرے گا۔ اب وہ شخص کہے گا کہ واللہ! آج سے زیادہ مجھے تیرے معاملہ میں پہلے اتنی بصیرت حاصل نہ تھی۔ اس پر دجال پھر اسے قتل کرنا چاہے گا لیکن اس مرتبہ اسے مار نہیں سکے گا۔“ (۱)

(3) حضرت نواس بن سمعان رضی اللہ عنہ روایت ہے کہ ﴿ذَكَرَ رَسُولُ اللَّهِ ﷺ الدَّجَّالَ ذَاتَ عَدَاةٍ فَخَفَّضَ فِيهِ وَرَفَعَ حَتَّى ظَنَّنَاهُ فِي طَائِفَةِ النَّخْلِ فَلَمَّا رُحْنَا إِلَيْهِ عَرَفَ ذَلِكَ فِينَا ... فَلَا يَحِلُّ لِكَافِرٍ يَجِدُ نَفْسَهُ إِلَّا مَاتَ وَنَفْسُهُ يَنْتَهِي حَيْثُ يَنْتَهِي طَرَفُهُ﴾ ”ایک دن صبح نبی کریم ﷺ نے دجال کا ذکر فرمایا! اسے حقیر اور اس کے فتنے کو عظیم گردانا حتیٰ کہ مجھے یہ گمان ہوا کہ شاید دجال ان درختوں کے جھنڈ میں آگیا ہو پھر ہم شام کے وقت آپ کی طرف گئے تو آپ نے دریافت کیا، کیا معاملہ ہے؟ ہم نے کہا کہ آپ نے دجال کے بارے میں خوب آگاہ کر دیا تھا اور ہم سمجھے کہ شاید وہ اسی نخلستان میں ہے۔ آپ نے فرمایا، مجھے دجال سے بڑھ کر اور فتنوں کا تم پر اندیشہ ہو سکتا ہے؟ اگر دجال میری زندگی میں نمودار ہوا تو میں اس کے درمیان رکاوٹ بن جاؤں گا اور تم لوگوں کو اس کے شر سے بچالوں گا اور اگر وہ میرے بعد ظاہر ہوا تو تم میں سے ہر شخص بذات خود اس کے خلاف حجت ہوگا اور اللہ تعالیٰ ہر مسلمان پر میرا خلیفہ اور نگہبان ہوگا۔ دجال ایک گھنگھر یا لے بالوں والا نوجوان ہے جس کی ایک آنکھ ابھری ہوگی اور وہ عبدالعزیٰ بن قطن کے مشابہ ہوگا لہذا جو شخص بھی تم میں سے دجال کو دیکھے وہ سورہ کہف کی ابتدائی آیات تلاوت کرے۔ دجال کا خروج شام اور عراق کے درمیان ریگستانی راستے سے ہوگا اور دائیں بائیں فتنہ فساد مچائے گا۔ اے اللہ کے بندو! ثابت قدم رہنا۔ صحابہ نے دریافت کیا کہ دجال کتنی مدت زمین پر قیام کرے گا؟ آپ ﷺ نے فرمایا، چالیس دن جس میں سے ایک دن سال کے برابر، ایک دن ماہ کے برابر، ایک دن ہفتے کے برابر اور باقی دن عام دنوں جیسے ہوں گے۔ صحابہ نے پھر دریافت کیا کہ اے اللہ کے رسول! جو دن سال کے برابر ہوگا اس میں ہم نمازیں کیسے ادا کریں گے؟ کیا ایک ہی دن کی نمازیں ہمیں کفایت کر جائیں گی؟ آپ ﷺ نے فرمایا نہیں! بلکہ تم اس کا اندازہ کر لینا۔

صحابہ نے عرض کیا، اے اللہ کے رسول! اس کا چلنا پھرنا کیسا ہوگا؟ آپ نے فرمایا، اس بارش کی مانند جسے

پیچھے سے ہوا دھکیلتی ہے۔ پھر وہ ایک قوم کے پاس جا کر انہیں کفر کی دعوت دے گا اور وہ لوگ اس دعوت کو قبول کر لیں گے۔ وہ آسمان کو حکم دے گا اور آسمان بارش برسائے گا پھر وہ زمین کو حکم دے گا تو زمین اناج اگائے گی جس پر ان کے جانور چریں گے جن کے کوہان پہلے سے اونچے تھیں پہلے سے کشادہ اور کوئیں خوب پھولی ہوں گی۔ پھر دجال ایک قوم کے پاس آ کر اسے کفر کی دعوت دے گا مگر وہ انکار کر دیں گے تو دجال ان سے واپس چلا جائے گا اور وہ لوگ قحط اور خشک سالی کا شکار ہو جائیں گے حتیٰ کہ ان کے پاس کچھ مال و دولت باقی نہ رہے گا۔ دجال بنجر اور ویران زمین پر نکلے گا اور اسے حکم دے گا اے زمین! اپنے خزانے نکال دے اس پر زمین کے خزانے اس کے پاس اس طرح جمع ہو جائیں گے جیسا کہ شہد کی مکھیاں، مکھیوں کی ملکہ کے پاس جمع ہوتی ہیں۔ پھر دجال ایک نوجوان کو بلائے گا اور اس کے دو ٹکڑے کر ڈالے گا جس طرح نشانہ لگانے کی غرض سے لگائی گئی کوئی چیز دو ٹکڑے ہو جاتی ہے۔ پھر اسے زندہ کر کے بلائے گا تو وہ نوجوان چپکتے، دسکتے اور خوش چہرے کے ساتھ اس کی طرف چلا آئے گا۔ اسی اثنا میں اللہ تعالیٰ مشرق کی جانب دمشق کے شہر میں سفید منارے کے پاس زرد کپڑوں میں ملبوس حضرت عیسیٰ علیہ السلام کو نازل فرمائیں گے۔ انہوں نے اپنے دونوں ہاتھ دو فرشتوں کے پروں پر رکھے ہوں گے۔ جب حضرت عیسیٰ علیہ السلام اپنا سر جھکائیں گے تو پسینہ ٹپکے گا اور جب وہ اپنا سر اٹھائیں گے تو موتی کی مانند بوندیں بہیں گی۔ جس کافر کے پاس حضرت عیسیٰ علیہ السلام اتریں گے اس کو ان کے سانس کی بھاپ لگے گی اور وہ مر جائے گا اور ان کے سانس کی بھاپ وہاں تک پہنچے گی جہاں تک ان کی نظر پہنچے گی۔“ (۱)

دجال کے مقابلے میں سخت لوگ

حضرت ابو ہریرہ رضی اللہ عنہ نے فرمایا کہ تین باتوں کی وجہ سے 'جنہیں میں نے رسول اللہ ﷺ سے سنا ہے' میں بنو تمیم سے ہمیشہ محبت کرتا ہوں۔ رسول کریم ﷺ نے ان کے بارے میں فرمایا ہے کہ ﴿هُم اَشَدُّ اُمتی عَلَی الدَّجَالِ﴾ ”یہ لوگ دجال کے مقابلے میں میری امت میں سب سے زیادہ سخت مخالف ثابت ہوں گے۔“ راوی حدیث کا بیان ہے کہ ایک مرتبہ بنو تمیم کے یہاں سے زکوٰۃ وصول ہو کر آئی تو رسول اللہ ﷺ نے فرمایا یہ ہماری قوم کی زکوٰۃ ہے۔ بنو تمیم کی ایک عورت قید ہو کر حضرت عائشہ رضی اللہ عنہا کے پاس تھی تو آپ ﷺ نے ان سے فرمایا کہ اسے آزاد کر دے کہ یہ حضرت اسماعیل علیہ السلام کی اولاد میں سے ہے۔“ (۲)

دجال کے خلاف جہاد

حضرت نواس بن سمعان رضی اللہ عنہ سے مروی طویل روایت میں ہے کہ جب عیسیٰ علیہ السلام کا نزول ہو گا تو ان کے

(۱) [مسلمہ (۲۹۳۷) کتاب الفتن: باب ذکر الدجال، ابو داود (۴۳۲۲) ترمذی (۲۲۴۰)]

(۲) [بخاری (۲۵۴۳) کتاب العتق: باب من ملک من العرب رقیقا، مسلم (۶۳۹۸) کتاب فضائل الصحابة]

سانس کی ہوا جس جس کا فریٹک پہنچے گی وہ مرجائے گا پھر ﴿فَيَطْبُئُهُ حَتَّى يَذْرِكُهُ يَبَابٍ لَّدُنْ فَيَقْتُلُهُ﴾ ”حضرت عیسیٰ علیہ السلام دجال کو تلاش کریں گے اور اسے مقام لد پر قتل کر دیں گے۔“ (۱)

دمشق کے قریب پڑاؤ

حضرت ابودرداء رضی اللہ عنہ سے روایت ہے کہ رسول اللہ ﷺ نے فرمایا ﴿إِنَّ فُسْطَاطَ الْمُسْلِمِينَ يَوْمَ الْمَلْحَمَةِ بِالْغُوطَةِ إِلَى جَانِبِ مَدِينَةٍ يُقَالُ لَهَا دِمَشْقُ مِنْ خَيْرِ مَدَائِنِ الشَّامِ﴾ ”(دجال سے) جنگ کے دوران مسلمانوں کا پڑاؤ دمشق شہر کی ایک جانب مقام غوطہ میں ہوگا اور یہ شہر شام کے شہروں میں سے بہترین شہر ہے۔“ (۲)

دجال لشکر کی ہلاکت

(۱) حضرت ابن مسعود رضی اللہ عنہ سے مروی طویل روایت میں ہے کہ مسلمان رومیوں سے جنگ کریں اور فتح حاصل کر لیں گے پھر مال غنیمت تقسیم کر رہے ہوں گے کہ ایک زور سے چیخنے والا آئے گا اور کہے گا کہ ان کے اہل و عیال میں دجال ظاہر ہو چکا ہے تو وہ لوگ سب کچھ جوان کے ہاتھوں میں ہوگا پھینک کر اس کی طرف متوجہ ہوں گے اور دس سواروں کو اطلاع حاصل کرنے کے لیے بھیجیں گے۔ (۳)

(۲) حضرت نافع بن عتبہ رضی اللہ عنہ سے روایت ہے کہ رسول اللہ ﷺ نے فرمایا تم جزیرہ عرب والوں سے لڑو گے اور اللہ تمہیں اس کا فاتح بنادے گا پھر تم فارس یعنی ایران والوں سے لڑو گے اور اللہ تمہیں اس کا فاتح بنادے گا، پھر تم روم سے لڑو گے اور اللہ تمہیں اس کا فاتح بنادے گا ﴿ثُمَّ تَغْزُونَ الدَّجَالَ فَيَفْتَحُهُ اللَّهُ﴾ ”پھر تم دجال سے لڑو گے اور اللہ تمہیں اس پر بھی فتح دے گا۔“ پھر حضرت نافع رضی اللہ عنہ نے کہا ”اے جابر! ہمارے علم کے مطابق دجال اس وقت تک نہیں نکلے گا جب تک روم فتح نہ ہو جائے۔“ (۴)

(۳) حضرت ابن عمر رضی اللہ عنہ سے مروی روایت میں ہے کہ ﴿ثُمَّ يَسْلُطُ اللَّهُ الْمُسْلِمِينَ عَلَيْهِ فَيَقْتُلُونَهُ وَ يَقْتُلُونَ شَيْعَتَهُ ...﴾ ”پھر اللہ تعالیٰ مسلمانوں کو دجال پر مسلط کر دیں گے اور مسلمان دجال اور اس کے لشکر کو قتل

(۱) [مسلم (۲۹۳۷) کتاب الفتن: باب ذکر الدجال]

(۲) [صحیح: صحیح الجامع الصغیر (۴۲۰۵) فضائل الشام والدمشق للالبانی (ص: ۱۴) ابو داؤد

(۴۲۹۸) کتاب الملاحم: باب فی المعقل من الملاحم، مسند احمد (۱۹۷/۵) شیخ شعبان ابن داؤد نے

اس کی سند کو صحیح کہا ہے۔ [الموسوعة الحديثية (۲۱۷۷۳)]

(۳) [مسلم (۲۸۹۹) کتاب الفتن: باب اقباہ الروم عند خروج الدجال]

(۴) [مسلم (۲۹۰۰) کتاب الفتن: باب ما یكون من فتوحات المسلمين قبل الدجال]

کریں گے حتیٰ کہ اگر کوئی یہودی درخت یا پتھر کی اوٹ میں چھپے گا تو وہ پکار کر مسلمان سے کہیں گے کہ یہ یہودی میرے پیچھے ہے، اسے قتل کر ڈالو۔“ (۱)

درخت اور پتھر دجال کی نشاندہی کریں گے

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿ لَا تَقُومُ السَّاعَةُ حَتَّى يَقَاتِلَ الْمُسْلِمُونَ الْيَهُودَ فَيَقْتُلُهُمُ الْمُسْلِمُونَ حَتَّى يَخْتَبِئَ الْيَهُودِيُّ مِنْ وَرَاءِ الْحَجَرِ أَوْ الشَّجَرِ فَيَقُولُ الْحَجَرُ أَوْ الشَّجَرُ يَا مُسْلِمُ! يَا عَبْدَ اللَّهِ! هَذَا يَهُودِيٌّ خَلْفِي فَتَعَالَ فَاقْتُلْهُ إِلَّا الْغَرْقَدَ فَإِنَّهُ مِنْ شَجَرِ الْيَهُودِ ﴾ ”قیامت قائم نہیں ہوگی حتیٰ کہ مسلمان یہودیوں سے قتال کریں گے اور انہیں قتل کریں گے حتیٰ کہ اگر کوئی یہودی پتھر یا درخت کے پیچھے چھپنے کی کوشش کرے گا تو وہ بھی پکار کر کہیں گے اے مسلمان! اے اللہ کے بندے! یہ میرے پیچھے یہودی ہے آؤ اسے قتل کر دو سوائے غرقہ کے درخت کے، وہ نہیں بتائے گا کیونکہ وہ یہودیوں کا درخت ہے۔“ (۲)

واضح رہے کہ ”غرقہ“ ایک کانٹے دار درخت کا نام ہے۔ یہودی اس درخت کی بہت تعظیم کرتے ہیں۔ یہی وجہ ہے کہ آج اسرائیل میں کثیر تعداد میں اس درخت کی کاشت کی جا رہی ہے۔ مدینہ منورہ کے تاریخی قبرستان کا نام بقیع الغرقہ بھی اسی وجہ سے ہے کہ اس مقام پر بہت زیادہ غرقہ کے درخت تھے پھر اسی باعث عہد نبوی میں اس قبرستان کو بقیع الغرقہ کہا جانے لگا۔

عیسیٰ علیہ السلام خود دجال کو قتل کریں گے

(۱) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿ فَيَنْزِلُ عِيسَى ابْنُ مَرْيَمَ فَأَمَّهُمْ فَإِذَا رَأَاهُ عَدُوُّ اللَّهِ ذَابَ كَمَا يَذُوبُ الْمِلْحُ فِي الْمَاءِ فَلَوْ تَرَكَهٗ لَأَنْذَابَ حَتَّى يَهْلِكَ وَلَكِنْ يَقْتُلُهُ اللَّهُ بِيَدِهِ فَيَرْبِّيهِمْ دَمَهُ فِي حَرْبَتِهِ ﴾ ”حضرت عیسیٰ علیہ السلام نازل ہوں گے اور مسلمانوں کو نماز پڑھائیں گے۔ پھر جب اللہ کا دشمن (دجال) انہیں دیکھے گا تو یوں گھٹنے لگے گا جیسے پانی میں نمک گھلتا ہے۔ اگر وہ اسے ویسے ہی چھوڑ دیں تو وہ گھٹتا ہوا خون ہی ہلاک ہو جائے گا لیکن اللہ تعالیٰ اسے حضرت عیسیٰ علیہ السلام کے ہاتھ سے قتل کرائیں گے پھر وہ ان (مسلمانوں) کو اس کا خون اپنے برقعے میں دکھائیں گے۔“ (۳)

(۱) [حسن: قصة المسيح الدجال للالباني (ص ۸۸) مسند احمد (۱۹/۷) طبرانی کبیر (۳۰۷/۲)]

(۲) [بخاری (۲۹۲۵) کتاب الجہاد والسير: باب اليهود، مسلم (۲۹۲۲) کتاب الفتن: باب لا تقوم الساعة

حتى يمر الرجل بغير الرجل فيمتني أن يكون مكان الميت من البلاء]

(۳) [مسلم (۲۸۹۷) کتاب الفتن: باب في فتح قسطنطينية و خروج الدجال ونزول عيسى ابن مريم]

(2) فرمان نبوی ہے کہ ﴿يَخْرُجُ الدَّجَالُ فِيْ اُمَّتِيْ فَيَمُكُّثُ اَرْبَعِيْنَ لَا اَدْرِيْ اَرْبَعِيْنَ يَوْمًا اَوْ اَرْبَعِيْنَ شَهْرًا اَوْ اَرْبَعِيْنَ عَامًا فَيَبْعَثُ اللّٰهُ عِيْسٰى ابْنَ مَرْيَمَ كَاَنَّهُ عُرْوَةٌ بَيْنَ مَسْعُوْدٍ فَيَطْلُبُهُ فَيُهْلِكُهُ...﴾ ”دجال میری امت میں نکلے گا اور چالیس دن تک رہے گا۔ میں نہیں جانتا چالیس دن فرمایا یا چالیس مہینے یا چالیس برس پھر اللہ تعالیٰ حضرت عیسیٰ علیہ السلام کو بھیجے گا، ان کی شکل عروہ بن مسعود کی سی ہے، وہ دجال کو ڈھونڈیں گے اور اسے قتل کریں گے، پھر سات برس تک لوگ ایسے رہیں گے کہ دو آدمیوں میں کوئی دشمنی نہیں ہوگی پھر اللہ تعالیٰ ایک ٹھنڈی ہوا بھیجے گا جو شام کی طرف سے آئے گی تو زمین پر کوئی ایسا نہ رہے گا جس کے دل میں رائی برابر ایمان یا بھلائی ہو مگر یہ ہوا اس کی جان نکال لے گی حتیٰ کہ اگر کوئی تم میں سے پہاڑ کے کلبہ میں گھس جائے تو وہاں بھی یہ ہوا پہنچ کر اس کی جان نکال لے گی۔ عبد اللہ بن مسعود نے کہا، میں نے رسول اللہ ﷺ سے سنا ہے آپ فرماتے تھے پھر برے لوگ دنیا میں رہ جائیں گے، جلد باز چڑیوں کی طرح یا بے عقل اور درندوں کی طرح ان کے اخلاق ہوں گے۔ نہ وہ اچھی بات کو اچھا سمجھیں گے نہ بری بات کو برا۔ پھر شیطان ایک صورت بنا کر ان کے پاس آئے گا اور کہے گا تم شرم نہیں کرتے۔ وہ کہیں گے پھر تو ہمیں کیا حکم دیتا ہے؟ شیطان کہے گا بت پرستی کرو۔ وہ بت پوجیں گے اور باوجود اس کے ان کی روزی کشادہ ہوگی مزے سے زندگی گزاریں گے پھر صور پھونکا جائے گا۔ اسے جو بھی سنے گا بے ہوش ہو جائے گا اور سب سے پہلے صورت کی آواز سنے گا جو اپنے اونٹنوں کے حوض کو لب کر رہا ہوگا۔ وہ بے ہوش ہو جائے گا اور دوسرے لوگ بھی بے ہوش ہو جائیں گے پھر اللہ تعالیٰ پانی برسائیں گے جو کہ شہنم کے قطروں کی مانند ہوگا۔ اس سے لوگوں کے جسم اگنے لگیں گے۔ پھر صور پھونکا جائے گا تو سب لوگ کھڑے ہو کر دیکھ رہے ہوں گے، پھر پکارا جائے گا اے لوگو! اپنے مالک کے پاس آؤ اور انہیں کھڑا کیا جائے گا، ان سے سوال ہوگا پھر کہا جائے گا کہ جہنم کے لیے ایک لشکر نکالو۔ پوچھا جائے گا کتنے لوگ؟ حکم ہوگا ہر ہزار میں سے نو سو ننانوے (۹۹۹) نکالو (یعنی ہر ہزار میں سے ایک جنتی ہوگا)۔ آپ ﷺ نے فرمایا، یہی وہ دن ہے جو بچوں کو بوڑھا کر دے گا اور یہی وہ دن ہے جب پنڈلی کھول دی جائے گی۔“ (۱)

دجال کی قتل گاہ

ایک طویل روایت میں ہے کہ ﴿فَيَطْلُبُهُ حَتّٰى يُّدْرِكُهُ بِبَابٍ لَّدَ فَيَقْتُلُهُ﴾ ”حضرت عیسیٰ علیہ السلام دجال کو تلاش کریں گے اور (ایک طویل معرکہ کے بعد) اسے مقام لد پر قتل کر دیں گے۔“ (۲)

معلوم ہوا کہ دجال کے قتل کی جگہ مقام لد ہے اور مقام لد کے متعلق امام نووی رحمہ اللہ رقمطراز ہیں ہے کہ

(۱) [مسلم (۲۹۴۰) کتاب الفتن: باب فی خروج الدجال ومکثہ فی الارض ونزول عیسی وقتلہ اباب]

(۲) [مسلم (۲۹۳۷) کتاب الفتن: باب ذکر الدجال]

((وَهُوَ بَلَدٌ قَرِيبٌ مِنْ بَيْتِ الْمُقَدَّسِ)) ”وہ بیت المقدس کے قریب ایک بستی کا نام ہے۔“ (۱) اور امام ابن اثیر رحمہ اللہ نے نقل فرمایا ہے کہ ((لَدْ مُوْضِعُ بِالشَّامِ وَقِيلَ يَفْلَسْطِينَ)) ”لہ“ ملک شام میں ایک جگہ ہے اور یہ بھی کہا گیا ہے کہ یہ فلسطین میں ایک مقام ہے۔“ (۲)

زمین پر دجال کے قیام کی مدت

دجال چالیس دن تک زمین میں وندنا تا پھرے گا اور اس مدت میں وہ ساری زمین کا چکر لگے گا۔ ان چالیس دنوں میں سے پہلا دن حقیقی سال کے برابر ہوگا ایسا ہرگز نہیں ہے کہ وہ دن مصیبت و تکلیف کی وجہ سے ایک سال کے برابر لبا معلوم ہوگا۔ اس بات کی دلیل آئندہ حدیث بھی ہے جس میں ہے کہ صحابہ نے نبی ﷺ نے دریافت کیا کہ کیا اس دن ایک دن کی پانچ نمازیں ہمیں کافی ہوں گی؟ تو آپ ﷺ نے فرمایا نہیں، بلکہ تم اپنے اوقات کا اندازہ لگا کر (پورے سال کی) نمازیں ادا کرنا۔ اسی طرح دوسرا دن ایک مہینے کے برابر اور تیسرا دن ایک ہفتے کے برابر ہوگا اور باقی سینتیس (37) دن عام دنوں کے برابر ہوں گے۔

(1) حضرت نواس بن سمعان رحمہ اللہ سے مروی روایت میں ہے کہ ایک روز رسول اللہ ﷺ نے دجال کا ذکر فرمایا اور نصیحت فرمائی کہ اے اللہ کے بندو! ثابت قدم رہنا۔ صحابہ نے دریافت کیا کہ دجال کتنی مدت زمین پر قیام کرے گا؟ آپ ﷺ نے فرمایا ﴿أَرْبَعُونَ يَوْمًا يَوْمٌ كَسَنَةٍ وَيَوْمٌ كَشْهَرٍ وَيَوْمٌ كَجُمُعَةٍ وَسَائِرُ أَيَّامِهِمْ كَأَيَّامِكُمْ﴾ ”چالیس دن جس میں سے ایک دن سال کے برابر، ایک دن ماہ کے برابر، ایک دن ہفتے کے برابر اور باقی دن عام دنوں جیسے ہوں گے۔“ صحابہ نے پھر دریافت کیا کہ اے اللہ کے رسول! جو دن سال کے برابر ہوگا اس میں ہم نمازیں کیسے ادا کریں گے؟ کیا ایک ہی دن کی نمازیں ہمیں کفایت کر جائیں گی؟ آپ ﷺ نے فرمایا نہیں! بلکہ تم اس کا اندازہ کر لینا۔ (۳)

(2) حضرت حذیفہ رحمہ اللہ کی روایت میں ہے کہ ﴿إِنَّمَا فَتْنَتُهُ أَرْبَعُونَ يَوْمًا﴾ ”بلاشبہ دجال کا فتنہ چالیس دن ہوگا۔“ (۴)

دجال کے خلاف ہونے والا معرکہ اہل حق کا آخری معرکہ ہوگا

حضرت عمران بن حصین رحمہ اللہ سے روایت ہے کہ رسول اللہ ﷺ نے فرمایا ﴿لَا تَزَالُ طَائِفَةٌ مِنْ أُمَّتِي

(۱) [شرح مسلم (۲۷۱/۸)]

(۲) [النهاية في غريب الحديث والأثر (۲۱۲/۴)]

(۳) [مسلم (۲۹۳۷) کتاب الفتن: باب ذكر الدجال، ابو داود (۴۳۲۲) ترمذی (۲۲۴۰)]

(۴) [ابن ابی شیبہ (۴۹۳/۷)]

يُقَاتِلُونَ عَلَى الْحَقِّ ظَاهِرِينَ عَلَى مَنْ نَاوَاهُمْ حَتَّى يُقَاتِلَ آخِرُهُمُ الْمَسِيحُ الدَّجَالُ ﴿میری امت کا ایک گروہ ہمیشہ حق پر جہاد کرتا رہے گا اور اپنے دشمنوں پر غالب رہے گا حتیٰ کہ ان کا آخری گروہ مسیح دجال کے خلاف جہاد کرے گا۔﴾^(۱)

عیسیٰ علیہ السلام کے ساتھ مل کر دجال کے خلاف جہاد کرنے والوں کی فضیلت

حضرت ثوبان رضی اللہ عنہ سے روایت ہے کہ رسول اللہ ﷺ نے فرمایا ﴿عَصَابَتَانِ مِنْ أُمَّتِي آخَرَزَهُمَا اللَّهُ مِنَ النَّارِ عَصَابَةٌ تَغْزُو الْهِنْدَ وَ عَصَابَةٌ تَكُونُ مَعَ عَيْسَى ابْنِ مَرْيَمَ﴾ ”میری امت کی دو جماعتوں کو اللہ تعالیٰ نے (جہنم کی) آگ سے محفوظ کر لیا ہے، ایک وہ جماعت جو ہند کے خلاف جہاد کرے گی اور دوسری وہ جماعت جو حضرت عیسیٰ بن مریم علیہ السلام کے ساتھ (مل کر دجال کے خلاف جہاد میں شریک) ہوگی۔“^(۲)

دجال کے متعلق طویل حدیث ابو امامہ

حضرت ابو امامہ رضی اللہ عنہ سے مروی طویل روایت میں ہے کہ رسول اللہ ﷺ نے فرمایا کہ اے لوگو! جب سے اللہ تعالیٰ نے آدم علیہ السلام کی اولاد کو پیدا کیا ہے کوئی فتنہ دجال کے فتنے سے بڑھ کر نہیں ہے۔ اللہ تعالیٰ نے جس نبی کو بھی بھیجا اس نے اپنی امت کو دجال سے ڈرایا۔ میں آخری نبی ہوں اور تم آخری امت ہو، وہ لامحالہ تمہاری طرف خروج کرے گا۔ اگر اس کے نکلنے کے وقت میں تمہارے درمیان موجود ہوا تو میں ہر مسلمان کی طرف سے اس کے سامنے جہت پیش کروں گا اور اگر اس کا خروج میرے بعد ہوا تو ہر آدمی خود اپنی جہت پیش کرے گا اور میں ہر مسلمان کے لیے اپنے بعد اللہ کو چھوڑ رہا ہوں۔ وہ شام اور عراق کے درمیان ایک شگاف میں سے نکلے گا اور دائیں بائیں (ہر طرف) فساد برپا کرے گا۔ اے اللہ کے بندو! اے لوگو! ثابت قدم رہنا، میں تمہارے لیے اس کے ایسے اوصاف بیان کروں گا جو مجھ سے پہلے کسی نبی نے بیان نہیں کیے ہوں گے۔ وہ کہے گا میں تمہارا رب ہو لیکن تم اپنے رب کو مرنے سے پہلے یعنی زندگی میں نہیں دیکھ سکو گے۔ اور دجال کا نا ہے مگر تمہارا رب ایسا نہیں ہے۔ اس کی دونوں آنکھوں کے درمیان لفظ کافر لکھا ہوگا۔ اس کو ہر پڑھا لکھا اور آن پڑھ مومن پڑھ سکے گا۔ دجال کا ایک فتنہ تو یہ

(۱) [صحیح: السلسلة الصحيحة (۱۹۵۹) صحیح ابو داود، ابو داود (۲۴۸۴) کتاب الجہاد: باب فی دوام الجہاد، المستکاة (۳۸۱۹) مسند احمد (۴۳۷۱۴)] شیخ شعیب ارنؤوط نے اس کی سند کو مسلم کی شرط پر صحیح کہا ہے۔ [الموسوعة الحديثية (۱۹۹۳۴)]

(۲) [صحیح: السلسلة لصحيحة (۱۹۳۴) صحیح الجامع (۴۰۱۲) نسائی (۳۱۷۷) کتاب الجہاد: باب غزوة الهند، بيهقي في السنن الكبرى (۱۸۳۸۱) طبرانی اوسط (۶۷۴۱) مسند احمد (۲۷۸۱۵)] شیخ شعیب ارنؤوط نے اس حدیث کو حسن کہا ہے۔ [الموسوعة الحديثية (۲۰۲۴۴۹)]

ہے کہ اس کے پاس جنت بھی ہوگی اور دوزخ بھی۔ اس کی جنت اصل میں دوزخ ہے اور اس کی دوزخ اصل میں جنت ہے۔ جو اس کی آگ کی آزمائش میں پڑے وہ اللہ کی پناہ مانگے۔ اسے سورہ کہف کی ابتدائی آیات پڑھنی چاہئیں۔ اس کا ایک فتنہ یہ ہے کہ وہ بدو (دیہاتی) سے کہے گا کہ اگر میں تمہارے ماں باپ کو زندہ کر دوں تو کیا تم میرے رب ہونے کی گواہی دو گے؟ وہ کہے گا کہ ہاں۔ پھر شیطان اس کے ماں باپ کی صورت میں اس کے سامنے کھڑا ہو جائے گا۔ وہ کہیں گے اے میرے بیٹے! اس کی پیروی کرو، یہ تمہارا رب ہے۔

اس کا ایک فتنہ یہ ہوگا کہ وہ کسی انسان پر قابو پا کر اس کو قتل کر دے گا، پھر اسے آڑے سے دو حصوں میں چیر ڈالے گا، پھر کہے گا میرے اس بندے کی طرف دیکھو میں اسے دوبارہ زندہ کر دوں گا، مگر وہ پھر بھی کہے گا کہ میرے سوا اس کا کوئی رب ہے۔ چنانچہ اللہ اسے دوبارہ زندہ کر دے گا اور وہ خبیث اسے کہے گا تمہارا رب کون ہے؟ وہ کہے گا کہ میرا رب تو اللہ ہے اور تو اللہ کا دشمن ہے، تو دجال ہے۔ اللہ کی قسم! تمہارے متعلق مجھے آج کے دن سے بڑھ کر کبھی بھی بصیرت حاصل نہیں تھی۔ یہ بھی اس کا فتنہ ہے کہ وہ آسمان کو بارش برسانے کا حکم دے گا تو وہ بارش برسائے گا۔ وہ زمین کو اگانے کا حکم دے گا تو وہ اگانے لگے گی۔ اس کا ایک فتنہ یہ ہے کہ وہ ایک قبیلے کے پاس سے گزرے گا جو اس کی تکذیب کرے گا اور اس کے تمام چرنے والے جانور ہلاک ہو جائیں گے۔ ایک فتنہ اس کا یہ ہے کہ وہ ایک قبیلے کے پاس سے گزرے گا جو اس کی تصدیق کرے گا تو وہ آسمان کو بارش برسانے اور زمین کو نباتات اگانے کا حکم دے گا تو بارش بھی برے گی اور زمین نباتات بھی اگائے گی حتیٰ کہ ان کے مویشی اسی دن سے بہت زیادہ مونے تازے ہونا شروع ہو جائیں گے، ان کے پہلو تن جائیں گے اور ان کے تھن دودھ سے بھر جائیں گے۔

وہ زمین کی ہر چیز کو روند کر اس پر غالب آئے گا سوائے مکہ اور مدینہ کے، وہ ان کے جس راستے کی طرف آئے گا وہاں اسے فرشتے تلوار سوننتے ہوئے ملیں گے حتیٰ کہ وہ بنجر زمین کے موز پر ایک قسم کی سرخ زمین پر پڑاؤ ڈالے گا۔ مدینہ اپنے رہائشیوں سمیت تین مرتبہ لرز اٹھے گا۔ اس میں رہنے والا ہر منافق مرد اور عورت نکل کر اس کی طرف چلے آئیں گے۔ وہ خبیث مدینہ سے اس طرح دور ہٹ جائے گا جیسے دھوکنی لوہے کا میل کچیل دور کر دیتی ہے۔ اس دن کونجات کا دن کہا جائے گا۔ پوچھا گیا ان دنوں عرب کہاں ہوں گے؟ آپ ﷺ نے فرمایا، وہ ان دنوں تھوڑے ہوں گے۔ ایک مرد صالح مسلمانوں کا امام ہوگا۔ جس دوران ان کا امام آگے بڑھ کر ان کو صبح کی نماز پڑھا رہا ہوگا اس صبح حضرت عیسیٰ علیہ السلام کا نزول ہوگا۔ وہ امام اپنے پاؤں پیچھے ہٹ جائے گا تا کہ عیسیٰ علیہ السلام آگے بڑھ کر نماز پڑھائیں۔ حضرت عیسیٰ علیہ السلام اس کے دونوں کاندھوں پر ہاتھ رکھ کر کہیں گے، آگے بڑھو اور جماعت کراؤ کیونکہ اقامت تو آپ کے لیے کہی گئی ہے، اس لیے نماز بھی امام پڑھائے گا۔ جب وہ امام چلا جائے گا تو حضرت عیسیٰ علیہ السلام کہیں گے دروازہ کھول دو۔ دروازہ کھول دیا جائے گا۔ دروازے کے پیچھے دجال ستر (70) ہزار

یہودیوں سمیت موجود ہوگا۔ ان میں سے ہر ایک کے پاس تیز تلوار ہوگی۔ جب دجال حضرت عیسیٰ علیہ السلام کو دیکھے گا تو یوں کھلنے لگے گا جیسے نمک پانی میں پکھلتا ہے اور وہ بھاگ جائے گا۔ حضرت عیسیٰ علیہ السلام اسے لہر شرتی کے دروازے پر جالیں گے اور اسے (وہیں) قتل کر دیں گے۔ اللہ تعالیٰ یہودیوں کو شکست دے گا۔ اللہ کی مخلوق میں سے یہودی جس چیز کی بھی پناہ لے گا وہ بول اٹھے گی خواہ وہ پتھر ہو، درخت ہو، دیوار ہو یا کوئی جانور سوائے غرقہ کے درخت کے، کیونکہ وہ تو یہودیوں کا درخت ہے اس لیے نہیں بولے گا۔ وہ چیز کہے گی، اے اللہ کے بندے مسلمان! یہ رہا یہودی آؤ اسے قتل کر دو۔

حضرت عیسیٰ علیہ السلام کی حیثیت میری امت کے درمیان ایک انصاف پسند جج اور ایک عادل امام کی ہوگی۔ وہ صلیب توڑ دیں گے، خنزیر کو ذبح کر ڈالیں گے، جزیہ ساقط کریں گے، زکوٰۃ معاف کر دیں گے، وہ کینہ اور بغض کو ختم کر دیں گے، وہ ہر گرم چیز کی گرمی کو نکال پھینکیں گے حتیٰ کہ بچہ سانپ کے بل میں اپنا ہاتھ ڈالے گا تو وہ اسے کوئی نقصان نہ پہنچا سکے گا، ایک بچی شیر کو تکلیف پہنچائے گی مگر وہ اسے ضرر نہ پہنچا سکے گا، بھیڑ یا بھیڑوں کی کتے کی مانند رکھوالی کرے گا۔ دنیا امن اور چین سے اس طرح بھر جائے گی جیسے برتن پانی سے بھر جاتا ہے۔ اتفاق و اتحاد کا دور دورہ ہوگا۔ اللہ کے سوا کسی کی عبادت نہیں ہوگی۔ جنگ اپنے ہتھیار ڈال دے گی۔ قریش اپنی حکومت چھین لیں گے اور زمین چاند کے فرش کی طرح ہوگی۔ اس سے وہ نباتات اگیں گی جو آدم کے وقت اگتی تھیں یہاں تک کہ لوگ انگور کے ایک گچھے کو ل کر کھائیں گے اور وہ انہیں سیر کر دے گا۔ لوگ ایک انار مل کر کھائیں گے تو وہ ان کا پیٹ بھر دے گا۔ نیل اتنے اور اتنے پیسوں میں مل جائے گا اور گھوڑے کی قیمت چند درہم ہوگی۔ دجال کے خروج سے پہلے تین سال سخت ہوں گے جن میں لوگ سخت بھوک میں مبتلا ہوں گے۔ پہلے سال اللہ تعالیٰ آسمان کو حکم دے گا کہ ایک تہائی بارش روک لو اور زمین کو حکم ملے گا کہ ایک تہائی نباتات روک لے۔ پھر دوسرے سال آسمان کو حکم ہوگا کہ دو تہائی بارش روک لے اور زمین کو حکم ملے گا کہ دو تہائی نباتات روک لے۔ پھر تیسرے سال آسمان کو حکم ہوگا کہ ساری کی ساری بارش روک لے چنانچہ ایک قطرہ بھی نہیں ٹپکے گا اور زمین کو حکم ہوگا کہ تمام نباتات روک لے چنانچہ کوئی سبزہ نہیں اُگے گا۔ کھر والا کوئی جانور باقی نہیں بچے گا سوائے اس کے جسے اللہ بچائے۔ پوچھا گیا، ان دنوں لوگ زندہ کیسے رہیں گے؟ تو آپ ﷺ نے فرمایا، تہلیل، تکبیر اور تہمید سے، یہ (اذا کار) انہیں کھانے کا کام دیں گے۔^(۱)

(۱) [ابن ماجہ (۴۰۷۷) کتاب الفتن: باب فتنۃ الدجال و خروج عیسیٰ ابن مریم و خروج یاجوج ماجوج،

مسند ترمذی حاکم (۵۳۶۶/۴) السنۃ لابن ابی عاصم (۳۹۱) الشریعۃ لآجری (ص: ۳۷۵) طبرانی کبیر (۷۶۳۵/۸) عبد اللہ بن أحمد فی السنۃ (ص: ۱۳۸-۱۳۹) ابن عساکر فی التاریخ (۶۱۱/۱) اگرچہ اس روایت کی سند میں ضعف ہے لیکن شیخ البانیؒ نے نہایت کوشش و جستجو سے یہ ثابت کیا ہے کہ اس روایت میں مذکور تمام باتیں دیگر صحیح احادیث سے ثابت ہیں۔ مزید تفصیل کے لیے ملاحظہ ہو: قصۃ المسیح الدجال للآلبنی]

کیا ابن صیاد دجال تھا؟

مختلف احادیث میں ابن صیاد کا ذکر ملتا ہے جن سے معلوم ہوتا ہے کہ ابن صیاد مدینہ کا رہائشی، نو عمر، کاہن اور ایک یہودی تھا۔ البتہ اس میں کچھ ایسے اوصاف پائے جاتے تھے جن کے باعث صحابہ اور خود نبی کریم ﷺ کو بھی شبہ تھا کہ شاید یہی دجال اکبر ہے۔ بہر حال دلائل سے جو بات ثابت ہوتی ہے وہ یہ ہے کہ ابن صیاد دجال نہیں تھا بلکہ ایک ایسا شخص تھا جس میں کچھ دجالی صفات موجود تھیں، وہ پہلے تو یہودی تھا لیکن نبی کریم ﷺ کی وفات کے بعد مسلمان ہو گیا تھا لہذا وہ صحابی نہیں بلکہ تابعی تھا۔ ابن صیاد کے متعلق کچھ تفصیل حسب ذیل ہے، ملاحظہ فرمائیے۔

✽ ابن صیاد کی عجیب صورت و کیفیت:

(1) حضرت جابر رضی اللہ عنہ سے مروی روایت میں ہے کہ ﴿أَنَّ أَمْرَأَةً مِّنَ الْيَهُودِ بِالْمَدِينَةِ وَلَدَتْ غُلَامًا مَّسْمُوحَةً عَيْنُهُ طَالِعَةٌ نَّابَةٌ فَاشْفَقَ رَسُولُ اللَّهِ ﷺ أَنْ يَكُونَ الدَّجَالُ﴾ ”مدینہ کی ایک یہودی عورت نے ایسا بچہ جنا جس کی آنکھ مٹی ہوئی تھی اور کچلی کا دانت ظاہر تھا تو رسول اللہ ﷺ کو یہ گھبراہٹ ہوئی کہ کہیں یہ دجال ہی نہ ہو۔“ (۱)

(2) حضرت نافع کا بیان ہے کہ ﴿لَفِي ابْنِ عُمَرَ ابْنِ صَيَّادٍ فِي بَعْضِ طُرُقِ الْمَدِينَةِ فَقَالَ لَهُ قَوْلًا أَغْضَبَهُ فَانْتَفَخَ حَتَّى مَلَأَ الشُّكَّةَ﴾ ”حضرت ابن عمر رضی اللہ عنہما ابن صیاد سے مدینے کے کسی راستے میں ملے اور اس سے کوئی ایسی بات کی جس سے وہ غصہ میں آکر پھول گیا حتیٰ کہ پوری گلی کو بھر دیا۔“ (۲)

(3) حضرت ابن عمر رضی اللہ عنہما نے فرمایا کہ ﴿فَلَقَبْتُهُ لَقَبَةً أُخْرَى وَ قَدْ نَفَرْتُ عَنْهُ ...﴾ ”پھر میں اس (ابن صیاد) سے دوبارہ ملا تو اس کی آنکھ پھولی ہوئی تھی، میں نے کہا یہ تیری آنکھ کا کیا حال ہے جو میں دیکھ رہا ہوں۔ اس نے کہا، میں نہیں جانتا۔ میں نے کہا، آنکھ تیرے سر میں ہے اور تو کہتا ہے کہ میں نہیں جانتا۔ اس نے کہا اگر اللہ چاہے تو تیری اس لکڑی میں آنکھ پیدا کر دے۔ پھر اس نے ایسی آواز نکالی جیسے گدھا زور سے آواز نکالتا ہے۔“ (۳)

(4) حضرت ابوسعید خدری رضی اللہ عنہ سے مروی روایت میں ہے کہ ایک مرتبہ ابن صیاد نے کہا کہ ﴿وَاللَّهِ إِنِّي لَا عِلْمَ الْآنَ حَيْثُ هُوَ وَاعْرِفْ أَبَاهُ وَ أُمَّهُ قَالَ وَقِيلَ لَهُ أَيْسُرُكَ إِنَّكَ ذَاكَ الرَّجُلُ؟ قَالَ فَقَالَ لَوْ عُرِضَ عَلَيَّ مَا كَرِهْتُ﴾ ”اللہ کی قسم! میں اچھی طرح جانتا ہوں دجال اس وقت کہاں ہے اور اس کے ماں

(۱) [اسنادہ جید: مسند احمد (۳/۳۶۸) شرح مشکل الآثار (۲۹۴۶) شرح السنة (۴۲۷۴)] شیخ شعیب

ارناؤوط نے اس کی سند کو مسلم کی شرط پر کہا ہے۔ [الموسوعة الحديثية (۱۴۹۰)]

(۲) [مسلم (۲۹۳۲) کتاب الفتن: باب ذکر ابن صیاد، مسند احمد (۶/۲۸۴)]

(۳) [مسلم (۲۹۳۲) کتاب الفتن: باب ذکر ابن صیاد]

باپ کو بھی پہچانتا ہوں۔ لوگوں نے ابن صیاد سے پوچھا، تجھے پسند ہے کہ تو ہی دجال ہو؟ اس نے کہا، اگر مجھے دجال بنایا جائے تو میں ناپسند نہیں کروں گا۔“ (۱)

ابن صیاد کی اسی عجیب صورت و کیفیت کا ہی نتیجہ تھا کہ صحابہ کو شک تھا کہ کہیں یہ دجال اکبر ہی نہ ہو، اسی لیے بعض صحابہ قسم اٹھا کر اسے دجال کہا کرتے تھے۔

بعض صحابہ کا ابن صیاد کو دجال سمجھنا:

(۱) حضرت ابن عمر رضی اللہ عنہما فرمایا کرتے تھے کہ ﴿وَاللّٰهُ مَا أَشْكُ أَنَّ الْمَسِيحَ الدَّجَالَ ابْنَ صَيَّادٍ﴾ ”اللہ کی قسم! مجھے اس بات میں شک نہیں کہ مسیح دجال ابن صیاد ہی ہے۔“ (۲)

(۲) محمد بن منکدر کا بیان ہے کہ ﴿رَأَيْتُ جَابِرَ بْنَ عَبْدِ اللَّهِ يَحْلِفُ بِاللَّهِ أَنَّ ابْنَ الصَّيَّادِ الدَّجَالَ قُلْتُ تَحْلِفُ بِاللَّهِ ...﴾ ”میں نے حضرت جابر بن عبد اللہ رضی اللہ عنہ کو دیکھا کہ وہ اللہ کی قسم اٹھا کر فرماتے تھے کہ ابن صیاد ہی دجال ہے۔ میں نے کہا کہ آپ اللہ کی قسم کیوں اٹھا رہے ہیں؟ تو وہ کہنے لگے میں نے حضرت عمر رضی اللہ عنہ کو اس بات پر (کہ ابن صیاد دجال ہے) نبی کریم ﷺ کے پاس قسم اٹھاتے ہوئے دیکھا ہے اور آپ ﷺ نے انہیں منع نہیں فرمایا۔“ (۳)

غالباً نبی کریم ﷺ نے صحابہ کو اس لیے منع نہیں فرمایا کیونکہ آپ کو خود بھی ابن صیاد کے متعلق شبہ تھا اسی لیے آپ گاہے گاہے ابن صیاد کی تحقیق کیا کرتے تھے۔

نبی ﷺ اور ابن صیاد کی تحقیق:

(۱) حضرت ابن عمر رضی اللہ عنہما فرماتے ہیں کہ ﴿أَنَّ عُمَرَ انْطَلَقَ مَعَ النَّبِيِّ ﷺ فِي رَهْطٍ قَبْلَ ابْنِ صَيَّادٍ حَتَّى وَجَدُوهُ يَلْعَبُ مَعَ الصَّبْيَانِ ...﴾ ”حضرت عمر رضی اللہ عنہما رسول اللہ ﷺ کے ساتھ کچھ دوسرے ساتھیوں کی معیت میں ابن صیاد کے پاس گئے۔ آپ کو وہ بنو مغالہ کے مکانوں کے پاس بچوں کے ساتھ کھیلتا ہوا ملا۔ ان دنوں ابن صیاد جوانی کے قریب تھا۔ اسے آپ کے آنے کی کوئی خبر ہی نہیں ہوئی۔ آپ نے اس پر اپنا ہاتھ رکھا تو اسے معلوم ہوا۔ پھر آپ نے فرمایا، اے ابن صیاد! کیا تم گواہی دیتے ہو کہ میں اللہ کا رسول ہوں۔ ابن صیاد رسول اللہ ﷺ کی طرف دیکھ کر بولا، ہاں میں گواہی دیتا ہوں کہ آپ ان پڑھوں کے رسول ہیں۔ پھر اس نے نبی

(۱) [مسلم (۲۹۲۷) کتاب الفتن: باب ذکر ابن صیاد]

(۲) [صحيح الاسناد: المشكاة (۵۵۰۱) صحيح ابو داود، ابو داود (۴۳۳۰) كتاب الملاحم: باب خبر ابن الصائد]

(۳) [بخاری (۷۳۵۵) كتاب الاعتصام: باب من رأى ترك النكير من النبی حجة لامن غیر الر رسول، مسلم]

کریم ﷺ سے دریافت کیا، کیا آپ اس کی گواہی دیتے ہیں کہ میں بھی اللہ کا رسول ہوں؟ یہ بات سن کر رسول اللہ ﷺ نے اسے چھوڑ دیا اور فرمایا میں اللہ اور اس کے رسولوں پر ایمان لایا۔ پھر آپ نے اس سے پوچھا کہ تجھے کیا دکھائی دیتا ہے؟ ابن صیاد بولا کہ میرے پاس سچی اور جھوٹی دونوں خبریں آتی ہیں۔ نبی کریم ﷺ نے فرمایا، پھر تو تیرا سب کام غلط ملط ہو گیا۔ پھر آپ نے (اللہ کے لیے) اس سے فرمایا، اچھائیں نے ایک بات دل میں رکھی ہے وہ بتلا؟ آپ ﷺ نے سورہ دخان کی آیت ﴿فَارْتَقِبْ يَوْمَ تَأْتِي السَّمَاءُ بِدُحَانٍ مُّبِينٍ﴾ کا تصور کیا (ابن صیاد نے کہا، وہ دغ ہے۔ آپ ﷺ نے فرمایا، چل دور ہو جا تو اپنی بساط سے آگے کبھی نہ بڑھ سکے گا۔ حضرت عمر رضی اللہ عنہ نے فرمایا، اے اللہ کے رسول! مجھ کو چھوڑ دیجئے میں اس کی گردن مار دیتا ہوں۔ آپ نے فرمایا اگر یہ دجال ہے تو تم اس پر غالب نہیں ہو سکو گے اور اگر یہ دجال نہیں تو اسے قتل کرنا تیرے لیے بہتر نہیں۔“ (۱)

(2) ایک دوسری روایت میں ہے کہ حضرت ابن عمر رضی اللہ عنہما نے فرمایا کہ ﴿انْطَلَقْ بَعْدَ ذَلِكَ رَسُولُ اللَّهِ ﷺ وَابْنُ بَنِي كَعْبٍ إِلَى النَّخْلِ الَّتِي فِيهَا ابْنُ صَيَّادٍ...﴾ ”پھر ایک دن نبی ﷺ اور حضرت ابی بن کعب رضی اللہ عنہما دونوں مل کر ان کھجور کے درختوں میں گئے جہاں ابن صیاد تھا۔ (آپ ﷺ چاہتے تھے کہ ابن صیاد آپ کو نہ دیکھے اور) اس سے پہلے کہ وہ آپ کو دیکھے آپ غفلت میں اس کی کچھ باتیں سن لیں۔ آخر آپ نے اس کو دیکھ لیا وہ ایک چادر اوڑھے پڑا تھا کچھ گن گن یا پھن پھن کر رہا تھا۔ لیکن مشکل یہ ہوئی کہ ابن صیاد کی ماں نے دور ہی سے آپ کو دیکھ لیا۔ آپ کھجور کے تنوں میں چھپ چھپ کر جا رہے تھے۔ اس نے پکار کر ابن صیاد سے کہہ دیا صاف! (یہ ابن صیاد کا نام تھا) دیکھو محمد (ﷺ) آن پہنچے۔ یہ سنتے ہی وہ اٹھ کھڑا ہوا۔ آپ نے فرمایا، کاش اس کی ماں ابن صیاد کو باتیں کرنے دیتی تو وہ اپنا حال واضح کر دیتا۔“ (۲)

www.KitaboSunnat.com

ابن صیاد کی طرف سے دجال ہونے کی تردید:

حضرت ابوسعید خدری رضی اللہ عنہ کا بیان ہے کہ ﴿قَالَ لِي ابْنُ صَائِدٍ فَأَخَذَتْنِي مِنْهُ ذِمَامَةٌ هَذَا عَذَرْتُ النَّاسَ مَا لِي وَلَكُمْ يَا أَصْحَابَ مُحَمَّدٍ... لَوْ عَرِضَ عَلَيَّ مَا كَرِهْتُ﴾ ”ابن صیاد نے مجھ سے کچھ باتیں کہیں جن کی وجہ سے مجھے (اسے برا کہنے میں) شرم محسوس ہوئی۔ اس نے کہا، میں نے اپنے بارے میں لوگوں سے معذرت کی (کہ میں دجال نہیں) لیکن اے رسول اللہ کے صحابہ! پتہ نہیں تمہیں میرے بارے میں کیا گمان ہے، کیا رسول اللہ ﷺ نے فرمایا نہیں کہ دجال یہودی ہوگا اور میں تو مسلمان ہوں، آپ نے فرمایا ہے کہ دجال کی اوراد نہیں ہوگی اور میری اولاد ہے، آپ نے فرمایا اللہ تعالیٰ نے دجال کا مکہ میں داخلہ حرام کیا ہے لیکن میں نے توج

(۱) [بخاری (۱۳۵۳) کتاب الجنائز: باب اذا اسلم الصبي فمات هي يرضى عليه، مسلم (۲۹۳۰)]

(۲) [بخاری (۱۳۵۵) کتاب الجنائز: باب اذا اسلم الصبي فمات هل يرضى عليه، مسلم (۲۹۳۰)]

کیا ہے۔ وہ ایسی باتیں کرتا رہا قریب تھا کہ میں اس کی باتوں پر یقین کر لیتا لیکن ساتھ ہی اس نے کہا، اللہ کی قسم! میں اچھی طرح جانتا ہوں دجال اس وقت کہاں ہے اور اس کے ماں باپ کو بھی پہچانتا ہوں۔ لوگوں نے ابن صیاد سے پوچھا، تجھے پسند ہے کہ تو ہی دجال ہو؟ اس نے کہا، اگر مجھے دجال بنایا جائے تو میں ناپسند نہیں کروں گا۔“ (۱)

در حقیقت ابن صیاد دجال نہیں:

نصوص کتاب وسنت میں غور کرنے سے معلوم ہوتا ہے کہ ابن صیاد دجال نہیں بلکہ دجال کوئی دوسرا شخص ہے جس کا ظہور قیامت کے قریب ہوگا جیسا کہ حضرت تمیم داری رضی اللہ عنہ کی روایت میں ہے کہ انہوں نے ایک ویران جزیرے میں دجال کو لوہے کی زنجیروں میں جکڑا ہوا دیکھا اور پھر نبی صلی اللہ علیہ وسلم نے ان کی تصدیق بھی فرمائی جبکہ ابن صیاد اس وقت مدینہ میں موجود تھا۔ اس سے معلوم ہوا کہ ابن صیاد دجال نہیں کیونکہ دجال تو وہ تھا جو ویران جزیرے میں تھا۔ (۲) دجال کے متعلق حدیث میں ہے کہ وہ بے اولاد ہوگا جبکہ ابن صیاد کی اولاد تھی۔ (۳) دجال مکہ اور مدینہ میں داخل نہیں ہو سکے گا جبکہ ابن صیاد پیدا ہی مدینہ میں ہوا اور اس کا مکہ میں داخلہ بھی صحیح احادیث سے ثابت ہے۔ (۴)

علاوہ ازیں نبی صلی اللہ علیہ وسلم نے خروج دجال کی جو علامات بتلائی ہیں وہ ابن صیاد کی آمد سے پہلے موجود نہ تھیں مثلاً آپ صلی اللہ علیہ وسلم نے فرمایا ہے کہ ”قطن ظنیہ کی فتح دجال کے خروج کا اعلان ہوگی۔“ (۵) یہ بھی صحیح احادیث سے ثابت ہے کہ خروج دجال سے پہلے دریائے فرات سے سونے کے پہاڑ کا ظہور ہوگا۔ (۶) اب ایسی کوئی علامت ابن صیاد کے ظہور کے وقت میں نہ تھی لہذا ثابت ہوا کہ ابن صیاد دجال نہیں تھا۔ دجال کے متعلق حدیث میں ہے کہ اس کے ایک ہاتھ میں آگ ہوگی اور ایک ہاتھ میں پانی، اس کی آگ فی الحقیقت جنت ہوگی اور اس کا پانی فی الحقیقت آگ، جبکہ ابن صیاد کے پاس ایسا کچھ بھی نہیں تھا۔ (۷)

فرمان نبوی کے مطابق دجال خدائی کا دعویٰ کرے گا (۸) جبکہ ابن صیاد نے ایسا کوئی دعویٰ نہیں کیا۔ دجال

(۱) [مسلم (۲۹۲۷) کتاب الفتن: باب ذکر ابن صیاد]

(۲) [مسلم (۲۹۴۶) کتاب الفتن: باب قصۃ الحساسة، ابو داؤد (۴۳۲۵) ابن ماجہ (۲۰۴۵)]

(۳) [مسلم (۲۹۲۷) کتاب الفتن: باب ذکر ابن صیاد]

(۴) [مسلم (۲۹۲۸) کتاب الفتن: باب ذکر ابن صیاد]

(۵) [صحیح: صحیح الجامع (۴۰۹۶) ابو داؤد (۴۲۹۴) کتاب الملاحم: باب فی امارات الملاحم]

(۶) [مسلم (۲۸۹۵) کتاب الفتن: باب لا تقوم الساعة حتی یحمر الفرات عن جبل من ذهب]

(۷) [مسلم (۲۹۳۴) کتاب الفتن: باب ذکر الدجال]

(۸) [صحیح: السلسلة الصحيحة (۲۸۰۸) مسند احمد (۴۱۰/۵) مستدرک حاکم (۸۵۵۱)]

کے ماتھے پر کافر لکھا ہوگا^(۱) جبکہ ابن صیاد کے ماتھے پر ایسے کوئی الفاظ نہیں تھے۔ زمین پر دجال کی مدت قیام کے متعلق نبی ﷺ نے فرمایا ہے کہ وہ زمین میں چالیس دن قیام کرے گا جن میں سے پہلا دن سال کے برابر ہوگا، دوسرا دن...^(۲) اب اگر ابن صیاد کی زندگی کو دیکھا جائے تو پتہ چلتا ہے کہ وہ دجال کی مدت قیام سے زیادہ زمین میں مقیم رہا کیونکہ وہ مدینہ میں پیدا ہوا اور وہیں جوان ہوا اور پھر نبی ﷺ کی وفات کے بعد تک زندہ رہا۔

اس حوالے سے معروف مفسر، مؤرخ اور محدث امام ابن کثیر رحمہ اللہ کا بھی یہی فیصلہ ہے، چنانچہ وہ رقمطراز ہیں کہ ((لَيْسَ ابْنُ صَيَّادٍ هُوَ الدَّجَالُ الْأَكْبَرُ ...)) ”ابن صیاد دجال اکبر تو نہیں البتہ وہ بڑے بڑے دجالوں میں سے ایک ہے (اس عنوان کے بعد فرماتے ہیں کہ) بعض علما نے کہا ہے کہ بعض صحابہ ابن صیاد کو دجال سمجھتے تھے حالانکہ وہ دجال نہیں تھا بلکہ وہ تو محض ایک جھوٹا آدمی تھا۔“^(۳) ایک دوسرے مقام پر نقل فرماتے ہیں کہ ((وَالْأَحَادِيثُ الْوَارِدَةُ فِي ابْنِ صَيَّادٍ كَثِيرَةٌ ...)) ”ابن صیاد کے متعلق بہت زیادہ احادیث موجود ہیں اور ان احادیث میں سے بعض میں ابن صیاد کے معاملے کے متعلق توقف ہی ہے کہ آیا وہ دجال ہے یا نہیں؟ یہ بھی احتمال ہے کہ (آپ ﷺ کا ابن صیاد کے متعلق تردد اور شک) دجال کی تعیین کی وحی نازل ہونے سے پہلے ہو اور اس مسئلے میں گزشتہ حضرت تمیم داری رحمہ اللہ کی حدیث فیصلہ کر دینے والی ہے اور عنقریب ہم کچھ ایسی احادیث ذکر کریں گے جن سے ثابت ہوتا ہے کہ ابن صیاد دجال نہیں ہے۔“^(۴)

شیخ الاسلام امام ابن تیمیہ رحمہ اللہ کی بھی یہی رائے ہے کہ ابن صیاد دجال نہیں۔^(۵) نیز امام بیہقی رحمہ اللہ فرماتے ہیں کہ ((إِنَّ الدَّجَالَ الْأَكْبَرَ الَّذِي يَخْرُجُ فِي آخِرِ الزَّمَانِ غَيْرُ ابْنِ صَيَّادٍ ...)) ”وہ دجال اکبر جو آخری زمانے میں خروج کرے گا ابن صیاد نہیں... اور جو لوگ بالجزم ابن صیاد کو ہی دجال ٹھہراتے تھے انہوں نے حضرت تمیم داری رحمہ اللہ کی حدیث نہیں سنی ہوگی۔“^(۶)

❁ ابن صیاد، ایک کاهن:

ابن صیاد یہودی النسل تھا اور محض ایک کاهن تھا۔ جیسا کہ جب رسول اللہ ﷺ نے ابن صیاد سے دریافت فرمایا کہ ”تو کیا دیکھتا ہے؟“ تو اس نے کہا ﴿يَأْتِينِي صَادِقٌ وَكَاذِبٌ﴾ ”میرے پاس سچا اور جھوٹا دونوں آتے

(۱) [مسلم (۲۹۳۳) کتاب الفتن: باب ذکر الدجال]

(۲) [مسلم (۲۹۳۷) کتاب الفتن: باب ذکر الدجال، ترمذی (۲۲۴۰) ابن ماجہ (۴۰۷۵)]

(۳) [النهاية في الفتن (۸۵/۱)]

(۴) [النهاية في الفتن (۹۳/۱)]

(۵) [الفرقان بين اولياء الرحمن (ص: ۷۷)]

(۶) [کما فی نیل الأوطار (۲۰/۸)]

ہیں۔“ (۱) ایک مرتبہ آپ ﷺ نے ابن صیاد سے جنت کی مٹی کے متعلق پوچھا کہ وہ کیسی ہے؟ تو اس نے جواب دیا کہ ﴿دَرَمَكَةٌ بَيْضَاءٌ مِسْكٌ﴾ ”جنت کی مٹی باریک، سفید، کستوری کی مانند ہے۔“ اس پر آپ ﷺ نے اس کی تصدیق فرمائی۔ (۲) ایک روایت میں ہے کہ ابن صیاد نے کہا ”اللہ کی قسم! مجھے دجال کی پیدائش کی جگہ، اس کی رہائش اور اب وہ کہاں ہے، سب علم ہے۔“ اس نے یہ بھی کہا کہ ”میں اس کے ماں باپ کو بھی جانتا ہوں۔“ (۳) ایک اور موقع پر جب رسول اللہ ﷺ نے ابن صیاد سے پوچھا کہ تو کیا دیکھتا ہے؟ تو اس نے جواب دیا ﴿آرَى عَرْشًا عَلَى الْمَاءِ ...﴾ ”میں پانی پر عرش دیکھتا ہوں۔“ آپ ﷺ نے فرمایا، تو سمندر پر پلیس کا عرش دیکھتا ہے۔ پھر آپ ﷺ نے پوچھا اور کیا دیکھتا ہے؟ اس نے کہا، میں دو بچوں اور ایک جھوٹے کو دیکھتا ہوں یا کہا کہ میں دو جھوٹوں اور ایک سچے کو دیکھتا ہوں۔ آپ ﷺ نے فرمایا کہ ”اس پر معاملہ خلط ملط کر دیا گیا ہے تم اسے (اس کے حال پر) چھوڑ دو۔“ (۴)

❁ کیا ابن صیاد مسلمان ہوا تھا؟ :

متعدد اہل علم اور ائمہ کے اقوال سے معلوم ہوتا ہے کہ دجال نبی کریم ﷺ کی وفات کے بعد مسلمان ہو گیا تھا۔ چنانچہ حافظ ابن حجر رحمۃ اللہ علیہ نے ابن صیاد کے متعلق فرمایا ہے کہ ((وَهُوَ الَّذِي قِيلَ أَنَّهُ الدَّجَالُ وَقَدْ أَسْلَمَ ...)) ”عبداللہ بن صیاد کے متعلق کہا گیا ہے کہ وہ دجال ہے حالانکہ وہ مسلمان ہو گیا تھا، اس نے حج کیا، مسلمانوں کے ساتھ غزوات میں شریک ہوا اور مدینہ میں مقیم رہا۔“ (۵) امام ذہبی رحمۃ اللہ علیہ فرماتے ہیں کہ ((عَبْدُ اللَّهِ بْنِ صَيَّادٍ ... ثُمَّ أَسْلَمَ فَهُوَ تَابِعِي لَهُ رُؤْيً)) ”عبداللہ بن صیاد کا ذکر ابن شاپین نے بھی کیا ہے اور کہا ہے کہ یہی ابن صائد ہے جس کا باپ یہودی تھا۔ عبداللہ (بن صیاد) کا نا اور تختون پیدا ہوا اور یہ وہی ہے جسے دجال کہا گیا، پھر وہ مسلمان ہو گیا تھا، لہذا وہ تابعی ہے خواہ اس نے نبی ﷺ کو دیکھا ہے۔“ (۶) امام ابن کثیر رحمۃ اللہ علیہ نے فرمایا ہے کہ ((أَنَّ ابْنَ صَيَّادٍ كَانَ دَجَّالًا مِنَ الدَّجَائِلَةِ ثُمَّ تَابَ بَعْدَ ذَلِكَ فَأَظْهَرَ الْإِسْلَامَ وَاللَّهُ أَعْلَمُ بِضَمِيرِهِ وَسِرِّهِ)) ”بلاشبہ ابن صیاد جالوں میں سے ایک دجال تھا پھر اس کے بعد وہ تائب ہو گیا اور اس نے اسلام قبول کر لیا لیکن اس کے ضمیر اور سیرت کو اللہ تعالیٰ ہی بہتر جانتے ہیں۔“ (۷)

(۱) [بخاری (۱۳۵۴) کتاب الجنائز : باب اذا اسلم الصبي فمات هل يصلى عليه]

(۲) [مسلم (۲۹۲۸) کتاب الفتن : باب ذكر ابن صياد]

(۳) [مسلم (۲۹۲۷) کتاب الفتن : باب ذكر ابن صياد]

(۴) [مسلم (۲۹۲۵) کتاب الفتن : باب ذكر ابن صياد]

(۵) [تهذيب التهذيب (۲/۲۶۳)]

(۷) [النهاية في الفتن (۱/۸۸۸)]

(۶) [تحريد اسماء الصحابة (۱/۳۱۹)]

ابن صیاد کے مسلمان ہونے کی تائید اس بات سے بھی ہوتی ہے کہ امام مالک رحمہ اللہ نے ابن صیاد سے روایت بھی بیان کی ہے جیسا کہ الطبقات الکبریٰ میں ہے کہ ((ابْنُ الصَّيَادِ وَيُكْنَىٰ أَبَا أَيُّوبَ وَكَانَ ثَقَّةً قَلِيلَ الْحَدِيثِ وَكَانَ مَالِكُ بْنُ أَنَسٍ لَا يُقَدِّمُ عَلَيْهِ أَحَدًا فِي الْفَضْلِ وَرَوَى عَنْهُ)) ”ابن صیاد کی کنیت ابویوب تھی اور وہ ثقہ تھا (اگرچہ) اس کی احادیث کم ہیں اور امام مالک بن انس رحمہ اللہ فضل و مرتبے میں کسی کو اس پر ترجیح نہیں دیتے تھے اور اس سے روایت بھی بیان کرتے تھے۔“ (۱)

❁ ابن صیاد حرہ کے دن گم ہو گیا:

حضرت جابر رضی اللہ عنہ کا بیان ہے کہ ﴿ فَقَدْنَا ابْنَ صَيَادٍ يَوْمَ الْحَرَّةِ ﴾ ”حرہ کے دن ابن صیاد گم ہو گیا تھا۔“ (۲) علامہ شمس الحق عظیم آبادی رحمہ اللہ فرماتے ہیں کہ ((هُوَ يَوْمٌ غَلَبَهُ يَزِيدُ بْنُ مُعَاوِيَةَ عَلَى أَهْلِ الْمَدِينَةِ وَ مُحَارَبَتِهِ إِيَّاهُمْ)) ”(حرہ کے دن سے مراد) وہ دن ہے جس دن یزید بن معاویہ نے اہل مدینہ پر غلبہ حاصل کر لیا تھا اور ان سے لڑائی کی تھی۔“ (۳)

حافظ ابن حجر رحمہ اللہ کے نزدیک بھی قابل ترجیح رائے یہی ہے کہ ابن صیاد حرہ کے دن گم ہو گیا تھا اسی لیے انہوں نے اُس روایت کے ضعف کی طرف اشارہ کیا ہے جس میں ابن صیاد کی وفات کا ذکر ہے۔ چنانچہ انہوں نے فرمایا ہے کہ ((وَ هَذَا يَضْعُفُ مَا تَقَدَّمَ أَنَّهُ مَاتَ بِالْمَدِينَةِ وَ أَنَّهُمْ صَلَّوْا عَلَيْهِ وَ كَشَفُوا عَنْ وَجْهِهِ)) ”یہ بات جو ابھی گزری ہے کہ ابن صیاد مدینہ میں فوت ہوا اور لوگوں نے اس کی نماز جنازہ ادا کی اور اس کے چہرے کو نکالا، (انتہائی) کمزور ہے۔“ (۴)

دجال سے بھاؤ کے طریقے

اللہ تعالیٰ یقیناً بے حد تعریف کے لائق ہے کیونکہ جہاں اس نے اُن گت بیماریاں پیدا کی ہیں وہاں ہر بیماری کی شفا بھی پیدا کی ہے۔ (۵) یہ الگ بات ہے کہ بیماری کی شفا کا سب کو علم نہیں ہوتا اس لیے جنہیں تو اس کا علم ہو انہیں پروردگار عالم کا شکر ادا کرنا چاہیے اور جنہیں علم نہ ہوا انہیں محنت و کوشش کر کے اس کا علم حاصل کرنا چاہیے۔

(۱) [الطبقات الکبریٰ (۳۰۲/۱)]

(۲) [صحیح الاسناد : المشکاة (۵۵۰۲) صحیح ابو داؤد، ابو داؤد (۴۳۳۲) کتاب الملاحم : باب خبر ابن

صائد، ابن ابی شیبہ (۴۹۹/۷)، (۳۷۵۳۱) کنز العمال (۳۹۷۱۲)]

(۳) [عون المعبود (۳۲۰/۱۱)]

(۴) [فتح الباری (۳۲۸/۱۳)]

(۵) [بخاری (۵۶۷۸) کتاب الطب : باب ما أنزل الله داء إلا أنزل له شفاء]

بلاشبہ مسیح دجال بھی ایک بہت بڑا فتنہ و آزمائش ہوگا بلکہ دنیا کا سب سے بڑا فتنہ ہی وہ ہوگا۔^(۱)

اگرچہ دجال کو اللہ تعالیٰ کی طرف سے بے پناہ قوت و طاقت عطا کی گئی ہوگی جس کے ذریعے وہ صرف چالیس دنوں میں پوری روئے زمین کا چکر لگا آئے گا، اپنے پیروکاروں کے لیے بارشیں برسائے گا، زمین سے اناج اگائے گا، کھیتوں کو ہرا بھرا کر دے گا اور انہیں دنیاوی خوشحالی سے مالا مال کر دے گا اور اپنے نافرمانوں کی خوشحالی چھین لے گا، انہیں قحط سالی سے دوچار کر دے گا، ان کے تمام جانوروں کو مار دے گا اور ان میں سے جسے چاہے گا اپنے ایک ہاتھ میں موجود آگ میں پھینک دے گا جو فی الحقیقت جنت ہوگی۔ لیکن اس تمام قوت و طاقت کے باوجود وہ اللہ تعالیٰ کے نزدیک کچھ حیثیت کا حامل نہیں ہوگا^(۲) اور اللہ تعالیٰ اپنے مومن بندوں کی اس کے مقابلے میں مدد بھی فرمائیں گے جس کی بدولت وہ ان کا کچھ نہیں بگاڑ سکے گا اور یہ اللہ تعالیٰ پر حق ہے کہ وہ اپنے سچے اور خالص مومن بندوں کی مدد فرمائیں جیسا کہ قرآن میں ہے ﴿وَكَانَ حَقًّا عَلَيْنَا نَصْرُ الْمُؤْمِنِينَ﴾ [الروم: ۴۷] ”ہم پر مومنوں کی مدد کرنا حق و لازم ہے۔“ علاوہ ازیں ایک روایت میں یہ بھی ہے کہ جو شخص دجال سے یہ کہے گا کہ تو جھوٹا ہے میرا رب تو اللہ ہے اسی پر میں نے بھروسہ کیا، تو دجال اسے کچھ نقصان نہیں پہنچا سکے گا۔^(۳)

معلوم ہوا کہ وہ مخلص مسلمان جو اپنے دین و ایمان میں پختہ اور سچے ہوں گے اللہ تعالیٰ لازماً دجال کے خلاف ان کی مدد فرمائیں گے، انہیں ثابت قدم رکھیں گے اور دجال کا کوئی زور ان پر نہیں چل سکے گا۔ مزید برآں رہبر امت محمد رسول اللہ ﷺ نے اپنی امت کو دجال کے فتنے سے محفوظ رکھنے کے لیے چند ایسے اعمال بھی بتلا دیئے ہیں جنہیں اختیار کرنے سے دجال سے بچا جاسکتا ہے۔ آئندہ سطور میں بالاختصار وہ اعمال اور طریقے بیان کیے جا رہے ہیں، ملاحظہ فرمائیے۔

فتنہ دجال سے پناہ مانگنا

(۱) حضرت عائشہ رضی اللہ عنہا کا بیان ہے کہ رسول اللہ ﷺ نماز میں (تہجد کے آخر میں) یہ دعا پڑھا کرتے تھے:

﴿اَللّٰهُمَّ اِنِّیْ اَعُوْذُبُكَ مِنْ عَذَابِ الْقَبْرِ وَاَعُوْذُبُكَ مِنْ فِتْنَةِ الْمَسِيْحِ الدَّجَالِ وَاَعُوْذُبُكَ مِنْ فِتْنَةِ الْمَحْيَا وِفِتْنَةِ الْمَمَاتِ اَللّٰهُمَّ اِنِّیْ اَعُوْذُبُكَ مِنَ الْمَآْثِمِ وَالْمَغْرَمِ﴾ ”اے اللہ! میں قبر، فتنہ مسیح دجال سے، زندگی اور موت کے فتنے سے اور گناہ اور تاوان سے تیری پناہ مانگتا ہوں۔“^(۴)

(۱) [مسلم (۲۹۴۶) کتاب الفتن: باب فی بقیہ من احادیث الدجال]

(۲) [مسلم (۲۹۳۹) کتاب الفتن: باب فی الدجال وهو اھون علی اللہ]

(۳) [صحیح: السلسلۃ الصحیحۃ (۸/۲۸۵) مسند احمد (۵/۴۱۰) مستدرک حاکم (۸۵۵۱)]

(۴) [بخاری (۸۳۲) کتاب: باب الدعاء قبل السلام، مسلم (۵۹۰) ترمذی (۳۴۲۴)]

- (2) ایک روایت میں ہے کہ ﴿إِنَّ رَسُولَ اللَّهِ ﷺ كَانَ يَسْتَعِينُ فِي صَلَاتِهِ مِنْ فِتْنَةِ الدَّجَالِ﴾
 ”رسول اللہ ﷺ اپنی نماز میں فتنہ دجال سے پناہ مانگا کرتے تھے۔“ (۱)
- (3) ایک اور روایت میں ہے کہ نبی ﷺ نے صحابہ کو حکم دیا کہ ﴿تَعُوذُوا بِاللَّهِ مِنْ فِتْنَةِ الدَّجَالِ﴾ ”و دجال کے فتنے سے اللہ کی پناہ مانگو۔“ یہ حکم سن کر صحابہ نے عرض کیا ﴿نَعُوذُ بِاللَّهِ مِنْ فِتْنَةِ الدَّجَالِ﴾ ”ہم فتنہ دجال سے اللہ کی پناہ مانگتے ہیں۔“ (۲)

(4) حضرت ابو ہریرہ رضی اللہ عنہ سے مروی ایک روایت کے مطابق نبی ﷺ نے ہر نماز کے آخر میں فتنہ دجال سے پناہ مانگنے کا حکم دیا ہے جیسا کہ اس میں یہ لفظ ہیں کہ ﴿إِذَا فَسَخَ أَحَدُكُمْ مِنَ التَّشْهِيدِ الْأَخِيرِ فَلْيَتَعَوَّذْ بِاللَّهِ مِنْ أَرْبَعٍ ... وَ مِنْ شَرِّ الْمَسِيحِ الدَّجَالِ﴾ ”جب تم آخری شہد پڑھ کر فارغ ہو جاؤ تو چار چیزوں سے اللہ کی پناہ مانگو۔ عذاب جہنم سے، عذاب قبر سے، زندگی اور موت کے فتنے سے اور مسیح دجال کے شر سے۔“ (۳)

سورہ کہف کی ابتدائی دس آیات حفظ کرنا

- (1) حضرت ابو ذر رضی اللہ عنہ سے روایت ہے کہ رسول اللہ ﷺ نے فرمایا ﴿مَنْ حَفِظَ عَشْرَ آيَاتٍ مِنْ سُورَةِ الْكَهْفِ عَصِمَ مِنْ فِتْنَةِ الدَّجَالِ﴾ ”جس نے سورہ کہف کی دس آیات حفظ کر لیں اسے فتنہ دجال سے بچالیا جائے گا۔“ (۴)
- (2) سورہ کہف کی دس آیات کون سی ہیں، اس کے متعلق ایک دوسری حدیث میں یوں وضاحت ہے کہ ﴿مَنْ حَفِظَ عَشْرَ آيَاتٍ مِنْ أَوَّلِ سُورَةِ الْكَهْفِ عَصِمَ مِنْ فِتْنَةِ الدَّجَالِ﴾ ”جس نے سورہ کہف کی ابتدائی دس آیات حفظ کر لیں اسے فتنہ دجال سے بچالیا جائے گا۔“ (۵)
- (3) ایک روایت میں ہے کہ ﴿فَمَنْ أَدْرَكَهُ مِنْكُمْ فَلْيَقْرَأْ عَلَيْهِ فَوَاتِحَ سُورَةِ الْكَهْفِ فَإِنَّهَا جَوَارِكُمْ مِنْ فِتْنَتِهِ﴾ ”تم میں سے جو بھی دجال کو پالے تو اس پر سورہ کہف کی ابتدائی آیات پڑھے کیونکہ یہ آیات تمہیں اس کے فتنے سے بچانے کا ذریعہ ہوں گی۔“ (۶)

(۱) [بخاری (۸۳۳) کتاب الأذان : باب الدعاء قبل السلام]

(۲) [مسلم (۲۸۶۷) کتاب الحنة وصفة نعيمها وأهلها : باب عرض مقعد الميت]

(۳) [مسلم (۵۸۸) کتاب لمساجد : باب استحباب التعوذ من عذاب القبر]

(۴) [صحيح : صحيح الترغيب (۱۴۷۲) السلسلة الصحيحة (۸۱/۲) مسند احمد (۴۹۹/۶)] شيخ شعيب

ارناؤوط نے اس کی سند کو مسلم کی شرط پر صحیح کہا ہے۔ [الموسوعة الحديثية (۲۷۵۸۲)]

(۵) [مسلم (۸۰۹) کتاب صلاة المسافرين : باب فضل سورة الكهف وآية الكرسي ، ابو داود (۴۳۲۳)]

(۶) [صحيح : السلسلة الصحيحة (۵۸۲) قصة المسيح الدجال (ص : ۵۶) صحيح ابو داود ، ابو داود (۴۳۲۱)]

دجال کا سامنا کرنا

حضرت عمران بن حصین رضی اللہ عنہ سے روایت ہے کہ رسول اللہ ﷺ نے فرمایا ﴿مَنْ سَمِعَ بِالذَّجَالِ فَلْيَنَ عَنْهُ فَوَ اللَّهُ إِنَّ الرَّجُلَ لَيَكَاتِبُهُ وَهُوَ يَحْسِبُ أَنَّهُ مُؤْمِنٌ فَيَتَّبِعُهُ وَمَا يَبْعَثُ بِهِ مِنَ الشُّبُهَاتِ أَوْ لِمَا يَبْعَثُ بِهِ مِنَ الشُّبُهَاتِ﴾ ”جو شخص دجال کی خبر سے وہ اس کے سامنے آنے سے اجتناب کرے۔ اللہ کی قسم! جب کوئی آدمی اس کے پاس آئے گا تو یہی سمجھے کہ وہ مومن ہے لیکن جو شبہ کی چیزیں دے کر اسے بھیجا گیا ہے انہیں دیکھ کر وہ اس کی پیروی کرنے لگے گا۔“ (۱)

دجال کے خلاف جہاد میں شرکت کرنا

درج ذیل صحیح حدیث سے معلوم ہوتا ہے کہ ایک جہادی گروہ ہمیشہ دین پر غالب رہے گا اور اس گروہ کی آخری لڑائی دجال سے ہوگی اور پھر اللہ کی خاص نصرت سے وہ گروہ دجال کے مقابلے میں غالب آئے گا۔ لہذا ضروری ہے کہ دجال سے بچاؤ کے لیے اس گروہ کو تلاش کیا جائے اور اس میں شرکت کی جائے۔

حضرت عمران بن حصین رضی اللہ عنہ سے روایت ہے کہ رسول اللہ ﷺ نے فرمایا ﴿لَا تَزَالُ طَائِفَةٌ مِنْ أُمَّتِي يُقَاتِلُونَ عَلَى الْحَقِّ ظَاهِرِينَ عَلَى مَنْ نَاوَاهُمْ حَتَّى يُقَاتِلَ آخِرُهُمُ الْمَسِيحُ الدَّجَالُ﴾ ”میری امت کا ایک گروہ ہمیشہ حق پر جہاد کرتا رہے گا اور اپنے دشمنوں پر غالب رہے گا حتیٰ کہ ان کا آخری گروہ مسیح دجال کے خلاف جہاد کرے گا۔“ (۲)

مکہ اور مدینہ میں رہائش اختیار کرنا

(۱) حضرت ابوبکر رضی اللہ عنہ سے روایت ہے کہ نبی ﷺ نے فرمایا ﴿لَا يَدْخُلُ الْمَدِينَةَ رُعْبُ الْمَسِيحِ الدَّجَالِ وَلَهَا يَوْمٌ سَبْعَةُ أَبْوَابٍ عَلَى كُلِّ بَابٍ مَلَكَانٌ﴾ ”دجال کا رعب مدینہ والوں پر نہیں پڑے گا۔ اس دن مدینہ کے سات دروازے ہوں گے اور ہر دروازے پر فرشتے (پہرہ دیتے) ہوں گے۔“ (۳)

(۱) [صحیح: صحیح الجامع الصغیر (۶۳/۱) المشكاة (۸۸)، ابو داؤد (۴۳۱۹)، باب الملاحم: باب خروج الدجال، طبرانی کبیر (۱۵۲۶۰) حاکم (۵۷۶/۴) احمد (۴۴۱/۴)] شعیب ارنؤوط نے اس کی سند کو مسلم کی شرط پر صحیح کہا ہے۔ [الموسوعة الحديثية (۱/۱۸۲)]

(۲) [صحیح: السلسلة الذهبية (۱۹۵۹) صحیح ابو داؤد، ابوداؤد (۲۴۸۴) کتاب الجہاد: باب مدینہ دوام الجہاد، المشكاة (۳۰/۴) مسند احمد (۴۳۷/۴)] شعیب ارنؤوط نے اس کی سند کو مسلم کی شرط پر صحیح کہا ہے۔ [الموسوعة الحديثية (۱/۱۸۲)]

(۳) [بخاری (۷۱۲۵) کتاب الفتن: باب دُمر الدجال]

(2) حضرت عائشہ رضی اللہ عنہا سے روایت ہے کہ رسول اللہ ﷺ نے فرمایا ﴿لَا يَدْخُلُ الدَّجَالُ مَكَّةَ وَلَا الْمَدِينَةَ﴾ ”دجال مکہ اور مدینہ میں داخل نہیں ہو سکے گا۔“ (۱)

(3) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿عَلَى أَنْقَابِ الْمَدِينَةِ مَلَائِكَةٌ لَا يَدْخُلُهَا الطَّاغُوتُ وَلَا الدَّجَالُ﴾ ”مدینہ منورہ کے راستوں پر فرشتے پہرہ دیتے ہیں نہ یہاں طاعون آسکتی ہے اور نہ دجال۔“ (۲)

ان احادیث سے معلوم ہوتا ہے کہ مکہ اور مدینہ میں رہائش اختیار کرنے سے بھی انسان دجال سے بچ سکتا ہے کیونکہ دجال ان مقامات میں داخل نہیں ہو سکتا لیکن یہ یاد رہے کہ دجال سے بچاؤ کا اصل ہتھیار ایمان و ایقان ہی ہے اور اگر کوئی ایمان دار ہی نہ ہو تو پھر مکہ و مدینہ کی رہائش بھی اسے کچھ فائدہ نہ دے گی بلکہ کافر و منافق لوگ ان بابرکت مقامات سے نکل کر دجال سے جا ملیں گے۔ چنانچہ ایک روایت میں یہ وضاحت موجود ہے کہ ”دجال آئے گا اور مدینہ کے ایک کنارے پر قیام کرے گا پھر مدینہ کی زمین تین مرتبہ کاٹنے کی اور اس کے نتیجے میں ﴿فَيَخْرُجُ إِلَيْهِ كُلُّ كَافِرٍ وَمُنَافِقٍ﴾ ”ہر کافر اور منافق نکل کر اس کی طرف چلا جائے گا۔“ (۳)



(۱) [صحیح: قصة المسيح الدجال للالبانی (۸۴) مسند احمد (۲/۲۱۳) كنز العمال (۳۴۷۰۰) نسائی فی

السنن الکبریٰ (۴۲۵۷) شیخ شعبان ارناؤوط نے بھی اسے صحیح کہا ہے۔ [الموسوعة الحدیثیة (۲۶۰۸۹)]

(۲) [بخاری (۷۱۳۳) کتاب الفتن: باب لا یدخل الدجال المدینة]

(۳) [بخاری (۷۱۲۴) کتاب الفتن: باب ذکر الدجال]

حصہ سوم

قیامت کی چند بڑی علامات

اشراط الساعة الكبرى

⑦ ظہور مہدی

امام مہدی کا ظہور ایک یقینی امر ہے کیونکہ مہدی کے متعلق اس قدر کثرت سے احادیث ملتی ہیں جن کی حد تو اتر تک پہنچ جاتی ہے۔ جیسا کہ نواب صدیق حسن خان رحمۃ اللہ علیہ نے بیان کیا ہے کہ ”مہدی کے بارے میں مختلف سندوں سے اس قدر کثرت سے احادیث موجود ہیں کہ جو حد تو اتر تک پہنچ جاتی ہیں۔“ (۱)

لیکن یہ مہدی وہ نہیں ہے جس کا شیعہ حضرات انتظار کر رہے ہیں اور بزعنم خویش یہ عقیدہ رکھتے ہیں کہ مہدی منتظر امام محمد بن حسن عسکری رحمۃ اللہ علیہ ہیں جو پانچ برس کی عمر میں ساحراء کے تہہ خانے میں چھپ گئے تھے اور وہ قیامت کے قریب ظہور کریں گے۔ بلکہ جس مہدی کا انتظار کیا جا رہا ہے وہ خلیفہ راشد اور مسلمانوں کے ہدایت یافتہ امام ہوں گے، وہ نبی صلی اللہ علیہ وسلم کی اولاد میں سے ہوں گے اور ان کا نام اور ان کے والد کا نام نبی صلی اللہ علیہ وسلم اور آپ کے والد کے نام جیسا ہوگا یعنی محمد بن عبد اللہ۔ امام مہدی کے متعلق کچھ تفصیل حسب ذیل ہے۔

مہدی کا ظہور اور صفات

- (۱) حضرت عبد اللہ بن مسعود رضی اللہ عنہ سے روایت ہے کہ نبی صلی اللہ علیہ وسلم نے فرمایا ﴿لَا تَقُومُ السَّاعَةُ حَتَّى يَمْلِكَ الْعَرَبَ رَجُلٌ مِّنْ أَهْلِ بَيْتِي يَوَاطِي أَسْمُهُ أَسْمَى﴾ ”قیامت قائم نہیں ہوگی حتیٰ کہ میرے اہل بیت میں سے ایک آدمی عرب کا حکمران بن جائے گا، اس کا نام میرے نام کے مشابہ ہوگا۔“ (۲)
- (۲) حضرت ام سلمہ رضی اللہ عنہا سے روایت ہے کہ میں نے رسول اللہ صلی اللہ علیہ وسلم کو فرماتے ہوئے سنا ﴿الْمَهْدِيُّ مِنْ عِزَّتِي مِنْ وَلَدِ فَاطِمَةَ﴾ ”مہدی میرے خاندان اور حضرت فاطمہ رضی اللہ عنہا کی اولاد سے ہوں گے۔“ (۳)
- (۳) حضرت ابوسعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ﴿الْمَهْدِيُّ مِنِّي أَجَلَى الْجَبْهَةِ أَقْنَى الْأَنْفِ يَمْلَأُ الْأَرْضَ قِسْطًا وَعَدْلًا كَمَا مِلْتُ جَوْرًا وَظُلْمًا يَمْلِكُ سَبْعَ سِنِينَ﴾ ”مہدی

(۱) [الاداعة لما كان وما يكون بين يدي الساعة (ص ۱۱۳۰)]

(۲) [حسن صحيح: صحيح ترمذی، ترمذی (۲۲۳۰) كتاب العن: باب ماجاء في المهدي، ابو داود

(۴۲۸۲) طبرانی کبیر (۱۳۳/۱۰) مستدرک حاکم (۴۸۸/۴)]

(۳) [صحيح: ابو داود (۴۲۸۴) كتاب المهدي، ابن ماجه (۴۰۸۶) المشكاة (۵۴۵۳)]

میری اولاد میں سے ہوگا، چوڑی پیشانی والا اور باریک لمبی ناک والا ہوگا، وہ زمین کو عدل و انصاف سے یوں بھر دے گا جیسے ظلم و جور سے بھر گئی تھی اور وہ سات سال تک حکومت کرے گا۔“ (۱)

(۴) حضرت علی رضی اللہ عنہ سے روایت ہے کہ رسول اللہ ﷺ نے فرمایا ﴿الْمَهْدِيُّ مِنْ أَهْلِ الْبَيْتِ يُصْلِحُهُ اللَّهُ فِي لَيْلَةٍ﴾ ”مہدی میرے اہل بیت سے ہوگا اللہ تعالیٰ اس کی ایک ہی رات میں اصلاح فرمادیں گے۔“ (۲)

ظہور مہدی کی علامات

(۱) امام مہدی کے ظہور کے وقت ساری دنیا میں بہت زیادہ ظلم و جور اور فتنہ و فساد برپا ہوگا پھر امام مہدی نازل ہوں گے اور دنیا کو عدل و انصاف سے بھر دیں گے جیسا کہ ایک حدیث میں ہے کہ رسول اللہ ﷺ نے فرمایا، مہدی میری اولاد میں سے ہوگا..... ﴿يَمْلَأُ الْأَرْضَ قِسْطًا وَعَدْلًا كَمَا مُلِئَتْ ظُلْمًا وَجَوْرًا﴾ ”وہ زمین کو یوں عدل و انصاف سے بھر دے گا جیسے اسے ظلم و جور سے بھر دیا گیا تھا۔“ (۳)

(۲) علاوہ ازیں ایک روایت سے یہ بھی ثابت ہوتا ہے کہ جس دن امام مہدی کا ظہور ہوگا وہ عام دنوں سے کچھ طویل ہوگا جیسا کہ رسول اللہ ﷺ نے فرمایا ﴿لَطَوَّلَ اللَّهُ ذَٰلِكَ الْيَوْمَ﴾ ”اللہ تعالیٰ اس (ظہور مہدی کے) دن کو طویل کر دیں گے۔“ (۴)

www.KitaboSunnat.com

(۳) ظہور مہدی کی سب سے بڑی علامت یہ ہوگی کہ ﴿لَيَوْمَئِذٍ هَٰذَا الْبَيْتُ جَبِشٌ يَغْزُوهُ حَتَّىٰ إِذَا كَانُوا بِبَيْدَاءٍ مِنَ الْأَرْضِ يُخَسَفُ بِأَوْسَطِهِمْ وَيَنَادِي أَوَّلُهُمْ آخِرُهُمْ ثُمَّ يُخَسَفُ بِهِمْ فَلَا يَبْقَىٰ إِلَّا الشِّرْيدُ الَّذِي يُخْبِرُ عَنْهُمْ﴾ ”ایک لشکر اس گھر (یعنی بیت اللہ) پر چڑھائی کا قصد کرے گا حتیٰ کہ جب وہ کھلی جگہ میں پہنچے گا، اس کا درمیانی حصہ زمین میں دھنس جائے گا۔ پہلا حصہ آخری حصے کو بلانے کا پھر وہ بھی دھنس جائے گا۔ ان کی خبر بتانے کے لیے سوائے ایک بھگوڑے کے کوئی باقی نہیں رہے گا۔“ (۵)

یہ لشکر بیت اللہ پر چڑھائی کے لیے اس وجہ سے آ رہا ہوگا کیونکہ وہاں ایک نیک آدمی نے پناہ لے رکھی ہوگی اور وہی امام مہدی ہوگا۔ جب اس کی طرف بغرض جنگ آنے والے لشکر کی بربادی لوگ اپنی آنکھوں سے

(۱) [حسن: صحیح ابو داؤد، ابو داؤد (۴۶۸۵) کتاب المہدی، مستدرک حاکم (۵۵۷/۴) شرح السنة للبغوی (۳۹۲/۷) امام حاکم نے اسے مسلم کی شرط پر صحیح کہا ہے۔]

(۲) [حسن: الصحیحة (۲۳۷۱) صحیح ابن ماجہ، ابن ماجہ (۴۰۸۵) کتاب الفتن: باب خروج المہدی، مسند احمد (۱۰۲/۱) لتاریخ الکبیر (۳۱۷/۱) مسند ابو یعلیٰ (۴۶۰) مسند بزار (۲۴۳/۲)]

(۳) [حسن: صحیح ابو داؤد، ابو داؤد (۴۶۸۵) کتاب المہدی]

(۴) [حسن: الصحیحة (۱۰۳/۴) صحیح ابو داؤد، ابو داؤد (۴۲۸۲) کتاب المہدی، ترمذی (۲۲۳۱)]

(۵) [مسلم کتاب الفتن: باب الخسف بالجیش الذی یوم البیت (۲۸۸۳)]

دیکھیں گے تو اسے امام مہدی تسلیم کر لیں گے اور اس کی بیعت کے لیے اکٹھے ہو جائیں گے۔

ظہور مہدی نزول عیسیٰ سے پہلے ہوگا

جب حضرت عیسیٰ علیہ السلام نازل ہوں گے اس وقت نماز فجر کا وقت ہوگا اور امام مہدی نماز پڑھانے کے لیے کھڑے ہوں گے لیکن حضرت عیسیٰ علیہ السلام کو دیکھ کر انہیں نماز پڑھانے کے لیے کہیں گے۔ حضرت عیسیٰ علیہ السلام انکار کر دیں گے اور پھر وہ بھی امام مہدی کی امامت میں نماز ادا کریں گے جیسا کہ حضرت جابر بن عبد اللہ رضی اللہ عنہ سے روایت ہے کہ نبی ﷺ نے فرمایا:

﴿لَا تَزَالُ طَائِفَةٌ مِّنْ أُمَّتِي يُقَاتِلُونَ عَلَى الْحَقِّ ظَاهِرِينَ إِلَى يَوْمِ الْقِيَامَةِ قَالَ فَيَنْزِلُ عِيسَى بْنُ مَرْيَمَ فَيَقُولُ آمِيرُهُمْ تَعَالَى صَلِّ لَنَا فَيَقُولُ لَا إِنَّ بَعْضَكُمْ عَلَى بَعْضٍ أَمْرَاءُ تَكْرِمَةً لِلَّهِ هَذِهِ الْأُمَّةُ﴾ ”میری امت کا ایک گروہ ہمیشہ حق کی خاطر لڑتا رہے گا وہ گروہ قیامت تک غالب رہے گا جب حضرت عیسیٰ بن مریم علیہ السلام نازل ہوں گے تو مسلمانوں کا امیر (مہدی) حضرت عیسیٰ علیہ السلام سے گزارش کرے گا، تشریف لائیں اور ہمیں نماز پڑھائیں۔ حضرت عیسیٰ علیہ السلام جواب میں فرمائیں گے، نہیں تم خود ہی آپس میں ایک دوسرے کے امام ہو۔ یہ اس امت کے لیے اللہ تعالیٰ کی طرف سے عطا کردہ اعزاز ہے۔“ (۱)

ایک روایت میں یہ لفظ بھی ہیں کہ نزول عیسیٰ علیہ السلام کے وقت نماز پڑھانے والے امام کا نام مہدی ہوگا۔“ (۲)

مہدی کے لشکر کی کیفیت

امام مہدی کے لشکر سے پہلے انتہائی کمزور ہوں گے۔ ان کے پاس سامانِ حرب کی قلت ہوگی۔ سواریاں کم ہوں گی اور وسائل بہت کم ہوں گے جس وجہ سے وہ جنگ کرنے کی صلاحیت واستعداد سے عاری ہوں گے لیکن اللہ تعالیٰ ان کی مدد فرمائیں گے اور مخالف لشکر کو زمین میں دھنسا دیں گے۔

﴿عَنْ حَفْصَةَ رَضِيَ اللَّهُ عَنْهَا أَنَّ رَسُولَ اللَّهِ ﷺ قَالَ: سَيَعُودُ بِهَذَا الْبَيْتِ يَغْنَى الْكُفَّةَ قَوْمٌ لَيْسَتْ لَهُمْ مَنَعَةٌ وَلَا عَدَدٌ وَلَا عُدَّةٌ يُبْعَثُ إِلَيْهِمْ جَيْشٌ حَتَّى إِذَا كَانُوا بِبَيْدَاءٍ مِنَ الْأَرْضِ خُسِفَ بِهِمْ﴾ ”حضرت حفصہ رضی اللہ عنہا سے روایت ہے کہ رسول اللہ ﷺ نے فرمایا، عنقریب اس گھر یعنی بیت اللہ میں کچھ لوگ پناہ لیں گے جن کے پاس دشمن کا حملہ روکنے کی طاقت نہیں ہوگی نہ ان کی تعداد زیادہ ہوگی نہ ان کے پاس اسلحہ ہوگا۔ ایک لشکر (انہیں ختم کرنے کے لیے) بھیجا جائے گا وہ بیداء مقام پر پہنچیں گے تو زمین میں دھنسا دیئے جائیں گے۔“ (۳)

(۱) [مسلم (۳۹۰) کتاب الایمان: باب نزول عیسیٰ بن مریم علیہ السلام، ابو عوانہ (۱۰۶/۱)]

(۲) [المنار المنیف لابن القیم (ص ۱۴۷)]

(۳) [مسلم (۲۸۸۳) کتاب الفتن: باب الخسف بالحیث الذی یوم البیت]

مہدی کی بیعت

امام مہدی کی بیعت مسجد حرام میں ہوگی جیسا کہ حضرت ام سلمہ رضی اللہ عنہا فرماتی ہیں کہ نبی صلی اللہ علیہ وسلم نے فرمایا: **يَكُونُ اخْتِلَافٌ عِنْدَ مَوْتِ خَلِيفَةٍ فَيَخْرُجُ رَجُلٌ مِّنْ بَنِي هَاشِمٍ فَيَأْتِي مَكَّةَ فَيَسْتَخْرِجُهُ النَّاسُ مِنْ بَيْتِهِ بَيْنَ الرُّكْنَيْنِ وَالْمَقَامِ فَيَجْهَرُ إِلَيْهِ جَيْشٌ مِّنَ الشَّامِ حَتَّى إِذَا كَانُوا بِالْبَيْدَاءِ خُسِفَ بِهِمْ فَيَأْتِيهِ عَصَائِبُ الْعِرَاقِ وَابْدَأَ الشَّامُ** ﴿۱﴾ ”ایک خلیفہ کی وفات کے وقت لوگوں میں اختلاف ہو جائے گا۔ بنو ہاشم کا ایک آدمی (مدینہ سے) مکہ آئے گا لوگ اس کو گھر سے نکال کر مسجد حرام لے آئیں گے اور مقام ابراہیم اور حجر اسود کے درمیان اس کی بیعت کریں گے۔ شام سے ایک لشکر مکہ مکرمہ پر چڑھائی کے لیے آئے گا جب وہ بیداء مقام پر پہنچے گا تو اسے دھنسا دیا جائے گا اس کے بعد عراق اور شام سے علماء و فضلاء امام مہدی کے پاس بیعت کے لیے آئیں گے۔“ (۱)

ایک روایت میں تو یہاں تک موجود ہے کہ رسول اللہ صلی اللہ علیہ وسلم نے امام مہدی کو دیکھنے والے مسلمانوں کو حکم دیا کہ وہ لازماً ان کی بیعت کریں۔ چنانچہ فرمان نبوی ہے کہ **﴿فَإِذَا رَأَيْتُمُوهُ فَبَايَعُوهُ وَلَوْ جَبَوا عَلَى التَّلَجِ...﴾** ”جب تم اسے دیکھو تو اس کی بیعت کر لینا خواہ تمہیں برف پر گھسٹ کر جانا پڑے کیونکہ وہ اللہ کا خلیفہ مہدی ہو گا۔“ (۲)

مہدی کے لشکریوں کے پاس سیاہ جھنڈے ہوں گے

حضرت ثوبان رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: **﴿يَقْتَتِلُ عِنْدَ كَنَزِكُمْ ثَلَاثَةُ كُلُّهُمْ ابْنُ خَلِيفَةٍ ثُمَّ لَا يَصِيرُ إِلَى وَاحِدٍ مِنْهُمْ ثُمَّ تَطْلُعُ الرِّيَاضُ السُّودُ مِنْ قِبَلِ الْمَشْرِقِ فَيَقْتُلُونَكُمْ قَتْلًا لَمْ يَقْتُلْهُ قَوْمٌ﴾** ﴿۱﴾ ”تمہارے (کعبہ کے) خزانے پر تین آدمی لڑیں گے۔ وہ تینوں خلیفہ کے بیٹے ہوں گے لیکن وہ خزانہ ان میں سے کسی ایک کو بھی نہیں ملے گا پھر مشرق کی جانب سے سیاہ جھنڈے ظاہر ہوں گے اور وہ تمہیں ایسا قتل

(۱) [مجمع الزوائد (۱۲۳۹۹/۷) کتاب الفتن: باب ما جاء في المهدي، اتحاف الخيرة المهرة (۱۷/۸)]

طبرانی اوسط (۱۱۵۳) طبرانی کبیر (۱۹۸۸۳) مسند احمد (۳۱۶/۶) ابن ابی شیبہ (۴۶۰/۷) ابن حبان (۶۷۵۷) کنز العمال (۳۰۹۳۲) مسند ابو یعلیٰ (۳۶۹/۱۲) حسین سلیم اسد نے ابو یعلیٰ کی تحقیق میں اس کی سند کو مجاہد کے طریق سے حسن کہا ہے۔ شیخ عبد القادر ارناؤوط نے جامع الاصول کی تحقیق میں اسے حسن کہا ہے۔

[۲۷/۱۰۰] حافظ ابن قیمؒ نے بھی اسے حسن درجہ کی روایت شمار کیا ہے۔ [المنار المنيف (ص: ۱۴۵)]

(۲) [ابن مساجہ (۴۰۸۴) کتاب الفتن: باب خروج المهدي، مستدرک حاکم (۴۶۳/۴) البداية والنهاية

(۲۷۹/۶) شیخ البانیؒ نے فرمایا ہے کہ یہ روایت منکر ہے مگر ان الفاظ ”وہ اللہ کا خلیفہ مہدی ہوگا“ کے علاوہ باقی روایت کا

معنی صحیح ہے۔ دیکھئے: السلسلة الضعيفة (۸۵)

کریں گے جیسا کسی نے قتل نہ کیا ہو۔“ (۱)

امام ابن کثیر رحمہ اللہ رقمطراز ہیں کہ مذکورہ خزانہ سے مراد کعبہ کا خزانہ ہے..... امام مہدی کا ظہور بلا مشرق سے ہوگا سامراء کے علاقے سے نہیں..... مہدی کا نام محمد بن عبد اللہ علوی فاطمی حنی ہے جسے اللہ تعالیٰ ایک رات میں درست فرمادیں گے۔ یعنی اس کی توبہ قبول فرمائیں گے، اسے فہم و فراست اور رشد و ہدایت سے نواز دیں گے جبکہ وہ پہلے ایسا نہیں ہوگا پھر اہل مشرق کے لوگ اس کی مدد کریں گے، اس کی بادشاہت کو قائم کریں گے اور اس کے ارکان کو مضبوط کر دیں گے ﴿وَ تَكُونُ رَايَا تَهُمْ سَوْدَاءَ﴾ ”اور ان کے جھنڈے سیاہ ہوں گے۔“ (۲)

مہدی کی مدت حکومت

امام مہدی ظہور کے بعد پانچ سے نو سال تک زندہ رہیں گے، اس کے چند دلائل ملاحظہ فرمائیے۔

- (۱) حضرت ابوسعید خدری رضی اللہ عنہ سے روایت ہے کہ ﴿حَشِينَا اَنْ يَكُوْنَ بَعْدَ نَبِينَا حَدَثٌ فَسَالْنَا رَسُوْلَ اللّٰهِ ﷺ فَقَالَ يَخْرُجُ الْمَهْدِيُّ فِيْ اُمْتِيْ خُمْسًا اَوْ سَبْعًا اَوْ تِسْعًا﴾ ”ہمیں نبی ﷺ کی وفات کے بعد حادثات کا خدشہ لاحق ہوا تو ہم نے اللہ کے رسول اللہ ﷺ سے دریافت کیا۔ آپ نے فرمایا ”مہدی میری امت میں ظاہر ہوں گے جو پانچ سال یا سات سال یا نو سال تک زندہ رہیں گے۔“ (۳)
- (۲) سنن ابن ماجہ کی روایت میں ہے کہ رسول اللہ ﷺ نے فرمایا ﴿يَكُوْنُ فِيْ اُمْتِي الْمَهْدِيُّ اِنْ قُصِرَ فَسَبْعٌ وَّ اِلَّا فَتِسْعٌ﴾ ”میری امت میں امام مہدی پیدا ہوں گے اگر وہ دنیا میں کم رہے تو بھی سات برس رہیں گے ورنہ نو برس رہیں گے۔“ (۴)
- (۳) ایک روایت میں یہ لفظ ہیں کہ ﴿يَعِيْشُ سَبْعًا اَوْ ثَمَانِيًا﴾ ”وہ سات یا آٹھ برس تک زندہ رہیں گے۔“ (۵)

(۱) [ابن ماجہ (۴۰۸۴) کتاب الفتن: باب خروج المہدی، مستدرک حاکم (۴/۶۳۱)] امام حاکم نے اسے صحیحین کی شرط پر صحیح کہا ہے۔ حافظ بصری نے فرمایا ہے کہ یہ سند صحیح ہے اور اس کے راوی ثقہ ہیں۔ [۴/۲۰۴] تاہم شیخ البانی نے اسے ضعیف کہا ہے۔ [ضعیف ابن ماجہ، الضعيفة (۸۵)]

(۲) [النهاية في الفتن (۴۱/۱-۴۵)]

(۳) [حسن: صحيح ترمذی، ترمذی (۲۲۳۲) کتاب الفتن: باب في عيش المہدی وعطاءه، ابن ماجہ

(۴۰۸۳) کتاب الفتن: باب خروج المہدی، مستدرک حاکم (۴/۵۵۸)]

(۴) [حسن: صحيح ابن ماجہ، ابن ماجہ (۴۱۰۷) کتاب الفتن: باب خروج المہدی]

(۵) [صحيح: السلسلة الصحيحة (۳۳۶/۲)، (۷۱۱) مستدرک حاکم (۴/۵۵۷)] امام حاکم نے اسے صحیح الاستاد کہا ہے۔ امام ذہبی نے بھی اسے صحیح کہا ہے۔

مہدی کا دور خوشحالی کا دور ہوگا

(۱) حضرت ابوسعید خدری رضی اللہ عنہ سے روایت ہے کہ رسول اللہ ﷺ نے فرمایا ﴿يَكُونُ فِي آخِرِ الزَّمَانِ خَلِيفَةٌ يَقْسِمُ الْمَالَ وَلَا يَعُدُّهُ﴾ ”آخری زمانے میں ایک خلیفہ ہوگا، جو مال تقسیم کرے گا اور اسے شمار نہیں کرے گا۔“^(۱)

(۲) ایک روایت میں یہ لفظ ہیں ﴿يَكُونُ فِي آخِرِ أُمَّتِي خَلِيفَةٌ يَحْنِي الْمَالَ حَنِيًّا لَا يَعُدُّهُ عَدَدًا﴾ ”میری امت کے آخر میں ایک خلیفہ ہوگا جو بغیر گنے اور شمار کیے مال کو چلو بھر بھر کر تقسیم کرے گا۔“^(۲)

(۳) حضرت ابوسعید خدری رضی اللہ عنہ سے روایت ہے کہ نبی ﷺ نے فرمایا ﴿يَكُونُ فِي أُمَّتِي الْمَهْدِيُّ إِنْ قُصِرَ فَسَبْعٌ وَإِلَّا فِتْنَعٌ فَتَنْعَمُ فِيهِ أُمَّتِي نِعْمَةً لَمْ يَنْعَمُوا مِثْلَهَا قَطُّ تَوْتَى أَكْلَهَا وَلَا تَدْخِرُ مِنْهُمْ شَيْئًا وَالْمَالُ يَوْمَئِذٍ كَذُوسٌ فَيَقُومُ الرَّجُلُ فَيَقُولُ يَا مَهْدِيُّ اعْطِنِي فَيَقُولُ خُذْ﴾ ”میری امت میں مہدی پیدا ہوں گے، اگر وہ دنیا میں کم رہے تو بھی سات برس تک رہیں گے ورنہ نو برس رہیں گے۔ ان کے زمانے میں میری امت ایسی خوش ہوگی کہ ویسی کبھی خوش نہیں ہوئی ہوگی اور زمین کا یہ حال ہوگا کہ اپنا سارا میوہ اگادے گی اور کچھ ذخیرہ کر کے نہ رکھے گی۔ اس دن مال کا توڑ ہیر لگا ہوگا۔ ایک شخص کھڑا ہو کر کہے گا اے مہدی! مجھے کچھ دو، وہ کہیں گے لے لو۔“^(۳)

(۴) ایک روایت میں یہ لفظ ہیں ﴿يَخْرُجُ فِي آخِرِ أُمَّتِي الْمَهْدِيُّ يَسْقِيهِ اللَّهُ الْغَيْثَ وَتَخْرُجُ الْأَرْضُ نَبَاتَهَا وَيُعْطَى الْمَالُ صِحَاحًا وَتَكْثُرُ الْمَاشِيَةُ وَتَعْظُمُ الْأُمَّةُ﴾ ”میری آخری امت میں مہدی کا ظہور ہوگا، اللہ اسے بارش سے سیراب فرمائے گا، زمین اپنی نباتات اُگائے گی، وہ مال کی صحیح صحیح تقسیم کرے گا، مویشی بکثرت ہوں گے اور امت عظیم ہو جائے گی۔“^(۴)

دنیا امن و سلامتی کا گہوارہ بن جائے گا

حضرت ابوسعید خدری رضی اللہ عنہ سے روایت ہے کہ رسول اللہ ﷺ نے فرمایا ﴿الْمَهْدِيُّ مِنْهُ أَجَلَى الْجَبْهَةِ أَقْنَى الْأَنْفِ يَمْلَأُ الْأَرْضَ قِسْطًا وَعَدْلًا كَمَا مِلْتُ جَوْرًا وَظُلْمًا يَمْلِكُ سَبْعَ سِنِينَ﴾ ”مہدی

(۱) [مسلم (۲۹۱۴) کتاب الفتن: باب لا تقوم الساعة حتى يمر الرجل بقبر الرجل.....]

(۲) [مسلم (۲۹۱۳) کتاب الفتن: باب لا تقوم الساعة حتى يمر الرجل بقبر الرجل.....]

(۳) [حسن: صحيح ابن ماجه، ابن ماجه (۴۱۰۷) کتاب الفتن: باب خروج المهدي]

(۴) [صحيح: السلسلة الصحيحة (۳۳۶/۲)، (۷۱۱) مستدرک حاکم (۵۵۷/۴) امام حاکم نے اسے صحیح

الاسناد کہا ہے۔ امام ذہبی نے بھی اسے صحیح کہا ہے۔]

میری اولاد میں سے ہوگا، چوڑی پیشانی والا اور باریک لمبی ناک والا ہوگا، وہ زمین کو عدل و انصاف سے یوں بھر دے گا جیسے وہ ظلم و جور سے بھر گئی تھی اور وہ سات سال تک حکومت کرے گا۔“ (۱)

چند ضروری وضاحتیں

امام مہدی کا ظہور بلادِ مشرق سے ہوگا اور جس روایت میں ہے کہ امام مہدی کا لشکر خراسان کی طرف سے آئے گا وہ ضعیف ہے، شیخ البانی رحمۃ اللہ علیہ نے اسے ضعیف کہا ہے۔ (۲)

ایک روایت میں ہے کہ حضرت انس بن مالک رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا وَلَا الْمَهْدِيُّ إِلَّا عَيْسَى ابْنُ مَرْيَمَ ”اور عیسیٰ بن مریم ہی مہدی ہیں۔“ (۳) اس سے بظاہر یہ معلوم ہوتا ہے کہ عیسیٰ علیہ السلام ہی امام مہدی ہوں گے لیکن یہ بات صحیح نہیں کیونکہ مذکورہ روایت ضعیف ہے جیسا کہ شیخ البانی رحمۃ اللہ علیہ نے اسے ضعیف قرار دیا ہے۔ (۴) اس روایت کی سند میں محمد بن خالد جندی صنعانی راوی ہے جسے حافظ ابن حجر رحمۃ اللہ علیہ نے مجہول قرار دیا ہے۔ (۵) جبکہ شیخ شعیب ارناتو رحمۃ اللہ علیہ نے اسے ضعیف کہا ہے۔ (۶)

آخر میں یہ یاد رہے کہ آج تک امام مہدی کی کوئی نشانی ظاہر نہیں ہوئی، اگر کوئی مہدی ہونے کا دعویٰ کرے گا تو وہ جھوٹا ہوگا اور دنیا و آخرت میں ذلیل و رسوا ہوگا۔ مزید یہ کہ لوگوں کو چاہیے کہ رسول اللہ صلی اللہ علیہ وسلم نے امام مہدی کی جو علامات یا صفات بتلائی ہیں انہیں یاد کریں اور ذہن نشین رکھیں تاکہ جھوٹے مہدیوں سے بچ سکیں۔

(۷۸) نزولِ عیسیٰ علیہ السلام

حضرت عیسیٰ علیہ السلام کا نزول برحق ہے اور وہ قیامت کی نشانیوں میں سے ایک نشانی ہیں۔ انہیں دنیا سے زندہ اٹھالیا گیا تھا اور قیامت سے پہلے دوبارہ دنیا میں بھیجا جائے گا اور ان کی وفات سے پہلے تمام اہل کتاب ان پر ایمان لے آئیں گے۔ اس کے چند دلائل حسب ذیل ہیں۔

(۱) [حسن: ہدایۃ الرولۃ (۱۲۰/۵) صحیح ابو داؤد، ابو داؤد (۴۶۸۵) کتاب المہدی، مستدرک حاکم (۵۵۷/۴) شرح السنۃ للبعوی (۳۹۲/۷) امام حاکم نے اسے مسلم کی شرط پر صحیح کہا ہے اور امام ذہبی نے بھی اسے صحیح کہا ہے۔]

(۲) [ضعیف: ضعیف ترمذی، ترمذی (۲۲۶۹) کتاب الفتن، مسند احمد (۳۶۰/۲) البدایۃ والنہایۃ (۲۷۹/۶)]

(۳) [ابن ماجہ (۴۰۳۹) کتاب الفتن: باب شدۃ الزمان]

(۴) [ضعیف ابن ماجہ (۸۰۵) السلسلۃ الضعیفۃ (۷۷)]

(۵) [تقریب التہذیب (۵۷۳۹)]

(۶) [تحریر التقریب التہذیب (۲۳۵/۳)]

(1) ارشاد باری تعالیٰ ہے کہ

﴿وَقَوْلِهِمْ إِنَّا قَتَلْنَا الْمَسِيحَ عِيسَى ابْنَ مَرْيَمَ رَسُولَ اللَّهِ وَمَا قَتَلُوهُ وَمَا صَلَبُوهُ وَلَكِنْ شُبِّهَ لَهُمْ وَإِنَّ الَّذِينَ اخْتَلَفُوا فِيهِ لَفِي شَكٍّ مِنْهُ مِمَّا لَهُمْ بِهِ مِنْ عِلْمٍ إِلَّا اتِّبَاعَ الظَّنِّ وَمَا قَتَلُوهُ يَقِينًا ٥٥﴾ بَلْ رَفَعَهُ اللَّهُ إِلَيْهِ وَكَانَ اللَّهُ عَزِيزًا حَكِيمًا ٥٦﴾ [النساء: ١٥٧-١٥٩]

”اور یوں کہنے کے باعث کہ ہم نے اللہ کے رسول مسیح عیسیٰ بن مریم (ﷺ) کو قتل کر دیا حالانکہ نہ تو انہوں نے اسے قتل کیا نہ سولی پر چڑھایا بلکہ ان کے لیے وہی صورت بنا دی گئی تھی۔ یقین جانو کہ عیسیٰ (ﷺ) کے بارے میں اختلاف کرنے والے ان کے بارے میں شک میں ہیں۔ انہیں اس کا کوئی یقین نہیں بجز تخمینہ باتوں پر عمل کرنے کے، (البتہ) اتنا یقینی ہے کہ انہوں نے اسے قتل نہیں کیا۔ بلکہ اللہ تعالیٰ نے انہیں اپنی طرف اٹھالیا اور اللہ بڑا زبردست اور پوری حکمتوں والا ہے۔ اہل کتاب میں سے ایک بھی ایسا نہ بچے گا جو حضرت عیسیٰ (ﷺ) کی موت سے پہلے ان پر ایمان نہ لے آئے اور قیامت کے دن آپ ان پر گواہ ہوں گے۔“

امام ابن جریر رحمہ اللہ نے اس آیت کے بارے میں حضرت ابن عباس رضی اللہ عنہما سے روایت کیا ہے کہ ہر اہل کتاب حضرت عیسیٰ ابن مریم (ﷺ) کی موت سے پہلے آپ پر ایمان لے آئے گا۔ (۱) عوفی نے بھی حضرت ابن عباس رضی اللہ عنہما سے تقریباً اسی طرح روایت کیا ہے۔ (۲) ابو مالک نے ﴿لَيُؤْمِنَنَّ بِهِ قَبْلَ مَوْتِهِ﴾ کے بارے میں کہا ہے کہ اس سے مراد یہ ہے کہ حضرت عیسیٰ (ﷺ) کے نزول کے وقت اہل کتاب ایمان لے آئیں گے حتیٰ کہ ہر اہل کتاب آپ کی موت سے پہلے آپ پر لازمی طور پر ایمان لے آئے گا۔ (۳)

(2) ایک اور آیت میں ہے کہ

﴿إِنْ هُوَ إِلَّا عَبْدٌ أَنْعَمْنَا عَلَيْهِ وَجَعَلْنَاهُ مَثَلًا لِّبَنِي إِسْرَءِيلَ ٥٥﴾ وَلَوْ نَشَاءُ لَجَعَلْنَاهُ مِنْكُمْ مَلَكًا فِي الْأَرْضِ يَخْلُقُونَ ٥٦﴾ وَأَنَّهُ لَعَلَّمَ لِّلسَّاعَةِ فَلَا تَمْتَرُونَ ٥٧﴾ [الزمر: ٥٩-٦١]

”عیسیٰ بھی صرف بندہ ہی ہے جس پر ہم نے احسان کیا اور اسے بنی اسرائیل کے لیے نشان (قدرت) بنایا۔ اگر ہم چاہتے تو تمہارے عوض فرشتے کر دیتے جو زمین میں جائی نشین کرتے۔ اور یقیناً (عیسیٰ) قیامت کی علامت ہے پس تم قیامت کے بارے میں شک نہ کرو۔“

(۱) [تفسیر ابن جریر الطبری (۲۵/۶)]

(۲) [تفسیر ابن جریر الطبری (۲۶/۶)]

(۳) [تفسیر ابن جریر الطبری (۲۵/۶) تفسیر ابن کثیر (۲۴/۲)]

آیت کے ان الفاظ ﴿وَأَنۡتَ لَعَلَّمَهُ لِّلۡسَاعَةِ﴾ کے متعلق حضرت ابن عباس رضی اللہ عنہما، امام مجاہد، ضحاک، سدی اور قتادہ رضی اللہ عنہم فرماتے ہیں کہ ((اِنَّهُ خُرُوجُ عِيسَى وَ ذٰلِكَ مِنْ اَعْلَامِ السَّاعَةِ لِاَنَّ اللّٰهَ يَنْزِلُ مِنْ السَّمَاءِ فَيَنْبِلُ فَيَاَمُ السَّاعَةَ كَمَا اَنَّ خُرُوجَ الدَّجَالِ مِنْ اَعْلَامِ السَّاعَةِ)) ”(قیامت کی نشانی سے مراد) حضرت عیسیٰ علیہ السلام کا خروج ہے اور وہ قیامت کی نشانیوں میں سے ایک ہیں کیونکہ اللہ تعالیٰ انہیں قیامت کے قریب نازل فرمائیں گے جیسا کہ دجال کا خروج قیامت کی نشانیوں میں سے ہے۔“ (۱)

(3) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿وَالَّذِي نَفْسِي بِيَدِهِ لَيُوشِكَنَّ اَنْ يَنْزَلَ فِيكُمْ ابْنُ مَرْيَمَ حَكَمًا عَدْلًا فَيَكْسِرُ الصَّلِيبَ وَيَقْتُلُ الْخَنَزِيرَ وَيَضَعُ الْجِزْيَةَ وَيَفْضُلُ الْمَالَ حَتَّى لَا يَقْبَلَهُ اَحَدٌ وَحَتَّى تَكُونَ السَّجْدَةُ خَيْرًا مِّنَ الدُّنْيَا وَمَا فِيهَا﴾ ”اس ذات کی قسم جس کے ہاتھ میں میری جان ہے! غمخیز بن خضر ورم میں عیسیٰ بن مریم (علیہ السلام) عادل حکمران کی حیثیت سے نازل ہوں گے، وہ صلیب کو توڑ دیں گے، خنزیر کو قتل کر لیں گے، جزیہ ختم کر دیں گے، مال بکثرت ہوگا حتیٰ کہ اسے کوئی قبول کرنے والا نہیں ہوگا اور حتیٰ کہ ایک سجدہ دنیا و ما فیہا سے بہتر ہوگا۔ پھر حضرت ابو ہریرہ رضی اللہ عنہ نے فرمایا، اگر تم چاہو تو یہ آیت پڑھ سکتے ہو:

﴿وَإِن مِّنْ أَهْلِ الْكِتَابِ إِلَّا لَيُؤْمِنَنَّ بِهِ قَبْلَ مَوْتِهِ وَيَوْمَ الْقِيَامَةِ يَكُونُ عَلَيْهِمْ شَهِيدًا﴾ [النساء: ۱۰۹]

”اہل کتاب میں سے ایک بھی ایسا نہ بچے گا جو حضرت عیسیٰ علیہ السلام کی موت سے پہلے ان پر ایمان نہ لے آئے اور قیامت کے دن آپ ان پر گواہ ہوں گے۔“ (۲)

حضرت عیسیٰ علیہ السلام کہاں نازل ہوں گے؟

حضرت نواس بن سمعان رضی اللہ عنہ سے مروی طویل روایت میں ہے کہ ﴿إِذْ بَعَثَ اللَّهُ الْمَسِيحَ ابْنَ مَرْيَمَ فَنَزَلَ عِنْدَ الْمَنَارَةِ الْبَيْضَاءِ شَرَقَىٰ دِمَشْقَ بَيْنَ مَهْرُودَتَيْنِ وَأَضْعَا كَفَّيْهِ عَلَىٰ أَجْنَحَةِ مَلَكَيْنِ إِذَا طَاطَأَ رَأْسَهُ فَطَرَ وَإِذَا رَفَعَهُ تَحَدَّرَ مِنْهُ جُمَانٌ كَاللُّوْلُوفِ فَلَا يَحِلُّ لِكَافِرٍ يَجِدُ رِيحَ نَفْسِهِ إِلَّا مَاتَ وَنَفْسُهُ بَسْتَهَىٰ حِينَ يَسْتَهَىٰ طَرَفُهُ فَيَطْلُبُهُ حَتَّىٰ يَذُرَكَ بِبَابٍ لَّدُنْ فَيَقْتُلُهُ﴾ ”اللہ تعالیٰ حضرت مسیح (عیسیٰ) بن مریم علیہ السلام کو بھیجیں گے اور وہ دمشق (شام) کے مشرقی حصے میں سفید مینار کے پاس زرد رنگ کے دو کپڑوں میں ملبوس، دو فرشتوں کے بازوؤں پر اپنے ہاتھ رکھے ہوئے اتریں گے۔ جب وہ سر جھکائیں گے تو ایسا

(۱) [تفسیر قرطبی (۹۱/۱۶)]

(۲) [بخاری (۳۴۴۸) کتاب احادیث الانبیاء: باب نزول عیسیٰ بن مریم، مسلم (۳۹۰) ابن ماجہ

(۴۱۲۹) ترمذی (۳۲۳۳)]

محسوس ہوگا کہ قطرے ٹپک رہے ہیں اور جب سر اٹھائیں گے تو موتی کی طرح قطرے ڈھلکتے نظر آئیں گے۔ ان کے سانس کی ہوا جس کا فریک پیچے گی وہ زندہ نہ بچے گا جبکہ ان کی سانس حدنگاہ تک پہنچے گی پھر ابن مریم دجال کا پیچھا کریں گے اور مقام لُذ کے دروازے پر اسے پکڑ لیں گے اور اسے قتل کر ڈالیں گے۔“ (۱)

معلوم ہوا کہ حضرت عیسیٰ علیہ السلام دمشق کے مشرقی حصے میں سفید مینار کے پاس نازل ہوں گے۔ یہ سفید مینار دمشق میں جامع اموی کا ہے۔ اس مینار کو 741ء میں عیسائیوں کے مال سے (بطور تادان) بنایا گیا کیونکہ انہوں نے اس مینار کو شہید کر دیا تھا۔ مزید تفصیل کے لیے ملاحظہ ہو: النہایۃ فی الفتن لابن کثیر (149/1)۔

حضرت عیسیٰ علیہ السلام کا حلیہ

(1) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿يَبْنَا اَنَا نَائِمٌ اَطْوَفُ بِالْكَعْبَةِ فَاِذَا رَجُلٌ اَدَمُ سَبَطُ الشَّعْرِ يَنْطِفُ اَوْ يَهْرَاقُ رَاسُهُ مَاءٌ قُلْتُ : مَنْ هَذَا ، قَالُوا : ابْنُ مَرْيَمَ ﴾ ”میں سویا ہوا (خواب میں) کعبہ کا طواف کر رہا تھا کہ ایک صاحب جو گندم گوں تھے اور ان کے سر کے بال سیدھے تھے اور سر سے پانی ٹپک رہا تھا (پر میری نظر پڑی) میں نے پوچھا یہ کون ہیں؟ میرے ساتھ موجود لوگوں نے بتلایا کہ یہ حضرت عیسیٰ بن مریم علیہ السلام ہیں۔“ (۲)

(2) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿اَنَا اَوَّلَى النَّاسِ بِعِيسَى بْنِ مَرْيَمَ لَآنَهُ لَمْ يَكُنْ بَيْنِي وَبَيْنَهُ نَبِيٌّ وَاِنَّهُ نَازِلٌ فَاِذَا رَاَيْتُمُوهُ فَاَعْرِفُوْا رَجُلًا مَرْبُوعًا اِلَى الْحُمْرَةِ وَ الْبَيَاضِ عَلَيْهِ ثَوْبَانِ مُمَصَّرَانِ كَاَنَّ رَاسَهُ يَقْطُرُ وَاِنْ لَمْ يُصْبِهِ بَلَلٌ فَيَدُقُّ الصَّلِيبَ وَيَقْتُلُ الْحَنْزِيرَ وَيَضَعُ الْحِزْيَةَ وَيَدْعُو النَّاسَ اِلَى الْاِسْلَامِ فَيَهْلِكُ اللّٰهُ فِيْ زَمَانِهِ الْمَلِكُ كُلُّهَا اِلَّا الْاِسْلَامَ وَيَهْلِكُ اللّٰهُ فِيْ زَمَانِهِ الْمَسِيْحُ الدَّجَالُ وَ تَقَعُ الْاَمَنَةُ عَلٰى الْاَرْضِ ﴾ ”لوگوں میں سے میں عیسیٰ بن مریم علیہ السلام کے سب سے زیادہ قریب ہوں کیونکہ میرے اور ان کے درمیان کوئی نبی نہیں اور وہ یقیناً نازل ہوں گے پس جب تم انہیں دیکھو گے تو پہچان لینا کہ وہ ایک درمیانے قد والے آدمی ہوں گے، ان کا رنگ سرخ اور سفیدی مائل ہوگا، زرد رنگ کے دو کپڑوں میں ملبوس ہوں گے، سر ایسے ہوگا گویا اس سے پانی ٹپک رہا ہے حالانکہ وہ بھیگے ہوئے نہیں ہوں گے۔ وہ صلیب کو توڑ دیں گے، خنزیر کو قتل کر دیں گے، جزیہ ختم کر دیں گے اور لوگوں کو اسلام کی دعوت دیں گے۔ اللہ تعالیٰ ان کے زمانے میں اسلام کے سوا تمام باطل ادیان کو مٹا ڈالیں گے اور مسیح دجال کو بھی ان کے زمانے میں ہی اللہ تعالیٰ ہلاک کر دیں گے پھر زمین پر (ہر

(۱) [مسلم (۲۹۳۷) کتاب الفتن: باب ذکر الدجال، ابن ماجہ (۴۱۲۶) مستدرک حاکم (۵۳۷/۴)]

(۲) [بخاری (۷۱۲۸) کتاب الفتن: باب ذکر الدجال، مسلم (۲۷۳) موطا (۹۲۰/۲)]

(طرف) امن قائم ہو جائے گا۔“ (۱)

(3) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿لَيْلَةُ أُسْرَى بِي رَأَيْتُ مُوسَى وَ إِذَا رَجُلٌ ضَرَبَ رَجُلًا كَأَنَّهُ مِنْ رِجَالِ شَنْوَةَ وَ رَأَيْتُ عِيسَى فَإِذَا رَجُلٌ رَبْعَةٌ أَحْمَرُ كَأَنَّمَا خَرَجَ مِنْ دِيْمَاسٍ﴾ ”شب معراج میں نے موسیٰ علیہ السلام کو دیکھا وہ ایک دبلے پتلے سیدھے بالوں والے آدمی ہیں۔ ایسا معلوم ہوتا تھا کہ قبیلہ شنوۃ میں سے ہوں اور میں نے حضرت عیسیٰ علیہ السلام کو بھی دیکھا وہ درمیانے قد اور نہایت سرخ و سفید رنگ والے تھے۔ ایسے تروتازہ اور پاک و صاف کہ معلوم ہوتا تھا کہ ابھی غسل خانہ سے نکلے ہیں۔“ (۲)

(4) ایک روایت میں ہے کہ رسول اللہ ﷺ نے فرمایا ﴿رَأَيْتُ عِيسَى وَ مُوسَى وَ إِبْرَاهِيمَ ، فَأَمَّا عِيسَى فَأَحْمَرُ جَعْدٌ عَرِيضُ الصَّدْرِ وَ أَمَّا مُوسَى فَأَدَمُ جَسِيمٌ سَبَطُ كَأَنَّهُ مِنْ رِجَالِ الزُّطِّ﴾ ”میں نے حضرت عیسیٰ، موسیٰ اور ابراہیم علیہم السلام کو دیکھا۔ حضرت عیسیٰ علیہ السلام سرخ رنگ، گھنگریالے بالوں اور چوڑے سینے والے تھے۔ حضرت موسیٰ علیہ السلام گندمی رنگ، دراز قد والے اور سیدھے بالوں والے تھے گویا آپ زط قبیلہ کے لوگوں میں سے ہوں۔“ (۳)

(5) ایک اور روایت میں ہے کہ ﴿عِيسَى جَعْدٌ مَرْبُوعٌ﴾ ”عیسیٰ علیہ السلام گھنگریالے بال والے اور درمیانے قد کے تھے۔“ (۴)

حضرت عیسیٰ علیہ السلام کے نزول کا وقت

حضرت عیسیٰ علیہ السلام نماز فجر کے وقت نازل ہوں گے جبکہ نماز کے لیے اقامت کہہ دی گئی ہوگی تو لوگوں کے امام (مہدی) حضرت عیسیٰ علیہ السلام کو امامت کے لیے کہیں گے لیکن وہ انکار کر دیں گے پھر حضرت عیسیٰ علیہ السلام امام مہدی کی امامت میں پہلی نماز ادا کریں گے۔

(1) حضرت جابر بن عبد اللہ رضی اللہ عنہ سے روایت ہے کہ نبی ﷺ نے فرمایا ﴿لَا تَزَالُ طَائِفَةٌ مِنْ أُمَّتِي يُقَاتِلُونَ عَلَى الْحَقِّ ظَاهِرِينَ إِلَى يَوْمِ الْقِيَامَةِ قَالَ فَيَنْزِلُ عِيسَى بْنُ مَرْيَمَ فَيَقُولُ أَمِيرُهُمْ نَعَالَ صَلِّ لَنَا

(۱) [مسلم (۶۰۸۵) کتاب الفضائل: باب فضائل عیسیٰ علیہ السلام، مسند احمد (۳۱۹/۲)]

(۲) [بخاری (۳۳۹۴) کتاب أحادیث الأنبياء: باب قوله تعالى وهل أتاك حديث موسى، مسلم (۴۲۳)]

کتاب الایمان: باب ذکر النبی للأنبياء علیہم السلام، ترمذی (۳۱۳۰)]

(۳) [بخاری (۳۴۳۸) کتاب أحادیث الانبياء: باب قول الله: واذكر في الكتاب مريم اذا انتبذت من اهلها]

(۴) [بخاری (۳۳۹۶) کتاب أحادیث الأنبياء: باب وهل أتاك حديث موسى]

فَيَقُولُ لَا إِنِّ بَعْضُكُمْ عَلَى بَعْضٍ أَمْرًا تَكْرِمَةً لِلَّهِ هَذِهِ الْأُمَّةُ ﴿میری امت کا ایک گروہ ہمیشہ حق کی خاطر لڑتا رہے گا وہ گروہ قیامت تک غالب رہے گا جب حضرت عیسیٰ بن مریم علیہ السلام نازل ہوں گے تو مسلمانوں کا امیر (مہدی) حضرت عیسیٰ سے گزارش کرے گا، تشریف لائیں اور ہمیں نماز پڑھائیں۔ حضرت عیسیٰ علیہ السلام جواب میں فرمائیں گے، نہیں تم خود ہی آپس میں ایک دوسرے کے امام ہو۔ یہ اس امت کے لیے اللہ تعالیٰ کی طرف سے عطا کردہ اعزاز ہے۔“ (۱)

(2) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿كَيْفَ أَنْتُمْ إِذَا نَزَلَ ابْنُ مَرْيَمَ فَيُكْنِمُ وَإِمَامُكُمْ مِنْكُمْ﴾ ”اس وقت تمہارا کیا حال ہوگا جب ابن مریم تم میں نازل ہوں گے اور تمہارا امام تم میں سے ہی ہوگا۔“ (۲)

(3) ایک روایت میں ہے کہ ﴿فَإِذَا صَلَّى صَلَاةَ الصُّبْحِ خَرَجُوا إِلَيْهِ﴾ ”جب وہ (عیسیٰ علیہ السلام) نماز فجر ادا فرمائیں گے تو اس (دجال) کی طرف نکل پڑیں گے۔“ (۳)

(4) ایک اور روایت میں ہے کہ ﴿يَنْزِلُ عَيْسَى ابْنُ مَرْيَمَ عِنْدَ صَلَاةِ الْفَجْرِ﴾ ”حضرت عیسیٰ بن مریم علیہ السلام نماز فجر کے وقت نازل ہوں گے۔“ (۴)

حضرت عیسیٰ علیہ السلام دجال کے خلاف جہاد کریں گے

(1) حضرت ثوبان رضی اللہ عنہ سے روایت ہے کہ رسول اللہ ﷺ نے فرمایا ﴿عَصَابَتَانِ مِنْ أُمَّتِي أَحْرَزَهُمَا اللَّهُ مِنَ النَّارِ عَصَابَةُ تَغْزُو الْهِنْدَ وَ عَصَابَةُ تَكُونُ مَعَ عَيْسَى ابْنِ مَرْيَمَ﴾ ”میری امت کی دو جماعتوں کو اللہ تعالیٰ نے (جہنم کی) آگ سے محفوظ کر لیا ہے ایک وہ جماعت جو ہند کے ساتھ غزوہ کرے گی اور دوسری وہ جماعت جو حضرت عیسیٰ علیہ السلام کے ساتھ ہوگی (اور دجال کے خلاف جہاد کرے گی)۔“ (۵)

(2) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿فَيَدُقُّ الصَّلِيبَ وَيَقْتُلُ الْخِزْيَرَ﴾

(۱) [مسلم (۳۹۰) کتاب الايمان : باب نزول عيسى بن مريم عليه السلام ، ابو عوانة (۱۰۶/۱)]

(۲) [بخاری (۳۴۴۹) کتاب أحاديث الأنبياء : باب نزول عيسى بن مريم ، مسلم (۱۰۰)]

(۳) [مسند احمد (۳۶۷/۳) مشکل الآثار للطحاوی (۳۹۹/۱۲) اتحاف الخيرة المهرة (۱۳۸/۸) شیخ

شعيب اربناؤوط نے فرمایا ہے کہ اس کی سند مسلم کی شرط پر ہے۔ [الموسوعة الحديثية (۱۴۹۰۴)]

(۴) [مسند احمد (۲۹۰/۴) مستدرک حاکم (۵۲۴/۴) اتحاف الخيرة المهرة (۱۴۰/۸) حافظ بوصري نے فرمایا ہے کہ اس کی سند میں ابن جعدان راوی ضعیف ہے۔ شیخ شعيب اربناؤوط نے بھی اس کی سند کو اسی راوی کی وجہ سے ضعیف کہا ہے۔ [الموسوعة الحديثية (۱۷۹۰۰)] البتہ امام حاکم نے یہ حدیث صحیح الاسناد ہے اور مسلم کی شرط پر ہے۔]

(۵) [صحيح : السلسلة الصحيحة (۱۹۳۴) نسائی (۳۱۷۵) کتاب الجهاد : باب غزوة الهند]

وَيَضَعُ الْجِزْيَةَ وَيَدْعُو النَّاسَ إِلَى الْإِسْلَامِ ﴿۱﴾ ”وہ (حضرت عیسیٰ علیہ السلام) صلیب توڑ دیں گے، خنزیر کو قتل کر دیں گے، جزیہ ختم کر دیں گے اور لوگوں کو اسلام کی طرف دعوت دیں گے۔“ (۱)

حضرت عیسیٰ علیہ السلام اور خوشحالی و امن

(۱) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا (جب حضرت عیسیٰ علیہ السلام نازل ہوں گے) ﴿وَلَيُبَرِّكَنَّ الْفَلَاحَ فَلَا يَسْعَىٰ عَلَيْهَا وَلَتَذْهَبَنَّ الشُّحْنَاءُ وَالتَّبَاغُضُ وَالتَّحَاوُصُ وَلَيَذْهَبَنَّ إِلَى الْمَالِ فَلَا يَقْبَلُهُ أَحَدٌ﴾ ”جو ان اونٹنیوں کو چھوڑ دیا جائے گا ان سے کام نہیں لیا جائے گا، عداوت، بغض اور حسد ختم ہو جائے گا اور مال کی طرف لوگوں کو بلایا جائے گا لیکن کوئی شخص مال لینے کے لیے رضامند نہیں ہوگا۔“ (۲)

(۲) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿يَنْزِلُ عِيسَى بْنُ مَرْيَمَ إِمَامًا عَادِلًا وَحَكَمًا مُقْسِطًا فَيَكْسِرُ الصَّلِيبَ وَيَقْتُلُ الْخَنزِيرَ وَيَرْجِعُ السَّلَامَ وَيَتَّخِذُ السِّيُوفَ مَنَاجِلَ وَتَذْهَبُ حُمَةُ كُلِّ ذَاتِ حُمَةٍ وَتَنْزِلُ السَّمَاءُ رِزْقَهَا وَتَخْرُجُ الْأَرْضُ بِرَكَّتِهَا حَتَّى يَلْعَبَ الصَّبِيُّ بِالثُّعْبَانِ فَلَا يَضُرُّهُ وَيُرَاعَى الْغَنَمُ الذَّنْبَ فَلَا يَضُرُّهَا وَيُرَاعَى الْأَسَدُ الْبَقْرَ فَلَا يَضُرُّهَا﴾ ”حضرت عیسیٰ علیہ السلام عادل امام اور منصف حکمران کی حیثیت سے نازل ہوں گے۔ وہ صلیب کو توڑ دیں گے، خنزیر کو قتل کر دیں گے، صلح و سلامتی کو لوٹا دیں گے، تلواریں درانیاں بن جائیں گی، ہر ذی زہر چیز کا زہر ختم ہو جائے گا، آسمان اپنا رزق اتارے گا، زمین اپنی برکات نکالے گی حتیٰ کہ بچہ سانپ کے ساتھ کھیلے گا اور وہ اسے کوئی ضرر نہیں پہنچائے گا اور بھیڑیا بکریوں کے ساتھ چرے گا لیکن انہیں کوئی نقصان نہیں پہنچائے گا اور شیر گائے کے ساتھ چرے گا پر اسے کوئی نقصان نہ دے گا۔“ (۳)

(۳) حضرت عبداللہ بن عمرو رضی اللہ عنہ سے مروی ایک طویل روایت میں ہے کہ ﴿فَيَسْعَثُ اللَّهُ عِيسَى بْنَ مَرْيَمَ كَأَنَّهُ عُرْوَةُ بْنُ مَسْعُودٍ فَيَطْلُبُهُ فَيُهْلِكُهُ ثُمَّ يَمُكُّ النَّاسُ سَبْعَ سِنِينَ لَيْسَ بَيْنَ اثْنَيْنِ عِدَاوَةٌ﴾ ”پھر اللہ تعالیٰ حضرت عیسیٰ بن مریم علیہ السلام کو بھیجیں گے گویا کہ وہ حضرت عروہ بن مسعود ہیں، وہ دجال کو تلاش کریں گے پھر اسے ہلاک کر دیں گے پھر لوگ سات برس تک یوں دنیا میں رہیں گے کہ دو افراد کے درمیان بھی دشمنی نہیں

(۱) [صحیح: السلسلة الصحيحة (۲۱۸۲) صحیح الجامع الصغير (۵۳۸۹) صحیح ابوداؤد، ابو داؤد

(۴۳۲۴) کتاب الملاحم: باب خروج الدجال]

(۲) [مسلم (۲۹۴۰) کتاب الفتن: باب خروج الدجال]

(۳) [صحیح: مسند احمد (۴۸۳/۲) النہایۃ فی الفتن لابن کثیر (۱۸۵/۱) التاریخ الکبیر (۳۵۷/۳) شیخ

شعبہ اربنا کوٹ نے اس حدیث کو صحیح قرار دیا ہے۔ [الموسوعة الحديثية (۱۰۲۶۱)]

ہوگی۔“ (۱)

(۴) حضرت نواس بن سمران رضی اللہ عنہ سے مروی ایک طویل روایت میں ہے کہ یاجوج ماجوج کی ہلاکت کے بعد ﴿ثُمَّ يُقَالُ لِلْأَرْضِ أَنْتِ بَرَكْتَ وَرُدِّي بَرَكَتَكَ فَيَوْمَئِذٍ تَأْكُلُ الْعِصَابَةُ مِنَ الرَّمَانَةِ وَتَسْتَظِلُّونَ بِقُحْفُهَا وَيُبَارِكُ فِي الرُّسُلِ حَتَّىٰ أَنْ اللَّفْحَةَ مِنَ الْإِبِلِ لَتَكْفِي الْفِتَامَ مِنَ النَّاسِ وَالْأَفْحَةَ مِنَ الْبَقَرِ لَتَكْفِي الْقَبِيلَةَ مِنَ النَّاسِ وَالْأَفْحَةَ مِنَ الْغَنَمِ لَتَكْفِي الْفَحْذَ مِنَ النَّاسِ فَيَسْنِمَاهُمْ كَذَلِكَ إِذْ بَعَثَ اللَّهُ رَيْحًا طَيِّبَةً...﴾ ”پھر زمین کو حکم دیا جائے گا کہ اپنے پھل اگا، اپنی برکت نکال، اس دن ایک انار پوری جماعت کھائے گی اور وہ (سب) اس کے چھلکے سے سایہ حاصل کریں گے۔ ایک حاملہ اونٹنی کا دودھ کئی جماعتوں کو کفایت کرے گا، ایک حاملہ گائے کا دودھ ایک قبیلے کے لیے کافی ہوگا اور حاملہ بکری کا دودھ ایک خاندان کو کفایت کرے گا۔ لوگ اسی حال میں ہوں گے کہ اچانک اللہ تعالیٰ ایک عمدہ ہوا بھیجیں گے.....“ (۲)

حضرت عیسیٰ علیہ السلام حج یا عمرہ کریں گے

حضرت ابو ہریرہ رضی اللہ عنہ سے روایت ہے کہ نبی صلی اللہ علیہ وسلم نے فرمایا ﴿وَالَّذِي نَفْسِي بِيَدِهِ لِيُهْلَنَ ابْنُ مَرْيَمَ بِفَجِّ الرُّوحَاءِ حَاجًّا أَوْ مُعْتَمِرًا أَوْ لِيُشْنِيَهُمَا﴾ ”اس ذات کی قسم جس کے ہاتھ میں میری جان ہے! حضرت عیسیٰ علیہ السلام اروحاء کی گھاٹی سے حج یا عمرہ یا دونوں کے لیے تلبیہ پکارتے گئے۔“ (۳)

حضرت عیسیٰ علیہ السلام کی زمین پر مدت قیام، وفات اور نماز جنازہ

حضرت ابو ہریرہ رضی اللہ عنہ سے مروی روایت میں ہے کہ ﴿فَيَمُوتُ فِي الْأَرْضِ أَرْبَعِينَ سَنَةً ثُمَّ يُنَوَّىٰ فَيُصَلَّىٰ عَلَيْهِ الْمُسْلِمُونَ﴾ ”حضرت عیسیٰ علیہ السلام چالیس سال تک زمین میں رہیں گے پھر فوت کر دیئے جائیں گے اور مسلمان ان کی نماز جنازہ ادا کریں گے۔“ (۴)

(۱) [مسلم (۲۹۴۰) کتاب الفتن: باب فی خروج الدجال ومکته فی الأرض عیسیٰ، مسند احمد (۱۶۶/۲)]

مستدرک حاکم (۵۵۰/۴)؛

(۲) [مسلم (۲۹۳۷) کتاب الفتن: باب ذکر الدجال، ابو داؤد (۴۳۲۱) ابن ماجہ (۴۱۲۶) ترمذی

(۲۲۴۰) مسند احمد (۲۴۸/۴) مستدرک حاکم (۵۳۷/۴)]

(۳) [مسلم (۱۲۵۲) کتاب الحج: باب اهلل النبی وهدیه، صحیح ابن حبان (۲۳۲/۱۰)]

(۴) {صحیح: المسلسلة الصحيحة (۲۱۸۲) صحیح الجامع الصغیر (۵۳۸۹) ابو داؤد (۴۳۲۴) کتاب الملاحم. باب خروج الدجال، مسند احمد (۴۳۷/۲) شیخ شعبان رناؤوط نے اس روایت کو صحیح کہا ہے۔

[الموسوعة الحديثية (۹۶۳۰)]

معلوم ہوا کہ حضرت عیسیٰ علیہ السلام جب دوبارہ نازل ہوں گے تب ان کی حقیقی وفات ہوگی اور پھر مسلمان ان کی نماز جنازہ بھی ادا کریں گے اور انہیں دفن بھی کریں گے۔ اس سے ان لوگوں کی تردید ہوتی ہے جو یہ عقیدہ رکھتے ہیں کہ حضرت عیسیٰ علیہ السلام فوت ہو چکے ہیں اور وہ مسیح موعود سے متعلقہ تمام روایات کو مرزا غلام احمد پر منطبق کرتے ہیں۔ یہی باعث ہے کہ اہل علم نے مرزا کو جھوٹا اور اس کے پیروکاروں کو خارج از اسلام قرار دیا ہے۔

حضرت عیسیٰ علیہ السلام کی قبر

حضرت عیسیٰ علیہ السلام کی قبر کے متعلق جامع ترمذی میں ایک روایت موجود ہے۔ حضرت عبداللہ بن سلام رضی اللہ عنہ فرماتے ہیں کہ ﴿مَكْتُوبٌ فِي التَّوْرَةِ صِفَةُ مُحَمَّدٍ وَ صِفَةُ عِيسَى بْنِ مَرْيَمَ يُدْفَنُ مَعَهُ﴾ ”تورات میں محمد ﷺ اور حضرت عیسیٰ علیہ السلام کی یہ صفت مذکور ہے کہ حضرت عیسیٰ نبی کے ساتھ دفن کیے جائیں گے۔“ امام ابو مودود رحمہ اللہ فرماتے ہیں کہ ”اس حجرے (جہاں نبی ﷺ مدفون ہیں) میں ایک قبر کی جگہ باقی ہے۔“ (۱)

علاوہ ازیں حضرت ابن عمر رضی اللہ عنہما سے مروی ایک روایت میں ہے کہ ﴿وَيُدْفَنُ مَعِيَ فِي قَبْرِىْ فَأَقُومُ أَنَا وَعِيسَى ابْنُ مَرْيَمَ فِي قَبْرِ وَاحِدٍ بَيْنَ أَبِي بَكْرٍ وَعُمَرَ﴾ ”(رسول اللہ ﷺ نے فرمایا) عیسیٰ علیہ السلام میری قبر کے ساتھ ہی دفن ہوں گے۔ میں اور حضرت عیسیٰ (قیامت کے روز) اکٹھے ابو بکر و عمر رضی اللہ عنہما کے درمیان اٹھیں گے۔“ (۲)

حضرت عیسیٰ علیہ السلام کی شادی اور اولاد

حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿يَنْزِلُ عِيسَى بْنُ مَرْيَمَ إِلَى الْأَرْضِ فَيَتَزَوَّجُ وَيُولَدُ لَهُ﴾ ”حضرت عیسیٰ علیہ السلام زمین پر نازل ہوں گے، شادی کریں گے اور ان کی اولاد بھی ہوگی۔“ (۳)

اس روایت کے علاوہ کوئی ایسی روایت ہمارے علم میں نہیں آسکی جس میں یہ مذکور ہو کہ حضرت عیسیٰ علیہ السلام شادی کریں گے اور ان کی اولاد بھی ہوگی۔ (واللہ اعلم)

(۱) [ترمذی (۳۶۱۷) کتاب المناقب : باب فی فصل النبی - شیخ البانیؒ نے اس روایت کو ضعیف کہا۔] [ضعیف ترمذی]

(۲) [رواہ ابن الجوزی کما فی المستکاة (۵۴۳۹) اس روایت کے متعلق شیخ البانیؒ رقمطراز ہیں کہ اس کی سند کا مجھے علم نہیں ہو سکا۔ مزید دیکھئے: السلسلة الضعیفة (۶۵۶۲) هداية الرواة (۱/۵۹۹)]

(۳) [ابضا]

79) یاجوج ماجوج کا خروج

یاجوج ماجوج کا خروج حضرت عیسیٰ علیہ السلام کے دور حکومت میں ہی ہوگا جبکہ دجال کو قتل کیا جا چکا ہوگا پھر اللہ تعالیٰ ان سب کو ایک ہی رات میں حضرت عیسیٰ علیہ السلام کی دعا کی برکت سے ہلاک کر دیں گے۔ یاجوج ماجوج کے متعلق کچھ تفصیل حسب ذیل ہے:

یاجوج ماجوج دیوار کے پیچھے قید کر دیئے گئے تھے

ارشاد باری تعالیٰ ہے کہ

﴿ثُمَّ أَتْبَعَ سَبَبًا ۝ حَتَّىٰ إِذَا بَلَغَ بَيْنَ السَّدَّيْنِ وَجَدَ مِنْ دُونِهِمَا قَوْمًا لَّا يَكَادُونَ يَفْقَهُونَ قَوْلًا ۝ قَالُوا يَا الْقَرْنَيْنِ إِنَّا يَا جُوجَ وَمَاجُوجَ مُفْسِدُونَ فِي الْأَرْضِ فَهَلْ نَجْعَلُ لَكَ خَرْجًا عَلَىٰ أَنْ تَجْعَلَ بَيْنَنَا وَبَيْنَهُمْ سَدًّا ۝ قَالَ مَا مَكْنِي فِيهِ رَبِّي خَيْرٌ فَأَعِينُونِي بِقُوَّةٍ أَجْعَلْ بَيْنَكُمْ وَبَيْنَهُمْ رَدْمًا ۝ ائْتُونِي زُبَرَ الْحَدِيدِ ۝ حَتَّىٰ إِذَا سَاوَىٰ بَيْنَ الصَّدَفَيْنِ قَالَ انْفُخُوا ۝ حَتَّىٰ إِذَا جَعَلَهُ نَارًا ۝ قَالَ ائْتُونِي أُفْرِغْ عَلَيْهِ قِطْرًا ۝ فَمَا اسْطَاعُوا أَنْ يَظْهَرُوهُ وَهُوَ مَا اسْتَطَاعُوا لَهُ نَقْبًا ۝ قَالَ هَذَا رَحْمَةٌ مِنْ رَبِّي ۝ فَإِذَا جَاءَ وَعْدُ رَبِّي جَعَلَهُ دَكَّاءَ ۝ وَكَانَ وَعْدُ رَبِّي حَقًّا ۝ وَتَرَكْنَا بَعْضَهُمْ يَوْمَئِذٍ يَمُوجُ فِي بَعْضٍ وَانْفِخُ فِي الصُّورِ فَجَمَعْنَاهُمْ جَمْعًا ۝﴾ [لِكهف

: ۹۲-۹۹] ”پھر وہ (ذوالقرنین بادشاہ) ایک سفر کے سامان میں لگا۔ حتیٰ کہ جب دود یواروں کے پاس پہنچا ان دونوں کے پیچھے اس نے ایک ایسی قوم پائی جو بات سمجھنے کے بھی قریب نہ تھی انہوں نے کہا اے ذوالقرنین! یاجوج ماجوج اس ملک میں (بڑے بھاری) فساد ہی ہیں، تو کیا ہم آپ کے لیے کچھ خرچ کا انتظام کر دیں؟ (اس شرط پر کہ) آپ ہمارے اور ان کے درمیان ایک دیوار بنادیں۔ اس نے جواب دیا کہ میرے اختیار میں میرے پروردگار نے جو دے رکھا ہے وہی بہتر ہے، تم صرف قوت و طاقت سے میری مدد کرو۔ میں تم میں اور ان میں مضبوط حجاب بنادیتا ہوں۔ مجھے لوہے کی چادریں لا دو، حتیٰ کہ جب ان دونوں پہاڑوں کے درمیان دیوار برابر کر دی تو حکم دیا کہ آگ تیز جلاؤ تا وقتیکہ لوہے کی ان چادروں کو بالکل آگ کر دیا تو فرمایا میرے پاس لاؤ اس پر گھٹلا ہوا تانبا ڈال دوں۔ پس نہ تو ان میں اس دیوار کے اوپر چڑھنے کی طاقت تھی اور نہ اس میں کوئی سوراخ کر سکتے تھے۔ ذوالقرنین نے کہا، یہ صرف میرے رب کی مہربانی ہے ہاں جب میرے رب کا وعدہ آئے گا تو اسے زمین بوس کر دے گا، بے شک میرے رب کا وعدہ سچا اور حق ہے۔ اس دن ہم انہیں آپس میں ایک دوسرے میں گڈمڈ ہوتے

ہوئے چھوڑ دیں گے اور صور پھونک دیا جائے گا پس سب کو اکٹھا کر کے ہم جمع کر لیں گے۔“
 معلوم ہوا کہ یا جوج ماجوج نسل انسانی کی دو ایسی قومیں ہیں جنہوں نے زمین میں فساد برپا کر رکھا تھا پھر اللہ تعالیٰ نے ذوالقرنین بادشاہ کے ذریعے ان کے سامنے کے دو پہاڑوں کے درمیان مضبوط لوہے اور تانبے کی دیوار بنائی تھی جسے نہ تو وہ توڑنے کی طاقت رکھتے ہیں اور نہ ہی پھلانگنے کی۔ پھر جب اللہ تعالیٰ کی مشیت ہوگی اللہ تعالیٰ اس دیوار سے انہیں آزاد کر دیں گے۔

قیامت کے قریب یا جوج ماجوج کو آزاد کر دیا جائے گا

(۱) ارشاد باری تعالیٰ ہے کہ
 ﴿حَتَّىٰ إِذَا فُتِحَتْ يَأْجُوجُ وَمَأْجُوجُ وَهُمْ مِنْ كُلِّ حَدَبٍ يَنْسِلُونَ ۝۹۶﴾ وَاقْتَرَبَ الْوَعْدُ الْحَقُّ
 فَإِذَا هِيَ شَاخِصَةٌ أَبْصَارُ الَّذِينَ كَفَرُوا ۖ يَوِيلًا قَدْ كُنَّا فِيْ غَفْلَةٍ مِنْ هَٰذَا بَلْ كُنَّا ظَالِمِينَ ﴿۹۷﴾
 [الأنبياء: ۹۶-۹۷] ”یہاں تک کہ یا جوج ماجوج کھول دیئے جائیں گے اور وہ ہر بلند مقام سے دوڑتے ہوئے آئیں گے۔ اور سچا وعدہ قریب آگے گا اس وقت کافروں کی نگاہیں پھٹی کی پھٹی رہ جائیں گی کہ ہائے افسوس! ہم اس حال سے غافل تھے بلکہ فی الواقع ہم قصور وار تھے۔“

(۲) حضرت حذیفہ بن اسید غفاری رضی اللہ عنہ سے روایت ہے کہ رسول اللہ ﷺ نے فرمایا قیامت قائم نہیں ہوگی حتیٰ کہ تم اس سے پہلے دس نشانیاں دیکھو گے، ان دس نشانیوں میں آپ ﷺ نے یا جوج ماجوج کا بھی ذکر فرمایا۔^(۱)
 (۳) حضرت زینب بنت جحش رضی اللہ عنہا سے روایت ہے کہ ایک دن رسول اللہ ﷺ گھبرائے ہوئے ان کے پاس داخل ہوئے، آپ ﷺ فرما رہے تھے کہ ﴿لَا إِلَهَ إِلَّا اللَّهُ وَيَلُّ لِلْعَرَبِ مِنْ شَرِّ اقْتَرَبَ فُتْحَ الْيَوْمِ مِنْ رَدْمِ يَأْجُوجَ وَمَأْجُوجَ مِثْلَ هَذِهِ وَحَلَقَ بِأَصْبَعِيهِ الْإِبْهَامَ وَالتَّيْنِ تَلِيْهَا قَالَتْ زَيْنَبُ بِنْتُ جَحْشٍ فَقُلْتُ يَا رَسُولَ اللَّهِ: أَفَنَهْلِكُ وَفِينَا الصَّالِحُونَ؟ قَالَ نَعَمْ إِذَا كَثُرَ الْخَبَثُ﴾ ”جناہی ہے عربوں کے لیے اس برائی سے جو قریب آچکی ہے۔ آج یا جوج ماجوج کی دیوار سے اتنا کھل گیا ہے اور آپ ﷺ نے اپنے انگوٹھے اور اس کے قریب والی انگلی کو ہلکا کر ایک حلقہ بنایا، اتنا سن کر (حضرت زینب بنت جحش رضی اللہ عنہا بیان کرتی ہیں کہ) میں نے عرض کیا اے اللہ کے رسول! تو کیا ہم اس کے باوجود ہلاک ہو جائیں گے کہ ہم میں نیک صالح لوگ بھی زندہ ہوں گے؟ آپ ﷺ نے فرمایا، ہاں جب بدکاری بہت بڑھ جائے گی۔“^(۲)

(۱) [مسلم (۲۹۰۱) کتاب الفتن: باب فی الآيات التي تكون قبل الساعة، ترمذی (۲۱۸۳) احمد (۱۰/۴)]

(۲) [بخاری (۷۱۳۵) کتاب الفتن: باب یا جوج و ما جوج، مسلم (۲۸۸۰) ترمذی (۲۱۸۷) احمد (۴۷۷/۶)]

یا جوج ماجوج کیا کر رہے ہیں؟

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿إِنَّ يَاجُوجَ وَ مَا جُوجَ لَيَخْفِرُونَ السَّدَّ كُلَّ يَوْمٍ حَتَّى إِذَا كَادُوا يَرَوْنَ شُعَاعَ الشَّمْسِ قَالَ الَّذِي عَلَيْهِمْ ارْجِعُوا ... فَقَالَ رَسُولُ اللَّهِ ﷺ: وَالَّذِي نَفْسُ مُحَمَّدٍ بِيَدِهِ إِنَّ دَوَابَّ الْأَرْضِ لَتَسْمَنُ وَ تَشْكُرُ شُكْرًا مِنْ لُحُومِهِمْ وَ دِمَائِهِمْ﴾ ”بلاشبہ یا جوج ماجوج ہر روز دیوار کو کھودتے ہیں حتیٰ کہ جب وہ سورج کی شعاع دیکھنے کے قریب ہوتے ہیں تو ان کا امیر کہتا ہے، واپس چلو باقی کل کھودیں گے تو (اگلے روز تک) وہ دیوار پہلے سے بھی مضبوط ہو چکی ہوتی ہے (وہ روز نہ یہی کام کرتے ہیں) حتیٰ کہ جب ان کی مدت پوری ہو جائے گی اور اللہ تعالیٰ انہیں لوگوں کی طرف بھیجنے کا ارادہ فرمائے گا تو وہ پھر (ایک روز) اس دیوار کو اس قدر کھودیں گے کہ سورج کی شعاع دیکھنے کے قریب ہوں گے تو ان کا امیر کہے گا، واپس چلو! اگر اللہ نے چاہا تو باقی کل کھودیں گے (یعنی امیر ان شاء اللہ کہہ دے گا) پھر جب وہ اگلے روز دیوار کے پاس آئیں گے تو وہ ویسی ہی ہوگی جیسی پچھلے دن چھوڑ کر گئے تھے۔ وہ اسے کھود کر لوگوں پر خروج کریں گے۔ وہ تمام پانیوں کو پی جائیں گے۔ لوگ اپنے قلعوں میں پناہ گزین ہوں گے تو یا جوج ماجوج آسمان کی طرف اپنے تیر پھینکیں گے۔ پھر جب وہ تیر واپس آئیں گے تو انہیں خون لگا ہوگا۔ یہ دیکھ کر وہ کہیں گے ہم زمین اور آسمان والوں پر غالب آگئے ہیں۔ پھر اللہ تعالیٰ ان کی گردنوں میں کیڑے ڈال کر انہیں قتل کر ڈالیں گے۔ رسول اللہ ﷺ نے فرمایا ”اس ذات کی قسم جس کے ہاتھ میں میری جان ہے! زمین کے جانور ان (یا جوج ماجوج) کا گوشت اور چربی کھا کھا کر خوب موٹے تازے ہو جائیں گے۔“ (۱)

یا جوج ماجوج کب خروج کریں گے؟

جب حضرت عیسیٰ علیہ السلام دجال کو قتل کر دیں گے پھر ان کا خروج ہوگا اور وہ دیوار جس میں سوراخ کرنے کی کوشش وہ ایک عرصے سے کر رہے ہیں اس میں سوراخ کرنے میں کامیاب ہو جائیں گے کیونکہ جس دن وہ سوراخ کرنے میں کامیاب ہوں گے اس سے پچھلے روز جاتے وقت ان کا امیر ان شاء اللہ کہہ کر جائے گا۔ خروج کے بعد وہ زمین میں فتنہ و فساد برپا کریں گے جس کے نتیجے میں حضرت عیسیٰ علیہ السلام اللہ تعالیٰ سے دعا کریں گے اور پھر اللہ تعالیٰ انہیں ہلاک کر دے گا۔ چنانچہ حضرت نواس بن سمعان رضی اللہ عنہ سے مروی روایت میں ہے کہ

(۱) [صحیح: السلسلة الصحيحة (۱۷۳۵) مسند احمد (۵۱۰/۲) ترمذی (۳۱۵۳) کتاب التفسیر: باب

ومن سورة الكهف، ابن مباحہ (۴۰۸۰) کتاب الفتن: باب فتنۃ الرجال وخروج عیسیٰ ابن مریم،

مستدرک حاکم (۴۸۸، ۴) صحیح ابن حبان (۶۸۲۹) تفسیر طبری (۲۱/۱۶) شیخ شعبان ارنؤوط نے اس

حدیث کو صحیح قرار دیا ہے۔ [الموسوعة الحديثية (۱۰۶۳۲)]

﴿إِذْ أَوْحَى إِلَيْنَا إِلَى عِيسَى ابْنِ مَرْيَمَ أَنِ امْضُ إِلَى الطُّورِ وَيَخُودُ إِلَيْكَ اللَّهُ يَجُودُ وَمَا جُودُ وَهُمْ مِنْ كُلِّ حَدَبٍ يَنْسِلُونَ﴾ حضرت عیسیٰ علیہ السلام دجال کو قتل کر دیں گے تو اللہ تعالیٰ حضرت عیسیٰ علیہ السلام کی طرف وحی نازل فرمائیں گے کہ میں نے اپنے ان بندوں کو نکال دیا ہے جن کا مقابلہ کوئی نہیں کر سکتا اس لیے آپ میرے مومن بندوں کو طور پہاڑ پر لے جائیں۔ پھر اللہ تعالیٰ یا جوج ماجوج کو بھیجیں گے جو کہ ہر گھائی سے دوڑتے ہوئے آئیں گے۔“ (۱)

یا جوج ماجوج کی تعداد

حضرت ابوسعید خدری رضی اللہ عنہ سے روایت ہے کہ نبی ﷺ نے فرمایا ﴿يَقُولُ اللَّهُ تَعَالَى يَا آدَمُ افْقُؤْ لَكَ بَيْنَكَ وَ سَعْدَيْكَ وَ الْخَيْرُ فِي يَدَيْكَ فَيَقُولُ: أَخْرِجْ بَعَثَ النَّارِ قَالَ وَمَا بَعَثَ النَّارِ؟ قَالَ مِنْ كُلِّ أَلْفٍ تِسْعِمِائَةٍ وَ تِسْعَةٍ وَ تِسْعِينَ ... أَبْشِرُوا فَإِنَّ مِنْكُمْ رَجُلًا وَ مِنْ يَأْجُوجَ وَ مَاْجُوجَ أَلْفٌ ... فِي جِلْدِ نَوْرٍ أَسْوَدَ﴾ ”اللہ تعالیٰ (قیامت کے دن) فرمائے گا، اے آدم۔ آدم علیہ السلام عرض کریں گے میں اطاعت کے لیے حاضر ہوں، مستعد ہوں، ساری بھلائیاں صرف تیرے ہی ہاتھ میں ہیں۔ اللہ تعالیٰ فرمائے گا، جہنم میں جانے والوں کو (لوگوں میں سے الگ) نکال لو۔ حضرت آدم علیہ السلام عرض کریں گے۔ اے اللہ! جہنمیوں کی تعداد کتنی ہے؟ اللہ تعالیٰ فرمائے گا کہ ہر ایک ہزار میں سے نو سو ننانوے (۹۹۹)۔ اس وقت (کی ہولن کی اور وحشت سے) بچے بوڑھے ہو جائیں گے اور ہر حاملہ عورت اپنا حمل گرا دے گی۔ اس وقت تم (خوف و درہشت سے) لوگوں کو مدہوشی کے عالم میں دیکھو گے، حالانکہ وہ بے ہوش نہ ہوں گے۔ لیکن اللہ کا عذاب بڑا ہی سخت ہوگا۔ صحابہ نے عرض کیا اے اللہ کے رسول! وہ ایک شخص ہم میں سے کون ہوگا؟ حضور ﷺ نے فرمایا کہ تمہیں بشارت ہو، وہ ایک آدمی تم میں سے ہوگا اور ایک ہزار دوزخی یا جوج ماجوج کی قوم سے ہوں گے پھر حضور ﷺ نے فرمایا اس ذات کی قسم جس کے ہاتھ میں میری جان ہے! مجھے امید ہے کہ تم (امت مسلمہ) تمام جنت والوں کے ایک تہائی ہو گے۔ پھر ہم نے اللہ اکبر کہا تو آپ نے فرمایا کہ مجھے امید ہے کہ تم تمام جنت والوں کے آدھے ہو گے پھر ہم نے اللہ اکبر کہا۔ پھر آپ نے فرمایا کہ (محشر میں) تم لوگ تمام انسانوں کے مقابلے میں اتنے ہو گے جتنے کسی سفید نیل کے جسم پر ایک سیاہ بال یا جتنے کسی سیاہ نیل کے جسم پر ایک سفید بال ہوتا ہے۔“ (۲)

اس حدیث سے معلوم ہوا کہ امت محمدیہ کے ایک ایک آدمی کے مقابلے میں یا جوج ماجوج کے ہزار ہزار

(۱) [مسلم (۲۹۳۷) کتاب الفتن: باب ذکر الدجال، ابن ماجہ (۴۱۲۶) ترمذی (۲۲۴۰) مستدرک حاکم

(۵۳۷/۴) ابو داؤد (۴۳۲۱)]

(۲) [بخاری (۳۳۴۸) کتاب الأنبياء: باب قصة يا جوج وما جوج، مسلم (۲۲۲) حاکم (۸۲/۴)]

آدمی ہوں گے اور اس سے پتہ چلتا ہے کہ یا جوج ماجوج کی تعداد اس قدر زیادہ ہوگی کہ مسلمان ان کی تعداد کا ہزارواں حصہ ہوں گے۔

یا جوج ماجوج کی شکل و صورت

یا جوج ماجوج کی شکل و صورت کے متعلق حضرت اُم حبیبہ رضی اللہ عنہا نے روایت کیا ہے، وہ کہتی ہیں کہ رسول اللہ ﷺ نے فرمایا ﴿إِنَّكُمْ تَقُولُونَ لَا عَذْوَ وَإِنَّكُمْ لَنْ تَزَالُوا تُقَاتِلُونَ عَدُوًّا حَتَّى يَأْتِيَ يَاجُوجَ وَ مَا جُوجَ عِرَاضُ الْوُجُوهِ صَعَارُ الْعُيُونِ صُهْبُ الشَّعَافِ وَمِنْ كُلِّ حَدَبٍ يَنْسِلُونَ كَأَنَّ وَجُوهُهُمْ الْمُجَانُّ الْمَطْرَقَةُ﴾ ”تم کہتے ہو کہ دشمن ختم ہو گئے ہیں حالانکہ تم ہمیشہ دشمنوں سے قتال کرتے رہو گے حتیٰ کہ یا جوج ماجوج نکل آئیں گے۔ ان کے چہرے چوڑے ہوں گے، آنکھیں چھوٹی ہوں گی، سر کے بال سرخی مائل ہوں گے، وہ ہر گھاٹی سے دوڑتے ہوئے آئیں گے گویا ان کے چہرے تہہ بہ تہہ کوئی ہوئی ڈھال کی مانند چبے ہوں گے۔“ (۱)

یا جوج ماجوج کا فتنہ فساد

(۱) حضرت ابو ہریرہ رضی اللہ عنہ سے مروی روایت میں ہے کہ رسول اللہ ﷺ نے فرمایا ﴿... وَيَخْرُجُونَ عَلَى النَّاسِ فَيَنْشَفُونَ الْمِيَاهَ وَيَنْحَصِّنُ النَّاسُ مِنْهُمْ فِي حُصُونِهِمْ فَيَرْمُونَ بِسِهَامِهِمْ إِلَى السَّمَاءِ فَتَرْجِعُ وَعَلَيْهَا كَهَيْئَةِ الدَّمِ يَقُولُونَ قَهْرُنَا أَهْلُ الْأَرْضِ وَعَلَوْنَا أَهْلَ السَّمَاءِ فَيَبْعَثُ اللَّهُ عَلَيْهِمْ نَعْفًا فِي أَقْفَانِهِمْ فَيَقْتُلُهُمْ بِهَا﴾ ”یا جوج ماجوج خروج کریں گے تو تمام پانیوں کو پی جائیں گے، لوگ اپنے قلعوں میں پناہ حاصل کر لیں گے۔ پھر یا جوج ماجوج آسمان کی طرف اپنے تیر پھینکیں گے پھر جب وہ تیر واپس آئیں گے تو انہیں خون لگا ہو گا یہ دیکھ کر وہ کہیں گے ہم زمین والوں اور آسمان والوں پر غالب آ گئے ہیں۔ پھر اللہ تعالیٰ ان کی گردنوں میں کیڑے ڈال کر انہیں قتل کر ڈالیں گے۔“ (۲)

(۱) [مسند احمد (۲۷۱/۵) کنز العمال (۳۸۸۷۳) غایۃ المقصد فی زوائد المسند (۲۰۲۹/۲) طبرانی کما فی مجمع الزوائد (۶/۸)] حافظ ابو بصیر فرماتے ہیں کہ اس روایت کو ابن ابی شیبہ اور احمد بن حنبل نے روایت کیا ہے اور اس کے راوی ثقہ ہیں۔ [اتحاف الخیرۃ المہرۃ بزوائد المسانید العشرۃ (۱/۸۲۸)] امام بیہقی نے فرمایا ہے کہ اس کے راوی صحیح کے راوی ہیں۔ [المجمع (۶/۸)] تاہم شیخ شعبان راؤ کوٹ نے اس کی سند کو ابن حرمہ راوی کی وجہ سے ضعیف کہا ہے۔ [الموسوعة الحدیثیہ (۲۲۳۳۱)] واضح رہے کہ اس حدیث کے علاوہ ہمیں کوئی ایسی صحیح حدیث نہیں مل سکی جس میں یا جوج ماجوج کی شکل و شبہت کا ذکر ہو۔ (واللہ اعلم)

(۲) [صحیح: السلسلۃ الصحیحۃ (۱۷۳۵) مسند احمد (۵۱۰/۲) ترمذی (۳۱۵۳) کتاب التفسیر: باب ومن سورۃ الکہف، ابن ماجہ (۴۰۸۰) کتاب الفتن: باب فتنۃ الرجال وخروج عیسیٰ ابن مریم]

(2) حضرت نواس بن سمان رضی اللہ عنہ سے مروی طویل روایت میں ہے کہ ﴿فَيَسْعُ اللَّهُ يَأْجُوجَ وَ مَاْجُوجَ وَ هُمْ مِنْ كُلِّ حَدَبٍ يَنْسِلُونَ فَيَمُرُّ أَوَانُهُمْ عَلَى بُحَيْرَةِ طَبْرِيةَ فَيَسْرُبُونَ مَا فِيهَا وَ يَمُرُّ آخِرُهُمْ فَيَقُولُونَ لَقَدْ كَانَ بِهَؤُلَاءِ مَرَّةَ مَاءٍ وَ يَحْضُرُ نَبِيُّ اللَّهِ عِيسَى وَ أَصْحَابُهُ حَتَّى يَكُونَ رَأْسُ الثَّوْرِ لِأَحَدِهِمْ خَيْرًا مِنْ مِائَةِ دِينَارٍ لِأَحَدِهِمْ الْيَوْمَ﴾ ”اللہ تعالیٰ یا جوج ماجوج کو نکالیں گے اور وہ ہر گھائی سے بھاگتے ہوئے آئیں گے۔ ان کے پہلے افراد بحیرہ طبریہ سے گزریں گے تو اس کا سارا پانی پی جائیں گے اور جب ان کے آخری افراد وہاں سے گزریں گے تو کہیں گے کہ کبھی یہاں پانی ہوا کرتا تھا اور حضرت عیسیٰ علیہ السلام اور ان کے ساتھی محصور ہو کر رہ جائیں گے حتیٰ کہ بیل کا سر تمہارے سودیناروں سے زیادہ قیمتی ہوگا۔“ (۱)

اس سلسلے میں حضرت ابن مسعود رضی اللہ عنہ سے بھی ایک روایت مروی ہے جس کے لفظ یہ ہیں کہ رسول اللہ ﷺ نے فرمایا ”یا جوج ماجوج نکلیں گے اور ہر ٹیلے سے بھاگتے ہوئے آئیں گے وہ لوگوں کے شہر و نڈالیں گے، تمام اشیاء تباہ و برباد کر دیں گے، جس پانی سے بھی گزریں گے اسے پی جائیں گے پھر لوگ عیسیٰ علیہ السلام کے پاس آکر شکایت کریں گے تو وہ اللہ تعالیٰ سے یا جوج ماجوج کی ہلاکت کی دعا کریں گے اور پھر اللہ تعالیٰ انہیں ہلاک کر ڈالیں گے۔“ لیکن اس روایت کو شیخ شعب الارناؤوط نے ضعیف کہا ہے۔ (۲)

معلوم ہوا کہ یا جوج ماجوج خروج کے بعد دنیا میں جہاں جہاں جائیں گے خوب فساد مچائیں گے، فصلیں برباد کر دیں گے، ندی نالوں کا پانی ہڑپ کر جائیں گے۔ لوگوں کو اتنا پریشان کریں گے کہ وہ ایک قلعہ میں پناہ لینے پر مجبور ہو جائیں گے۔ پھر وہ آسمان کی طرف تیر پھینکیں گے جو اللہ کے حکم سے خون آلود ہو کر زمین پر لوٹیں گے اور وہ کہیں گے کہ ہم نے نہ صرف زمین والوں بلکہ آسمان والوں پر بھی غلبہ حاصل کر لیا ہے۔

یا جوج ماجوج کی ہلاکت و بربادی

حضرت نواس بن سمان رضی اللہ عنہ سے مروی روایت میں ہی مذکور ہے کہ ﴿فَيَسْرُبُ نَبِيُّ اللَّهِ عِيسَى وَ أَصْحَابُهُ فَيُرْسِلُ اللَّهُ عَلَيْهِمُ النَّعْفَ فَيُرْقَبُهُمْ فَيُضْبِحُونَ فَرَسِي كَمَوْتِ نَفْسٍ وَاحِدَةٍ ... فَعَلَيْهِمْ تَقُومُ السَّاعَةُ﴾ ”پھر حضرت عیسیٰ علیہ السلام اور ان کے ساتھی اللہ تعالیٰ سے دعا کریں گے تو وہ یا جوج ماجوج پر عذاب بھیج دے گا۔ وہ اس طرح کہ ان کی گردنوں میں کیڑے پیدا ہو جائیں گے جس وجہ سے صبح تک سب

==== مستدرک حاکم (۴/۸۸۱) صحیح ابن حبان (۶۸۲۹) تفسیر طبری (۲۱/۱۶) شیخ شعب الارناؤوط نے اس

حدیث کو صحیح قرار دیا ہے۔ [الموسوعة الحديثية (۱۰۶۳۲)]

(۱) [مسلم (۲۹۳۷) کتاب الفتن: باب ذکر الدجال، ابن ماجہ (۴۱۲۶) مستدرک حاکم (۵۲۷/۴)]

(۲) [مسند احمد (۳۷۵/۱) الموسوعة الحديثية (۳۵۵۶)]

مر جائیں گے جیسے ایک آدمی مرتا ہے۔ پھر اللہ کے نبی حضرت عیسیٰ علیہ السلام اور ان کے ساتھی زمین پر اتریں گے تو زمین پر ایک باشت برابر جگہ بھی ان کی سزا انداز گندگی سے پاک نہ ہوگی۔ پھر حضرت عیسیٰ علیہ السلام اور ان کے ساتھی اللہ تعالیٰ سے دعا کریں گے تو اللہ تعالیٰ بڑے اونٹوں کی گردنوں کے برابر پرندوں کو بھیجیں گے جو یا جوج ماجوج کی نعشوں کو اٹھا کر لے جائیں گے اور جہاں اللہ کا حکم ہوگا وہاں پھینک آئیں گے۔ پھر اللہ تعالیٰ ہاتش بر سائیں گے جو ہر مٹی اور بال (خیسے) والے گھر میں پہنچے گی اور اس کے ذریعے اللہ تعالیٰ زمین کو اس طرح صاف کر دیں گے جیسے کوئی حوض یا باغ ہو پھر زمین کو حکم دیا جائے گا کہ اپنے پھل اگا، اپنی برکتیں نکال، اس دن ایک انار پوری جماعت کھا سکے گی اور اس کے چھلکے سے وہ سایہ حاصل کریں گے۔ ایک گا بھن اونٹنی کا دودھ کئی جماعتوں کے لیے کافی ہوگا، ایک حاملہ گائے کا دودھ ایک قبیلہ کو کفایت کرے گا اور ایک بکری کا دودھ ایک خاندان کے لیے کافی ہوگا۔ لوگ اس حال میں ہوں گے کہ اچانک اللہ تعالیٰ ایک ہوا چلائیں گے جو ان کی بغلوں کے نیچے سے اتر کر تپتی ہوئی گزرے گی اور ہر مسلمان و مومن کو فوت کر دے گی پھر صرف بدترین لوگ ہی روئے زمین پر باقی رہ جائیں گے جو گدھوں کی مانند ایک دوسرے سے جھگڑیں گے اور پھر انہی لوگوں پر قیامت قائم ہو جائے گی۔“ (۱)

واضح رہے کہ یا جوج ماجوج محض اللہ کی طرف سے ایک آزمائش ہی ہوں گے۔ ان میں سے کوئی بھی اسلام قبول نہیں کرے گا بلکہ حضرت عیسیٰ علیہ السلام اور ان کے ساتھیوں کی بددعا سے دنیا میں بھی ہلاک ہو جائیں گے اور آخرت میں بھی سب جہنم کا ایندھن بنیں گے۔

یا جوج ماجوج جب ہلاک ہو جائیں گے تو دنیا میں صرف مسلمان ہی باقی رہ جائیں گے لیکن آہستہ آہستہ ان میں بھی کفر و شرک پھیلنا شروع ہو جائے گا اور بالآخر جب اللہ تعالیٰ کا حکم ہوگا تو ایک ٹھنڈی ہوا چلے گی جو لوگوں کی بغلوں میں اثر انداز ہوگی اور اسی سے اللہ تعالیٰ ہر مسلمان بندے کی روح قبض کر لیں گے اور دنیا میں صرف بدترین لوگ باقی رہ جائیں گے پھر اللہ تعالیٰ انہی پر قیامت قائم کر دیں گے۔

www.KitaboSunnat.com

یا جوج ماجوج جدید مفکرین کی نظر میں

قرآن کریم اور صحیح احادیث سے یہ معلوم ہوتا ہے کہ یا جوج ماجوج نسل انسانی کی ہی دو متحد قومیں ہیں جن کی تعداد دوسری انسانی نسلوں سے بہت زیادہ ہے۔ وہ اپنی خداداد قوت و طاقت کی بنا پر دوسری اقوام پر حملہ آور ہوتے اور خوب فتنہ و فساد مچاتے تھے۔ ان مظلوم لوگوں کے کہنے پر بادشاہ ذوالقرنین نے یا جوج ماجوج کے راستے کو (جو دو پہاڑوں کے درمیان تھا) لوہے اور تانبے کے ذریعے ایک مضبوط دیوار بنا کر بند کر دیا جسے نہ تو پھلانگنے کی وہ

طاقت رکھتے ہیں اور نہ ہی توڑنے کی۔ وہ روزانہ اس دیوار کو توڑنے کی کوشش کرتے ہیں لیکن شام کو ناکام ہو کر لوٹتے ہیں اور یہ عمل اس وقت تک جاری رہے گا جب تک اللہ تعالیٰ کی مشیت ہوگی پھر اللہ تعالیٰ جب حضرت عیسیٰ علیہ السلام کے ذریعے دجال کو قتل کر دیں گے تو یا جوج ماجوج کا خروج ہوگا جو زمین میں فساد مچائیں گے، سارا پانی پی جائیں گے۔ درندوں، جانوروں، فصلوں، بھیتوں الغرض ہر چیز کو تباہ و برباد کر دیں گے۔ پھر حضرت عیسیٰ علیہ السلام کی دعا کی برکت سے اللہ تعالیٰ ان کی گردنوں میں کیزے پیدا کر کے انہیں ہلاک کر دیں گے۔ یہ وہ تفصیل ہے جو کتاب و سنت کی قطعی نصوص سے ہمیں ملتی ہے کہ جس پر اہل اسلام کا کامل ایمان ہونا چاہیے۔ لیکن عصر حاضر میں بہت سے ایسے لوگ بھی سامنے آئے ہیں جو یہ شبہ پیدا کرنے کی کوشش کرتے ہیں کہ یا جوج ماجوج اتنی بڑی قوم ہیں کہ اس کا کوئی شخص اس وقت تک مرتا نہیں جب تک ہزار آدمی اپنی نسل کے نہیں دیکھ لیتا تو یہ قوم اس وقت دنیا کے کس حصہ میں آباد ہے۔ اہل جغرافیہ تو سامری زمین کی چھان پھنک کر چکے ہیں جس کے بعد یہ امکان تو ہے کہ کوئی چھوٹا سا جزیرہ نظروں سے اوجھل رہ گیا ہو لیکن اتنا بڑا اور وسیع علاقہ جہاں ایسی کثیر التعداد قوم آباد ہے نظر نہ آتا بعد از قیاس ہے۔ اس پر مستزاد یہ کہ دور حاضر کے لوگ بڑے بڑے اونچے پہاڑوں پر بھی چڑھ جاتے ہیں۔ سوراخ کر کے ان میں ریل گاڑیاں چلا دیتے ہیں تو آخر یہ کیسی دیوار ہے جس نے انہیں روک رکھا ہے؟

اور عصر حاضر کے بعض ایسے مفکرین جو شریعت کے ہر مسئلے کو عقل کی کسوٹی پر پرکھنے کی کوشش کرتے ہیں، انہوں نے یا جوج ماجوج کے وجود کو تسلیم تو کیا ہے لیکن ان کی تعبیر میں غلطی کھائی ہے مثلاً ان کا کہنا ہے کہ یا جوج ماجوج سے مراد امریکی اور روسی اقوام ہیں، شمال مشرقی ایشیا کے منگولی اور تاتاری ہی یا جوج ماجوج ہیں اور سدر ذوالقرنین بھی کہیں اس علاقے میں ہے۔ بعض نے یا جوج ماجوج سے چینی اقوام مراد لی ہیں اور دیوار چین کو سدر ذوالقرنین قرار دیا ہے جبکہ بعض نے یا جوج ماجوج سے مراد امریکی و یورپی اقوام لی ہیں اور دیوار برلن کو سدر ذوالقرنین قرار دیا ہے۔ اور بعض حضرات نے تو تاتاریوں کے خروج کو ہی وہ خروج قرار دیا ہے جسے کتاب و سنت میں یا جوج ماجوج کے خروج سے موسوم کیا گیا ہے۔ یہ ہیں وہ چند تعبیرات جنہیں ہمارے جدید مفکرین نے پیش کیا ہے۔ آئندہ سطور میں ہم انشاء اللہ ان تمام تعبیرات کا بالاختصار ناقدانہ تجزیہ کریں گے کہ آیا یہ تعبیرات برحق ہیں یا محض قیاس آرائیاں ہیں۔

یا جوج ماجوج سے مراد یورپی، امریکی اور روسی اقوام ہیں، اگر اس تعبیر کو صحیح تصور کر لیا جائے تو لازماً اس کا مفہوم یہ ہے کہ یا جوج ماجوج اکٹھے نہیں ہیں بلکہ دنیا کے مختلف براعظموں میں پھیلے ہوئے ہیں جس سے قرآن کی اُس آیت کا مقصد ہی فوت ہو جاتا ہے جس میں ہے کہ ”یا جوج ماجوج ایک دیوار کے پیچھے قید ہیں۔“ شمال مشرقی ایشیا کے منگولی اور تاتاری اگر یا جوج ماجوج ہیں تو انہیں کسی ایک دیوار کے پیچھے ہونا چاہیے تھا جسے توڑ کر وہ قیامت

کے قریب خارج ہوتے لیکن ایسا کہیں بھی نہیں ہے۔ اسی طرح دیوار چین اور دیوار برلن کو سدِ ذوالقرنین قرار دینے والوں کو یہ جواب دینا پڑے گا کہ ان دیواروں میں وہ خصوصیات کیوں نہیں ہیں، جو اللہ تعالیٰ نے دیوارِ ذوالقرنین کی بتلائی ہیں مثلاً وہ دیوار دو پہاڑوں کے درمیان ہے، اسے لوہے کے تختوں سے بنایا گیا ہے، پھر خالص تانبے سے اسے مضبوط کیا گیا ہے، اسے ذوالقرنین بادشاہ نے بنایا ہے، وہ آج تک قائم و موجود بھی ہے، اس کے پیچھے یا جوج ماجوج ہیں اور اس دیوار کو گرانے کی کوشش کر رہے ہیں، دیوار کے دونوں طرف پہنچنا ناممکن ہے اور اس دیوار میں کوئی راستہ بھی نہیں ہے۔ اور اگر تاتاریوں کے خروج کو ہی خروجِ یاجوج ماجوج تسلیم کر لیا جائے تو پھر وہ احادیث کہاں گئیں جن میں ذکر ہے کہ خروجِ یاجوج ماجوج سے پہلے دجال کا ظہور ہوگا، حضرت عیسیٰ علیہ السلام اسے قتل کریں گے پھر یاجوج ماجوج کا خروج ہوگا۔ اگر تاتاریوں کا خروج ہی خروجِ یاجوج ماجوج ہے تو پھر دجال کہاں ہے؟ اور حضرت عیسیٰ علیہ السلام کس علاقے میں ہیں؟

درج بالا بحث سے یہ مترشح ہوتا ہے کہ جدید مفکرین کی ان تعبیرات کا علم و تحقیق کے میزان میں کوئی وزن نہیں اور دنیا کے گلوب پر نظر آنے والی کوئی ایسی قوم نہیں جس پر یاجوج ماجوج کا اطلاق ہوتا ہے۔ فی الحقیقت مسئلہ یہ ہے کہ ہر سچے مسلمان کو چاہیے کہ وہ کتاب و سنت میں مذکور ہر بات کو تہہ دل سے تسلیم کرے اور اس پر مکمل ایمان رکھے خواہ وہ چیز نظر آتی ہو یا نظروں سے اوجھل ہو جیسا کہ مسلمانوں کے بنیادی عقائد میں پانچ چیزوں پر ایمان لانا از حد ضروری ہے جن میں سے تین چیزیں بالکل غائب ہیں یعنی اللہ تعالیٰ، فرشتے اور یومِ آخرت اور اب رسول بھی غائب ہیں لیکن سب مسلمان ان کے وجود پر ایمان رکھتے ہیں اور اسی غیب پر ایمان رکھنے والوں کی مدح کرتے ہوئے اللہ تعالیٰ نے قرآن میں کہا ہے کہ ”ہدایت یافتہ متقی وہ لوگ ہیں جو غیب پر ایمان رکھتے ہیں۔“ [البقرة: 3]

علاوہ ازیں قیامت کے احوال، جنت جہنم اور حساب کتاب وغیرہ بھی ایسی اشیاء ہیں کہ عقل جن کا ادراک نہیں کر سکتی لیکن ہم ان سب پر ایمان رکھتے ہیں بعینہ یاجوج ماجوج کا معاملہ بھی ہے یعنی اگرچہ ان کا معاملہ ہماری عقل سمجھ نہیں سکتی لیکن جو کتاب و سنت میں مذکور ہے وہ برحق ہے اور وہ ہو کر رہے گا لہذا ہم یوں کہہ سکتے ہیں کہ جیسے دجال اس دنیا میں ہی کسی جزیرے میں موجود ہے لیکن اللہ تعالیٰ نے اسے چھپا رکھا ہے اسی طرح یاجوج ماجوج بھی دنیا میں ہی کہیں موجود ہیں انہیں بھی اللہ تعالیٰ نے ہم سے چھپا لیا ہے اور انہیں اللہ تعالیٰ قیامت کے قریب نزولِ عیسیٰ اور قتلِ دجال کے بعد ظاہر کریں گے۔ دنیاوی جغرافیہ دان کبھی بھی ان تک رسائی حاصل نہیں کر سکتے لہذا ہمیں چاہیے کہ نبی ﷺ کی پیش گوئیوں میں تاویل کی بجائے ان پر من و عن ایمان لائیں اسی میں خیر

⑧ دھوئیں کا چھٹانا

(۱) ارشاد باری تعالیٰ ہے کہ

﴿فَازْ تَنْهَبُ يَوْمَ تَأْتِي السَّمَاءُ بِدُخَانٍ مُبِينٍ ۝ يَغْشى النَّاسُ هَذَا عَذَابٌ أَلِيمٌ ۝ رَبَّنَا اكْشِفْ عَنَّا الْعَذَابَ إِنَّا مُؤْمِنُونَ ۝ أَتَى لَهُمُ الدِّكْرَىٰ ۝ وَقَدْ جَاءَهُمْ رَسُولٌ مُبِينٌ ۝ ثُمَّ تَوَلَّوْا عَنْهُ وَقَالُوا مُعَلَّمٌ مَجْنُونٌ ۝ إِنَّا كَاشِفُو الْعَذَابِ قَلِيلًا إِنَّكُمْ عَائِدُونَ ۝ يَوْمَ نَبْطِشُ الْبَطْشَةَ الْكُبْرَىٰ ۝ إِنَّا مُنْتَقِمُونَ ۝﴾ [الدخان : ۱۰-۱۶] ”آپ اس دن کے منتظر ہیں جب کہ آسمان ظاہر دھواں لائے گا۔ جو لوگوں کو گھیرے گا، یہ دردناک عذاب ہے، وہ کہیں گے اے ہمارے رب! یہ آفت ہم سے دور کر ہم ایمان قبول کرتے ہیں۔ ان کے لیے نصیحت کہاں ہے؟ کھول کھول کر بیان کر دینے والے پیغمبران کے پاس آچکے ہیں۔ پھر بھی انہوں نے ان سے منہ پھیرا اور کہہ دیا کہ سکھایا پڑھایا ہوا بولہا ہے۔ ہم عذاب کو تھوڑا دور کر دیں گے تو تم پھر اپنی اسی حالت پر آ جاؤ گے، جس دن ہم بڑی سخت پکڑ پکڑیں گے، یقیناً ہم بدلہ لینے والے ہیں۔“

(۲) حضرت حذیفہ بن اسید غفاری رضی اللہ عنہ سے مروی روایت میں ہے کہ رسول اللہ ﷺ نے فرمایا ﴿إِنَّهَا لَنْ تَقُومَ حَتَّى تَرَوْنَ قَبْلَهَا عَشْرَ آيَاتٍ فَذَكَرَ الدُّخَانَ ...﴾ ”بلاشبہ وہ (قیامت) قائم ہرگز نہیں ہوگی حتیٰ کہ تم اس سے پہلے دس نشانیاں دیکھو گے پھر آپ نے (ان نشانیوں کا ذکر کرتے ہوئے) دھوئیں کا بھی ذکر کیا۔“ (۱)

(۳) حضرت ابو ہریرہ رضی اللہ عنہ سے روایت ہے کہ نبی کریم ﷺ نے فرمایا ﴿بَادِرُوا بِأَلَاغِمَالِ بَيْتِ الدِّجَالِ وَ الدُّخَانَ وَ دَابَّةَ الْأَرْضِ وَ طُلُوعَ الشَّمْسِ مِنْ مَغْرِبِهَا وَ أَمْرَ الْعَامَةِ وَ خُوصَصَةَ أَحَدِكُمْ﴾ ”چھ نشانیاں ظاہر ہونے سے پہلے نیک اعمال کرنے میں جلدی کرو۔ سورج کا مغرب سے طلوع ہونا، دھوئیں کا نکلنا، دجال کا ظاہر ہونا، جانور کا نکلنا، اجتماعی اور انفرادی عذاب۔“ (۲)

(۴) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿ثَلَاثٌ إِذَا خَرَجْتَ لَمْ يَنْفَعْ نَفْسًا إِيْمَانُهَا لَمْ تَكُنْ آمَنَتْ مِنْ قَبْلِ أَوْ كَسَبَتْ فِي إِيْمَانِهَا خَيْرًا: طُلُوعُ الشَّمْسِ مِنْ مَغْرِبِهَا وَ الدُّخَانُ وَ دَابَّةُ الْأَرْضِ﴾ ”جب تین اشیاء کا ظہور ہو جائے گا تو پھر کسی نفس کے لیے اس کا ایمان لانا مفید ثابت نہیں ہوگا کہ جو پہلے ایمان نہیں لایا تھا یا اس نے اپنے ایمان میں کوئی خیر کا کام نہیں کیا تھا؛ مغرب سے طلوع

(۱) [مسلم (۲۹۰۱) کتاب الفتن : باب فی الآيات التي تكون قبل الساعة ، ابوداؤد (۱۰۲۳)]

(۲) [مسلم (۲۹۴۷) کتاب الفتن : باب فی بقية من احاديث الدجال ، ابن ماجه (۴۰۵۶) کتاب الفتن : باب

الآيات ، مسند احمد (۳۳۷/۲)]

آفتاب، دھواں اور زمین کے جانور (کا خروج)۔“ (۱)

درج بالا احادیث سے معلوم ہوا کہ قیامت کے قریب ظاہر ہونے والی علامات میں سے ایک علامت یہ بھی ہوگی کہ ہر طرف آسمان پر دھواں چھا جائے گا اور یہ دھواں قیامت کے قریب ظاہر ہوگا جو تمام لوگوں کو اپنی لپیٹ میں لے لے گا۔ بعض حضرات کا کہنا ہے کہ یہ علامت ظاہر ہو چکی ہے ان کی دلیل حضرت ابن مسعود رضی اللہ عنہ سے مروی وہ روایت ہے جس میں ہے کہ

﴿إِنَّ النَّبِيَّ ﷺ لَمَّا رَأَى مِنَ النَّاسِ إِذْ بَارَأَ قَالَ اللَّهُمَّ سَنِعْ كَسَنِعْ يُوسُفَ فَأَخَذَ نَهْمَ سَنَةٍ حَصَّصْتَ كُلَّ شَيْءٍ ... وَآيَةُ الرُّومِ﴾ ”نبی کریم ﷺ نے جب کفار قریش کی سرکشی دیکھی تو آپ نے بددعا کی، اے اللہ! ان پر سات برس کا قحط بھیج جیسے یوسف کے دور میں بھیجا تھا۔ چنانچہ ایسا قحط پڑا کہ ہر چیز تباہ ہو گئی اور لوگوں نے چمڑے اور مردار تک کھا لیے۔ بھوک کی شدت کا یہ عالم تھا کہ آسمان کی طرف نظر اٹھائی جاتی تو دھواں کی طرح معلوم ہوتا تھا آخر مجبور ہو کر ابوسفیان حاضر خدمت ہوئے اور عرض کیا اے محمد! آپ لوگوں کو اللہ کی اطاعت اور صلہ رحمی کا حکم دیتے ہیں۔ اب تو آپ ہی کی قوم ہلاکت سے دوچار ہے اس لیے آپ خدا سے ان کے حق میں دعا کیجیے۔ اللہ تعالیٰ نے فرمایا ”کہ اس دن کا انتظار کرو جب آسمان صاف دھواں لائے گا“..... نیز جب ہم تختی سے ان کی گرفت کریں گے۔“ سخت گرفت بدر کی لڑائی میں ہوئی۔ دھواں کا معاملہ بھی گزر چکا (جب سخت قحط پڑا تھا) جس میں پکڑ اور قید کا ذکر ہے یا سورہ روم کی آیات میں جو ذکر ہے وہ سب ہو چکا ہے۔“ (۲)

ایک اور روایت میں یہ مذکور ہے کہ ﴿عَنْ مَسْرُوقٍ قَالَ بَيْنَمَا رَجُلٌ يُحَدِّثُ فِي كِنْدَةِ فَقَالَ يَجِيءُ دُحَانٌ يَوْمَ الْقِيَامَةِ فَيَأْخُذُ بِأَسْمَاعِ الْمُنَافِقِينَ وَابْصَارِهِمْ ... ثُمَّ عَادُوا إِلَى كُفْرِهِمْ﴾ مسروق (تابعی رحمہ اللہ) فرماتے ہیں کہ ایک آدمی نے قبیلہ کندہ میں وعظ کرتے ہوئے کہا کہ قیامت کے دن ایک دھواں اٹھے گا جس سے منافقوں کے کان اور آنکھیں بالکل بیکار ہو جائیں گی لیکن مومن پر اس کا اثر صرف زکام جیسا ہوگا۔ ہم اس کی بات سے بہت گھبرا گئے، پھر میں حضرت عبداللہ بن مسعود رضی اللہ عنہ کی خدمت میں حاضر ہوا (اور انہیں ان صاحب کی بات سنائی) وہ اس وقت ٹیک لگائے بیٹھے تھے، اسے سن کر غصے میں آ گئے اور سیدھے پیٹھ کر فرمانے لگے اگر کسی کو کسی بات کا حتمی علم ہے تو پھر اسے بیان کرنا چاہیے لیکن اگر علم نہیں ہے تو کہہ دینا چاہیے کہ اللہ

(۱) [صحیح: مسند احمد (۴/۲۶۷) ابن ابی شیبہ (۱۷۸/۱۵) مسلم (۱۵۸) ترمذی (۳۰۷۲) ابو یعلیٰ (۶۱۷۰) طبری (۱۰۳/۸) ابو عوانہ (۱۰۷/۱) ابن مندہ فی الایمان (۱۰۲۳) بیہقی فی الاعتقاد (ص: ۲۱۳) شیخ شعیب الرناؤوط نے اس روایت کو صحیح کہا ہے۔ [الموسوعة الحديثية (۹۷۵۲)]

(۲) [بخاری (۱۰۰۷) کتاب الاستسقاء: باب دعاء النبی اجعلها سنین کسنی یوسف، مسلم (۲۷۸۹) ترمذی (۳۲۵۴) دلائل النبوة (۳۲۴/۲) مسند احمد (۵۵۲/۱) طبرانی کبیر (۲۴۴۹)]

زیادہ جاننے والا ہے، یہ بھی علم ہی ہے کہ آدمی اپنی لاعلمی کا اقرار کر لے اور صاف کہہ دے کہ میں نہیں جانتا اللہ تعالیٰ نے اپنے نبی ﷺ سے فرمایا تھا کہ ”آپ کہہ دیں کہ میں اپنی دعوت و تبلیغ پر تم سے کوئی اجر نہیں چاہتا اور نہ میں تکلف (بناوٹ) کرتا ہوں۔“ دراصل واقعہ یہ ہے کہ قریش کسی طرح اسلام نہیں لاتے تھے اس لیے آنحضرت ﷺ نے ان کے حق میں بددعا کی کہ ”اے اللہ! ان پر یوسف علیہ السلام کے زمانہ جیسا قحط بھیج کر میری مدد کر“ پھر ایسا قحط پڑا کہ لوگ تباہ ہو گئے اور مردار اور ہڈیاں کھانے لگے، کوئی اگر فضا میں دیکھتا تو (فاتحہ کی وجہ سے) اسے دھواں سا دکھائی دیتا پھر ابوسفیان آئے اور کہا کہ اے محمد! آپ ہمیں صلہ رحمی کا حکم دیتے ہیں لیکن آپ کی قوم تباہ ہو رہی ہے، اللہ سے دعا کیجئے (کہ ان کی یہ مصیبت دور ہو) اس پر آنحضرت ﷺ نے یہ آیت پڑھی ”اس دن کا انتظار کرو جب آسمان ظاہر دھواں لائے گا۔“ (۱)

اگرچہ حضرت ابن مسعود رضی اللہ عنہ، امام مجاہد، ضحاک، عطیہ اور ابو العالیہ رحمہم اللہ وغیرہ نے مذکورہ بالا احادیث کو مدنظر رکھتے ہوئے یہ فیصلہ کیا ہے کہ دھواں ظاہر ہونے والی علامت کا وقوع ہو چکا ہے لیکن فی الحقیقت ایسا نہیں ہے بلکہ زیادہ قوی موقف یہ ہے کہ یہ علامت قیامت کے قریب ظاہر ہوگی جو کہ تا حال ظاہر نہیں ہوئی اور عہد رسالت میں ظاہر ہونے والا دھواں دراصل دھواں تھا ہی نہیں بلکہ شدت بھوک کے باعث نظر آنے والا تخیلی دھواں تھا حقیقی دھواں قیامت کے قریب ہی ظاہر ہوگا جیسا کہ حضرت ابن عباس، حضرت ابن عمر، حضرت ابوسعید، حضرت ابو ہریرہ، حضرت حذیفہ اور حضرت ابو مالک رضی اللہ عنہم کا بھی یہی موقف ہے۔ نیز حافظ ابن کثیر رحمہ اللہ بھی یہی بات ثابت کرتے ہوئے رقمطراز ہیں کہ ((اَنَّ الدُّخَانَ مِنْ اٰیَاتِ الْمُنْتَظَرَةِ مَعَ اَنَّهُ ظَاهِرُ الْقُرْآنِ)) ”یقیناً دھواں (قیامت کی) اُن نشانیوں میں سے ہے جن کا انتظار کیا جا رہا ہے اور یہی بات قرآن سے ظاہر ہے۔“ (۲)

اور امام نووی رحمہ اللہ اُس حدیث کی شرح کرتے ہوئے فرماتے ہیں کہ جس میں مذکور ہے کہ دھواں قیامت کی نشانیوں میں سے ایک نشانی ہے ((وَاِنَّمَا يَكُونُ قَرِيْبًا مِّنْ قِيَامِ السَّاعَةِ)) ”اور بے شک یہ نشانی قیامت کے قریب ظاہر ہوگی۔“ (۳)

⑧ مغرب سے طلوع آفتاب

(۱) ارشاد باری تعالیٰ ہے کہ ﴿هَلْ يَنْظُرُونَ اِلَّا اَنْ تَاْتِيَهُمُ الْمَلٰٓئِكَةُ اَوْ يٰٓتِي رَبُّكَ اَوْ يٰٓتِي بَعْضُ اٰيٰتِ رَبِّكَ يَوْمَ يٰٓتِي

(۱) [بخاری (۴۷۴) کتاب التفسیر: تفسیر سورة الم غلبت الروم]

(۲) [شرح مسلم للنووی (۲۳۵/۱۸)]

(۳) [تفسیر ابن کثیر (۴/۴۲۴)]

بَعْضُ آيَاتِ رَبِّكَ لَا يَنْفَعُ نَفْسًا اِيْمَانُهَا لَمْ تَكُنْ اٰمَنَتْ مِنْ قَبْلُ اَوْ كَسَبَتْ فِي اِيْمَانِهَا خَيْرًا ۗ قُلِ اِنْتَظِرُوْا اِنَّا مُنْتَظِرُوْنَ ﴿١٥٨﴾ [الانعام: ١٥٨] ”کیا وہ صرف اس بات کا انتظار کر رہے ہیں کہ ان کے پاس فرشتے آئیں یا آپ کا رب آئے یا آپ کے رب کی بعض نشانیاں آئیں؟ جس دن آپ کے رب کی بعض نشانیاں آجائیں گی تو کسی ایسے شخص کا ایمان لانا اسے فائدہ نہیں دے گا جو اس سے پہلے ایمان نہیں لایا تھا یا اس نے اپنے ایمان میں کوئی نیک عمل نہیں کیا تھا۔ کہہ دیجئے، تم انتظار کرو بے شک ہم بھی انتظار کرنے والے ہیں۔“

(2) حضرت ابوسعید خدری رضی اللہ عنہ سے روایت ہے کہ نبی صلی اللہ علیہ وسلم نے فرمایا ﴿يَوْمَ يَأْتِي بَعْضُ آيَاتِ رَبِّكَ لَا يَنْفَعُ نَفْسًا اِيْمَانُهَا﴾ ”جس دن آپ کے رب کی کوئی بڑی نشانی ظاہر ہو جائے گی تو کسی نفس کو اس کا ایمان لانا مفید ثابت نہیں ہوگا۔“ (اس آیت میں مذکور نشانی سے مراد ہے) ﴿(طُلُوعُ الشَّمْسِ مِنْ مَغْرِبِهَا)﴾ ”مغرب کی جانب سے سورج کا طلوع ہونا۔“ (۱)

(3) حضرت حذیفہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ﴿اِنَّهَا لَنْ تَقُوْمَ حَتَّى تَرَوْنَ قَبْلَهَا عَشْرَ آيَاتٍ ۚ طُلُوعُ الشَّمْسِ مِنْ مَغْرِبِهَا﴾ ”بے شک قیامت قائم نہیں ہوگی حتیٰ کہ تم اس سے پہلے دس علامات دیکھو گے (ان میں سے ایک یہ ہے) سورج کا مغرب کی طرف سے طلوع ہونا۔“ (۲)

(4) حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ﴿بَادِرُوْا بِالْاَعْمَالِ سِتًّا ۚ طُلُوعُ الشَّمْسِ مِنْ مَغْرِبِهَا﴾ ”چھ نشانیاں ظاہر ہونے سے پہلے نیک اعمال میں جلدی کرو (ان نشانیوں میں سے ایک یہ ہے) سورج کا مغرب کی طرف سے طلوع ہونا۔“ (۳)

(5) حضرت عبداللہ بن عمرو رضی اللہ عنہ کا بیان ہے کہ میں نے رسول اللہ صلی اللہ علیہ وسلم سے ایک حدیث یاد کی ہے جسے میں آج تک نہیں بھولا ہوں، میں نے سنا کہ آپ فرما رہے تھے ﴿اِنَّ اَوَّلَ الْآيَاتِ خُرُوجًا طُلُوعُ الشَّمْسِ مِنْ مَغْرِبِهَا وَخُرُوجُ الدَّابَّةِ ضُحًى ۚ فَاِيْتِيَهُمَا كَانَتْ قَبْلَ صَاحِبَتَيْهَا فَاَلَاخِرَى عَلٰى اَثَرِهَا﴾ ”قیامت کی سب سے پہلی نشانی یہ ہوگی کہ سورج مغرب سے طلوع ہوگا اور چاشت کے وقت زمین سے ایک جانور نکلے گا، ان میں سے جو نشانی پہلے نمودار ہو تو دوسری بھی فوراً اس کے بعد نمودار ہو جائے گی۔“ (۴)

(۱) [صحیح: ترمذی (۳۰۷۱) کتاب تفسیر القرآن: باب ومن سورة الأنعام، مسند احمد (۳۱/۳)]

(۲) [مسلم (۲۹۰۱) کتاب الفتن: باب فی الآيات التي تكوّن قبل الساعة]

(۳) [مسلم (۲۹۴۷) کتاب الفتن: باب بقية من أحاديث الدجال، حاکم (۵۶۱/۴)]

(۴) [مسلم (۲۹۴۱) کتاب الفتن: باب خروج الدجال ومكته الارض، ابو داود (۴۳۱۰) ابن ماجہ

ان تمام احادیث سے ثابت ہوا کہ قیامت کی نشانیوں میں سے ایک نشانی یہ بھی ہے کہ سورج مغرب کی جانب سے طلوع ہوگا اور تاحال یہ نشانی ظاہر نہیں ہوئی۔

سورج سجدہ کرے گا اور قبول نہ ہوگا

حضرت ابوذر رضی اللہ عنہ سے روایت ہے کہ رسول اللہ ﷺ نے غروب آفتاب کے وقت ان سے دریافت کیا کہ ﴿أَتَدْرِي أَيْنَ تَذْهَبُ؟ قُلْتُ اللَّهُ وَرَسُولُهُ أَعْلَمُ، قَالَ: فَإِنَّهَا تَذْهَبُ حَتَّى تَسْجُدَ تَحْتَ الْعَرْشِ فَتَسْتَاذِنَ فَيُؤْذَنُ لَهُ وَيُوشِكُ أَنْ تَسْجُدَ فَلَا يُقْبَلُ مِنْهَا وَتَسْتَاذِنُ فَلَا يُؤْذَنُ لَهَا يُقَالُ لَهَا ارْجِعِي مِنْ حَيْثُ جِئْتِ فَتَطْلُعُ مِنْ مَغْرِبِهَا فَذَاكَ قَوْلُهُ تَعَالَى "وَالشَّمْسُ تَجْرِي لِمُسْتَقَرٍّ لَهَا ذَلِكَ تَقْدِيرُ الْعَزِيزِ الْعَلِيمِ"﴾

”تمہیں علم ہے کہ یہ سورج کہاں جاتا ہے؟ میں نے عرض کیا کہ اللہ اور اس کے رسول ہی کو علم ہے۔ آپ ﷺ نے فرمایا کہ یہ عرش کے نیچے پہنچ کر پہلے سجدہ کرتا ہے پھر (دوبارہ آنے کی) اجازت چاہتا ہے اور اسے اجازت دے دی جاتی ہے اور وہ دن بھی قریب ہے کہ جب یہ سجدہ کرے گا تو اس کا سجدہ قبول نہ ہوگا اور اجازت چاہے گا لیکن اجازت نہ ملے گی بلکہ اسے کہا جائے گا کہ جہاں سے آیا ہے وہیں واپس چلا جا، چنانچہ اس دن مغرب ہی سے نکلے گا اس آیت ﴿وَالشَّمْسُ تَجْرِي لِمُسْتَقَرٍّ لَهَا﴾ میں اسی طرف اشارہ ہے۔“^(۱)

اس حدیث سے معلوم ہوا کہ سورج روزانہ غروب ہونے کے بعد اللہ کے عرش کے نیچے سجدہ کرے گا اور دوبارہ لوٹنے کی اللہ تعالیٰ سے اجازت طلب کرتا ہے اور اللہ تعالیٰ اسے اجازت دے دیتے ہیں۔ لیکن قیامت کے قریب ایک ایسا وقت آئے گا جب سورج سجدہ کرے گا تو اللہ تعالیٰ اس کا سجدہ قبول نہیں کریں گے اور وہ دوبارہ لوٹنے کی اجازت طلب کرے گا اور اسے یہ اجازت بھی نہیں دی جائے گی لہذا وہ مشرق کی بجائے مغرب سے ہی واپس لوٹ آئے گا۔ اس وقت قیامت انتہائی قریب ہوگی۔

مغرب سے طلوع آفتاب کے بعد کسی کی توبہ قبول نہ ہوگی

(۱) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿ثَلَاثٌ إِذَا خَرَجَ لَمْ يَنْفَعْ نَفْسًا إِيْمَانُهَا لَمْ تَكُنْ أَمْنٌ مِنْ قَبْلِ ... طُلُوعِ الشَّمْسِ مِنْ مَغْرِبِهَا ...﴾ ”جب تین اشیاء کا ظہور ہو جائے گا تو پھر کسی نفس کے لیے اس کا ایمان لانا مفید ثابت نہیں ہوگا کہ جو پہلے ایمان نہیں لایا تھا یا اس نے اپنے ایمان

(۱) [بخاری (۳۱۹۹) کتاب بدء الخلق: باب صفة الشمس والقمر، مسلم (۱۵۹) ترمذی (۲۱۸۶) مسند

میں کوئی خیر کا کام نہیں کیا تھا؛ مغرب سے طلوع آفتاب، دھواں اور زمین کے جانور (کا خروج)۔“ (۱)

(۲) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿مَنْ تَابَ قَبْلَ أَنْ تَطْلُعَ الشَّمْسُ مِنْ مَغْرِبِهَا تَابَ اللَّهُ عَلَيْهِ﴾ ”جس نے سورج کے مغرب سے طلوع ہونے سے پہلے توبہ کر لی اللہ تعالیٰ اس کی توبہ قبول فرمائیں گے۔“ (۲)

(۳) ایک اور روایت میں ہے کہ ﴿لَا تَقْضُ السَّاعَةُ حَتَّى تَطْلُعَ الشَّمْسُ مِنْ مَغْرِبِهَا ...﴾ ”اس وقت تک قیامت قائم نہ ہوگی جب تک سورج مغرب سے طلوع نہ ہوگا جب لوگ اسے مغرب سے طلوع ہوتا ہوا دیکھیں گے تو ایمان لے آئیں گے مگر یہ وہ وقت ہوگا کہ جو شخص پہلے ایمان نہیں لایا ہوگا، اس وقت اسے ایمان لانا کچھ فائدہ نہیں دے گا۔“ (۳)

(۴) حضرت ابو موسیٰ رضی اللہ عنہ سے روایت ہے کہ نبی کریم ﷺ نے فرمایا ﴿إِنَّ اللَّهَ يَسْطُ يَدَهُ بِاللَّيْلِ لِيَتُوبَ مُسِيءُ النَّهَارِ وَيَسْطُ يَدَهُ بِالنَّهَارِ لِيَتُوبَ مُسِيءُ اللَّيْلِ حَتَّى تَطْلُعَ الشَّمْسُ مِنْ مَغْرِبِهَا﴾ ”اللہ تعالیٰ رات کو اپنا ہاتھ کشادہ کرتے ہیں تاکہ دن کا گنہگار توبہ کر لے اور اللہ تعالیٰ دن کے وقت ہاتھ کھلا رکھتے ہیں تاکہ رات کا گنہگار توبہ کر لے (اور یہ عمل متواتر جاری رہتا ہے) حتیٰ کہ سورج مغرب سے طلوع ہو جائے گا۔“ (۴)

(۵) حضرت معاویہ رضی اللہ عنہ کا بیان ہے کہ رسول اللہ ﷺ نے فرمایا ﴿لَا تَنْقَطِعُ الْهَجْرَةُ حَتَّى تَنْقَطِعَ التَّوْبَةُ حَتَّى تَطْلُعَ الشَّمْسُ مِنْ مَغْرِبِهَا﴾ ”ہجرت اس وقت تک جاری رہے گی جب تک توبہ کا دروازہ کھلا ہے اور توبہ اس وقت تک قبول ہوتی رہے گی جب تک کہ سورج مغرب سے طلوع نہ ہو جائے۔“ (۵)

معلوم ہوا کہ جب مذکورہ قیامت کی نشانی ظاہر ہو جائے گی تو پھر کسی شخص کی توبہ قبول نہ ہوگی اور آج اللہ تعالیٰ کی رحمت وسیع ہے، معافی مل سکتی ہے، بخشش ہو سکتی ہے لہذا ہمیں چاہیے کہ اس وقت کے منتظر نہ ہیں کہ جب

(۱) [صحیح : مسند احمد (۴/۴۶۲) ابن ابی شیبہ (۱۷۸/۱۵) مسلم (۱۵۸) ترمذی (۳۰۷۲) ابو یعلیٰ

(۶۱۷۰) طبری (۱۰۳/۸) ابو عوانہ (۱۰۷/۱) ابن مندہ فی الایمان (۱۰۲۳) بیہقی فی الاعتقاد (ص :

۲۱۳) شیخ شعیب ارنؤوط نے اس روایت کو صحیح کہا ہے۔ [الموسوعة الحديثية (۹۷۵۲)]

(۲) [مسلم (۱۲۹۲) کتاب الذکر والدعاء]

(۳) [بخاری (۴۶۳۵) کتاب التفسیر : باب لا ینفع نفسا ایمانها ، مسلم (۱۵۷) کتاب الایمان : باب بیان

الزمن الذی لا یقبل فیہ الایمان ، تفسیر ابن جریر الطبری (۱۲۹/۸)]

(۴) [مسلم (۲۷۵۹) کتاب التوبہ : باب قبول التوبہ من الذنوب ، مسند احمد (۵۳۴/۴)]

(۵) [صحیح : صحیح الجامع لصغیر (۷۴۶۹) ارواء الغلیل (۱۲۰۸) ابو داود (۲۴۷۹) کتاب الجہاد : باب

فی الہجرة هل انقطعت ، مسند احمد (۱۳۸/۴) نسائی فی السنن الکبری (۵۰/۲)]

معافی نہیں ملے گی بلکہ موقع کو غنیمت جانتے ہوئے جلد از جلد اللہ تعالیٰ سے توبہ و استغفار کر کے اپنے تمام گناہوں کی بخشش کروالیں۔

⑧ دَابَّةُ الْأَرْضِ کا خروج

(۱) اہل ہاد باری تعالیٰ ہے کہ

﴿وَإِذَا وَقَعَ الْقَوْلُ عَلَيْهِمْ أَخْرَجْنَا لَهُمْ دَابَّةً مِّنَ الْأَرْضِ تُكَلِّمُهُمْ أَنَّ النَّاسَ كَانُوا بِآيَاتِنَا لَا يُوقِنُونَ﴾ [النمل: ۸۲] ”جب ان پر عذاب (الہی) کا وعدہ ثابت ہو جائے گا تو ہم زمین سے ان کے لیے ایک جانور نکالیں گے جو ان سے باتیں کرتا ہوگا کہ لوگ ہماری آیتوں پر یقین نہیں رکھتے تھے۔“ حضرت ابن عباس رضی اللہ عنہما، حضرت حسن اور قوادہ رضی اللہ عنہما فرماتے ہیں کہ ((تُكَلِّمُهُمْ)) ”ان سے کلام کرے گا“ کا مطلب یہ ہے کہ ان سے واضح طور پر مخاطب ہوگا۔ اور امام ابن جریر رضی اللہ عنہ نے اس بات کو ترجیح دی ہے کہ وہ جانور لوگوں سے مخاطب ہو کر کہے گا ((أَنَّ النَّاسَ كَانُوا بِآيَاتِنَا لَا يُوقِنُونَ)) ”کہ لوگ ہماری آیتوں پر یقین نہیں رکھتے۔“ انہوں نے اس قول کو عطاء رضی اللہ عنہ اور حضرت علی رضی اللہ عنہ سے نقل کیا ہے، (امام ابن کثیر رضی اللہ عنہ فرماتے ہیں کہ) یہ قول محل نظر ہے۔ حضرت ابن عباس رضی اللہ عنہما ((تُكَلِّمُهُمْ)) کا مطلب یہ بیان کرتے ہیں کہ وہ جانور لوگوں کو نکال باہر کرے گا یعنی کافر کی پیشانی پر کافر اور مومن کی پیشانی پر مومن لکھ دے گا۔^(۱)

(۲) حضرت حذیفہ رضی اللہ عنہ سے روایت ہے کہ رسول اللہ ﷺ نے فرمایا ﴿إِنَّهَا لَن تَقُومَ حَتَّى تَرَوْنَ قَبْلَهَا عَشْرَ آيَاتٍ فَذَكَرَ الدَّابَّةَ ...﴾ ”بے شک قیامت ہرگز قائم نہ ہوگی حتیٰ کہ تم اس سے پہلے دس نشانیاں دیکھو گے پھر آپ نے (ان نشانیوں کا ذکر کرتے ہوئے) جانور کا بھی ذکر کیا۔“^(۲)

(۳) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿بَادِرُوا بِالْأَعْمَالِ سِتًّا: ... أَوِ الدَّابَّةَ﴾ ”چھ نشانیاں ظاہر ہونے سے پہلے اعمال میں جلدی کرو (ان میں سے ایک یہ ہے) (جانور کا نکلنا۔“^(۳)

ان احادیث سے معلوم ہوا کہ قیامت کی بڑی بڑی نشانیاں میں سے ایک نشانی یہ بھی ہے کہ زمین سے ایک عجیب و غریب جبلت و خلقت کا جانور رونما ہوگا جو لوگوں سے کلام کرے گا اور کافر اور مومن کی نشاندہی کرے

(۱) [مزید تفصیل کے لیے ملاحظہ ہو: النہایۃ فی الفتن (۱/۱۶۱) لابن کثیر]

(۲) [مسلم (۲۹۰۱) کتاب الفتن: باب فی آیات النبی تَکُونُ قَبْلَ السَّاعَةِ، ابو داود (۳۴۱۱) کتاب

الملاحم: باب امارات السَّاعَةِ، مسند احمد (۷/۴)]

(۳) [مسلم (۲۹۴۷) کتاب الفتن: باب فی بقیۃ من أحادیث الدجال، ابن ماجہ (۴۰۵۴) کتاب الفتن: باب

الآیات، مسند احمد (۳۳۷/۲)]

گا جیسا کہ حضرت ابن عباس رضی اللہ عنہ نے تفسیر فرمائی ہے۔

دابة الارض کے خروج کا وقت

حضرت عبداللہ بن عمرو رضی اللہ عنہ کا بیان ہے کہ میں نے رسول اللہ ﷺ سے ایک حدیث یاد کی ہے جسے میں آج تک نہیں بھولا ہوں، میں نے سنا کہ آپ فرما رہے تھے ﴿إِنَّ أَوَّلَ آيَاتِ خُرُوجِ جَا طُلُوعِ الشَّمْسِ مِنْ مَغْرِبِهَا وَخُرُوجِ الدَّابَّةِ ضُحَى ...﴾ ”قیامت کی سب سے پہلی نشانی یہ ہوگی کہ سورج مغرب سے طلوع ہوگا اور چاشت کے وقت زمین سے ایک جانور نکلے گا، ان میں سے جو نشانی پہلے نمودار ہو تو دوسری بھی فوراً اس کے بعد نمودار ہو جائے گی۔“ (۱)

مذکورہ حدیث سے معلوم ہوا کہ دابة الارض کا خروج چاشت کے وقت ہوگا نیز مغرب سے طلوع آفتاب کی نشانی بھی اس کے انتہائی قریب ہی ظاہر ہوگی۔

دابة الارض کے خروج کے بعد کسی کا ایمان لانا سودمند نہ ہوگا

فرمان نبوی ہے کہ ﴿ثَلَاثٌ إِذَا خَرَجْنَ لَمْ يَنْفَعْ نَفْسًا إِيمَانُهَا لَمْ تَكُنْ آمَنَتْ مِنْ قَبْلُ ...﴾ ”جب تین اشیاء کا ظہور ہو جائے گا تو پھر کسی نفس کے لیے اس کا ایمان لانا مفید ثابت نہیں ہوگا کہ جو پہلے ایمان نہیں لایا تھا یا اس نے اپنے ایمان میں کوئی خیر کا کام نہیں کیا تھا؛ مغرب سے طلوع آفتاب، دھواں اور زمین کے جانور (کا خروج)۔“ (۲)

○ بعض روایات میں دابة الارض کی صورت و کیفیت یوں بیان کی گئی ہے کہ اس کے پر اور ٹانگیں ہوں گی۔ وہ ضخیم شکل و صورت کا ہوگا۔ اگر گھوڑا تین دن تک دوڑتا رہے تو اسے جتنا عرصہ لگتا ہے اتنے عرصہ میں اس جانور کا صرف ایک تہائی حصہ نکلے گا۔ اس کی آنکھیں خنزیر کی آنکھوں جیسی ہوں گی، اس کا سر بیل کے سر کی مانند ہوگا، کان ہاتھی کے کانوں کی طرح ہوں گے۔ یہ اور اس طرح کی تمام روایات سند کے اعتبار سے درجہ صحت تک نہیں پہنچتیں لہذا ہم یہی کہہ سکتے ہیں کہ اس کی شکل و صورت کی صحیح ماہیت اللہ تعالیٰ ہی بہتر جانتے ہیں کہ وہ کیسا ہوگا تاہم اتنا ضرور ہے کہ وہ جسمانی اعتبار سے بہت بڑا ہوگا۔ (واللہ اعلم)

(۱) [مسلم (۲۹۴۱) کتاب الفتن: باب خروج الدجال و مکثہ الارض، ابو داؤد (۴۳۱۰) ابن ماجہ (۴۰۶۹) مسند احمد (۲۰۱/۲)]

(۲) [صحیح: مسند احمد (۴۴۶/۲) ابن ابی شیبہ (۱۷۸/۱۵) مسلم (۱۵۸) ترمذی (۳۰۷۲) ابو یعلیٰ (۶۱۷۰) طبری (۱۰۳/۸) ابو عوانہ (۱۰۷/۱) ابن مندہ فی الایمان (۱۰۲۳) بیہقی فی الاعتقاد (ص ۲۱۳) شیخ شعیب الرناؤوط نے اس روایت کو صحیح کہا ہے۔ [الموسوعة الحديثية (۹۷۵۲)]

(83) زمین میں دھنسا

قیامت سے پہلے تین جگہ پر (خسف یعنی) زمین میں دھنسنے کا عمل واقع ہوگا۔ ایک مشرق میں، ایک مغرب میں اور ایک جزیرۃ العرب میں، اس کی دلیل درج ذیل حدیث ہے۔

حضرت جندبہ بن اسید غفاری رضی اللہ عنہ سے روایت ہے کہ ﴿اُطْلِعَ النَّبِيُّ ﷺ عَلَيْنَا وَنَحْنُ نَتَذَكَّرُ فَقَالَ مَا تَذَكَّرُونَ قَالُوا نَذْكُرُ السَّاعَةَ قَالَ إِنَّهَا لَنْ تَقُومَ حَتَّى تَرَوْنَ قَبْلَهَا عَشْرَ آيَاتٍ فَذَكَرَ الدُّخَانَ وَالدَّجَالَ وَالدَّبَّةَ وَطُلُوعَ الشَّمْسِ مِنْ مَغْرِبِهَا وَنُزُولَ عِيسَى ابْنِ مَرْيَمَ وَيَأْجُوجَ وَ مَاْجُوجَ وَ ثَلَاثَةَ خُسُوفٍ ، خَسْفٌ بِالشَّرْقِ وَ خَسْفٌ بِالْمَغْرِبِ وَ خَسْفٌ بِجَزِيرَةِ الْعَرَبِ وَ آخِرُ ذَلِكَ نَارٌ تَخْرُجُ مِنَ الْيَمَنِ تَطْرُقُ النَّاسَ إِلَى مَحْشَرِهِمْ ﴾ ”ہم لوگ باہم گفتگو کر رہے تھے کہ رسول اللہ صلی اللہ علیہ وسلم تشریف لائے اور دریافت کیا، تم لوگ کیا باتیں کر رہے ہو؟ صحابہ نے عرض کیا ہم لوگ قیامت کا ذکر کر رہے تھے۔ آپ صلی اللہ علیہ وسلم نے فرمایا ”قیامت اُس وقت تک قائم نہیں ہوگی جب تک تم دس نشانیاں نہ دیکھ لو۔ پھر آپ صلی اللہ علیہ وسلم نے ان کا ذکر فرمایا کہ دھواں، دجال، دابۃ الارض، مغرب سے سورج کا طلوع ہونا، نزول عیسیٰ بن مریم، یا جوج ماجوج کا خروج، مشرق میں خسف (زمین میں دھنسا)، مغرب میں خسف اور ایک خسف جزیرۃ العرب میں اور آخر میں یمن سے آگ نکلے گی جو لوگوں کو محشر کی جانب ہانکے گی۔“ (۱)

سنن ابن ماجہ کی ایک روایت میں یہ لفظ ہیں ﴿بَيْنَ يَدَيِ السَّاعَةِ مَسْخٌ وَ خَسْفٌ وَ قَذْفٌ﴾ ”قیامت کے قریب صورتوں کا بدل جانا، زمین میں دھنسا اور پتھروں کی بارش (کا عمل ہوگا)۔“ (۲)

ایک اور روایت سے معلوم ہوتا ہے کہ جزیرۃ العرب کا خسف مدینہ منورہ کے قریب مقام بیداء میں ہوگا۔ چنانچہ حضرت حصہ رضی اللہ عنہ کا بیان ہے کہ رسول اللہ صلی اللہ علیہ وسلم نے فرمایا ﴿لَيُؤْمَنَّ هَذَا الْبَيْتَ جَيْشٌ يَغْزُوهُ حَتَّى إِذَا كَانُوا بِبَيْدَاءٍ مِنَ الْأَرْضِ يُخَسَفُ بِأَوْسَطِهِمْ وَيُنَادِي أَوْلَهُمْ آخِرُهُمْ ثُمَّ يُخَسَفُ بِهِمْ فَلَا يَبْقَى إِلَّا الشَّرِيدُ الَّذِي يُخْبِرُ عَنْهُمْ ﴾ ”ایک لشکر اس گھر (یعنی بیت اللہ) پر چڑھائی کا قصد کرے گا حتیٰ کہ جب وہ کھلی جگہ میں پہنچے گا، اس کا درمیانی حصہ زمین میں دھنس جائے گا۔ پہلا حصہ آخری حصے کو بلائے گا پھر وہ بھی دھنس جائے گا۔ ان کی خبر بتانے کے لیے سوائے ایک بھگوڑے کے کوئی باقی نہیں رہے گا۔“ (۳)

(۱) [مسلم (۲۹۰۱) کتاب الفتن: باب فی الآيات التي تكون قبل الساعة]

(۲) [صحيح: صحيح ابن ماجه، ابن ماجه (۴۰۵۹) کتاب الفتن: باب الخسوف]

(۳) [مسلم کتاب الفتن: باب الخسف بالحيش الذي يوم البيت (۲۸۸۳)]

(84) مکہ و مدینہ کی بربادی

- (1) حضرت ابوسعید خدری رضی اللہ عنہ سے روایت ہے کہ رسول اللہ ﷺ نے فرمایا ﴿لَا تَقُومُ السَّاعَةُ حَتَّى لَا يُحْجَّ الْبَيْتُ﴾ ”قیامت قائم نہیں ہوگی حتیٰ کہ کوئی آدمی بھی بیت اللہ کا حج کرنے والا باقی نہیں رہے گا۔“^(۱)
- (2) امام بخاری رحمۃ اللہ علیہ نقل فرماتے ہیں کہ عبدالرحمن نے شعبہ کے واسطے سے یوں بیان کیا ہے کہ ﴿لَا تَقُومُ السَّاعَةُ حَتَّى لَا يُحْجَّ الْبَيْتُ﴾ ”قیامت اس وقت تک قائم نہیں ہوگی جب تک بیت اللہ کا حج بند نہ ہو جائے۔“^(۲)

ایک اور حدیث بظاہر درج بالا احادیث کے خلاف معلوم ہوتی ہے، اس کے سیلفظ ہیں ﴿لَيُحْجَّ الْبَيْتُ وَلَيُعْتَمَرَنَّ بَعْدَ خُرُوجِ يَاجُوجَ وَ مَاْجُوجَ﴾ ”بیت اللہ کا حج اور عمرہ یا جوج ماجوج کے نکلنے کے بعد بھی ہوتا رہے گا۔“^(۳)

امام ابن کثیر رحمۃ اللہ علیہ فرماتے ہیں کہ ان روایات میں باہم کوئی تعارض نہیں (وہ اس طرح کہ) یا جوج ماجوج کے خروج کے بعد بھی لوگ کعبہ کا حج اور عمرہ کرتے رہیں گے پھر یا جوج ماجوج ہلاک ہو جائیں گے اور عیسیٰ ؑ کے ز۔ نے میں لوگ اطمینان کے ساتھ زندگی گزاریں گے، ان کے پاس رزق کی بھی فراوانی ہو گی۔ پھر اللہ تعالیٰ ایک ٹھنڈی نرم ہوا چلائیں گے جو ہر مومن کی روح کو قبض کرے گی، اللہ کے نبی حضرت عیسیٰ ؑ فوت ہو جائیں گے، مسلمان ان کی نماز جنازہ ادا کر کے انہیں رسول اللہ ﷺ کے ساتھ آپ کے حجرہ مبارک میں دفن کر دیں گے پھر وہ چھوٹی پنڈلیوں والے شخص کے ہاتھوں کعبہ کی بربادی ہوگی۔ (یعنی اتنا عرصہ لوگ حج بھی کریں گے اور عمرہ بھی گو کہ یا جوج ماجوج ہلاک ہو چکے ہوں گے پھر مومنوں کی روح قبض ہوگی تو کعبہ کی بربادی واقع ہوگی پھر قیامت قائم ہوگی)۔“^(۴)

- (3) حضرت ابو ہریرہ رضی اللہ عنہ سے روایت ہے کہ نبی ﷺ نے فرمایا ﴿يُخَرَّبُ الْكَعْبَةُ ذُو السُّوَيْقَتَيْنِ مِنَ الْحَبَشَةِ﴾ ”کعبہ کو دو پتلی پنڈلیوں والا ایک حقیر حبشی تباہ کر دے گا۔“^(۵)

(۱) [صحیح: صحیح الجامع الصغیر (۷۴۱۹) السلسلة الصحيحة (۲۴۳۰) حاکم (۸۳۹۷) ابو یعلیٰ (۹۹۱)]

(۲) [بخاری (۱۵۹۳) کتاب الحج: باب قول الله تعالى جعل الله الكعبة البيت الحرام]

(۳) [ابن]

(۴) [النهاية في الفتن (158/1)]

(۵) [بخاری (۱۵۹۱) کتاب الحج: باب قول الله تعالى جعل الله الكعبة البيت الحرام قیاما للناس، مسلم: کتاب الفتن: باب لا تقوم الساعة حتی یمر ارجل بقبر الرجل، نسائی (۲۹۰۴) احمد (۲۲۰/۲)]

(4) حضرت ابن عباس رضی اللہ عنہما سے روایت ہے کہ نبی ﷺ نے فرمایا ﴿كَأَنِّي يَدْ أَسُودَ أَفْحَجَ يَقْلَعُهَا حَجَرًا حَجَرًا﴾ ”گویا میری نظروں کے سامنے وہ پتلی ٹانگوں والا سیاہ آدمی ہے جو خانہ کعبہ کے ایک ایک پتھر کو اکھاڑ پھینکے گا۔“ (۱)

(5) حضرت میمونہ رضی اللہ عنہا سے روایت ہے کہ نبی ﷺ نے فرمایا ﴿كَيْفَ أَنْتُمْ إِذَا مَرَجَ الدِّينُ وَ سَفِكَ الدَّمُ وَ ظَهَرَتِ الرِّغْبَةُ وَ شُرِفَ الْبُيُوتَانُ وَ اخْتَلَفَتِ الْإِخْوَانُ وَ حُرِّقَ الْبَيْتُ الْعَتِيقُ﴾ ”اس وقت تمہارا کیا حال ہوگا جب دین میں بگاڑ پیدا ہو جائے گا، خون بہایا جائے گا، زیب و زینت ظاہر ہوگی، عمارتیں اونچی بنائی جائیں گی، بھائیوں میں اختلاف پیدا ہو جائے گا اور بیت اللہ کو آگ لگا دی جائے گی۔“ (۲)

(6) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿تَسْرُكُونَ الْمَدِينَةَ عَلَى خَيْرِ مَا كَانَتْ لَا يَغْشَاهَا إِلَّا الْعَوَافِي يُرِيدُ - عَوَافِي السَّبَاعِ وَ الطَّيْرِ - وَ آخِرُ مَنْ يُحْشَرُ رَاعِيَانِ مِنْ مُزَيْنَةَ يُرِيدَانِ الْمَدِينَةَ يَنْعِقَانِ بَعْنِمَهُمَا فَيَجِدَانَهَا وَ حَوْشًا حَتَّى إِذَا بَلَغَا نَبِيَّةَ الْوَدَاعِ خَرَا عَلَى وَجُوهِهِمَا﴾ ”تم لوگ مدینہ منورہ کو خیر اور بھلائی پر چھوڑ جاؤ گے پھر (قیامت کے قریب) وہاں وحشی جانور، درندے اور چرندے بسے لگیں گے۔ قبیلہ مزینہ کے دو چرواہے مدینہ منورہ اپنی بکریاں لینے آئیں گے تو وہاں (بکریاں نہیں بلکہ) صرف وحشی جانور پائیں گے (پھر واپس لوٹ جائیں گے) جب ثنیۃ الوداع کی گھاٹی میں پہنچیں گے (تو وحشت کی وجہ سے یا قیامت کی وجہ سے) منہ کے بل گر پڑیں گے۔“ (۳)

(85) نیک لوگوں کا خاتمہ اور بدترین لوگوں کی بقا

قیامت سے پہلے تمام نیک لوگوں کی ارواح قبض کر لی جائیں گی اور دنیا میں صرف بدترین لوگ ہی باقی رہ جائیں گے پھر ان پر قیامت قائم ہوگی۔ اس کے ولائل حسب ذیل ہیں:

(1) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿لَتُسْتَقْوُونَ كَمَا يَنْتَقَى الثَّمَرُ مِنْ أَغْفَالِهِ فَلْيَذْهَبَنَّ خِيَارُكُمْ وَ لِيَبْقَيْنَنَّ شِرَارُكُمْ فَمَوْتُوْا إِنْ اسْتَطَعْتُمْ﴾ ”تم لوگ اس طرح چھانٹ لئے جاؤ گے جیسے اچھی کھجوریں روئی کھجوروں سے چھانٹ لی جاتی ہیں۔ تم میں سے نیک لوگ اٹھالے جائیں گے اور

(۱) [بخاری (۱۵۹۵) کتاب الحج : باب هدم الكعبة]

(۲) [صحيح : السلسلة الصحيحة (۲۷۴۴) مسند احمد (۳۳۳/۶) طبرانی کبیر (۲۰۰۸۸) امام بیہقی نے فرمایا ہے کہ اس کے راوی ثقہ ہیں۔ [المصنوع (۳۱۰/۷)] حافظ بصری نے اس کی سند کو حسن کہا ہے۔ [انحاف الخيرة المهرة (۷۵۶۷)] شیخ شعبان راؤ ڈوٹ نے بھی اس کی سند کو حسن کہا ہے۔ [الموسوعة الحديثية (۲۶۸۷۲)]

(۳) [بخاری (۱۸۷۴) کتاب فضائل المدينة الممورة : باب من رغب عن المدينة]

صرف بدترین لوگ باقی رہ جائیں گے۔“ (۱)

(2) حضرت مرداس اسلمی رضی اللہ عنہ سے روایت ہے کہ رسول اللہ ﷺ نے فرمایا ﴿يَذْهَبُ الصَّالِحُونَ الْأَوَّلُ فَالْأَوَّلُ وَيَبْقَى خُفَّالَةٌ كَحُفَّالَةِ الشَّعِيرِ أَوْ التَّمْرِ لَا يَبَالِيهِمُ اللَّهُ بَالَةً﴾ ”نیک لوگ دنیا سے ایک ایک کر کے اٹھ جائیں گے اور ایسے لوگ باقی رہ جائیں گے جن کی حیثیت (اللہ کے نزدیک) جو یا کھجور کے پتھرے جیسی ہوگی جن کی اللہ تعالیٰ کو کچھ پرواہ نہ ہوگی (پھر اللہ تعالیٰ انہی پر قیامت قائم کر دیں گے)۔“ (۲)

(3) حضرت علباء سلمی رضی اللہ عنہ سے روایت ہے کہ رسول اللہ ﷺ نے فرمایا ﴿لَا تَقُومُ السَّاعَةُ إِلَّا عَلَى خُفَّالَةِ النَّاسِ﴾ ”صرف فضول لوگوں پر ہی قیامت قائم ہوگی۔“ (۳)

(4) حضرت انس رضی اللہ عنہ سے روایت ہے کہ رسول اللہ ﷺ نے فرمایا ﴿لَا تَقُومُ السَّاعَةُ حَتَّى لَا يُقَالَ فِي الْأَرْضِ اللَّهُ؛ اللَّهُ﴾ ”قیامت قائم نہیں ہوگی حتیٰ کہ زمین میں اللہ، اللہ کہنے والا کوئی بھی باقی نہیں رہے گا (تب قیامت قائم ہوگی)۔“ (۴)

(5) حضرت ابن مسعود رضی اللہ عنہ سے روایت ہے کہ رسول اللہ ﷺ نے فرمایا ﴿لَا تَقُومُ السَّاعَةُ إِلَّا عَلَى شِرَارِ الْخَلْقِ﴾ ”قیامت صرف بدترین لوگوں پر ہی قائم ہوگی۔“ (۵)

(6) ایک اور روایت میں یہ لفظ ہیں کہ ﴿مِنْ شِرَارِ النَّاسِ مَنْ تُذَرِّكُهُمُ السَّاعَةُ وَهُمْ أَحْيَاءُ﴾ ”وہ لوگ بدترین ہوں گے جن کی زندگی میں قیامت قائم ہوگی۔“ (۶)

۸۶ آگ کا خروج

قیامت کی نشانیوں میں سے آخری نشانی آگ کا خروج ہے۔ یہ آگ یمن کے دار الحکومت حضر موت کی طرف سے نکلے گی اور تمام لوگوں کو ہانک کر میدانِ محشر (جولہ شام میں ہوگا) کی طرف لے جائے گی۔

(۱) [صحیح : صحیح ابن ماجہ (۳۲۶۳) السلسلة الصحيحة (۱۷۸۱) ابن ماجہ (۴۰۳۸) کتاب الفتن : باب شدة الزمان]

(۲) [بخاری (۶۳۴۳) کتاب الرقاق : باب ذهاب الصالحين ، مسند احمد (۲۶۳/۴)]

(۳) [صحیح : مسند احمد (۴۹۹/۳) مستدرک حاکم (۸۵۱۷) کنز العمال (۳۸۵۸۹)] امام حاکم اور امام ذہبی نے اسے صحیح الاسناد کہا ہے۔ شیخ شعیب ارنؤوط نے بھی اس کی سند کو صحیح کہا ہے۔ [الموسوعة الحديثية (۱۶۱۱۵)]

(۴) [مسلم (۱۴۸) کتاب الایمان : باب ذهاب الایمان فی آخر الزمان ، ترمذی (۲۲۰۷)]

(۵) [مسلم (۲۹۴۹) کتاب الفتن : باب قرب الساعة ، مسند احمد (۴۹۲/۱)]

(۶) [بخاری (۷۰۶۷) کتاب الفتن : باب ظهور الفتن]

(۱) حضرت حذیفہ رضی اللہ عنہ سے روایت ہے کہ رسول اللہ ﷺ نے فرمایا، بلاشبہ قیامت تب قائم ہوگی جب دس نشانیاں ظاہر ہو جائیں گی (ان میں سے آخری یہ ہوگی) ﴿وَنَارٌ تَخْرُجُ مِنْ قَعْرِ عَذْنٍ تَرَحَّلُ النَّاسَ﴾ ”اور عدن (یعنی یمن) کی جانب سے ایک آگ نکلے گی جو لوگوں کو ہانکے گی۔“ (۱)

(۲) ایک روایت میں یہ لفظ ہیں کہ ﴿وَآخِرُ ذَٰلِكَ نَارٌ تَخْرُجُ مِنَ الْيَمَنِ تَطْرُدُ النَّاسَ إِلَىٰ مَحْشَرِهِمْ﴾ ”آخری نشانی یہ ظاہر ہوگی کہ یمن کی طرف سے ایک آگ نکلے گی جو لوگوں کو ان کے محشر کی طرف ہانکے گی۔“ (۲)

(۳) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿سَتَخْرُجُ نَارٌ مِنْ حَضَرَ مَوْتَ ...﴾ ”قیامت سے پہلے حضر موت یا حضرت موت کے سمندر کی طرف سے ایک آگ نکلے گی جو لوگوں کو جمع کرے گی۔ صحابہ نے عرض کیا اے اللہ کے رسول! اس وقت کے لیے آپ ہمیں کیا حکم دیتے ہیں؟ آپ ﷺ نے فرمایا، تم لوگ مکہ شام میں رہائش اختیار کر لینا۔“ (۳)

(۴) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿يُحْشَرُ النَّاسُ عَلَى ثَلَاثٍ طَرَائِقَ ...﴾ ”لوگوں کا حشر تین فرقوں میں ہوگا (ایک فرقے والے) لوگ رغبت کرنے والے، ڈرنے والے ہوں گے (دوسرا فرقہ ایسے لوگوں کا ہوگا کہ) ایک اونٹ پر دو آدمی سوار ہوں گے، کسی اونٹ پر تین ہوں گے، کسی اونٹ پر چار ہوں گے اور کسی پر دس ہوں گے اور باقی لوگوں کو آگ جمع کرے گی (یہ تیسرا فرقہ اہل کفر و شرک کا ہوگا) جب وہ قیلولہ کریں گے تو آگ بھی ان کے ساتھ بھری ہوگی، جب وہ رات گزاریں گے تو آگ بھی ان کے ساتھ وہاں بھری ہوگی، جب وہ صبح کریں گے تو آگ بھی صبح کے وقت وہاں موجود ہوگی اور جب وہ شام کریں گے تو آگ بھی شام کے وقت ان کے ساتھ موجود ہوگی۔“ (۴)

یہ تو بیان تھا قیامت سے پہلے رونما ہونے والے حالات و واقعات کا، مزید برآں قیامت کے وقوع اور قیامت کے بعد (حشر، نشر، حساب کتاب، شفاعت، جنت و جہنم وغیرہ) کے تفصیلی احوال کے لیے ہماری دوسری کتاب ”آخرت کی کتاب“ ملاحظہ فرمائیے۔

(۲) [ایضاً]

(۱) [مسلم (۲۹۰۱) کتاب الفتن: باب فی الآيات التي تكون قبل الساعة]

(۳) [صحیح: المشکة (۶۲۶۵) التعلیقات الحسان علی صحیح ابن حبان (۷۲۶۱) صحیح ترمذی، ترمذی

(۲۲۱۷) کتاب الفتن: باب لا تقوم الساعة حتی تخرج نار من قبل الحجاز، ابن ابی شیبہ (۶۲۳/۸) مسند

احمد (۱۱/۲) [شیخ شعیب ارنؤوط نے اس کی سند کو شیخین کی شرط پر صحیح کہا ہے۔ [الموسوعة الحديثية (۵۱۴۶)]

(۴) [بخاری (۶۵۲۲) کتاب الرقاق: باب کیف الحشر]

دجال اور علامات قیامت سے متعلقہ چند
متفرق مسائل کا بیان

باب المسائل المتفرقة
عن الدجال و اشراط الساعة

کیا دجال اولادِ آدم میں سے ہے؟

شیخ ابن عثیمین رحمۃ اللہ علیہ نے اس سوال کے جواب میں فرمایا کہ دجال اولادِ آدم میں سے ہی ہے۔ بعض اہل علم کا کہنا ہے کہ وہ شیطان ہے اور بعض کہتے ہیں کہ اس کا باپ انسان ہے جبکہ اس کی ماں جن ہے، (واضح رہے کہ) ایسے تمام اقوال درست نہیں اور جو بات (دلائل سے) ظاہر ہے وہ یہی ہے کہ دجال اولادِ آدم میں سے ہی ہے، وہ بھی کھانے پینے جیسے امور کا محتاج ہوگا نیز اسی لیے عیسیٰ علیہ السلام اسے انسان کو قتل کرنے کی طرح ہی قتل کریں گے۔^(۱)

کیا دجال کا ظہور مردوں پر بھی ہوگا

کیا دجال کا ظہور ساری مخلوق پر ہوگا، بالفاظِ دیگر کیا دجال مردوں کو بھی اٹھا سکے گا یا اسے صرف زندوں کی طرف ہی بھیجا جائے گا؟ سعودی مستقل فتویٰ کمیٹی نے اس صرح کے ایک سوال کا جواب یوں دیا ہے کہ دجال صرف زندوں پر ہی خروج کرے گا۔ رہی بات مردوں کی تو انہیں صرف قیامت کے بعد ہی اٹھایا جائے گا جیسا کہ ارشادِ باری تعالیٰ ہے کہ ﴿ثُمَّ اِنَّكُمْ بَعْدَ ذَلِكَ لَمَيِّتُونَ﴾ ⑤ ﴿ثُمَّ اِنَّكُمْ يَوْمَ الْقِيَمَةِ تَبْعُونَ﴾ ⑥ [المؤمنون: ۱۵-۱۶] ”اس کے بعد پھر تم سب یقیناً مرجانے والے ہو۔ پھر قیامت کے دن بلاشبہ تم سب اٹھائے جاؤ گے۔“^(۲)

دجال کا ذکر قرآن میں کیوں نہیں؟

احادیث میں دجال کو کائنات کا سب سے بڑا فتنہ کہا گیا ہے۔ اس قدر عظیم فتنہ ہونے کے باوجود آخر کیا وجہ ہے کہ دجال کا ذکر قرآن میں موجود نہیں؟ اس سوال کے جواب میں کچھ اہل علم نے قرآن سے دجال کا وجود ثابت کرنے کی کوشش کی ہے جیسا کہ ایک آیت میں ہے کہ ﴿يَوْمَ يَأْتِي بَعْضُ آيَاتِ رَبِّكَ لَا يَنْفَعُ نَفْسًا اِيْمَانُهَا﴾ [الأنعام: ۱۵۸] ”جس دن تیرے رب کی بعض نشانیاں ظاہر ہوں گی تو اس دن کسی نفس کو اس کا ایمان فائدہ نہیں دے گا۔“ ایک حدیث سے معلوم ہوتا ہے کہ جن نشانوں کا ذکر اس آیت میں ہے ان میں دجال بھی شامل ہے۔ چنانچہ فرمانِ نبوی ہے کہ ﴿ثَلَاثٌ اِذَا خَرَجْنَ لَا يَنْفَعُ نَفْسًا اِيْمَانُهَا خَيْرًا طُلُوعُ الشَّمْسِ مِنْ مَغْرِبِهَا

(۱) [مجموع فتاویٰ و رسائل ابن عثیمین (۱۹/۲)]

(۲) [فتاویٰ اللجنة الدائمة للبحوث العلمیة والافتاء (۱۴۸/۳)]

وَالدَّجَالُ وَذَابَةُ الْأَرْضِ ﴿۱﴾ جب تین چیزیں ظاہر ہو جائیں گی تو کسی ایسے شخص کو اس کا ایمان لانا مفید ثابت نہیں ہوگا جو اس سے پہلے ایمان والا نہیں یا جس نے حالت ایمان میں کوئی اچھا کام نہیں کیا۔ سورج کا مغرب سے طلوع ہونا، دجال کا ظاہر ہونا اور دابۃ الارض کا خروج۔“ (۱)

اس کوشش کے بعد بھی فی الحقیقت وہ سوال اپنی جگہ قائم ہے کہ قرآن میں وضاحت کے ساتھ دجال کا ذکر کیوں موجود نہیں؟ کیونکہ یہ وضاحت تو حدیث میں ہے کہ اس آیت کے مصداق میں دجال بھی شامل ہے۔ یہ سوال نہایت اہم اس لیے ہے کیونکہ فرعون اور یاجوج ماجوج وغیرہ جیسے فتنے جو دجال سے ادنیٰ ہیں، ان کا ذکر جب قرآن میں موجود ہے تو دجال جو سب سے بڑا فتنہ ہے اس کا ذکر کیوں موجود نہیں؟

ہماری رائے یہ ہے کہ قرآن میں دجال کا ذکر نہ کرنے کا سبب اور حقیقی علم صرف اللہ تعالیٰ کے پاس ہی ہے۔ چنانچہ حافظ ابن حجر رحمۃ اللہ علیہ نے بھی اس بارے میں یہی نتیجہ نکالا ہے کہ ((وَالْعِلْمُ عِنْدَ اللَّهِ تَعَالَى)) ”اس کا حقیقی علم اللہ تعالیٰ کے پاس ہی ہے۔“ (۲) اور اگر کچھ غور کیا جائے تو قرآن میں دجال کے عدم ذکر کی حکمت یہ معلوم ہوتی ہے کہ حدیث کی اہمیت کو اجاگر کرنے کے لیے اللہ تعالیٰ نے بعض اہم امور کا ذکر قرآن کی بجائے صرف حدیث میں ہی کیا ہے۔ جیسا کہ دجال کا ذکر ہے، اسی طرح غیر شادی شدہ زانی کے لیے سو (۱۰۰) کوڑوں کے علاوہ ایک سال جلا وطنی کی سزا کا ذکر صرف حدیث میں ہی ہے (۳)، شادی شدہ زانی کے لیے رحم کی سزا بھی حدیث میں ہی مذکور ہے (۴)، پھوپھی اور بھتیجی کو یا خالہ اور بھانجی کو ایک نکاح میں جمع کرنا حرام ہے اس بات کا ذکر بھی صرف حدیث میں ہی ہے۔ (۵) مزید برآں نصاب زکوٰۃ، رکعات نماز، الفاظ اذان، مناسک حج اور متعدد ایسے مسائل ہیں جن کا ذکر صرف حدیث میں ہی ہے۔

درج بالا توضیح سے ثابت ہوا کہ دجال کے علاوہ بھی بہت سے ایسے اہم مسائل ہیں جن کا ذکر قرآن میں نہیں بلکہ صرف حدیث میں ہے لہذا جیسے ہم ان تمام مسائل کو تسلیم کرتے ہیں اسی طرح دجال کی پیش گوئی پر ایمان رکھنا بھی ہم پر واجب ہے۔ اور دجال کا ذکر قرآن میں کیوں نہیں؟ اس سوال کا جواب وہی ہے جو اس سوال کا ہے کہ درج بالا تمام مسائل کا ذکر قرآن میں کیوں نہیں؟ اور وہ جواب یہ ہے کہ حدیث جیسے قرآن کریم کی تشریح و تفسیر کرتی ہے اسی طرح بعض ایسے اضافی مسائل بھی بیان کرتی ہے جن کا ذکر قرآن میں بالکل بھی موجود نہیں۔ (واللہ اعلم)

(۱) [مسلم (۱۵۸) کتاب الایمان : باب بیان الزمن الذی لا یقبل فیہ الایمان]

(۲) [فتح الباری (۱۱۰/۱۳)]

(۳) [بخاری (۶۸۳۱) کتاب الحدود : باب البکران یحلدان وینفیان]

(۴) [مسلم (۱۶۹۰) کتاب الحدود : باب حد الزانی، ابو داؤد (۴۴۱۶) ترمذی (۱۴۳۴)]

(۵) [بخاری (۵۱۰۸) کتاب النکاح : باب لا تنکح المرأة علی عمتها]

دجال کے کانا ہونے کا مفہوم

(سعودی مستقل فتویٰ کمیٹی) دجال کا کانا ہونا حقیقی ہے (یعنی دجال حقیقی طور پر کانا ہوگا) کیونکہ کلام میں اصل حقیقت ہی ہوتی ہے۔^(۱)

گناہوں کی کثرت اللہ تعالیٰ کے عمومی عذاب کا سبب ہوگی

فرمان نبوی ہے کہ ﴿إِذَا ظَهَرَتِ الْمَعَاصِي فِي أُمَّتِي عَمَّهُمُ اللَّهُ بِعَذَابٍ مِّنْ عِنْدِهِ﴾ جب میری امت میں گناہ عام ہو جائیں گے تو اللہ تعالیٰ اپنا عذاب سب پر نازل فرما دے گا۔ ”یہ سن کر حضرت ام سلمہ رضی اللہ عنہا نے عرض کیا کہ ﴿أَمَّا فِيهِمْ صَالِحُونَ﴾ کیا ان میں نیک لوگ نہیں ہوں گے؟“ آپ ﷺ نے فرمایا کیوں نہیں، پھر ام سلمہ رضی اللہ عنہا نے عرض کیا تو پھر ان نیک لوگوں کو کیوں عذاب ہوگا؟ آپ ﷺ نے فرمایا ﴿يُصِيبُهُمْ مَا أَصَابَ النَّاسَ ثُمَّ يَصِيرُونَ إِلَىٰ مَغْفِرَةٍ مِّنَ اللَّهِ وَرِضْوَانٍ﴾ ”(دنیا میں) نیک لوگوں پر بھی (گناہگار) لوگوں جیسا ہی عذاب آئے گا لیکن (روز قیامت) نیک لوگ اللہ کی مغفرت اور خوشنودی کی طرف لوٹ جائیں گے۔“^(۲)

ایسا بدترین وقت بھی آئے گا کہ لوگ سرعام بدکاری کریں گے

(۱) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿لَا تَقُومُ السَّاعَةُ حَتَّىٰ تَسَافِدُوا فِي الطَّرِيقِ تَسَافِدَ الْحَمِيرِ﴾ ”قیامت قائم نہیں ہوگی حتیٰ کہ لوگ راستوں میں گدھوں کی طرح بدکاری کریں گے۔“^(۳)

(۲) حضرت ابو ہریرہ رضی اللہ عنہ کی روایت میں یہ لفظ ہیں کہ ﴿وَالَّذِي نَفْسِي بِيَدِهِ لَا تَفْنَىٰ هَذِهِ الْأُمَّةُ فَيَفْتَرِ شُهَا فِي الطَّرِيقِ فَيَكُونُ خِيَارُهُمْ يَوْمَئِذٍ مَنْ يَقُولُ لَوْ وَارَيْتَهَا وَرَاءَ هَذَا الْحَائِطِ﴾ ”اس ذات کی قسم جس کے ہاتھ میں میری جان ہے! اس امت کے ختم ہونے سے پہلے ایسا وقت آئے گا کہ مرد عورت کے ساتھ راستے میں بدکاری کرے گا۔ اس وقت لوگوں میں سب سے بہتر وہ ہوگا جو کہے گا، اگر تم اس دیوار کے

(۱) [فتاویٰ اللجنة الدائمة للبحوث العلمية والافتاء (۱۴۷/۳)]

(۲) [طبرانی کبیر (۳۲۵/۲۳)، (۱۹۶۹۹) مسند احمد (۳۰۴/۶) امام بیہقی نے فرمایا ہے کہ احمد نے اسے دو سندوں سے روایت کیا ہے جن میں سے ایک کے راوی صحیح کے راوی ہیں۔ [مجمع الزوائد (۲۶۸/۷) حافظ ابن حجر نے اس کی سند کو صحیح کہا ہے۔ [بذل الماعون فی فضل اطاعون (۱۲۹) مطبوعہ، دار الکتب الاثریہ]

(۳) [صحیح: السلسلة الصحيحة (۴۸۱) التعليقات الحسان علی صحیح ابن حبان (۶۷۲۹) ابن ابی شیبہ

(۶۴/۱۵) مسند بزار (۲۳۵۴) ابن حبان (۱۷۰/۱۵) مجمع الزوائد (۱۲۴۵۲)]

پیچھے ہو جاتے تو بہتر ہوتا۔“ (۱)

علاماتِ قیامت کے موضوع پر مختلف کتب

کچھ غور کرنے سے معلوم ہوتا ہے کہ زمانہ تالیف کے آغاز سے ہی اہل علم نے علاماتِ قیامت کے موضوع کو پیش نظر رکھا ہے۔ یہی وجہ ہے کہ اس موضوع پر جہاں محدثین نے اپنی اپنی کتب (جیسے صحاح ستہ وغیرہ) میں عنوانات قائم کیے وہاں الگ سے مستقل کتب بھی تالیف فرمائیں۔ اس سے اس موضوع کی اہمیت بھی واضح ہوتی ہے۔ بہر حال علاماتِ قیامت کے حوالے سے چند اہم کتب کے اسماء حسب ذیل ہیں:

- 1- کتاب السنۃ والفتن، از امام عبدالرحمن بن مہدی۔
- 2- کتاب الفتن، از امام نعیم بن حماد مروزی ابو عبد اللہ خزاعی۔
- 3- کتاب الفتن، از اسماعیل بن یسعی عطار۔
- 4- کتاب الفتن، از عبد اللہ بن محمد بن ابی شیبہ۔
- 5- کتاب الفتن، از عثمان بن ابی شیبہ۔
- 6- کتاب الفتن، از حنبل بن اسحاق۔ ابن عم الامام احمد بن حنبل۔
- 7- کتاب الملاحم، از ابو داؤد سلیمان بن اشعث۔
- 8- کتاب الملاحم، از ابو الحسن احمد بن جعفر۔
- 9- کتاب الفتن، از محمد بن حسین ابو بکر آجری۔
- 10- کتاب الفتن، از ابو محمد عبد اللہ بن جعفر بن حیان۔ المعروف بابی الشیخ۔
- 11- المنبہ للفظن من غوائل الفتن، از ابو الحسن علی بن محمد قابسی۔
- 12- السنن الواردة فی الفتن و غوائلها والساعة و اشراطها، از ابو عمر عثمان بن سعید مقرئ دانی۔
- 13- کتاب الفتن، از ابو بکر محمد بن ولید طروش۔
- 14- کتاب اشراط الساعة، از عبد الغنی بن عبد الواحد مقدسی۔
- 15- عقود الدرر فی اخبار المنتظر، از یوسف بن یحییٰ بن علی مقدسی۔

(۱) [صحیح ابن حبان (۱۷۱/۱۵) مسند ابو یعلیٰ (۴۳/۱۱) حافظ بوسیری فرماتے ہیں کہ یہ روایت موقوف ہے البتہ یہ مرفوعاً بھی مروی ہے اور اس کے راوی ثقہ ہیں۔ [اتحاف الخیرة المہرۃ (۹۲/۸)] امام بیہقی نے فرمایا ہے کہ اس کے راوی صحیح کے راوی ہیں۔ [مجمع الزوائد (۳۳۴/۷)] ابو یعلیٰ کی تحقیق کرتے ہوئے حسین سلیم اسد نے اس روایت کی سند کو قوی کہا ہے۔ [۶۱۸۳]

- 16- التذكرة فى احوال الموتى وامور الآخرة ، از شمس الدين ابو عبد الله محمد بن احمد قرطبي۔
- 17- النهاية فى الفتن والملاحم ، از ابو الفداء اسماعيل بن عمر قرشي۔ المعروف بابن كثير۔
- 18- القناعة فيما يحسن الاحاطة به من اشراط الساعة ، از ابو الخير محمد بن عبد الرحمن سخاوى۔
- 19- كتاب اشراط الساعة ، از جمال الدين يوسف بن عبد الهادي مقدسى دمشقى۔
- 20- الحصر والاشاعة فى اشراط الساعة ، از جلال الدين عبد الرحمن بن ابو بكر سيوطى۔
- 21- درر البراعة فى اشراط الساعة ، از شمس الدين محمد بن على بن احمد بن طولون صالحى دمشقى۔
- 22- الاشاعة لاشراط الساعة ، از محمد بن رسول برزنجى۔
- 23- الاذاعة لما كان وما يكون بين يدى الساعة ، از محمد صديق حسن قنوجى۔
- 24- مختصر فى ملاحم والفتن ، از نصر الله بن عبد الله بن عبد المعصم التتوخى۔
- 25- اتحاف الجماعة بما جاء فى الفتن والملاحم واشراط الساعة ، از شيخ حمود تويجرى۔
- 26- مختصر الاخبار المشاعة فى الفتن واشراط الساعة ، از عبد الله بن ابي شيخ سليمان مشعلى۔
- 27- كتاب اشراط الساعة ، از شيخ يوسف بن عبد الله الوابل۔
- 28- فقد جاء اشراطها ، محمود عطيه محمد على۔
- 29- نزول عيسى بن مريم آخر الزمان ، از جلال الدين سيوطى۔
- 30- اشراط الساعة ، از عبد الله بن سليمان الغفلى۔



دجال اور علاماتِ قیامت سے متعلقہ چند
ضعیف احادیث کا بیان

باب الاحادیث الضعیفة
عن الدجال و اشراط الساعة

(1) ﴿مِنْ أَفْتِرَافِ السَّاعَةِ هَلَاكُ الْعَرَبِ﴾ ”قیامت کے قریب عربوں کی بربادی ہوگی۔“ (۱)
(2) ﴿مَعَهُ مَلَكَانِ مِنَ الْمَلَائِكَةِ يُشْبِهَانِ نَبِيَّيْنِ مِنَ الْأَنْبِيَاءِ لَوْ شِئْتُ سَمَيْتُهُمَا بِأَسْمَائِهِمَا وَ أَسْمَاءِ آبَائِهِمَا وَاحِدٌ مِنْهُمَا عَنْ يَمِينِهِ وَ الْآخَرُ عَنْ شِمَالِهِ وَ ذَٰلِكَ فِتْنَةٌ فَيَقُولُ الدَّجَالُ: أَلَسْتُ بِرَبِّكُمْ؟ أَلَسْتُ أَحْيَىٰ وَ أُمَيَّتُ؟ ... عِنْدَ عُقْبَةِ أَفْئِقٍ﴾ ”دجال کے ساتھ دو فرشتے ہوں گے جو دونوں کے روپ میں ہوں گے اگر میں چاہوں تو ان کے اور ان کے آباء و اجداد کے نام بھی بتا سکتا ہوں۔ ایک دجال کے دائیں طرف اور دوسرا بائیں طرف ہوگا اور یہ آزمائش کے لیے ہوں گے۔ دجال کہے گا کیا میں تمہارا رب نہیں؟ تو ایک فرشتہ کہے گا تو جھوٹ بولتا ہے مگر اس کی بات دوسرے فرشتے کے سوا کوئی نہیں سنے گا اور اس کا ساتھی فرشتہ جواب میں کہے گا ہاں! تیری بات سچی ہے۔ لوگ اس فرشتے کی بات سن کر سمجھیں گے کہ شاید یہ دجال کو سچا کہہ رہا ہے اور یہ آزمائش ہوگی۔ پھر دجال مدینے کی طرف بڑھے گا مگر اسے مدینے میں داخلے کی اجازت نہیں ملے گی تو وہ کہے گا، یہ فلاں آدمی کی بستی ہے پھر وہ شام کی طرف چلا جائے گا اور اللہ تعالیٰ اسے افیق کی گھاٹی کے قریب (حضرت عیسیٰ علیہ السلام کے ہاتھوں) قتل کرائیں گے۔“ (۲)

(3) ﴿الْمَلْحَمَةُ الْكُبْرَى وَ فَتْحُ الْقُسْطُنْطِينِيَّةِ وَ خُرُوجُ الدَّجَالِ فِي سَبْعَةِ أَشْهُرٍ﴾ ”جنگِ عظیم، قسطنطنیہ کی فتح اور خروجِ دجال (یہ تینوں کام صرف) سات ماہ میں ہوں گے۔“ (۳)

(4) ﴿إِنَّهُ سَيُظْهِرُ عَلَى الْأَرْضِ كُلِّهَا إِلَّا الْحَرَمَ وَ بَيْتَ الْمَقْدَسِ وَ إِنَّهُ يَحْصُرُ الْمُؤْمِنِينَ فِي بَيْتِ الْمَقْدَسِ فَيَزِلُّوْنَ زَلْزَلًا شَدِيدًا ثُمَّ يَهْلِكُهُ اللَّهُ تَبَارَكَ وَ تَعَالَى وَ جُنُودُهُ﴾ ”وہ (دجال) ساری زمین پر غالب آجائے گا مگر بیت اللہ اور بیت المقدس تک نہیں پہنچ پائے گا۔ بیت المقدس میں موجود مسلمانوں کا محاصرہ کرے گا تو ان مسلمانوں کو شدید زلزلوں سے دوچار کیا جائے گا، پھر اللہ تعالیٰ دجال اور اس کے

(۱) [ضعیف : السلسلة الضعیفة (۴۵۱۵) ضعیف الجامع الصغیر (۵۲۸۵) ترمذی (۳۹۲۹)]

(۲) [ضعیف : مسند احمد (۲۲۱/۵) طبرانی کبیر (۶۴۴۵)] شیخ شعب الارناؤوط فرماتے ہیں کہ اس سیاق کے ساتھ

یہ روایت ضعیف ہے۔ [الموسوعة الحديثية (۲۱۹۷۹)]

(۳) [ضعیف : المشکلة (۵۴۲۵) ضعیف الجامع (۵۹۴۵) ضعیف ابن ماجہ (۸۹۰) ابو داؤد (۴۲۹۵)]

کتاب الملاحم : باب فی تواتر الملاحم ، مسند احمد (۲۳۴/۵) شیخ شعب الارناؤوط نے بھی اس کی سند کو

ضعیف کہا ہے۔ [الموسوعة الحديثية (۲۲۰۹۸)]

لشکروں کو تباہ و برباد کر دیں گے۔“ (۱)

(5) ﴿لَتَقَاتِلَنَّهُ الْمُشْرِكِينَ حَتَّى يُقَاتِلَ بِقَيْتِكُمْ الدَّجَالَ عَلَى نَهْرِ الْأُرْدَنِ أَنْتُمْ شَرْقِيَّةٌ وَهُمْ غَرْبِيَّةٌ﴾ ”تم لوگ ضرور مشرکین سے جنگ کرو گے حتیٰ کہ تمہارے لشکر سے باقی ماندہ لوگ دجال سے جنگ کریں گے، دریائے اردن پر تم لوگ مشرقی کنارے پر ہو گے اور دجال کا لشکر مغربی کنارے پر ہوگا۔“ (۲)

(6) ﴿إِذَا فَعَلْتَ أَمْتِيْ خَمْسَ عَشْرَةَ خَصْلَةً حَلَّ بِهَا الْبَلَاءُ ... وَمَسْخَا﴾ ”جب میری امت پندرہ کام اپنالے گی تو اس پر آزمائش اُتر آئے گی۔ (وہ کام یہ ہیں): (1) جب غنیمت متداول مال کی حیثیت اختیار کر لے گی (یعنی کسی کو مال غنیمت سے دیا جائے گا اور کسی کو محروم کر دیا جائے گا)؛ (2) امانت کو مال غنیمت سمجھ لیا جائے گا (یعنی لوگوں کی دی ہوئی امانتوں پر یوں قبضہ کر لیا جائے گا جیسے جنگ میں حاصل ہونے والا مال غنیمت ہے)؛ (3) زکوٰۃ تاوان بن جائے گی (یعنی لوگوں پر اس کی ادائیگی گراں ہو جائے گی کیونکہ وہ اسے مال کی پاکیزگی کا سبب یا حکم الہی نہیں بلکہ چٹی یا تاوان سمجھ لیں گے)؛ (4) مرد (ہر جائز و ناجائز کام میں) اپنی بیوی کی اطاعت کرے گا؛ (5) مگر اپنی ماں کی نافرمانی کرے گا؛ (6) اپنے دوست کے ساتھ اچھے برتاؤ کے ساتھ پیش آئے گا (اور اسے اپنے قریب لائے گا)؛ (7) مگر اپنے والد (پر زیادتی کرے گا اور اس) کو خود سے دور ہٹائے گا؛ (8) مساجد میں (جھگڑوں، تجارتی لین دین اور بھولوب کی) آوازیں بلند ہوں گی؛ (9) قوم کا کفیل و نگران (یعنی سردار) ان کا سب سے گھٹیا اور کمینہ شخص ہوگا؛ (10) آدمی کی عزت اس کے شر سے ڈرتے ہوئے کی جائے گی (مبادا کہ انہیں اس کا شر نہ پہنچ جائے)؛ (11) شرابیں پی جائیں گی؛ (12) (بلا ضرورت) ریٹیم پہنا جائے گا؛ (13) ناچ گانے والی عورتیں اور (14) گانے بجانے کے آلات پکڑ لیے جائیں گے؛ (15) اس امت کے آخری لوگ (یعنی بعد میں آنے والے) پہلوں (یعنی سلف صالحین) کو لعنت ملامت کریں گے (اس کا مفہوم یہ بھی بیان کیا گیا ہے کہ وہ اعمال صالحہ بجالانے میں سلف صالحین کی اتباع و اقتداء نہیں کریں گے اور یہ انہیں لعنت کرنے کے ہی مترادف ہے جب امت کے لوگ یہ کام کرنے لگیں) تو انہیں چاہیے کہ پھر سرخ آندھی اور حصف و مسخ (زمین میں دھنسا اور صورتیں بدل جانا) کا انتظار کریں (یعنی پھر انہیں لازماً ایسے عذابوں سے دوچار کیا جائے گا)۔“ (۳)

(۱) [ضعیف: طبرانی کبیر (۲۲۷/۸) السنن الکبریٰ (۳۳۹/۲) مسند احمد (۲۲/۵) مجمع الزوائد

(۲) [۴۴۸/۲] شیخ البانی نے اسے ضعیف کہا ہے۔ [التعلیقات الحسان علی صحیح ابن حبان (۲۸۴۵)] شیخ

شعیب الارناؤوط نے بھی اس کی سند کو ضعیف کہا ہے۔ [الموسوعة الحديثية (۲۰۱۹۰)]

(۲) [ضعیف: ضعیف الجامع الصغیر (۴۶۵۶) مجمع الزوائد (۶۶۸/۷)]

(۳) [ضعیف: ضعیف ترمذی، ترمذی (۲۲۱۰) العلل المتناہیة (۱۴۲۱/۲) الکشف الالہی (۳۳/۱) علامہ

عبدالرحمن مبارکپوری فرماتے ہیں کہ اس کی سند میں انقطاع ہے۔ [تحفة الاحوذی (۶۹/۶)]

خاتمہ

گزشتہ اوراق میں علاماتِ قیامت کے حوالے سے جو کچھ بیان کیا گیا ہے اس کا خلاصہ اور نتائج بحث چند سطور میں ملاحظہ فرمائیے۔

☆ علاماتِ قیامت کا مطالعہ، اس موضوع پر پڑھنا پڑھانا اور سیکھنا سکھانا عصرِ حاضر کی اہم ضرورت ہے تاکہ دنیوی عیش پرستی میں مگن لوگوں کے دلوں میں فکرِ آخرت پیدا کر کے ان کے دلوں میں ایمان مضبوط کیا جاسکے اور انہیں اعمالِ صالحہ کی کثرت کے ذریعے آخرت کی تیاری میں مشغول کیا جاسکے۔

☆ ایمان بالغیب کی اسلام میں بہت اہمیت ہے، یہی وجہ ہے کہ متقی مومنوں کی ابتداء قرآن میں یہ صفت بیان کی گئی ہے کہ وہ غیب پر ایمان رکھتے ہیں اور پھر قرآن بھی انہی غیب پر ایمان رکھنے والے مومنوں کو ہی ہدایت دیتا ہے۔ نیز غیب کا علم یا غیب کی خبر دینا صرف اللہ تعالیٰ کا ہی کام ہے، اللہ تعالیٰ کے علاوہ جو کوئی بھی علم غیب کا دعویٰ کرے گا وہ جھوٹا اور گمراہ قرار پائے گا اور نبی کریم ﷺ نے جو پیش گوئیوں کی صورت میں قیامت سے پہلے رونما ہونے والے حالات و واقعات کی خبر دی ہے اس کا یہ مطلب ہرگز نہیں کہ آپ عالم الغیب تھے بلکہ آپ تو وہی خبر امت تک پہنچاتے تھے جو اللہ تعالیٰ بذریعہ وحی آپ کو بتاتے تھے اور عالم الغیب وہ ہوتا ہے جسے بغیر بتائے ہر چیز کی خبر ہو۔

☆ ہر مسلمان پر واجب ہے کہ نبی کریم ﷺ کی کامل اطاعت و اتباع کرے کیونکہ آپ ﷺ کی اطاعت ہی ذریعہ نجات ہے۔

www.KitaboSunnat.com

☆ آپ ﷺ کی بتائی ہوئی ہر خبر اور پیش گوئی پر من و عن ایمان رکھنا چاہیے، اس میں کسی بھی قسم کی تاویل و تحریف سے کام نہیں لینا چاہیے خواہ کوئی خبر متواتر ہو یا آحاد۔

☆ نبوی پیش گوئیوں کی تعبیر کا صحیح منہج یہ ہے کہ انہیں حقیقی معنی پر ہی محمول کیا جائے، چنانچہ احادیث میں مذکور اشخاص سے مراد خاص اشخاص، علاقوں سے مراد خاص علاقے اور حیوانات و جمادات سے خاص حیوانات و جمادات ہی مراد لیے جائیں۔

☆ علاماتِ قیامت سے مراد صرف وہ نشانیاں ہیں جو قیامت سے پہلے ظاہر ہوں گی۔

- ☆ ایسا ہرگز نہیں کہ جو چیز قیامت کی علامت کے طور پر ذکر کی گئی ہے وہ بری ہی ہو بلکہ اچھی بھی ہو سکتی ہے جیسا کہ بعثت نبوی بھی قیامت کی ایک نشانی ہے جو کہ سراسر انسانیت کے لیے رحمت اور ہدایت کا موجب ہے۔
- ☆ قیامت کی جو علامات ظاہر ہو چکی ہیں وہ نبی کریم ﷺ کے معجزات میں سے ہیں کیونکہ آپ ﷺ نے جیسی مستقبل کی خبر دی پھر ویسا ہی واقع بھی ہوا، یقیناً یہ آپ کی نبوت و رسالت کی صداقت کی دلیل ہے۔
- ☆ ارض حجاز سے روشن ہونے والی آگ قیامت کی چھوٹی علامات میں سے ہے جبکہ قیامت کے قریب ایک دوسری آگ ظاہر ہوگی جو لوگوں کو محشر کی جانب ہانکے گی، وہ قیامت کی بڑی علامات میں سے ہوگی۔
- ☆ بہت سے جھوٹے دجال ظاہر ہو چکے ہیں جو نبوت کا دعویٰ کرتے رہے ہیں، یہ سلسلہ آخری دجال یعنی دجال اکبر کے ظہور تک جاری رہے گا۔
- ☆ ابن صیاد کے متعلق رائج رائے یہی ہے کہ وہ بھی چھوٹے دجالوں میں سے ایک دجال تھا، دجال اکبر نہیں تھا جو آخری زمانے میں ظاہر ہوگا۔
- ☆ قیامت کی جب پہلی بڑی علامت ظاہر ہوگی تو باقی اسی طرح ترتیب سے ظاہر ہوں گی جیسے تسبیح کے دانے مرتب ہوتے ہیں۔
- ☆ دجال اکبر بھی اولادِ آدم میں سے ہی ہوگا۔
- ☆ کائنات کا سب سے عظیم فتنہ ہونے کے باوجود دجال اکبر کا ذکر قرآن میں کیوں نہیں؟ اس کا حقیقی علم تو اللہ تعالیٰ ہی کے پاس ہے، البتہ اس کی ایک حکمت یہ معلوم ہوتی ہے کہ اس سے حدیث کی اہمیت اُجاگر کرنا مقصود ہے۔
- ☆ قیامت کی علاماتِ کبریٰ میں سے آخری یہ ہوگی کہ ایک آگ کا ظہور ہوگا جو لوگوں کو ارضِ محشر کی جانب ہانکے گی اور پھر اس کے بعد قیامت ہی قائم ہوگی۔
- ☆ علاماتِ قیامت کے موضوع پر لکھی جانے والی مستقل کتب کا بغور جائزہ لینے سے معلوم ہوتا ہے کہ اس موضوع کی اہمیت و ضرورت کے پیش نظر اہل علم نے اس پر تالیف و تصنیف کا کام زمانہ تالیف کے آغاز سے ہی شروع کر دیا تھا جو تاحال جاری ہے اور تا قیامت جاری رہے گا۔
- ☆ دیگر امور کی طرح چند علاماتِ قیامت کا ذکر بھی بعض ضعیف روایات میں ہے جن سے استنباد و استدلال درست نہیں۔

QURAN INSTITUTE

(Online)


Quran Institute is an online faculty of **Fiqhulhadith Foundation** to teach the students of any age, any country and anywhere in the world and to enable them to read Quran with Tajweed, Translation and Tafseer. We welcome the parents who are worried about Islamic education of their children especially from western countries to come and equip their children with the divine knowledge. Remember that men and women of every age can join these courses because there is no limited age in Islam to learn Quran, Only your need is a computer with headphone and internet connection. Indeed it's a great opportunity for every Muslim to learn Quran at home at his most convenient time. Our mission is to spread the teachings of Quran all over the world. For further information please visit our website: www.fiqhulhadith.com.

www.KitaboSunnat.com آن لائن قرآن انسٹیٹیوٹ

قرآن انسٹیٹیوٹ "فخر الحدیث فاؤنڈیشن" کا ایک آن لائن شعبہ ہے جو دنیا کے کسی بھی ملک اور کسی بھی عمر کے طلباء کو ترجمہ، تفسیر اور تجوید کے ساتھ قرآن سکھاتا ہے۔ ایسے والدین جو بچوں کی اسلامی تعلیم کے حوالے سے پریشان ہیں، بطور خاص مغربی ممالک کے رہائشی ہم انہیں خوش آمدید کہتے ہیں کہ وہ آئیں اور اپنے بچوں کو خدا داد تعلیم سے روشناس کرائیں۔ یاد رکھئے ان کورسز میں ہر عمر کے مرد و خواتین شرکت کر سکتے ہیں کیونکہ اسلام میں قرآن سیکھنے کی کوئی خاص عمر مقرر نہیں ہے، آپ کو ایک کمپیوٹر، انٹرنیٹ کنکشن اور ہیڈ فون کی ضرورت ہے۔ یقیناً ہر مسلمان کے لئے مگر بیٹھے کسی بھی مناسب وقت پر قرآن سیکھنے کا یہ ایک عظیم موقع ہے۔ قرآنی تعلیمات کو ساری دنیا میں پھیلانے کا ہمارا مشن ہے۔ مزید تفصیلات کے لئے ہماری ویب سائٹ www.fiqhulhadith.com ملاحظہ فرمائیے۔

Interested Candidates can contact us by following sources:

- 1- Ph: 0300-4206199
- 2- Email: editor@fiqhulhadith.com, fiqhulhadith@yahoo.com
(Please send your email, phone no and address).



● قیامت کی نشانیاں ایک ایسا اہم موضوع ہے جسے کسی زمانے میں بھی نظر انداز نہیں کیا گیا حتیٰ کہ زمانہ تالیف کے آغاز سے ہی اہل علم نے اس کی طرف بھرپور توجہ دے رکھی ہے۔ اس موضوع پر قدیم ترین مستقل کتابوں میں امام عبد الرحمن بن مہدی رحمہ اللہ (م ۱۹۸ھ) کی ”کتاب السنة والفتن“ ہے۔ اُس دور سے تاحال اس موضوع پر مسلسل لکھا جا رہا ہے اور تاقیامت لکھا جاتا رہے گا۔ کیونکہ علامات قیامت کا مطالعہ اور اس حوالے سے تعلیم و تعلم ہر دور کی اشد ضرورت ہے تاکہ لوگوں کے دلوں میں فکر آخرت پیدا کی جاسکے اور انہیں نفسانی خواہشات کی پیروی سے نکال کر اعمال صالحہ میں مشغول کیا جاسکے۔ پیش نظر کتاب ”رجال اور علامات قیامت کی کتاب“ بھی اسی سلسلے کی ایک کڑی ہے۔

● دور حاضر کے معروف دینی سکالر اور متعدد علمی کتب کے مصنف **حافظ عمران ایوب لاہوری** کی یہ تازہ تصنیف اس لحاظ سے نہایت مفید ہے کہ اس میں قیامت کی نشانیوں کے بیان کے ساتھ ساتھ ان کے وقوع یا عدم وقوع کی بھی حتی الامکان نشاندہی کی گئی ہے۔ مزید برآں صرف صحیح احادیث سے استشہاد، حوالہ جات کی تفصیل، تجزیہ و تحقیق اور سلف صالحین اور عرب علما کے اقوال و فتاویٰ کی روشنی میں ضروری توضیحات نے اس کتاب کی اہمیت کو دو چتر کر دیا ہے۔

● اس پر فتن اور مادہ پرستی کے دور میں (کہ جس میں ہر طرف حوادث کی آندھیاں چل رہی ہیں، مصائب کے پہاڑ ٹوٹ رہے ہیں، فتنوں کی بارشیں ہو رہی ہیں) وثوق سے کہا جاسکتا ہے کہ عصری تقاضوں کو ملحوظ رکھ کر تحریر کی جانے والی یہ کتاب عوام و خواص کی اصلاح، فتنوں سے بچاؤ اور دلوں میں فکر آخرت پیدا کرنے کے لیے ایک بہترین رہنما ثابت ہوگی۔ (ان شاء اللہ) **مفتی عبدالولی حقانی صاحب مد**
مدیر شعبہ فقہ، دارالسلام لاہور

D 9

